

భగవద్గీత

గీతా భావార్థ చంద్రిక



ఉచిత గురుకుల విద్య ఫౌండేషన్
www.freegurukul.org

సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కుచ మహర్షి



గురు నారద మహర్షి



గురు వాల్మీకి మహర్షి



గురు శ్రీకృష్ణ

శంకరాచార్య మధ్యమాం



గురు దత్తాత్రేయ



గురు బాబాజి



గురు గోతమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు వీరభక్తస్వామి



యోగి బేమన

అస్మదాచార్య పర్యంతం



గురు వైలింగ్ స్వామి



గురు లాహిరి మహాశయ



గురు రామకృష్ణ పరమహంస



అమృతా కారదా దేవి



గురు వివేకానంద



గురు సాయిబాబా



గురు అరవీంద్



గురు రమణ మహర్షి



గురు యోగానంద



గురు భక్తవేదాంత ప్రభుపాద



గురు మళయాళ స్వామి



గురు విద్యాప్రకాశానందగిరి



గురు చంద్రశేఖర పరమాచార్య

వందే గురుపరంపరాం..





“ఉచిత గురుకుల విద్య ఫౌండేషన్” ద్వారా విలువలు, నైపుణ్యాలతో కూడిన విద్య ఉచితంగా + సులభంగా + ఆకర్షణీయంగా + నాణ్యతతో కూడి అందించే సేవా కార్యక్రమంలో భాగంగా ఈ పుస్తకాన్ని భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా) నుంచి సేకరించి అందిస్తున్నాము. ఇందుకు మేము వారికి కృతజ్ఞత తెలియచేసుకుంటున్నాము.

సాయి రామ్ వారి సేవల విస్తరణలో భాగంగా ఈ ఫౌండేషన్ స్థాపించబడినది. ఈ స్వచ్ఛంద సంస్థ ద్వారానే అన్ని సేవలు అందించబడును. ఇటువంటి పుస్తకాలు మీరు వ్రాసినట్లయితే (లేక) సేకరిస్తే మాకు తెలియచేయండి. మేము ప్రతి విద్యార్థికి ఉచితంగా అందేలా చేస్తాము, తద్వారా ఉన్నత విలువలు, నైపుణ్యాలు కలిగిన విద్యార్థులను మన దేశానికి అందించవచ్చు. మాతో కలిసి నవ భారత నిర్మాణ కార్యక్రమంలో పనిచేయుటకు, భాగస్వామ్యం అగుటకు ఆసక్తి ఉంటే సంప్రదించగలరు.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in>
- 2) ఉచిత గురుకుల విద్య ఫౌండేషన్ వెబ్ సైట్ : www.freegurukul.org
- 3) సాయి రామ్ వెబ్ సైట్ : <https://sites.google.com/site/sairealattitudemanagement>
- 4) మొబైల్ ఆప్: Free Gurukul

గమనిక: భక్తి,జ్ఞాన,ధర్మ ప్రచారార్థం ఉచితంగా eBook రూపంలో భారత ప్రభుత్వపు డిజిటల్ లైబ్రరీ సహాయంతో ఇవ్వడం జరిగింది. ఇది లాభార్జన దృష్టిలేని ఉచిత సేవ. ఈ సేవలో అంతర్జాలంలోని(ఇంటర్నెట్) లైసెన్సు / కాపీరైటు అభ్యంతరాలు లేనివి అనుకొన్న పుస్తకాలను గ్రహించటం జరిగినది. అనుకోకుండా ఏవైనా అభ్యంతరకరమైనవి ఉన్నచో మాకు తెలుప మనవి, వాటిని తొలగించగలము అని మనవి చేసుకొంటున్నాము.

Website: www.freegurukul.org

Mobile App: Free Gurukul

email: support@freegurukul.org

Facebook: www.facebook.com/freegurukul

Help Line / WhatsApp: 904 202 0123

“ మన లక్ష్యం: విలువలు, నైపుణ్యాలతో కూడిన విద్య అనేది ఉచితంగా + సులభంగా + ఆకర్షణీయంగా + నాణ్యతతో కూడి అందరికీ అందించబడాలి “

ఉచిత గురుకుల విద్య ఫౌండేషన్ – Free Gurukul Education Foundation

సర్వం పరమాత్మ పాద సమర్పణమస్తు

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc x

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
Rashtrapati Bhavan CMU-Books Sanskrit TTD Tirupathi Kerala Sahitya Akademi	INSA	Times of India Indian Express The Hindu Deccan Herald Eenadu Vaartha	Tamil Heritage Foundation AnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Author's Last Name

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Year

1850-1900	1901-1910	1911-1920	1921-1930	1931-1940	1941-1950	1951-
-----------	-----------	-----------	-----------	-----------	-----------	-------

Subject

Astrophysics	Biology	Chemistry	Education	Law	Mathematics	Mythology	Religion	For more subjects...
--------------	---------	-----------	-----------	-----	-------------	-----------	----------	----------------------

Language

Sanskrit	English	Bengali	Hindi	Kannada	Marathi	Tamil	Telugu	Urdu
----------	---------	---------	-------	---------	---------	-------	--------	------

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!


మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. ఆనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినిచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖

మూలం: శ్రీ రామకృష్ణ ప్రభ - ఫిబ్రవరి 2014



శ్రీ గీతాభావార్థచంద్రిక



THIS BOOK IS PUBLISHED WITH THE FINANCIAL
ASSISTANCE OF TIRUMALA - TIRUPATI DEVASTHANAMS
UNDER THEIR SCHEME AID TO
PUBLISH RELIGIOUS BOOKS

కృత్రిక ర్ర :

(కీ.శే.) గరికపాటి లక్ష్మీకాంతం గారు

(ఉపాధ్యాయ శిక్షణా పాఠశాల ప్రధానాచార్యులు)

గుంటూరు

ప్రచురణ క ర్ర :

గరికపాటి దక్షిణామూర్తి (జ్యోతిష - వాస్తు విద్వాంసులు)

మల్కాజిగిరి-500 047 (రంగారెడ్డి జిల్లా-ఆం.ప్ర.)

విషయానుక్రమణిక

		పేజీ	నుండి	పేజీవరకు
అధ్యాయము.	1. అర్జున విషాద యోగము	3		16
,,	2. సాంఖ్య యోగము	17		42
,,	3. కర్మయోగము	43		57
,,	4. జ్ఞానయోగము	58		74
,,	5. కర్మ సన్న్యాస యోగము	75	..	85
,,	6. ఆత్మ సంయమ యోగము	86		102
,,	7. విజ్ఞానయోగము	103		113
,,	8. అక్షర పరబ్రహ్మ యోగము	114		124
,,	9. రాజవిద్యా రాజగుహ్య యోగము	125		136
,,	10. విభూతి యోగము	137		150
,,	11. విశ్వరూపసందర్శన యోగము	151		174
,,	12. భక్తియోగము	175		181
,,	13. క్షేత్రక్షేత్రజ్ఞ విభాగ యోగము	182		194
,,	14. గుణత్రయ విభాగ యోగము	195		204
,,	15. పురుషోత్తమ ప్రాప్తి యోగము	205		212
,,	16. దైవాసుర సంవద్విభాగ యోగము	213		221
,,	17. శ్రద్ధాత్రయ విభాగ యోగము	222		231
,,	18. మోక్ష సన్న్యాస యోగము	232		259



విజ్ఞప్తి

1. కం. ఎక్కడ భగవద్గీత ల,
నెక్కడ శంకర గురువరుల, - డెక్కడ వ్యాసుం,
డెక్కడ, నేను గ్రహించుట,
నక్క కశక్యంబుగాదె - నాకము బొందన్.
2. గీ. జగతి జ్ఞానవిహీనుండు-మృగసమానుఁ
డనియు, జ్ఞానంబు దగఁ దృఢీ-యాక్షి యనియు
వనుధఁ బండితవర్కులు-పల్కుచుండు
కాన, జ్ఞానమొందఁగఁ గృషి-క్రమము కాదె.
3. గీ. తెలియుటకుఁ గుఱుతు మఱలఁ-దెలుపుటగుట,
*‘గృహ్యగీత’లఁ దెలియంగ-నెంచి యత్న
ము నలుపుచు, భావమెంతగ-బోధపడెనా
తెలిసికొనఁగ లిఖించితిఁ - దీని నిలుల.
4. కం. పండితుడనంచు నెంచను
బండితుడని లాతివారు-పలుకఁగ గోరన్
దండము విదులకుఁ గన బా
లుండు చపలతవలనను న-లుపు పనిఁ బోలెన్.
5. గీ. ధీవిధులకును గూడ ధా-త్రిఁ బొరపాటు
లుండ నల్పమతినగు నా-కుంట వింత
యగునె? కాన బుధులు దీని-యందుఁగల ప్ర
మాదముల నయిరింపఁగ-మనవి చేతు.



దేవ, గురు సంస్మరణము

6. కం. శ్రీ కరు, మునివర సేవితుఁ,
బ్రాకటమొప్పగఁ గిరీటి-భవబంధములన్
బోకటవెట్టిన ధీరునిఁ,
జేకొని ధ్యానింతు నిపుడు- శ్రీ కృష్ణ మదిన్.
7. కం. గజచర్మాంబరుపుత్రకు,
గజవదను నేకదంతం,-గజరిపుహర్తన్,
విజితేంద్రియు, వోఘ్నేశ్వరు,
విజయము పొందంగ నిపుడు-వేడెద భక్తీన్.
8. కం. వేదములను వేఱుపఱచి,
యాదరమున మూఢజనుల - యజ్ఞత పోవన్
మేదినిఁ బురాణజాలముఁ
బ్రోదిగ వ్రాసిన మునీంద్రు - మ్రొక్కెద వ్యాసున్.
9. కం. సంకరమందగ మతములు,
క్రుంక సుకర్మాచరణము, - కూలగ కులముల్,
పంకంబు బావఁ బుట్టిన
శంకర గురు బ్రస్తుతింతు - సంతస మొప్పన్.
10. కం. వర గరికపాటి కులశే
ఖరు, బ్రియ జనకుఁ, బుధవరు, న-ఘరహితు, సుగుణా
కరు, స్మరియించెద మద్గురు
వరు వేంకట సుబ్బరాయు - భావములోనన్.





శ్రీ గీతా భావార్థ చంద్రిక

ప్రథమోఽధ్యాయః

అర్జున విషాదయోగః

ధృతరాష్ట్ర ఉవాచ :-

- శ్లో. ధర్మక్షేత్రే కురుక్షేత్రే సమవేతా యుయుత్సవః
మామకాః పాండవా త్రైవ కిమ కుర్వత సంజయ!
- 1
- గీ. ఆంబికేయుఁ డిట్లనియె, “నా-హవ మొనర్చ
గమ, గురుక్షేత్రమునను గూ-డిన సుయోధ
నాదులును, బాండుపుత్రులు- నచట నేమి
సేసి రదియ సంజయ! తగఁ- జెప్పుము నాకు.
- సా. ఓయి సంజయా! పుణ్యక్షేత్రమైన కురుక్షేత్ర మందు యుద్ధము చేయుటకై చేరిన
నావారలైన దుర్యోధనాదులును, పాండవులును ఏమి చేసిరి ?

సంజయ ఉవాచ :-

- శ్లో. దృష్ట్వాతు పాండవానీకం పూర్ణం దుర్యోధన వ్రదా
ఆచార్య ముపసంగమ్య రాజా వచన మబ్రవీత్.
- 2
౧. అనవుడు సంజయుఁ డాతని
కనియెను బాండవుల సైన్య-మంతయు దుర్యో
ధనుఁ డరసి పదంబడి ద్రో
ణునిజేరి యిటుల వచించె-ను, నయమెసంగన్.

౨జయుడు చెప్పుచున్నాడు :-

౧. దుర్యోధనుడు, పూర్వహరుపముగా నొనర్చఁ బడియున్న పాండవ సైన్యమునుఁ
జూచి, గురువగు ద్రోణాచార్యుని యొద్దకుఁ బోయి యిట్లు చెప్పెను.
౨. వత్సేతాం పాండుపుత్రాణా మాచార్య! మహతీం చమూమ్
పూర్ణం ద్రుపదపుత్రేణ తవ శిష్యేణ ధీమతా.
- 3



గీ. చెలగి యాచార్యవర్య! నీ-శిష్యుడయిన
ద్రుపదనందనుం డీటు వ్యూహ-రూపముగ నొ
సర్పియున్న పాండవుల సై-న్యంబు నొక్క-
సారి కలయ వీక్షింపు ము-త్యాహ మెసగగ.

తా. ఓ యాచార్య! బుద్ధిమంతుడును నీ శిష్యుడును ద్రుపదరాజు కుమారుడును నైన
ధృష్టద్యుమ్నుని చేత వ్యూహాకారముగ రచింపబడి యున్న, పాండవుల యొక్క-
గొప్ప సేనను చూడుము.

శ్లో. అత్ర శూరా మహేష్విసాం భీమార్జున సమాయుధి
యుయుధానో విరాట శ్చ ద్రుపద శ్చ మహారథః

4

కం. కల రచట గురువర! కడిది
విలుకాండ్రును శూరులు నగు-భీమార్జున తు
ల్యులు, యుయుధాన విరాట న్న
పులు, ద్రుపదుడు, ధృష్టకేతు-పును, బురుజితుడున్.

తా. ఈ పాండవ సేనయందు గొప్ప విలుకాండ్రును, యుద్ధము చేయుటయందు
భీమార్జునులతో సమానులు నగు సాత్యకియు, విరాటుడును, మహారథికుడైన
ద్రుపదరాజును గలరు.

శ్లో. ధృష్టకేతు శ్చేకితానః కాశీరాజ శ్చ వీర్యవాన్
పురుజి త్కువిభోజ శ్చ కైబ్య శ్చ నరపుంగవః

5

శ్లో. యుధామన్య శ్చ విక్రాంత ఉత్తమౌజా శ్చ వీర్యవాన్
సాభద్రో ద్రౌపదేయా శ్చ నర్వ వివ మహారథాః

6

గీ. చేకితానుండు, మఱియు గా-శీపురాధి
పుండు, నభిమన్యుడుఁ దగ శై-బ్యుండు, సుత్ర
మౌజాడును, యుధామన్యువు, - నొనరఁ బాండ
వేయులును, మహారథికులు-వీరు సుమ్ము.

తా. మఱియు, ధృష్టకేతువు, చేకితానుడు, పరాక్రమశాలియైన కాశీరాజు, పురుజిత్తు,
కుంతిభోజుడు, కైబ్యుడు, అభిమన్యుడు, ద్రౌపదీపుత్రులు, కలరు. వీరందఱును
మహారథికులు సుమా!



శ్లో. అస్మాకం తు విశిష్టాయే తాన్నిబోధ ద్విజోత్తమ!
నాయకా మమ సైన్యస్య సంజ్ఞాఽర్థం తాన్ బ్రవీమి తే.

7

కం. మన సేననున్న నాయకు
లను, మఱి, మనలోని శ్రేష్ఠులను, గుఱుతుగ నే
వినిపింతు నిపుడు వివరము
గను, విను మాచార్యవర్య! - కరుణ దలిర్పన్.

తా. ఓ బ్రాహ్మణోత్తమా! మనలో శ్రేష్ఠులైన వారిని, మన సైన్యములో నాయకులుగ
నున్నవారిని నీకు జ్ఞాపకము చేయుట కొఱకు చెప్పుచున్నాను.

శ్లో. భవా న్నీష్ఠ శ్చ కర్ణ శ్చ కృప శ్చ సమితింజయః
అశ్వత్థామా వికర్ణ శ్చ సౌమదత్తి ర్జయద్రథః

8

కం. నిపుడగ భీష్ముడు, భూరి
శ్రవుడును, గర్జుడు, గృపుండు-సంగడియౌ సైం
ధవు, డశ్వత్థామయు, మఱి
యు, వికర్ణుడు, నీవును నిట-సుత్రము లరయన్.

తా. నీవును, భీష్ముడును, కర్ణుడును, కృపాచార్యుడును, అశ్వత్థామయును, వికర్ణుడును,
సౌమదత్తుని కుమారుడైన భూరిశ్రవుడును, జయద్రథుడు (సైంధవుడు) ను
మన సేనలో నుత్తములు.

శ్లో. అన్యే చ బహవశ్చూరా మదర్థే త్యక్త జీవితాః
నానాశస్త్ర ప్రహరణా స్సర్వే యుద్ధ విశారదాః

9

గీ. అరయ నింక పెక్కిండు మ-హాస్త్ర శస్త్ర
నిస్సరణ కళాదక్షులు - నిశ్చయించి
యున్నవారలు, ననుగూర్చి-యుద్ధరంగ
మునను బ్రాణము ల్విడువంగ - భూసురుండ!

తా. వీరలేకాక, నానావిధములైన యాయుధములచే యుద్ధము సేయుట యందు
సమర్థులైన పెక్కిండు శూరులు నా కొఱకు ప్రాణములను విడువ నిశ్చయించి
యున్నారు.



శ్లో. అపర్యాప్తం తదస్మాకం బలం భీష్మాభిరక్షితం,
పర్యాప్తం త్వీద మేతేషాం బలం భీమాభిరక్షితం.

10

గీ. అరయ భీష్మాభిరక్షిత-మగు మన బల
మపరిమితముగను, వృకోద-రాభిరక్షి
తమగు శత్రుసేన పరిమి-తముగను దన
రారుచున్నవి, కను మొక్క-సారి వీని.

తా. భీష్మని చేత రక్షింపఁబడుచున్న మన 'సైన్య మపరిమితము'గను భీష్మునిచేత
రక్షింపఁబడుచున్న సాండవ సైన్యము 'పరిమితము'గను, ఉన్నవి.

శ్లో. అయనేషు చ సర్వేషు యథాభాగ మవస్థితాః,
భీష్మ మేవాభిరక్షంతు భవంత స్సర్వ ఏవహి.

11

గీ. వ్యూహమున మీరలందఱు-పూని నియమి
త ప్రదేశముల నిలిచి, - యప్రమత్తు
లయి, నలుదిశలను మన సై-న్యంబు నడుపు
భీష్మునిఁ దగ రక్షింపుడు-వీక నింక.

తా. మీరందఱు వ్యూహమందు నియమిత ప్రదేశములందు నిలిచి, అప్రమత్తులై
భీష్మున కెట్టి యసాయము కలుగకుండు నటుల, నలుదిక్కులందును కాచి
యుండవలెను.

శ్లో. తస్య సంజనయన్ హర్షం కురువృద్ధః పితామహః,
సింహనాదం విస ద్యోచ్చై శృంఖం దధౌ ప్రతాపవాన్.

12

గీ. అప్పు డాతనికి మిగుల-హర్ష మెసఁగఁ
బెలుచ సింహనాదము దగ-సలిపి యంత
శంఖమును దీసి పూరించె-శంతనసుతుఁ
డుభయపక్షము *లని సల్ప-నుతస్సహింప.

తా. అప్పు డా దుర్యోధనునకు సంతోషము గల్గునట్లుగ, కురువృద్ధుడైన భీష్ముడు
బిగ్గఱగా సింహనాదము చేసి, శంఖమును పూరించెను.

* అని = యుద్ధము



శ్లో. తత శృంఖా శ్చ భేర్య శ్చ పణవానక గోముఖాః
నహసైవాఽభ్యహస్యంత న శబ్ద స్తుములోఽభవత్. 13

గీ. అంతః గౌరవస్సై నికు- లానకముల
ను, బణవములను, భేరులు-ను, మఱి, శంఖ
ములను ద్వరగ మ్రోగింప, ది-శలు పదియును
నిండె సంకులంబయి యా ధ్వ-నియు, గరంబు.

తా. అంత కౌరవ సైనికులు శంఖములు, భేరులు, పణవములు, అనకములు-అనెడి
నాద్య విశేషములను శీఘ్రముగా వాయించిరి. వాని శబ్దము దశదిశలందును
దట్టముగా నిండెను.

శ్లో. తత శ్వేతైర్ధయైర్యుక్తే మహతి స్యందనే స్థితౌ,
మాధవః పాండవ శ్చైవ దివ్యౌ శంఖౌ ప్రదధ్మతః. 14

గీ. అంత మధుసూదనుండును,- నర్జునుఁడును,
ధవళ హయములఁ దనరు స్యం-దనము నెక్కి-
సరగ దేవదత్తము పాంచ-జన్య మనఁగ
నెనఁగు దివ్యశంఖములఁ బూ-రించి రెలమి.

తా. అప్పుడు కృష్ణార్జునులు తెల్లని గుఱ్ఱములు కట్టబడిన గొప్ప రథము నెక్కి,
దివ్యములైన తమ శంఖములను పూరించిరి.

శ్లో. పాంచజన్యం హృషీకేశో దేవదత్తం ధనంజయః,
పాండ్రం దధ్మౌ మహాశంఖం భీమకర్మా వృకోదరః. 15

శ్లో. అనంత విజయం రాజా కుంతీపుత్రో యుధిష్ఠిరః
సకుల స్సహదేవ శ్చ సుఘోష మణిపుష్పకౌ. 16

గీ. పాండ్రమను శంఖ మూడెను-వాయుసుతు, డ
నంత విజయమును దగ ధ-ర్మాత్మజుండు,
సకులుండు సుఘోష శంఖర-త్నంబును, సహ
దేవుండు మణిపుష్పకము నూ-దిరి కడంగి.

గురునిందా దుష్టులములు :-

శ్లో॥ ఏవం శ్రుత్వా మహాదేవి గురునిందాం కరోతి యః |
సయాతి నరకాన్ ఘోరాన్ యావచ్చంద్రదివాకరౌ ||

తే.గీ॥ ఇట్లు చెప్పిన సూక్తుల నెల్ల వినియు
వరగురుని నింద చేయుచో పావమొంది
మనుజులతి ఘోర నరకంబు లనుభవింతు
భాస్కరుడు చంద్రుడున్నంత వరకు దేవి! 130

గురునియెడ శిష్యుడు ప్రవర్తింప వలసిన విధము :-

శ్లో॥ యావత్కల్పాంతకో దేహ స్తావద్దేవి గురుం స్మరేత్ |
గురులోపో న కర్తవ్యః స్వచ్ఛన్దో యది వా భవేత్ ||

తే.గీ॥ తనువు కల్పంబు ముగిసెడు దనుక నున్న
శ్రీ గురువు నంతవరకు స్మరింప వలయు
స్వేచ్ఛమీరగ దవున శిష్యుడున్న
గురుని తలచుట మాత్రము మరువరాదు 131

శ్లో॥ హుంకారేణ న వక్తవ్యం ప్రాజ్ఞశిష్యః కదాచన |
గురోరగ్రే న వక్తవ్య మసత్యం తు కదాచన ||

ఆ.వె॥ గురువునెదుట కోవరత హుంకృతి జేసి
ప్రాజ్ఞలైన శిష్యవర్యులెప్పుడు
మాటలాడరాదు మరివారలెప్పుడు
కల్లలాడరాదు కమలనయన! 132

శ్లో॥ గురుం త్వం కృత్య హుంకృత్య గురుసాన్నిధ్య భాషణః |
అరణ్యే నిర్జల దేశే సంభవేద్బ్రహ్మరాక్షసః ||

తే.గీ॥ నియతి విడనాడి గురువును నీవటంచు
హుంకృతిన్ జేసి మాటాడు చున్న నరుడు
జలములేని అరణ్య దేశమునందు
బ్రహ్మరాక్షస జన్మంబు వడయు నిజము 133



తా. సంకులమైన వారి శంఖధ్వని భూమ్యాకాశములను ప్రతిధ్వనింపజేయుచు, దుర్యోధ నాదుల గుండెలు బద్దలగునట్లుఁ జేసెను.

శ్లో. అథ వ్యవస్థితాన్ దృష్ట్వా ధార్తరాష్ట్రాన్ కపిధ్వజా,
ప్రవృత్తే శస్త్ర సంపాతే ధను రుద్యమ్య పాండవః. 20

శ్లో. హృషీకేశం తదావాక్య మిదమాహ మహీపతే!
సేనయో రుభయో ర్మధ్యే రథం స్థాపయ మేఽచ్యుత! 21

శ్లో. యావ దేతాన్ నిరీక్షేఽహం యోద్ధుకామా నవస్థితాన్,
కైర్మయా నహయోద్ధవ్య మస్మిన్ రణ సముద్యమే? 22

శ్లో. యోత్యమానా నవేక్షేఽహం య ఏతేఽత్ర సమాగతాః,
ధార్తరాష్ట్రస్య దుర్బుధే ర్యుధే ప్రియ చిక్షీర్షవః. 23

గీ. చెలగి శత్రు బాణంబులు-చెంతఁబడఁగ
నంత గాండీవమును బూని- యర్జునుండు
ధార్తరాష్ట్రుల దెసఁ జూచి,- తగ ముకుందుఁ
బలిచి యివ్వధంబుగఁ బల్కెఁ- బేర్చి నధిప.

గీ. ఉత్సుకత తోడఁ జెలగి, దు-ర్యోధనునకు
హితముఁ గూర్చంగఁ దలపోసి- యిప్పుడు యుద్ధ
భూమిఁ బడసిన యోధులఁ - బొసఁగఁ గాంచి
యెవరిఁ బోరవలెనో వారి-నెఱుంగఁ దలతుఁ
గాన, రథమునుఁ దగ నిప్పు- కంపవైరి!
యుభయ సైన్యంబుల నడుమ- నుంచుమయ్య.

తా. ఓ రాజా! అటు తరువాత, ఉభయ సైన్యముల వారొకరి మీద నొకరు బాణములు ప్రయోగించు టారంభము కాగా, అర్జునుండు యుద్ధము చేయుటకు సిద్ధముగా నిలచియున్న దుర్యోధనాదులనుఁజూచి వింటి నెక్కు పెట్టి అప్పుడు శ్రీకృష్ణునితో నిట్లుఁ జెప్పెను :-

“కృష్ణా! దుష్టబుద్ధి గలిగిన దుర్యోధనుని సైన్యమున నిల్చి యుద్ధము చేయుటకై వచ్చిన వీరి నందఱిని నే నీ యుద్ధారంభ సమయమం దొక్కసారి కలయఁ జూడ గలుగునట్లుగ, నా రథమును రెండు సేనల నడుమ నుంచుము.”



సంజయ ఉవాచ :-

శ్లో. ఏనముక్తో హృషీకేశో గుడాకేశన భారత!
సేనయో రుభయో ర్మధ్యే స్థాపయిత్వా రథోత్తమమ్. 24

శ్లో. భీష్మ ద్రోణ ప్రముఖత స్సర్వేషాం చ మహీక్షితాం,
ఉవాచ పార్థ! పశ్యేతాన్ సమవేతాన్ కురుచితి. 25

సంజయుడు చెప్పుచున్నాడు :

గీ. అటులఁ బార్థుండు వలుక దై - త్యారి యెలమి
దురగముల నదల్చి, రథము - ద్రోణ భీష్మ
లట కెదుట నుభయ సైన్యంబు - ల నడి నుంచి
“సారిది నీ సైనికులఁ బాఱఁ-జూడు” మనియె.

తా. ఓ దృఢరాష్ట్ర! అర్జునుఁ డిట్లు చెప్పగా, కృష్ణుఁ డా రథమును రెండు సైన్యముల మధ్యన, భీష్మ ద్రోణులకును, సమస్త రాజులకును నెదురుగా నిలిపి, “అర్జునా! ఇక్కడ యుద్ధము చేయుటకై చేరియున్న కౌరవులను జూడు”మని పల్కెను.

శ్లో. తత్రా పశ్యత్ స్థితాన్ సార్థః పితౄ నథ పితామహాన్
అచార్యా న్మాతౄలా న్రాత్రాన్ పుత్రా న్సౌత్రా న్సఖీం శ్రథా. 26

శ్లో. శృశురాన్ సుహృద త్రైవ సేనయో రుభయో రపి
తాన్ సమీక్ష్య సకాంతేయ స్సర్వాన్ బంధూ నవస్థితాన్ 27
కృపయా పరయాఽవిష్టో విషీద నిద మబ్రవీత్. 27¹/2

అర్జున ఉవాచ :

దృష్ట్యేషం స్వజనం కృష్ణ! యుయుత్సం సముపస్థితమ్ 28

సీదంతి మమ గాత్రాణి, ముఖం చ పరిశుష్యతి,
వేపథు శ్చ శరీరే మే రోమహర్ష శ్చ జాయతే. 29

గీ. అర్జునుఁ డట నుభయసేన-లందు నున్న
తండ్రులను, దాతలను, నన్న-దమ్ములను, గు
రులను, మేనమామలను, మి-త్రులను, బుత్రు
లను, మనుమల, నందఱఁ గను-గొనియె నపుడు.



గీ. వారలందఱ పీక్షించి- పార్థుఁ డంత
సమ్యతుని తోడ ననియె, ద-య జనియింప
దుఃఖ సరవళుం డగుచు, “మ-ధురిపుహోరి!
యుద్ధ మొనరింప నిటఁ గూడి-యున్న యీ స్వ
జనముఁ జూడంగ, రోమ హ-ర్షంబు గలుగు,
వక్త్ర మొండెడు, దేహంబు- వణకుచున్న,
దవయవంబులు శిథిలంబు-లయ్యెడు; మఱి
మనసు కలఁతఁ బొందెడు, దగఁ-గనుము నన్ను.

తా. అర్జునుఁ డప్పు డా రెండు సేనలందున్న తండ్రులను, తాతలను, గురువులను, మేనమామలను, అన్నదమ్ములను, కొడుకులను, మనుమలను, చెలికొండను, మామలను, మిత్రులను జూచెను. (26, 26¹/2)

అర్జునుఁ డా రెండు సేనలందున్న చుట్టముల నందఱిని జూచి, ఉత్కృష్టమైన దయతోఁ గూడినవాడై, దుఃఖించుచు, ఇట్లు పలికెను. “కృష్ణా! యుద్ధము చేయుట కిచ్చట చేరియున్న యీ బంధువుల నందఱిని. జూడగా, నా యవయవము లన్నియు బలహీనములగుచున్నవి. నోరు ఎండుచున్నది. (27, 28, 29)

శ్లో. గాంధీవం ప్రసవతే హస్తాత్ త్వత్ప్రప పరిదహ్యతే,
న చ శక్నో మ్యవస్థాతుం భ్రమతీవ చ మే మనః.

30

గీ. జారుచున్నది విల్లు హ-స్తంబునుండి
యొడలి చర్మంబు మిక్కిలి- యుడుకు జెందు,
మనసు భ్రమరించుచున్నది- మాధవుండ!
రథముపై నిలువగ సమ-ర్థతయు లేదు.

తా. గాంధీవము చేతినుండి జారుచున్నది. ఒడలి చర్మమంతయు మిక్కిలి యుడుకు చెందుచున్నది. నిలుచుటకై నను శక్తి లేకున్నది. నా మనస్సు తిరుగుదానివలె నున్నది.

శ్లో. నిమిత్తాని చ పశ్యామి విపరీతాని కేశవ!

న చ శ్రేయోఽనుపశ్యామి హత్వా స్వజన మాహవే.

31



గీ. అశుభ సూచకములగు స-పశకునములు

గాన వచ్చుచున్న విపుడు-కమలనాభ!

బంధువులఁ జంప నని యందుఁ - బరగఁ కుభము

గలుగఁ జాల దవని యందు- దలచి చూడ.

తా. కృష్ణ! మఱియును, అశుభ సూచకములైన శకునములు కనఁబడుచున్నవి. యుద్ధమందు బంధువులను జంపుట వలన కుభ మేమియు గానరాదు.

శ్లో. న కాంక్షే విజయం కృష్ణ! న చ రాజ్యం సుఖాని చ,
కిం నో రాజ్యేన గోవింద! కిం భోగైర్ద్దివితేన వా? 32

గీ. జయముఁ గోరను, మఱియు రా-జ్యంబుఁ గోర,
సుఖముఁ గోరఁ బుడమి, మధు-సూదనుండ!
బంధువులను జంపిన వెనుకఁ- బరగ రాజ్య
మేల? భోగమేల? బ్రతుకు-టేల? చెప్పుమ.

తా. కృష్ణ! నేను జయమునుగాని, రాజ్యమును గాని, సుఖమును గాని కోరను. గోవిందా! మన బంధువు లందఱు చనిపోయిన పిమ్మట మన కీ రాజ్యము వలన నేమి ప్రయోజనము? భోగము వలన నేమి ప్రయోజనము? బ్రతుకుట వలన నేమి ప్రయోజనము?

శ్లో. యేషా మర్థే కాంక్షితం నో రాజ్యం భోగా స్సుఖాని చ,
త ఇమేవస్థితా యుద్ధే ప్రాణాం వ్యర్జ్య ధనాని చ. 33

గీ. ఎవరు జీవించి యుండిన- నిందు రాజ్య
భోగములు సుఖదాయకం-బులగు; నట్టి
బంధువులు ప్రాణ ధనముల-పైన నాశ
వదలి నిల్చి యున్నారు స-వన మొనర్చు.

తా. ఏ బంధువుల యొక్క ప్రయోజనము కొఱకు మనము రాజ్యమును, భోగములను, సుఖములను, కోరఁదగినవారమో, అట్టి బంధువులు ధన ప్రాణముల మీద ఆశను వదలి, ఈ యుద్ధ భూమియందు నిల్చియున్నారు.

శ్లో. ఆచార్యా పితరా పుత్రా వృథైవ చ పితామహాః,
మాతృలా శ్వశురాః పిత్రా స్సౌమీలా స్సంబంధిన వృథా. 34



కం. కల రీ రంగంబున గురు

పులు, దండ్రులునుం గనంగఁ -బుత్రులు, మఱి, మా
మలు, మేనమామలుం, బా
వలు, తాతలు, మఱుదులు నగు- బంధుజనంబుల్.

తా. గురువులు, తండ్రులు, కొడుకులు, తాతలు, మేనమామలు, మామలు, బావమఱుదులు,
సంబంధులు (వియ్యంకులు) మొదలగు బంధువులున్నారు.

శ్లో. వితా న్నహంతు మిచ్ఛామి ఘ్న తోఽపి మధుసూదన!
అపి త్రైలోక్య రాజ్యస్య హేతోః కిన్ను మహీకృతే.

35

కం. పెల్లుగ నను హింసించిన,
ముల్లోకముల దొరతనము- పానగఁగ నున్న
న్నొల్లను వీరలఁ జంపగఁ;
నుల్లము ధర నేలఁ జంప-నొప్పునె? కృష్ణా!

తా. ఓ కృష్ణా! ఈ దుర్యోధనాదులు మమ్ము చంపుచున్నను, త్రైలోక్యరాజ్యము
రానున్నను, నేను వీరిని జంపఁ గోరను. ఇక నీ భూలోక రాజ్యము కొఱకు వీరిని
జంపఁ జాలనని వేఱుగఁ జెప్పవలయునా? (చెప్ప నవసరము లేదనుట).

శ్లో. విహత్య ధర్మరాష్ట్రాన్నః కప్రీతిస్త్వ జ్ఞనార్దన!
పాప మేవాశ్రయే దస్మా న్నత్యైతా నాతతాయినః.

36

గీ. ధర్మరాష్ట్రుల నిపుడు యు-ద్ధంబు సలిపి
చంప మనకుఁ జేకూరునే- సంతసంబు?
మనలఁ జంపంగ వీరు వ-చ్చినను, మనము
వీరలను జంప, బాపంబె- చేరు మనల.

తా. ఓ కృష్ణా! దుర్యోధనాదులను జంపుట వలన మన కేమి సంతోషము కలుగును?
వీరు మనలను జంపుటకు వచ్చి యున్న వారలైనను, వీరిని జంపుట వలన మనకు
పాపమే కలుగును.

శ్లో. తస్మా న్నార్థవాయం హస్తం ధర్మరాష్ట్రేన్ సబంధవాన్,
నృజనం హి కథం హత్యా మఖి న స్వామ మాధవ!

37



కం. అందువలన మన మిప్పుడు

బందుగులన్ జంపుట రయఁ- బాడియునుం గో
విందుడ! కా; దిట చుట్టల
నందఱఁ జంప సుఖ మొట్టు-లందుదు ముర్ఖిన్.

తా. కావున దుర్యోధనాదులను వారి బంధువులను జంపుట మనకు తగదు. కృష్ణ! మన వారలను మనమే చంపి యెట్లు సుఖము పొందుదుము.

శ్లో. యద్యపేతే న పశ్యంతి లోభోపహత చేతనః,

కులక్షయకృతం దోషం మిత్ర ద్రోహ చ పాతకమ్.

38

శ్లో. కథం న జ్ఞేయ మస్మాభిః పాపా దస్మాన్నివర్తితుమ్,

కులక్షయకృతం దోషం ప్రపశ్యద్భిర్జనార్దన!

39

గీ. రాజ్య లోభము చేత రా-రాజు, నతని

తమ్ములును, వంశ నాశ పా-తకము, మిత్ర

వధ వలన సంభవించు పా-పంబుఁ దెలియ

కున్నను, దగ వీనిఁ దెలిసి-యుండియు, మన

మిటుల నీ పాపకార్యంబు- నిపుడు పూని

చేయుట రయ ధర్మమగునె? - చెప్పుమయ్య.

తా. రాజ్యలోభము చేత, దుర్యోధనుఁడును, అతని తమ్ములును, వంశనాశముచేఁ గలుగు పాతకమును, మిత్రవధ వలనఁ, గలుగు పాపమును దెలిసికొన జాలకున్నను, దీనిని దెలిసియున్న మన మీ పాపకార్యము చేయుట ధర్మమగునా?

శ్లో. కులక్షయే ప్రణశ్యంతి కులధర్మా స్సనాతనాః,

ధర్మే నష్టే కులం. కృతస్త్వ మధర్మోఽభి భవత్యుత.

40

గీ. వంశ నాశంబు గలుగ శా-శ్వతములైన

వంశ ధర్మంబు లన్నియు-భంగమగును;

వంశ ధర్మములు నశింప-వంశమంత

యును నధర్మంబు పాలగు-సుర్విఁ గృష్ణ!

తా. వంశ నాశము గలుగుట వలన, శాశ్వతములైన వంశ ధర్మము లన్నియు నశించును; వంశ ధర్మములు నశించుట వలన వంశమంతయును నధర్మము పాలగును.



శ్లో. అధర్మాభి భవా త్కృష్ణ! ప్రదువ్యంతి కులస్త్రీయః,
స్త్రీషు దుష్టేసు వారోష్టేయ! జాయతే వర్ణ సంకరః.

41

గీ. వంశ మం దనాచారంబు- బ్రజలగను, వ
సుధ కులస్త్రీలు చెడుదురు- సారిదె; స్త్రీలు
దుష్టరాండ్రు గాగ సరగ- దోడు తోడ
వర్ణ సంకరంబు గలుగు- పద్మనాభ!

తా. కృష్ణా! వంశము యొక్క సాచారములు నశించుట వలన కులస్త్రీలు చెడుదురు.
స్త్రీలు చెడుటచే వర్ణ సంకరము గలుగును.

శ్లో. సంకరో నరకాయైవ కులఘ్నానాం కులన్య చ,
పతంతి పితరో హ్యేషాం లుప్త పిండోదక క్రియాః.

42

గీ. వర్ణ సంకరము గలుగ- వంశనాశ
మునకుఁ గారణులగు వారి-కి నరకంబు
గలుగు; పిండోదకములు లే-క పితరులు బ
డుదు రధో లోకమునను, గ-డు వెత తోడ.

తా. వర్ణ సంకరము వలన వంశమును జెడిచిన వారికిని, ఆ వంశమునకును నరకమే
కలుగును. కారణ మేమనిన; పితృదేవతలు పిండోదకములు లేక, అధోలోకమున
బడుదురు.

శ్లో. దోషై రేతైః కులఘ్నానాం వర్ణ సంకర కారకైః
ఉత్పాద్యంతే జాతి ధర్మాః కులధర్మా శ్చ శాశ్వతాః.

43

గీ. వర్ణ సాంకర్య మొనరించు- వర్ణనాశ
కారకుల దోషముల చేత- గౌరవంబు
లును, పరంపరానుగతము-లు నయి వెలయు
జాతి కుల ధర్మములు, వినా-శంబు చెందు.

తా. వర్ణనాశ కారకుల వలన నీ వర్ణ సాంకర్యము కలుగగా, శాశ్వతములైన జాతి కుల
ధర్మములు నాశము చెందును.

శ్లో. ఉత్పన్న కుల ధర్మాణాం మనుష్యాణాం జనార్దన!
నరకే నియతం వానో భవతీ త్వను శుశ్రుమ.

44



శ్లో. అహో! బల! మహత్పాపం కర్తం వ్యవసీతా వయమ్

యద్రాజ్య సుఖలోభేన హంతం స్వజన ముద్యతాః

45

గీ. సత్కులాచారములను నా-శంబు సేయు

వారలకు నరకమున శా-శ్వత నివాస

ము గలుగు; మన మెంత కలుషం-బు సలుపంగ

గడగితిమి రాజ్య లోభంబు-కతన నకట!

తా. ఇట్లు సత్కులాచారములను నశింపఁ జేసిన వారలకు నరకమందు శాశ్వత నివాసము

కలుగునని పెద్దలు చెప్పుదురు. మన మిప్పుడెంత పాపకార్యము సలుపఁ బూనితిమి.

అక్కటా! రాజ్యలోభము చేత మన బంధువులనే చంపుట కుద్యుక్తులమైతిమి కదా!

శ్లో. యది మా మప్రతీకార మశస్త్రం శస్త్ర పాణాయః,

ధార్తరాష్ట్ర రణే హన్యంత్రే క్షేమతరం భవేత్.

46

గీ. ఆయుధ రహితుండనయి యా-హవ మొనర్చ

కుండు నను శస్త్రములను దు-ర్యోధనాదు

లెసఁగి చంపినను నదియె- యిప్పుడు నాకు

క్షేమతరమని యెంచుదుఁ- గ్గున్! నేను.

తా. నేను ఆయుధములు లేకుండను, యుద్ధము చేయకుండను నుండగా, దుర్యోధనాదులు

ఆయుధ హస్తైః వచ్చి నన్ను నధించిన, అది నాకు మిక్కిలి మేలు కాగలదు.

సంజయ ఉవాచ :

శ్లో. ఏవముక్త్యర్జున స్సంఖ్యే రథోపన్త ఉపావిశత్,

విస్సజ్య నశరం చాపం శోక సంవిగ్న మానసః.

47

(అర్జున విషాద యోగోనామ ప్రథమాధ్యాయ స్సంపూర్ణమ్)

గీ. పార్థుఁ డీటు పలికి గరుడ-ధ్వజాని తోడ

శరశరాసముల నంత! జార విడిచి

తేరుపైన దిగులు పడి-కూరుచుండె

నని తగఁ బలికె సంజయుం-డధిపుతోడ.

తా. అర్జునుఁ డీట్లు చెప్పి దుఃఖముచే చలించిన మనస్సుగలవాడై ధనుర్భాణములను

విడిచిపెట్టి, ఉభయసేనల మధ్యమునందు రథముపైనఁ గూర్చుండెను.

(అర్జున విషాదయోగమనెడి ప్రథమాధ్యాయము సంపూర్ణము.)



ద్వితీయోధ్యాయః సాంఖ్య యోగః

సజ్జయ ఉవాచ :

శ్లో. తం తథా కృపయాఽవిష్ట మశ్రుపూర్ణాకులేక్షణమ్,
విషీదంత మిదం వాక్య మువాచ మధుసూదనః.

1

గీ. అంతః బౌంగి పారలు దయ-యలమికొనగ
నశ్రుపూర్ణాకులేక్షణుండగుచు రథము
పైన గూర్చుండి యున్న బీభత్సు నపుడు
కాంచి పలికె నిటుల మురవైరి యెసగి.

తా. అట్లు జాలితో గూడుకొని యున్నవాడును, కన్నీటితో నిండిన వ్యాకులమైన
కన్నులు గలవాడును, దుఃఖించుచున్న వాడును నగు నా యర్జునునితో శ్రీకృష్ణుఁ
డిట్లు పలికెను.

శ్రీ భగవాన్ ఉవాచ :-

శ్లో. మ తస్మాి కశ్మల మిదం విషమే నమువస్థితమ్,
అనార్య జాష్ట మన్వర్గ్య మకీర్తికర మర్జున!

2

శ్లో. కైబ్యం మాన్మగమః పార్థ! నైతత్త్వ య్యువపద్యతే,
క్షుద్రం హృదయ దౌర్బల్యం త్యక్త్వేత్తిష్ట పరంతప!

3

గీ. కశ్మలంబును నవకీర్తి-కరము మఱి, య
నార్యజాష్టంబునైన మో-హం బిదేల
నిన్నిపుడు చేరి యలమికొ-నియె గిరీట?
పాడి కాదిది నీయందు-బాడుకొనుట
వేగ నీ మనః కైబ్యంబు-విడిచి ధృతిని
బూని యుద్ధంబు చేసి గె-ల్పొందుమయ్య.

తా. కశ్మలమును, అపకీర్తికరమును, పామరు లవలంబింపదగినదియును, నరకము
కలిగించునదియునునైన యీ మోహము, కలుగదగని యీ తరుణమందు నీకేల



గలిగినది? అర్జునా! (నీకీ) మనోవ్యాకులత తగినది కాదు. ఈ తుచ్ఛమైన హృదయ దౌర్బల్యమును పోగొట్టుకొని యుద్ధమునకు లెమ్ము.

అర్జున ఉవాచ :

శ్లో. కథం భీష్మ మహం సంభ్యే ద్రోణం చ మధుసూదన!

ఇమభిః ప్రతియోత్సామి పూజార్థా వరిసూదన

4

గీ. నాపు డిట్లనునంత ధ-సంజయుండు,
“పూజ్యతా ద్రోణ భీష్ముల-బూని యెటుల
నిపుడు యుద్ధంబునం దెది-రించి, తీక్షణ
బాణజాలము వైచి నొ-వ్వంగజేతు.

తా. ఓ కృష్ణా! పూజ్యులైన భీష్మ ద్రోణుల మీద నే నెట్లు యుద్ధమునం దెదిరించి బాణములను ప్రయోగింతును?

శ్లో. గురూ న హత్వా హి మహానుభావా
శ్రేయో భోక్తుం భైక్ష మపీహ లోకే,
హత్వాఽర్థ కామాంస్తు గురూ సహైవ
భుంజీయ భోగాన్ రుధిర ప్రదిగ్ధాన్.

5

కం. గురువుల జంపక నిలలో
సారిదిగ భైక్షంబు తినుటె-చూడగ శ్రేయం;
బరయగ ధన కామములగు
గురువుల జంపంగ నెత్తు-కూడె పాసంగున్.

తా. మహానుభావులైన గురువులను సంహరింపక నీలోకమందు భిక్షణమువలన జీవించుటయే మేలు. నేను అర్థకామములైన గురువులను వధించి, వారి రక్తముచే తడిసిన భోగముల నెట్లనుభవించును?

శ్లో. న చైత ద్విద్యుః కతరన్నో గరీయో
ఋద్వా జయేమ, యదివానో జయేయుః
యానేవ హత్వా న జిజీవిషామః
తేఽవ స్థితాః ప్రముఖే ధార్తరాష్ట్రాః

6



1. మనము వారి గెలువ మేలో? - మనల వారు
గెలుచుటగునా మే? అది నాకు - దెలియదయ్యె;
నెవరి వధియించి బ్రతుకంగ - నెంచ మట్టి
ధార్తరాష్ట్రులు గల రచ్యు - త! మన యెదుట.
2. మఱియును, మనమే దుర్యోధనాదులను జయింతుమో, లేక వారే మనలను
జయింతురో, ఈ రెంటిలో మన కేది గురుతరమైనదో, యెరుగము. ఎవరిని
వధించినపిమ్మట మనము బ్రతుకగోరమో, ఆ ప్రియ బంధువులైన దుర్యోధనాదులు
మన యెదుట నిలిచి యున్నారు.
3. కార్యణ్య దోషోపహత స్వభావః
ప్రచ్ఛామి త్వం ధర్మ సమ్మూఢ చేతా,
యచ్ఛ్రేయస్సాన్వ నిశ్చింతం బ్రూహి తన్నే
శిష్య స్తేహం, శాధి మాం త్వం ప్రపన్నమ్. 7
4. వితత కార్యణ్యదోషోప-హతుడైనగుట
ధర్మ మెద్దియో కానక-తమకపడుచు
నడుగు-చున్నాడ; నా శర-ణ్యంబు నీవె;
మేలు రూఢిగ జెప్పి న-న్నేలుకొనుము.
5. ఈ కృపణత్వ దోషము చేత నా శౌర్యస్వభావము మాఱినది. యుద్ధము చేయుట
ధర్మమో, చేయుకుండుట ధర్మమో నాకు తెలియకున్నది. కావున, ఏది మేలో
దానిని నాకు నిశ్చయించి చెప్పుమని నిన్నడుగుచున్నాను. నేను నీ శిష్యుడను.
నిన్ను శరణు జొచ్చితిని. యుక్తాయుక్తములను దెల్పుము.
6. నహి ప్రపశ్యామి మమావసుద్వ్యా
ద్యచ్ఛోక ముచ్ఛోషణ మింద్రియాణాం,
అవాప్య భూమావసవత్సమృద్ధం
రాజ్యం, సురాణా మపి చాధిపత్యమ్. 8
7. అవని వైరులు లేని రా-జ్యంబు గలిగి
నను, సురాధిపత్యము గల్గినను, నిలుల, శ



రీరమును వేల్పు నా దుఃఖ-భారముఁ దొల
గంగ జేయునట్టిది తెలి-యంగరాదు.

తా. ఈ లోకమందు, నిష్క్రంటకమై, సకల సంపదలతోఁ గూడిన రాజ్యమును బొందినను,
లేక, ఇంద్రత్వమును బొందినను నా యింద్రియములకు మిగుల సంతాపకరముగ
నున్న నా దుఃఖము నేది పోగొట్టునో, దానిని నేను కాంచుట లేదు కదా!

సంజయ ఉవాచ :

శ్లో. ఏవ ముక్త్యా హృషీకేశం గుడాకేశః పరంతపః,
'సయోత్యో' ఇతి గోవింద ముక్త్యా తూష్ణం బభూవహ. 9

శ్లో. త మువాచ హృషీకేశః ప్రహసన్ వివభారత!
సేనయో రుభయోర్మధ్యే విషీదంత మిదం వచః. 10

సంజయుఁడు చెప్పుచున్నాడు :

గీ. అని పలికి యర్జునుండు గం-సారితోడ
యుద్ధ మొనరింపనని చెప్పి- యూరకుండె;
నంత నుభయ సైన్యముల మ-ధ్య కడు కుండు
చున్న నరు గాంచి నగుచు న-చ్యుతుఁడు వలికె.

తా. అర్జునుఁ డిట్లు శ్రీకృష్ణునితో జెప్పి, మరల నాయనతో “యుద్ధము చేయ”నని
యూరకుండెను. అంత శ్రీకృష్ణుఁడు అట్లు రెండు సేనల నడుమ దుఃఖించుచున్న
యర్జునుని గాంచి, హాస్యము చేయువాని వలె నీ వాక్యమును బలికెను.

శ్రీ భగవానువాచ :

శ్లో. ఆశోచ్యా నన్యశోచస్త్యం, ప్రజ్ఞా వాదాం శ్చ భాషసే,
గతానూ నగతానూం శ్చ నాను శోచంతి పండితా. 11

శ్రీకృష్ణుఁడు చెప్పుచున్నాడు :

కం. ప్రజ్ఞావాధము లాడెడు,
విజ్ఞానము గల్గినట్లు-పెల్లగ నిటుల



న్న జ్ఞాన మరయ నియ్యది,
తజ్ఞానిఁ జచ్చుట, బ్రతుకుట, - *దనుకింప విలన్.

కం. గతజీవులఁ గూర్చియు, సం
గతజీవులఁ గూర్చియుఁ గడు-కలవరపడక
న్నతులిత సమదృష్టి గలిగి
ధృతితో వర్తింతు రెపుడు-ధీనిధు లవనిన్.

తా. నీవు భీష్మాదులను గూర్చి దుఃఖింపఁ దగవు. మఱియును, పండితుని వలె
మాటలాడుచున్నావు. పండితులు (ఆత్మానాత్మ వివేకజ్ఞులు) చచ్చినవారిని గూర్చికాని,
బ్రతికియున్న వారిని గూర్చి కాని దుఃఖింపరు.

శ్లో. న త్వేవాహం జాతు నానం, నత్వం, నే మే జనాధిపా,
న చైవ న భవిష్యామి స్వర్గే వయ మతఃపరమ్.

12

కం. ఎపు డేనుండినవాడను,
నెపు డీవునుఁ గూడ నుంటి; - వెపుడున్నా రీ
రిపు రాజులు; నిక్కముగ
నెప్పు డందఱముందుము, మర-ణించిన పిదపన్.

తా. నేనిది వఱకెప్పుడును లేని వాడను కాను. నీవును, ఇదివఱకెప్పుడును లేనివాడవు
కావు. ఈ రాజులును, ఇదివఱకెప్పుడును లేనివారు కారు. మన మందఱుఁడు ఈ
దేహము గలిగిన తరువాత లేకపోవువారము కాము. అందఱము శాశ్వతము
నుండువారమే. (ఈ దేహములు నశించినను, ఆత్మ స్వరూపము చేత నిత్యులై
యుండుమని భావము.)

శ్లో. దేహి నోఽస్మిన్ యథా దేహి కౌమారం యౌవనం జరా,
తథా దేహాంతర ప్రాప్తి ర్ధీర స్తత్ర న మున్యాతి.

13

కం. దేహికి వయోదశలువలె
దేహాంతరముల్ బరంగు; - ధీరులు పాసగన్
దేహముఁ బాయుటఁ గూర్చి, వి
మోహముఁ జెందఱు గదయ్య-పుడమిని బార్హ.



తా. జీవున కీ జన్మము నందు బాల్య యౌవన వార్ధక్య దశ తెలులనో, మఱియొక దేహమును బొందుటయు నట్లే. కావున ప్రాజ్ఞుఁ డా దేహ నాశోత్పత్తి విషయమై దుఃఖము నొందడు.

శ్లో. మాత్రాస్పర్శాన్తు కౌంతేయ! శీతోష్ణ సుఖ దుఃఖదా,
ఆగమాపాయినో నిత్యా స్తాం ప్రతీక్ష్యస్య, భారత!

14

గీ. పంచతన్మాత్ర హేతుసం-భవము లైన
చక్షురాదులొ యింద్రియ-చయము వలన
సుర్వి రూపాది విషయ సం-యోగములు పా
సంగు; వానిచే ద్వంద్వముల్ - సంభవించు.

గీ. కలఁచు శీతోష్ణ సుఖ దుఃఖ-ములె ధరిత్రి
ద్వంద్వము లను నామంబుచే- బరఁగుచుండు;
సస్థిరంబులయిన వాని- యందు సక్త
లేక *క్షాంతి తో మెలఁగుము - లోకమందు.

తా. అర్జునా! పంచతన్మాత్రల వలన బుట్టిన చెవులు, కండ్లు, ముక్కు, నాలుక, చర్మము లనెడి పంచేంద్రియములతో సంబంధము గల శబ్ద, రూప, గంధ, రస, స్పర్శనము లనెడి విషయములు, శీతోష్ణములు మొదలుగాగల సుఖ దుఃఖములను గలుగజేయు నట్టివియు, రాకపోకలు గలిగినవియు, అస్థిరములైనవియు గావున, వానిని, ఓర్పుతో సహింపుము. (సుఖము కలిగినప్పుడు సంతోషమును, కష్టము కలిగినప్పుడు దుఃఖమును బొందకుమని భావము.)

శ్లో. యం హి న వ్యథయం త్యే తే పురుషం పురుషర్షభ!
సమదుఃఖ సుఖం ధీరం సోఽమృతత్వాయ కల్పతే.

15

గీ. జీవయాత్ర విధివశుడై - సేయుచుండ
మహిని సుఖ దుఃఖములను స-మత వహించు
పురుషు భవబంధములు వీడి-పోవుఁ గాన
ముక్తి బొందు నతండు వి-బుధ విధేయ!

* క్షాంతి = సహన భావము.



తా. పురుష శ్రేష్ఠుడవైన యో యర్జునా! ఏ పురుషుడు వివేకియై సుఖదుఃఖములను సమానముగ నెంచుచు, వీనిచే బాధ నొందడో, అతడు మోక్షమును బొందును గదా!

శ్లో. నాసతో విద్యతేభావో, నాభావో విద్యతే సతః,
ఉభయో రపి దృష్టాంత తత్త్వనయో తత్త్వదర్శిభిః.

16

కం. అస్తిత్వము *సత్తుకు గల
దస్తిత్వము లే **దసత్వ-దార్థంబునకున్
దుస్తర సంస్కృతిపావును
నిస్తుల సదనద్వితేక - నిశ్చయ బుద్ధిన్.

తా. అసత్తైన యీ దేహమునకు భావము (ఉండుట) లేదు. సత్తైన (నిత్యమైన) ఆత్మకు భావము (లేకపోవుట) లేదు. పరబ్రహ్మ మనెడి వస్తువును దెలిసినవారు (పండితులు) ఈ సదసత్తులైన యాత్మ దేహముల యొక్క నిశ్చయమును దెలిసి యుందురు.

శ్లో. అవినాశిత తద్విద్ధి యేన సర్వ మిదం తతం,
వినాశ మవ్యయ స్యాన్య న కశ్చి త్కర్తు మర్హతి.

17

శ్లో. అన్త వన్త ఇమేదేహో నిత్యస్యాన్తా శ్శరీరిణః
అనాశినోఽప్రమేయస్య, తస్మా ద్యుధ్యస్య భారత!

18

గీ. ఆత్మయే సత్తు, బ్రహ్మంబు;- నాత్మచేత
వ్యాప్తమయ్యే సర్వజగము - భవ్య చరిత!
శాశ్వతముగ నుండు నిది నా-శంబు లేక,
వ్యయముఁ బొందును దీని దే-హంబు లరయ.

తా. ఈ విశ్వమంతయును వ్యాపించి యున్న యీ పరబ్రహ్మము (పరమాత్మ) నాశము లేనిదని తెలియుము. శాశ్వతమైన (నాశములేని) యీ పరమాత్మకు నాశము కలిగించుట, యెవ్వనికి శక్యము కాదు. మఱియు, ప్రత్యక్షాది ప్రమాణములచేత తెలియఁబడినవాడైన యీ యాత్మ నిత్యుడనియు, అతడు ధరించిన దేహములు నాశము కలవనియు పండితులచే చెప్పఁబడినది. కావున, ఓ యర్జునా! యుద్ధము చేయుము.

* సత్తు = ఎల్లప్పుడుండునది. ** అసత్తు = ఎప్పుడును లేనిది



శ్లో. య ఏనం వేత్తి హంతారం యశ్చైనం మన్యతే హతం,
ఉభౌ తౌ న విజానీతో; నా యం హంతి, న హన్యతే.

19

గీ. చంపు ననియును, నీ యాత్మ- చచ్చుననియుఁ
దలచు వార లజ్ఞు లటంచుఁ-దెలియుమయ్య;
చచ్చుటయును లేక, మఱియుఁ-జంపబడక
గర్హయునుఁ గాకఁ గర్మయుం- గాక నొప్పు.

తా. కర్మత్వ కర్మత్వములు రెండును లేని యీ యాత్మ వధించునదియును,
వధింపబడునట్టిదియును గాదు. కావున నీయాత్మను వధించువానిగ తలచువాడును,
వధింపబడువానిగ తలచువాడును, (ఇద్దఱును) తెలిసినవారు కారు.

శ్లో. న జాయతే, మ్రియతే వా కదాచి
న్నాయం భూత్వా భవితా వా న భూయః
అజో నిత్య శ్శాశ్వతోఽయం పురాణో
న హన్యతే హన్యమానే శరీరే.

20

గీ. చాపు పుట్టుకలును లేక - సార్వకాలి
కమిది; యుండి పోవునదియుఁ- గాదు; మఱియు
మునుపు లేకుండ నుండంగ- వెనుక రాదు;
హన్యమానము గాగఁ దే-హంబు, హత్య
నొంద దిది, శాశ్వతంబయి-యుంబ బార్హ!

తా. ఈ యాత్మ పుట్టుకలేనిది; చాపు లేనిది. ఒకప్పు డుండి మరల యొకప్పు
డుండనిది కాదు. ఎల్లప్పు డుండునది. స్థిరరూపము కలది. అనాది యైనది. శరీరము
సంహరింపబడినను, యిది సంహరింపబడదు.

శ్లో. వేదా వినాశినం నిత్యం య ఏన మజ మవ్యయం,
కథం న పురుషః పార్థ! కం ఘాతయతి హంతి కమ్.

21

గీ. ఎవ్వఁ డీయాత్మ నాశర-హీ త మనియును
నేకరూప, మజమనియు,- నెపుడు క్షయ ర
హీ తము, శాశ్వతం బనియును-నెఱుఁగు; వాడు
చంపు నెవ్వని? జంపింప జాలు నెవని?



తా. అర్జునా! ఎవ్వఁడీ యాత్మ స్థిరరూపము కలదిగాను, నాశము లేనిది గాను, పుట్టుక లేనిది గాను, తరిగి పోనిది గాను తెలిసికొనుచున్నాడో, అట్టి పురుషుఁడు, ఎట్లు, ఎవ్వని జంపును? మఱియు, ఎట్లు, ఎవ్వనిఁ జంపించును?

శ్లో. వాసాంస జీర్ణాని యథా విహాయ
నవాని గృహ్లాతి నరోఽపరాణి,
తథా శరీరాణి విహాయ జీర్ణా
న్యన్యాని సంయాతి నవాని దేహీ.

22

గీ. ప్రాత బట్టలను విడిచి -వైచి నరుఁడు
చేరి నవ వస్త్రధరణంబు- సేయునట్లు,
పరగ జీర్ణ దేహంబులు- వదలి దేహి
ధరణి నూత్న దేహంబుల- దాల్చుచుండు.

తా. మనుష్యుఁడు చినిగిన బట్టలను విడిచి కొత్తబట్టలను గ్రహించునట్లు, ఈ యాత్మ శిథిలములైన దేహములను విడిచి నూతన దేహములను గ్రహించుచున్నది.

శ్లో. నైనం ఛిన్తంతి శస్త్రాణి, నైనం దహతి పావకః,
న చైనం క్లేదయం త్యాహో, న శోషయతి మారుతః.

23

గీ. శస్త్రములు దీని చేదింప-జాల వెందు,
బరగఁ గాల్చింగజాలడు-పావకుండు,
జలము దీని కాద్గ్రత గూర్చ-జాల దరయ,
వాయు వెప్పుడు శోషింపఁ-జేయలేదు.

తా. ఈ యాత్మను ఆయుధములు చేదింపజాలవు; అగ్ని దహింపజాలదు; ఉదకము తడుపజాలదు; వాయువు శోషింపజేయజాలదు.

శ్లో. అచ్యేద్యోఽయ మదాహ్మ్యాఽయ మక్లేద్యోఽశోష్య ఏవ చ,
నిత్య స్సర్వగత స్థాణు రచలోఽయం సనాతనః.

24

శ్లో. అవ్యక్తోఽయ మచింత్యోఽయ మవికార్యోఽయ ముచ్యతే,
తస్మాదేవం విదిత్వైనం నాను శోచితు మర్హసి.

25



గీ. ఆత్మ చేదంపబడదు, ద-హ్యంబుగాదు,
తడుపబడ దిద్ది ద్రవపదా-ర్థముల చేత,
నెండ గాడ్పులు దీని నెం-డింపలేవు.
తటుగకయు నశింపకయు నం-తటను నుండు.

గీ. బుద్ధికిని దృగ్గా దీంద్రియ-ముల కగోచ
రంబు, కర్మేంద్రియావిష-యంబు నౌను;
స్థాణువును సనాతనము న-చలమును నయి
యుండు; దీని దెలిసి దుఃఖ-మొంద దగవు.

తా. ఈయాత్మ చేదంపబడదు; కాల్రబడదు; తడుపబడదు; ఎండింపబడదు; స్థిరరూపము కలది; చలించదు; అనాదియైనది; నాశము లేనిది; అంతటను వ్యాపించి యుండునది. మఱియు నీయాత్మ అవ్యక్తము (అవగా, పంచేంద్రియములకు గోచరముకానిది), మనస్సునకు గూడ కనబడదు; కర్మేంద్రియములతో నేమి చేయుటకును వీలుగాదు. అందువలన విషయమును దెలిసికొని దుఃఖింపకుము.

శ్లో. అథ చైవం నిత్యజాతం, నిత్యం వా మన్యసేమృతమ్.
తథాపి మహాబాహో! నైవం శోచితు మర్హసి.

26

గీ. మఱియు, నర్జున! యీ యాత్మ-మరల మరల
జనన మగుచు జచ్చుచు నుండు-నని తలంచు
వాడవయ్యును, నీవిట్లు-వ్యసన మిపుడు
పూన గారణం బెద్దియు-గానరాదు.

తా. అట్లుగాక, నీ వీయాత్మ మరల మరల బుట్టు చున్నది గాను, మరల మరల చచ్చుచున్నదిగాను తలచినను, నీ వీప్రకారముగ దుఃఖింప నవసరము లేదు.

శ్లో. జాతస్య హి ధ్రువో మృత్యుః, ధ్రువం జన్మ మృతస్య చ,
తస్మా దపరిహార్యేఽర్థే న త్యం శోచితు మర్హసి.

27

గీ. పుట్టు వాడెపుడో పుడమి-గిట్టు నటుల
గిట్టు వాడును ద్రువముగ-బుట్టు మరల;
నవని నివి యనివార్యంబు-లగుట కతన
వ్యసన మొందంగ నీ కిందు-బాడికాదు.



తా. పుట్టిన వానికి మరణము తప్పదు. చచ్చిన వానికి పుట్టుక తప్పదు. కావున, అని వార్యమైన యీ విషయమందు నీవు దుఃఖింపదగవు.

శ్లో. అవ్యక్తైదీని భూతాని వ్యక్త మధ్యాని భారత!
అవ్యక్త నిధనాన్యేవ తత్ర కా పరిదేవనా.

28

కం. తెలియదు దేహముల మొదలు,
తెలియదు మఱి వాని తుదలు-తిలకింపంగన్
దెలియు నడుమంత్రపు దశలు,
విలపింపగ నేల నిందు-విపరీతముగన్.

తా. ఈ శరీరముల మొదలు తుదలు తెలియవు; వాని మధ్యములు మాత్రము కనుపించుచున్నవి. అవినశించిన తరువాత నేమగునో తెలియదు. అట్టి శరీరములను గూర్చి దుఃఖింపనేల?

శ్లో. ఆశ్చర్యవ త్పశ్యతి కశ్చిదేన
మాశ్చర్యవ ద్వదతి తథైవ చాన్యః,
ఆశ్చర్యవ చైన మన్య శ్చృణోతి
శ్రుత్వాప్యేనం వేద నచైవ కశ్చిత్.

29

కం. ఒకఁ డద్భుతముగఁ దలచును
నొకఁ డాశ్చర్యముగ బల్కు-నుర్విని, నన్యుం
డొకఁ డాశ్చర్యముగన్ విను,
నొకఁడును గ్రహియింప డయ్యె-నుపున్ దీనిన్.

తా. ఈ యాత్మ నొకడు, ఆశ్చర్య వస్తువును జూచినట్లు చూచును. మఱి యొకడు, ఆశ్చర్యము వలె జెప్పును. వేఱొక్కడు, ఆశ్చర్యమువలె వినును. మఱి యొక్కడు, ఈ యాత్మను వినియును, చూచియును, పలికియును దెలిసికొనడు.

శ్లో. దేహీ నిత్య మవధ్యోఽయం దేహీ సర్వస్య భారత!
తస్మా త్సర్వాణి భూతాని న త్వం శోచితు మర్హసి.

30



గీ. అరయ నీ శరీరము హత-మయిన దీని
యందు గల నాత్మ యెప్పుడు-హతము కాదు;
కాన దుఃఖ మొందంగ ద-గవు, పితామ
హాది బంధు జనముల దే-హములఁ గూర్చి.

తా. అర్జునా! ఈ శరీరము వధింపఁబడినను, అందుండు 'ఆత్మ' యెప్పుడును వధింపఁబడదు
అందువలన నీవు భీష్మాదుల శరీరములను గూర్చి దుఃఖింప దగవు.

శ్లో. స్వధర్మ మపి చావేక్ష్య న వికంపితు మర్హసి,
ధర్మాత్మద్వి యుద్ధా చ్ఛ్రేయోన్యత్ క్షత్రియన్య న విద్యతే. 31

గీ. ఎల్ల వారికి గుల ధర్మ-మిమ్ముగాన
క్షత్రియుఁడ వౌట యుద్ధంబ-క్షమము నీకు;
ధర్మరక్షణ తత్పర-త్వంబు నైన
సంచలంపక యుద్ధంబు-సలుపు మయ్య.

తా. నీవు స్వధర్మమును బట్టి విచారించినను యుద్ధము విడువదగదని తేటపడును.
క్షత్రియునకు ధర్మ యుద్ధముకంటె మేలు కలిగించు కార్యము మఱియొకటిలేదు.

శ్లో. యదృచ్ఛయా చోపపన్నం స్వర్గద్వార మపావృతమ్,
సుఖినః క్షత్రియాః పార్థ! లభంతే యుద్ధ మీదృశమ్. 32

గీ. కోఱకయె తెఱవఁబడు స్వ-ర్వారమైన
యిట్టి యాజి బొందుదురే మ-హీప లవని,
వారె భాగవంతు లబంచు-ఫల్గునుండ!
అలంచువాడ నెమ్మనమున-గలతలేక.

తా. అర్జునా! కోరకయే తెఱవఁబడిన స్వర్గద్వారమైన యీ యుద్ధమును బొందు
క్షత్రియులు మిక్కిలి భాగ్యవంతులు సుమా!

శ్లో. అథచే త్వం ధర్మ్య మిమం సంగ్రామం న కరిష్యసి
తత స్స్వధర్మం కీర్తిం చ హిత్వా పాప మవాప్స్యసి. 33



శ్లో. అక్షీర్తి చాపి భూతాని కథయిష్యంతి తే వ్యయామ్,
సంభావితస్య చా కీర్తి ర్మరణా దతి రిచ్యతే.

34

గీ. మఱియు నీ ధర్మ యుద్ధంబు-మానుదేని
యశమును స్వధర్మమును వీడు-దయ్య; జనులు
చేరి నీ యపకీర్తిని-జెప్పుకొందు,
రసయశము కంటె చావె మే-లరయ గుణికీ.

తా. అట్టైనను నీవీ ధర్మయుద్ధమును చేయక, స్వధర్మమును, కీర్తిని పోగొట్టుకొనుటయేగాక
పాపమును గూడ బొందుదువు. మఱియును, సమస్త జనులు నీ యపకీర్తిని చాల
కాలము చెప్పుకొందురు. గౌరవముగలవానికి, అపకీర్తి మరణము కంటెను ఎక్కువైనది.

శ్లో. భయాద్రణా దుపరతం మన్యంతే త్వాం మహారథా,
యేషాం చ త్వం బహుమతో భూత్వా యాస్యసి లాఘవమ్.

35

కం. శూరుడ వీవని నిన్ను
గౌరవమెసగంగఁ గాంచు-కౌరవు లిక నిన్
భీరుడవై యని సలుపక
పారితవని యీసడింతు-భవ్య చరిత్రా!

తా. నిన్నిదివర కెక్కువగా గౌరవించిన మహారథు లందఱు (కర్ణ దుర్యోధనాదులు)
నిన్ను భయముచే యుద్ధము చేయనివానిగా దలంచి, యిక చుల్కనగా జూతురు.

శ్లో. అవాచ్య వాదాం శ్చ బహూ న్నదిష్యంతి తవా హితా,
నిందంత ప్రప సామర్థ్యం, తతో దుఃఖతరం ను కీమ్?

36

శ్లో. హతోవా ప్రాప్స్యసి స్వర్గం, జిత్వావా భోక్ష్యసే మహీమ్,
తస్మా దుత్తిష్ఠ కౌంతేయ! యుద్ధాయ కృతనిశ్చయః.

37

ం. మడసిన స్వర్గము బొందెడు,
కడగి యనిం గెలుతువేని-గాంతువు ధరణిన్,
తడబడి మిన్నక యుండిన
గడు చెడు నుడులండు నిన్ను-గవ్వడి వైరుల్.



తా. నీ శత్రువులు నీ సామర్థ్యమును నిందించును, ని న్ననరాని మాటలందురు. అంతకంటె నెక్కువ దుఃఖ మేమిగలదు? యుద్ధమందుఁ జంపబడితివేని స్వగ్ధము బొందుదువు, గెలుతువేని రాజ్యమును బొందుదువు. అందువలన, అర్జునా! యుద్ధము చేయ నిశ్చయించుకొని, లేము.

శ్లో. సుఖదుఃఖే నమేకృత్వా, లాభాలాభౌ జయాజయౌ,
తతో యుద్ధాయ యుజ్యస్య; నైవం పాప మవాప్స్యసి. 38

గీ. జయము, సుఖదుఃఖముల, నప-జయము, లాభ
నష్టముల సమముగ గణ-నంబునేసి,
యాపాపం బొనర్చగఁబూను;-మటులఁ జేయ
నీవు పాపంబు బొందక-నెగడుదయ్య.

తా. సుఖ దుఃఖములను, లాభనష్టములను, జయాపజయములను సమముగా దలచి, అటు పిమ్మట యుద్ధమునకు సిద్ధపడుము. అట్లు చేయుదువేని నీవు పాపము బొందవు.

శ్లో. విషా తేఽభి హితా సాంఖ్యే బుద్ధిర్యోగే త్విమాం శృణు,
బుధ్యా యుక్తో యయా పార్థ! కర్మబంధం ప్రహాస్యసి. 39

గీ. ఇట్లు నీకు సాంఖ్యమని పే-రెనయు నాత్మ
తత్త్వము నుడువంగ బడియె;-దనరు కర్మ
యోగమును నింకఁ జెప్పంగ-నోపుదయ్య!
దాన విడుతువు కర్మబం-ధంబు నీవు.

తా. అర్జునా! ఇప్పుడు నీకు ఆత్మ తత్త్వ విషయ జ్ఞానము చెప్పబడినది. ఇక నీకు కర్మయోగ విషయ జ్ఞానమును గూర్చి చెప్పెదను, వినుము. ఈ కర్మయోగ జ్ఞానముతో గూడిన వాడు సంసారబంధమునుండి విముక్తుడగును..

శ్లో. నేహ౽భిక్రమ నాశోఽస్తి; ప్రత్యవాయో న విద్యతే;
స్వల్ప మవ్యస్య ధర్మస్య, త్రాయతే మహతో భయాత్. 40

గీ. అరయ దీని యారంభంబు-వ్యర్థమెపుడు
కాదు; ప్రత్యవాయంబులే-కను బరంగు;

* నెగడు = వర్తిల్లు



- స్వల్పముగ జేసినను వేగ-బాయు సంస
రణ భయము, గాన దీని న-రయుము పార్థ!
- తా. ఈ కర్మయోగము నారంభించుట వ్యర్థము కాదు. దీని యందెట్టి ప్రత్యవాయము (దోషము)ను గలుగదు. దీనిని కొంచెముగ ననుష్ఠించినను సంసార భయము పోవును. (సంసారమనగా, మరల మరల పుట్టుచు, మరల మరల చచ్చుట.)
- స్తో. వ్యవసాయాత్మికా బుద్ధి రేకేహ కురునందన!
బహుశాభా హ్యనంతా శ్చ బుద్ధయోఽ వ్యవసాయినామ్. 41
- సాంఖ్య కర్మయోగముల వి-జ్ఞాన మేక
విధ ఫలప్రదాయకము, వి-వేకాలు
రకు, మఱి యనిశ్చితులగువా-రి కరయంగ
బుద్ధి విధములు పెక్కులు-బుధ విధేయ!
- తా. అర్జునా! నిశ్చయరూపబుద్ధితో గూడిన సాంఖ్యయోగ జ్ఞానముకాని, కర్మయోగ జ్ఞానముకాని, ఒకే విధమైన ఫలమునిచ్చును. నిశ్చయబుద్ధి లేనివారి జ్ఞానములు బహువిధములుగను, అత్యజ్ఞానము కలిగింపనివిగను నుండును.
- స్తో. యా మిమాం పుష్పితాం వాచం ప్రవదంత్య విపశ్చితః,
వేద వాదరతాః పార్థ! నాన్య దస్తీతి వాదినః 42
- స్తో. కామాత్మాన స్స్వర్గ పరా జన్మ కర్మఫల ప్రదామ్,
క్రియా విశేష బహుళాం భోగైశ్చర్య గతిం ప్రతి. 43
- స్తో. భోగైశ్చర్య ప్రసక్తానాం తయాచహృత చేతసాం
వ్యవసాయాత్మికా బుద్ధి స్సమాధౌ న విధేయతే. 44
- వేదములలోన దగ నర్థ-వాదములుగ
దెలుపఁబడి యున్న ఫలవాక్య-ములను నమ్ము
వారలును, స్వర్గమె పరమా-వధి యటంచు
నమ్ము వారును, నిల నీష-ణాత్రయంబు
నందు సక్తులౌ వారును, -నవని భోగ
ములను బడయంగ బహువిధ-ములుగ జెప్పె



బడిన వాక్యముల వలన-భ్రాంతి నొంది,
 వసుధ భోగ భాగ్యంబుల-నొసగు కర్మ
 సంచయంబును నెప్పుడు - రించుచుందు;
 రట్టి వారలకు గలుగ-దవని, సాంఖ్య
 కర్మయోగముల వలన-గాంచగలుగు
 నిశ్చయాత్మకమగు బుద్ధి-నిర్మలాత్మ!

తా. అర్జునా! వేదములందు ఫలమును దెలిపెడి యర్థవాదములయందుఁ బ్రీతి గలవారును, స్వర్గముకంటె నుత్తమపురుషార్థము లేదని నమ్ముటకంటె విశేషఫలము నిచ్చు మఱి యొకటి లేదను వారును, పుత్ర మిత్ర భార్యదులయందు కోరికగలవారును నగు వివేక శూన్యులు-భోగైశ్వర్యములు సిద్ధించుటకై యనేక కర్మభేదములను చెప్పు నట్టివియు, ఫలప్రదముగాక పుష్పములను మాత్రము పూచి, నేత్రానందము కలిగించు వృక్షము వలె, చెవుల కింపు గలుగ జేయు నట్టివియు నగు మాటలచే మోసగింపఁ బడినవారై, భోగైశ్వర్యములం దాసక్తులగు వారికి ఆత్మ స్వరూప విషయ జ్ఞానమందు నిశ్చయాత్మకమైన బుద్ధి కలుగ నేరదు.

శ్లో. త్రైగుణ్య విషయా వేదా, నిస్త్రైగుణ్యో భవార్జన!
 నిర్వ్వంద్యో నిత్య సత్త్వస్థో నిర్వోగ క్షేమ ఆత్మవాన్. 45

గీ. వసుధ వేదములు ద్రిగుణ-ప్రభవ హేర
 సంస్కృతి విషయములని వి-జయ! యెఱింగి
 నీవు ద్వంద్వ రహితుడవు, - నిత్య సత్త్వ
 గుణ విశిష్టుడవు, మరియుఁ- గోర్కలేని
 వాడవును, క్షేమయోగ వి-వర్జితుండ
 వును, గడగి యాత్మవేత్తవు - ను, నగుము, తగ.

తా. అర్జునా! వేదములు సత్త్వ రజస్తమో గుణముల వలన గలిగిన సంసారస్వరూపమును దెలియజేయు నట్టివి. నీవు శీతోష్ణాది సుఖ దుఃఖ రహితుడవును, నిత్యసత్త్వ గుణ విశిష్టుడవును, యోగ క్షేమ రహితుడవును, ఆత్మ జ్ఞానము గలవాడవును, నిష్కాముడవును నగుము.

శ్లో. యా వా నర్థ ఉదాపానే, సర్వత స్సంప్లుతోదకే,
 తావాన్ సర్వేషు వేదేషు బ్రాహ్మణస్య విజానతః. 46



గీ. ధరణీ స్నానపానాది సం-దర్శమందు
స్వల్పకాసారముల ప్రయో-జన మరయ మ
హా ప్రవాహాయుతములైన-^{*}యాపగల ప్ర
యోజనమున నంతర్భావ-మొందు నటుల
సర్వవేదోక్త కర్మాను-చరణ ఫలము
బ్రహ్మతత్త్వ విదుని జ్ఞాన-ఫలమున, విజ
యుండ! పరగ నంతర్భావ- మొందు సుముఖ.

తా. నీళ్లతో నిండియున్న మడుగు యొక్క స్నానపానాది ప్రయోజనము నదీతటాకాదుల
యొక్క యనేక ప్రయోజనములలో నంతర్భావము నొందునట్లు, వేదములందు
జెప్పబడిన కర్మాచరణ ఫలము, బ్రహ్మ జ్ఞాన నిష్ఠనకుఁ గలుగు మోక్షరూప
మహాఫలములో నంతర్భావము నొందును.

శ్లో. కర్మణ్యే వాధికార స్తే మా ఫలేషు కదాచన,
మా కర్మఫలహేతుర్భూ రాత్రి నంగోఽప్య కర్మణి.

47

గీ. కర్మలంజేయ నీ కధి-కార మరయఁ
గల దయిన వాని ఫలములఁ-గాంచగోర
వలదు; మఱియుఁ గర్మములకు-ఫలము గలుగఁ
గారణుండవు కాక, న-కర్మమందుఁ
దలపు గలవాడవునుఁ గాక-మెలగు మెప్పుడు.

తా. నీకు కర్మాచరణమందే అధికారము గలదు. నీకు కర్మ ఫలములందు కోరిక
లేకుండును గాక. కర్మ ఫలమునకు గారణమైన వాడవు కాక యుండుము.
మఱియు, కర్మములఁ జేయకుండుట యందు తలపు గలవాడవు కాకుండుము.

శ్లో. యోగస్థః కురు కర్మాణి సంగం త్యక్త్వా ధనంజయ!
సిద్ధ్యసిద్ధ్యో స్సమో భూత్వా; సమత్వం యోగ ఉచ్యతే.

48

గీ. సంగమును ద్యజించి ఫలము- సంభవించి
న, నది సంభవింపక యుండి -నను, కరంబు
సమతః జేయుము కర్మంబు; - సమత నుంల
యోగ మని యందురు విబుధు-లుర్వి యందు.



తా. అర్జునా! నీవు అభిమానమును విడిచి, బ్రహ్మజ్ఞాన రూపమగు ఫలప్రాప్తి యందును, అప్రాప్తి యందును సమమైన మనస్సు గల వాడవై, యోగమందుండి కర్మములను జేయుము. సమత్వము యోగమని చెప్పబడుచున్నది.

శ్లో. దూరేణ హ్యవరం కర్మ బుద్ధి యోగా ధ్ధనంజయ!

బుద్ధౌ శరణ మన్విచ్ఛ; కృపణాః ఫలహేతవః.

49

కం. ఫలమును గోరుట కంటెను

ఫలమునుఁ గోరక సలుపుటె - వరమగు నీకున్

ఫలమునుఁ గాంక్షించెడి వా

రిల, జన్మంబులఁ బడయుదు-రెప్పుడు పాథా!

తా. సమత్వ బుద్ధితోఁ జేసిన కర్మము కంటె, ఫలాపేక్షతోఁ జేసిన కర్మము నికృష్టమైనది. ఫలమును గోరి కర్మములఁ జేయువారు జనన మరణములు బొందుదురే కాని మోక్షమును బొందఁ జాలరు. కావున నీవీ సమత్వ బుద్ధిని బూని విహిత కర్మములను జేయుము.

శ్లో. బుద్ధియుక్తో జహోతీహ ఉభే నుకృత దుష్కృతే,

తస్మా ద్యోగాయ యుజ్యస్వ; యోగః కర్మస కౌశలమ్.

50

గీ. ఫలము, నఫలంబుఁ దగ వీడు-వాడు నుకృత

దుష్కృత యుగళంబునకును- దూరమగును;

గాన నీ బుద్ధి యోగంబుఁ- గాంచఁ గడఁగు

మయ్య; కౌశలంబిది కర్మ-లందుఁ జూడ.

తా. ప్రాప్త్యప్రాప్తుల యందు సమత్వ బుద్ధి గలిగి, కర్మములను జేయువారికి పుణ్య పాపము లంటవు. కావున, నీవు యోగమునకుఁ గడఁగుము. కర్మములు చేయుట యందు, సమత్వ బుద్ధియనెడి యోగము మిక్కిలి నేర్పరితనము గలదిగా నున్నది.

శ్లో. కర్మజం బుద్ధి యుక్తా హి ఫలం త్యక్త్వా మనీషిణః,

జన్మబంధ వినిర్ముక్తా పదం గచ్ఛం త్యనామయమ్.

51

గీ. అవని సమదృష్టి గల్గి యా-త్మార్థ విదులు

కర్మజంబగు ఫలమందుఁ- గాంక్ష లేక

జన్మ బంధ విముక్తులై - సర్వ హాని

విరహిత పదవిఁ గాంతురు-విజయ! వినుము.



తా. సమత్వ బుద్ధితోఁ గూడి, ఆత్మానాత్మ వివేకము గలిగిన పండితులు, ఫలాప్సేక్ష విడిచి కర్మములఁ జేసి, జన్మబంధమునకు లోనుగాక సర్వోపద్రవ రహితమైన మోక్షమును బొందుదురు.

శ్లో. యదా తే మోహకలిలం బుద్ధి ర్వ్యతితరిష్యతి,
తదా గంతాసి నిర్వేదం శ్రోతవ్యస్య శ్రుతస్య చ.

52

కం. మనసు విషయములఁ దగులకఁ
గను నెప్పుడు నిర్మలతను; - గౌరవ మెసగం
గను *నిర్వేదంబు గలుగు
వివలసిన, మఱియు వివిన- విషయము లందున్.

తా. ఎప్పుడు నీ బుద్ధి మోహమును విడిచి పరిశుద్ధమగునో, అప్పుడు నీకు వినఁదగిన విషయమందును, వివిన విషయమందును, హేయత్వ బుద్ధి యేర్పడును.

శ్లో. శ్రుతి విప్రతిపన్నా తే యదా స్థాస్యతి నిశ్చలా,
సమాధా వచలా బుద్ధి స్తదా యోగ మవాప్స్యసి.

53

గీ. భవ్య వేదాంత విషయ శ్రవణము చేత
చలన మొందిన బుద్ధి, నిశ్చలతఁ బొందు
నెప్పుడు సమాధి యందు, మ-హిని నరుండు
గాంచుఁ జ్ఞానంబు, దాన మోక్షంబు నపుడు.

తా. వేదాంత శ్రవణము చేత చలింపఁ జేయఁబడిన నీ బుద్ధి యెప్పుడు సమాధి (సమవతావస్థ) యందు చలింపక స్థిరముగ నుండునో, అప్పుడు యోగరూపమగు జీవన్ముక్తిని బొందగలవు.

అర్జున ఉవాచ :

శ్లో. స్థిత ప్రజ్ఞస్య కా భాషా? సమాధి స్తస్య కేశవ!
స్థితధీః కిం ప్రభాషేత? కి మా సీత? ప్రజేత కిం?

54

గీ. ఆ స్థిత ప్రజ్ఞ నెటు దెలి-యంగనగును?
మఱియు నేరీతిగ నతఁడు- మాటలాడు?

* నిర్వేద మనగా = జ్ఞానము వలన గలిగిన వైరాగ్యము; ప్రాపంచిక విషయములందు హేయబుద్ధి



నేమి చేయును? మఱి యాతఁ డెట్లు కూరు
చుండు? నెటులఁ బ్రవర్తించు-చుండు నతఁడు?

తా. ఓ కృష్ణా! ఈ సమాధి యందున్న స్థిత ప్రజ్ఞుని (విశ్చల బుద్ధి గల పురుషుని) లక్షణమేమి? ఆతఁడేమనును? ఏమి చేయును? ఎట్లు కూర్చుండును? ఎట్లు నడుచును?

శ్రీ భగవాన్ ఉవాచ :

శ్లో. ప్రజహోతి యదా కామాన్ సర్వాన్ పార్థ! మనోగతాన్,
ఆత్మ న్యేవాత్మనా తుష్టః స్థిత ప్రజ్ఞః ప్రదోచ్యతే. 55

గీ. ఎవ్వఁ డాత్మయందాత్మచే- నెసఁగి సంత
సించుచుఁ దగ వాంఛల విన-ర్జించి మెలఁగు
చుండు భువి; నాతఁడు స్థిత ప్ర-జ్ఞుం డటంచుఁ
బండితులు వచియింతురు- ఫల్గునుండ!

తా. అర్జునా! ఆత్మ స్వరూపానుభవముచే నానందించుచున్నవాడై, మనస్సును బొందిన కోరికల నన్నిటిని విడుచు చుండు యోగి, స్థితప్రజ్ఞుడని చెప్పబడుచున్నాడు.

శ్లో. దుఃఖే శ్వనుద్విగ్నమనా సుఖేషు విగతస్పృహః,
వీతరాగ భయ క్రోధః, స్థితధీ ర్ముని రుచ్యతే. 56

గీ. కష్టములు సంభవించినఁ -గలత పడక
విషయ భోగానుభవమందు- వేడ్కలేకఁ
గ్రోధ భయరాగములను ద-గులక మెలఁగు
మహినిఁ దగ స్థితప్రజ్ఞుండు, - మాన్యచరిత.

తా. దుఃఖములు గలుగుచుండగా సంక్షోభము చెందని మనస్సు కలవాడును, సుఖములం దాశ లేని వాడును, ప్రీతి, భయ, క్రోధములు లేనివాడును నగు ముని, స్థిత ప్రజ్ఞుడని చెప్పబడుచున్నాడు.

శ్లో. య స్సర్వత్రా నభిసేషా తత్తత్ప్రాప్య శుభాశుభమ్,
నాభినందతి, న ద్వేష్టి, తస్య ప్రజ్ఞా ప్రతిష్ఠితా.



గీ. ప్రాణ దేహేంద్రియములందు-రక్తి లేక,
నెందు శుభము కలుగఁగ నా-నందవశుడు
కాక, నశుభంబుఁ బొందంగఁ- గలతలేకఁ
ధర మెలగు స్థితప్రజ్ఞుండు - ధర్మనిష్ఠ!

తా. ఎవ్వఁడు దేహ ప్రాణాదులం దంతటను అభినివేశము లేని వాడై, ఆయా శుభాశుభములను బొందుచు, సంతోష ద్వేషములు పొందకుండు నట్టి పురుషుని యొక్క బుద్ధి నిశ్చలమైన దని చెప్పబడును.

శ్లో. యదా సంహరతే చాయం కూర్మోఽంగా నీవ సర్వజ్ఞ,
ఇంద్రియాణీంద్రియాధేభ్య వ్రస్య ప్రజ్ఞా ప్రతిష్ఠితా.

58

గీ. పుడమి కూర్మ మంగములను-ముడుచుకొనున
టు లెవఁడు సతతంబు విషయ-ములను బొంద
నీక నింద్రియముల నియ-మించు; నతని
నవనిఁ దగ స్థితప్రజ్ఞుం డ-బుండు బుధులు.

తా. ఈ యోగి యెప్పుడు, తాజేలు తన యంగములను లోపలికి ముడుచుకొనునట్లు, తన యింద్రియములను విషయములనుండి మరలించుకొనునో, అప్పుడు వాని బుద్ధి నిశ్చలమైనదని చెప్పబడును.

శ్లో. విషయా వినివర్తంతే నిరాహారస్య దేహినః,
రసవర్జం; రసోఽవ్యస్య వరం దృష్ట్వా నివర్తతే.

59

గీ. ఉపవసించువానికి విష-య పరివర్త
నంబు మాత్రంబై కలుగు; నై-న నభిలాష
యటులె యుండు; నా కోర్కెయు- నాత్మతత్త్వ
మునుఁ దెలియ నివర్తించును - బుణ్యతముఁడు.

తా. ఆహారమును మాత్రము వదలిన దేహికి విషయానుభవము మాత్రమే లేకుండును గాని, వానియందు కోరిక నశింపదు. పరమాత్మను జూచిన యీ స్థితప్రజ్ఞునికి అభిలాష కూడ లేకుండ పోవును.

శ్లో. య తతో హ్యపి కౌంతేయ! పురుషస్య వివశ్చితః,
ఇంద్రియాణి ప్రమాధీని హరంతి ప్రసభం మనః.

60



- గీ. ననుభ నింద్రియంబులఁ దగఁ- బండితుఁడును
బూని నియమింపఁ దలచినన్ - వాని మనసు
సవి విషయ సుఖములఁ బడ-యంగ జేయ
లాగుచుండు, సతతము, బ-లాత్కరించి.
- తా. అర్జునా! పురుషుఁడు వివేకియై బ్రహ్మప్రాప్తికొఱకు మిగుల యత్నము చేయుచున్నను,
బలవంతములైన యింద్రియములు వాని మనస్సును బలాత్కారముగ లాగివేయును.
- శ్లో. తాని సర్వాణి సంయమ్య యుక్త ఆసీత మత్పరః,
వశే హి య స్యేంద్రియాణి తస్య ప్రజ్ఞా ప్రతిష్ఠితా. 61
- గీ. మహిని నా యింద్రియముల ని-గ్రహ మొనర్చి
పరఁగె యోగంబుఁ బూని, మ-త్పరుఁడయి, మఱి
నిశ్చలమతితోడ నెవఁడు - నిరతముండు,
నతని దగ స్థితప్రజ్ఞుం డ-బండ్లు బుధులు.
- తా. కాపున, యోగి, యింద్రియములను నిగ్రహించి, నాయందే మనస్సు నిలిపి
యుంచవలెను. ఇంద్రియములను తన వశమం దుంచుకొనువాడే, స్థితప్రజ్ఞుఁడు.
- శ్లో. ధ్యాయతో విషయాన్ పుంస సన్గం స్తేషాఽపజాయతే,
సంగ త్సంజాయతే కామః, కామా త్క్రోధోఽభిజాయతే. 62
- కం. పురుషుఁడు విషయ ధ్యానము
సరకునఁ జేయగ సతతము- సక్తి జనించున్
బరగఁగఁ గామము దానను,
సారిదిగఁ గ్రోధంబు దానఁ-జూడఁగ గల్గున్.
- తా. విషయములను గూర్చి ధ్యానించు పురుషునకు వాని యందాసక్తి గలుగును. ఆ
విషయాసక్తి వలన కామము పుట్టును. కామము వలన క్రోధము పుట్టును.
- శ్లో. క్రోధా ద్భవతి సమ్మోహ స్సమ్మోహోత్ స్మృతి విభ్రమః,
స్మృతిభ్రంశ ద్బుద్ధి నాశో, బుద్ధి నాశ త్ప్రణశ్యతి. 63
- గీ. పుట్టు క్రోధంబు వలన; స-మ్మోహ మరయు,
మరపు వొడము దాని వలన; - మఱియు దాన



బుద్ధి నాశంబు వొడమును; బుద్ధి చెడగఁ
బురుషుడే నశించుఁ బుడమి- బుధ విధేయ!

౧. క్రోధము వలన వివేక శూన్యత గలుగును. వివేక శూన్యత వలన గురూపదిష్టమైన యర్థము యొక్క విస్మృతి గలుగును. ఆ విస్మృతి వలన బుద్ధి నశించును. బుద్ధి నాశము వలన తానే నశించును.

౨. రాగద్వేష విముక్తైస్తు విషయా నింద్రియై శ్చరన్,
ఆత్మ వశ్యై ర్విధేయాత్మా ప్రసాద మధిగచ్ఛతి.

64

౩. వసుధ రాగంబు ద్వేషంబు-వదలి, వశ్య
ములగు నింద్రియములతోడఁ- బొసంగ దేహ
యాత్ర నడువంగ, విడువ శ-క్యంబు కాని
విషయములఁ బరగెడి యోగి- విమలఁ డెంచ.

౪. రాగద్వేషములను వదిలి స్వాధీనములోనున్న యింద్రియముల చేత, శరీర ధారణకై విడువ శక్యము కాని విషయముల ననుభవించు నట్టి మనస్సాధీనతగల పురుషుడు నిర్మలత్వమును బొందుచున్నాడు.

౫. ప్రసాదే సర్వ దుఃఖానాం హిని రస్యోపజాయతే,
ప్రసన్న చేతనో హ్యేషు బుద్ధిః పర్యవతిష్ఠతి.

65

౬. నిర్మలత్వంబుఁ బడయంగఁ- గర్మయోగి
కప్పుడె తగ సర్వ దుఃఖంబు- లంతరించు;
నిర్మల మనస్కుఁ డగు వాని- నిశ్చయాత్మ
కమగు బుద్ధి స్థిరత్వంబుఁ- గనుట వలన.

౭. మనో నైర్మల్యము కలుగగా సమస్త దుఃఖములు నశించును. స్వచ్ఛమైన మనస్కు గల పురుషునకు శీఘ్రముగా నిశ్చయాత్మకమైన బుద్ధి స్థిరముగా నిలుచును.

౮. నాస్తి బుద్ధి రయుక్తస్య న చా యుక్తస్య భావనా,
నచా భావయత శ్యాంతి రశాంతస్య కుత స్సుఖమ్.

66

౯. పూని యింద్రియ నియమంబుఁ - బొందకుండు
పూరుషున కాత్మ విషయక-బుద్ధి, మఱియు



స్వస్వరూప భావనయుఁ బొ-సగవు; దాన
ధరణి శాంతి సుఖములఁ బొ-దంగ లేడు.

తా. ఇంద్రియ నిగ్రహము లేనివానికి, ఆత్మ విషయక బుద్ధియును, ఆత్మ స్వరూప భావనయును, గలుగవు. బ్రహ్మ భావన చేయని వానికి చిత్తావరతి గలుగదు. చిత్తావరతి లేని వానికి సుఖము గలుగదు.

శ్లో. ఇంద్రియాణాం హి చరతాం యన్మనోఽను విధీయతే,
తదస్య హరతి ప్రజ్ఞాం వాయు ర్నావ మివాంభసే.

67

గీ. ఎప్పు డీంద్రియములు సంచ-రించుచుండ
విషయముల, నెవ్వని మనస్సు-వెంబడించు,
నతని నది, పెనుగాలి మ-హార్థవమునఁ
జెలగి నావనుం బోలె, న-శింపఁ జేయు.

తా. విషయము లందు సంచరించుచున్న యింద్రియములకు పురుషుని మనస్సు లోబడునేని, ఆ మనస్సు సముద్రము నందు ప్రతికూల వాయువు నావను హరించు నటుల, పురుషుని యాత్మానాత్మ వివేకమును హరించును.

శ్లో. తస్మా ద్యస్య మహాబాహో! నిగ్రహీతాని సర్వశః,
ఇంద్రియా ల్లోంద్రియాద్ధేభ్య త్తస్య ప్రజ్ఞా ప్రతిష్ఠితా.

68

గీ. అవని నెవ్వఁ డర్జున! యింద్రి-యముల నెపుడు
విషయములఁ బొందనీక, వి-వేకి యగుచు
మెలగు వాని మనస్సు ని-శ్చలత నుంబ
నతనిఁ దగ స్థిత ప్రజ్ఞాం డ-బండ్లు బుధులు.

తా. అర్జునా! అందువలన, ఎవడు తన యింద్రియములను, వాని విషయములందు జొరనీక నిగ్రహించునో, వాని బుద్ధి మిక్కిలి స్థిరమైనది.

శ్లో. యా నిశా సర్వభూతానాం తస్యాం జాగర్తి సంయమీ,
యస్యాం జాగ్రతి భూతాని సా నిశా వశ్యతో మునేః.

69

గీ. అవని భూతములకు రాత్రి-యై పరంగు
నజ్జతను నెద్ది; యా యాత్మ-నాత్మ తత్త్వ



మెఱుగు నతఁ డెల్లపుడును వీ-క్షించు
బగలువలెఁ బ్రకాశించును - వాని కరయ.

(పూర్వార్థము)

గీ. మఱియు సర్వభూతములకు-మహినిఁ బగలు
వలెఁ బ్రకాశించు చుండు శ-బ్దాది విషయ
జాల మాతృవిదున కందు-సక్తి లేమి,
రాత్రి వలెఁ బ్రకాశింప వ-రయఁ గిరీటి!

(ఉత్తరార్థము)

తా. సర్వప్రాణులకు దెలియక పోవుట వలన రాత్రి వలె దోచునట్టి 'ఆత్మను' ఆత్మావ
లోకనపరుడైన మనన శీలుఁడు చూచుచుండును. సమస్త ప్రాణులు మేలుకొని
యుండి చూచుచుండు శబ్దాది విషయములు, అతనికి రాత్రివలెఁ బ్రకాశింపకుండును.
(సర్వప్రాణులకు రాత్రివలె ప్రకాశింపకుండు పరమార్థ తత్త్వము నతఁడు చూచు
చుండుననియును, సర్వప్రాణులకు జాగ్రత్తాలమందు ప్రకాశించుచుండు ప్రాపంచిక
వ్యవహారములు, విషయాసక్తి లేని యతనికి ప్రకాశింపకుండుననియును భావము.)

శ్లో. ఆపూర్వ మాణ మచల ప్రతిష్ఠం సముద్ర మాచుః ప్రవిశంతి యద్వత్,
తద్వత్కామాయం ప్రవిశంతి సర్వే, న శాంతి మాప్నోతి; న కామకామీ.70

గీ. సర్వనదుల గ్రహించెడి-సంద్ర మెపుడు
హద్దు మీఱకుండు నలుల; - నవని యోగి
విషయముల బొందుచున్నను- వేడ్కలేక,
నిర్వికారుడై శాంతితో- నెగడు చుండు.

తా. భూమిపై నుండు సమస్త ప్రవాహములు సముద్రములో జేరుచున్నను, ఎటుల
సముద్రము తన హద్దు మీఱక, ఆ ప్రవాహ జలముల నన్నిటిని గ్రహించుచు,
కొంచెమైనను వికారము చెందకుండునో, అటుల యోగి సమస్త విషయములను
గ్రహించుచున్నను కొంచెమైనను వికారము చెందక యుండును. విషయములందు
కోర్కె గలవాఁడు శాంతిని బొందడు. ఎవ్వని యందు సర్వ విధములైన కోరికలు
అణగుచుండునో, అట్టివాడే మోక్షమును బొందును.

శ్లో. విహాయ కామాన్ య స్సర్వాన్
పుమాం శ్చరతి నిస్సృహః,
నిర్మమో నిరహంకారః
సశాంతి మధిగచ్ఛతి.



- గీ. వసుధ సర్వకామములను-వదలి, దేని
యందు నాశలేక, మఱి, య-హంకృతియు, మ
మత్వమును బొంద డెవ్వఁ డ-మ్మనుజుఁ డౌందు
శాంతియుం, దాన మోక్షంబు- సవ్యసాచి!
- తా. ఏ పురుషుఁడు సమస్తమైన కోరికలను విడిచి, దేనియందును నాశలేనివాఁడుగను, అహంకారమమకారములు (నేను, నాదియను భావములు) లేనివాఁడుగను నుండునో ఆ పురుషుఁడు శాంతిని బొందును.

శ్లో. ఏషా బ్రాహ్మీ స్థితిః పార్థ! నైనాం ప్రాప్య విముహ్యతి,
స్థిత్యాఽస్యా మంత్రకాలేఽపి బ్రహ్మ నిర్వాణ మృచ్ఛతి. 72

(సాంఖ్యయోగోనామ ద్వితీయోధ్యాయ స్సంపూర్ణమ్)

- గీ. దీని బ్రహ్మ నిష్ఠ యటండు; - దీని నొందు
నతఁడు బొంద డెప్పుడును మో-హంబు; మఱియు
మరణకాలంబునైన నే-నరుఁడు దీనిఁ
గాంచు, నాతఁడు మోక్షంబుఁ- గాంచు సుమ్ము.
- తా. అర్జునా! ఈ నిష్ఠ బ్రహ్మ నిష్ఠ యనఁబడును. దీనినిఁ బొందిన పురుషుఁడు మోహముఁ జెందఁడు. మరణ కాలమందీనిష్ఠను బొందినను మోక్షముఁ బొందును. (కావున నిక, జీవితకాలమంతయు నీ నిష్ఠయందున్న యతఁడు మోక్షము బొందునని వేఱ చెప్పఁ బనిలేదు కదా!)

(సాంఖ్యయోగమనెడి ద్వితీయోధ్యాయము సంపూర్ణము)



తృతీయోఽధ్యాయః కర్మయోగః

అర్జున ఉవాచ :-

శ్లో. జ్ఞాయసీ చే త్కర్మణస్తే మతా బుద్ధిర్నాదన!
తత్కిం కర్మణి ఘోరే మాం నియోజయసి కేశవ! 1

గీ. అంత నర్జునుం డడిగెను - హరినిఁ “గర్మ
కంటె జ్ఞానంబె శ్రేష్ఠంబు-గాఁ దలంతు
వేని, యీ ఘోరకర్మంబు- నేల నన్నుఁ
జేయుమని చెప్పుచున్నావు- చెప్పుమయ్య.

తా. ఓ కృష్ణ! కర్మయోగము కంటె జ్ఞానమే శ్రేష్ఠమని నీ యభిప్రాయమైన యెడల,
నన్ను ఘోరమైన కర్మము నొనరింపుమని యేల ప్రేరేపించు చున్నావు?

శ్లో. వ్యామిశ్రేణైవ వాక్యేన బుద్ధిం మోహయసీవ మే,
తదేకం వద నిశ్చిత్య యేన శ్రేయోఽహ మశ్నుయామ్. 2

గీ. నీదు వాక్యంబుచే నాకు-నిశ్చితార్థ
ము తెలియ కునికి మిగుల నా-బుద్ధి కలఁతఁ
బొందు; గాన నీ రెంటిలో-మోక్ష మొసఁగు
నెద్ది, దాని నాకిటు వచి-యింపుమయ్య.”

తా. ఈ వాక్యమున కర్మము నాకు విస్పష్టముగఁ దెలియకుండుట వలన నా బుద్ధి కలఁత
జెందుచున్నది. కాబట్టి, యీ జ్ఞాన కర్మములలో దేనివలన మోక్షమును బొందుదునో
దానిని నిశ్చయించి చెప్పుము.

శ్రీ భగవాన్ ఉవాచ :-

శ్లో. లోకేఽస్మిన్ ద్వివిధా నిష్ఠా పురా ప్రోక్తా మయాఽనఘ!
జ్ఞానయోగేన సాంఖ్యానాం కర్మయోగేన యోగినామ్. 3

గీ. అతని కప్పుడు ముకుందుఁ డి-ట్లనియె, నాత్మ
వేత్తలకు జ్ఞానయోగంబుఁ- జిత్తపుద్గి



యుతులయిన యోగులకు గర్మ-యోగము, మును,
యుక్తముగఁ జెప్పితిని వారి-ముక్తి కొఱకు.

తా. అర్జునా! ఈ లోకమున, పూర్వకర్మ ఫలము వలన, నాత్మానాత్మ వస్తు వివేకము గల పురుషులకు జ్ఞానయోగము చేతను, విహిత కర్మాచరణ మందాసక్తి గలవారికి కర్మయోగము చేతను ముక్తి గలుగునని, యీ రెండువిధములైన నిష్ఠలు పూర్వము నాచే చెప్పబడినవి.

శ్లో. న కర్మణా మనారంభా నైష్కర్మ్యం పురుషోఽశ్చతే,
న చ సన్న్యసనా దేవ సిద్ధిం సమధి గచ్ఛతి.

4

గీ. మహినిఁ గర్మలఁ జేయని-మాత్రముననుఁ
జ్ఞానరహితమౌ కర్మస-న్యాసముననుఁ
గలుగ దెప్పుడు సరునకు నై-ష్కర్మ్య సిద్ధి
చిత్త పారిశుద్ధ్యము లేమి-చే, గిరీటి!

తా. పురుషుడు కర్మముల నాచరింపక పాపుట వలన, క్రియా రహితమైన నిశ్చయమును బొందడు. మఱియు, జ్ఞాన రహిత కర్మ సన్న్యాసము వలనను నైష్కర్మ్య లక్షణా సిద్ధిని బొందజాలడు. విహితకర్మానుచరణము వలన పాపము నశించి, చిత్తశుద్ధి యేర్పడును. దానివలన జ్ఞాన ముత్పత్తి యగును. చిత్త శుద్ధి లేని కర్మ పరిత్యాగము వలన జ్ఞానము కలుగదు.

శ్లో. సహి కశ్చిత్ క్షణ మపి జాతు తిష్ఠ త్యకర్మకృత్,
కార్యతే హ్యవశః కర్మ సర్వః ప్రకృతిజై ర్దుణైః.

5

గీ. కర్మ చేయక సజ్జాఁ డొ-క క్షణకాల
మైన నుండలేడు వసుధ-యందు; బ్రకృతి
జములయి ప్రబలు సత్త్వ ర-జ స్తమోగు
ణములకు వశుండగుచును గ-ర్మము లొనర్చు.

తా. ఈ ప్రపంచమం దెవ్వఁడును, కర్మము చేయకుండ నొక్క క్షణకాలమైన నుండఁ జాలడు కదా! ఏలనన! ప్రతిమనుష్యుఁడును ప్రకృతి వలన బుట్టిన రాగ ద్వేషాది గుణములచేత ప్రేరితుడై, తప్పక కర్మములను జేయుచున్నాడు. (ప్రతి మనుష్యుఁడును కర్మముల నెఱులను జేయక తప్పదు కావున, విహిత కర్మములను



విధిగ నొనరించిన యెడల, అతడు చిత్త శుద్ధిని బొంది, దాని మూలమున మోక్షముఁ బొందును)

శ్లో. కర్మేంద్రియాణి సంయమ్య య ఆస్తే మనసా స్మరన్,
ఇంద్రియాఞ్చాన్ విమూఢాత్మా మిథ్యాచార స్స ఉచ్యతే. 6

గీ. నియతిఁ గర్మేంద్రియములను-నిగ్రహించి,
మనసుచే విషయములను-స్మరణ సేయు
చుండెడి వివేకశూన్యునిఁ-జొప్పడంగ
నవనిలోన మిథ్యాచారుఁ-డండు బుధులు.

తా. ఎవడు కర్మేంద్రియములను నిగ్రహించి వానిచేఁ గర్మముల నొనరింపక, మనస్సు చేత నా ఇంద్రియాఞ్చములైన శబ్దాది విషయములను గూర్చి చింతన చేయు చుండునో, అట్టి వివేక శూన్యుఁడు మిథ్యాచారుఁడని చెప్పబడుచున్నాడు.

శ్లో. యస్త్యేంద్రియాణి మనసా నియ మ్యారభతేఽర్జున!
కర్మేంద్రియైః కర్మయోగ మనక్త స్సవిశిష్యతే. 7

గీ. జగతి జ్ఞానేంద్రియంబుల-సంయమించి
మనసు చేత, విహిత కర్మ-లను సలుపుచు
సంగరహితుఁడయి, ఫలకాంక్షయును లేక
నుండు పూరుషుం డరయంగ- నుత్తముండు.

తా. అర్జునా! ఎవడు మనస్సు చేత ఇంద్రియములను నిగ్రహించి, ఫలము నప్రేక్షింపక కర్మేంద్రియముల చేత కర్మయోగము ననుష్ఠించునో (విహిత కర్మముల నాచరించునో), అట్టి పూరుషుఁడు శ్రేష్ఠుఁడని చెప్పబడుచున్నాడు. (కర్మేంద్రియము లేవి యనగా:- వాక్కు, చేతులు, కాళ్లు, గుదము, ఉపస్థ).

శ్లో. నియతం కురు కర్మ త్వం, కర్మ జ్యాయో హ్యకర్మణః,
శరీరయాత్రాపి చ తే న ప్రసిద్ధ్యే దకర్మణః. 8

గీ. నియత కర్మంబు సేయుము-ప్రియము తోడఁ
గర్మ చేయుటయే మే ల-కర్మ కంటె;
గర్మమునుఁ జేయవేని దు-ష్కరమగును శ
రీర యాత్ర సాగుటయుఁ గి-రీటి నీకు.



తా. అర్జునా! అందువలన నీవు విధ్యుక్తమైన కర్మమును జేయుము. కర్మము చేయక పోవుట కంటె, కర్మము చేయుటయే శ్రేయస్కరము. నీవు కర్మమును చేయవేని, నీకు శరీరయాత్ర కూడ బాగుగ సాగనేరదు.

శ్లో. యజ్ఞార్థా త్కర్మణోఽన్యత్ర లోకోఽయం కర్మబంధనః,
తదర్థం కర్మ కౌంటేయ! ముక్షనంగ స్సమాచర. 9

గీ. ఈశ్వరార్థమయిన కర్మ-నే యొనర్చు
మందు ఫలకాంక్ష లేక; ద-దన్యకర్మ
బంధ కారణంబగును; నీ-శ్వరుని గూర్చి
సలుపు కర్మను విదులు య-జ్ఞం బబండు.

తా. ఈశ్వరార్థముగా జేయబడు కర్మము కంటె నన్యమైన కర్మ మీలోకమునకు బంధము కలిగించును. (ఈశ్వరార్థముగా చేయబడక, ఫలాపేక్షతో చేయబడు కర్మము, ఈ లోకములో మరల పుట్టి మరల చచ్చుటకు కారణమగునని యర్థము.) కాబట్టి, అర్జునా! నీవు, ఈశ్వరార్థమైన కర్మమును ఫలమం దపేక్ష లేక చేయుము. (భగవత్ప్రీతి కొఱకు చేయబడు కర్మము యజ్ఞమని చెప్పబడుచున్నది)

శ్లో. సహ యజ్ఞా ప్రజాస్సృష్టౌ పురోవాచ ప్రజాపతిః,
అనేన ప్రసవిష్యధ్వ మేష వోఽస్త్విష్ట కామధుక్. 10

గీ. పరగ యజ్ఞంబుతో గూడఁ - బ్రజల సృష్టి
చేసి, “దీన మీరలు వృద్ధి- జెందుఁ; డీదియు
నిష్ట కామంబులను దగ-నిచ్చు”ననియె
సృష్టికాలంబునందు నా-స్రష్ట చెలఁగి.

తా. సృష్టి కాలమందు బ్రహ్మదేవుడు యజ్ఞములతోఁ గూడిన ప్రజలను సృష్టించి వారితో, “ఈ యజ్ఞము చేత వృద్ధి పొందుడు. దీనివలన మీరు మీ కోరికలను బొందుదురు గాక” యని చెప్పెను.

శ్లో. దేవా న్భూయతతాఽనేన, తే దేవా భావయంతః షః,
పరస్పర భావయంతః శ్రేయః పరమవాస్పథ. 11

గీ. యజ్ఞ మొనరించి మీరు ది-వౌకసులను
వృద్ధి పొందింపుడు, మఱియుఁ- బేర్చి మిమ్ము



వారు వృద్ధి పొందింతురు; -పరగ నిలు ప
రస్పరంబు మెలగుట మోక్షా స్పదంబు.

తా. “మీరీ యజ్ఞము చేత దేవతలను సంతోషపెట్టుడు. ఆ దేవతలు వర్షాదుల చేత మిమ్ము సంతోష పఱచి వృద్ధి పొందింతురు గాక. ఇట్లు మీరొకరి నొకరు సంతోషపఱచుకొనుచు, ఉత్కృష్టమైన శ్రేయస్సును (మోక్షమును) పొందుడు”.

శ్లో. ఇష్టాన్ భోగాన్ హి వో దేవా దాస్యంతే యజ్ఞభావితాః,
తై ర్దత్తా నప్రదాయైభ్యో యోభుజ్జే ష్టేన ఏవ సః. 12

గీ. దేవతలు మీ సవనములఁ - దృష్టిఁ జెంది
సరగ మీకభిష్టంబు లొ-సంగుచుండు;
రెలమి వారొసంగిన భోగ-ములను వారి
కొనఁగక మను నతఁడు చోరుఁ-డుర్వియండు.

తా. “దేవతలు మీరు చేయు యజ్ఞముల వలన సంతోషము బొంది మీకు కోరిన భోగములను ప్రసాదింతురు. ఆ దేవతల చేత నొసఁగఁబడిన వస్తువులను తనవే యనుకొని తిరిగి వారి కర్పణము చేయక భుజించువాఁడు దొంగయే యగును.

శ్లో. యజ్ఞశిష్టాశిన స్సంతో ముచ్యతే సర్వకీర్తిమైః,
భంజితే తే త్వఘం పాపా యే పచం త్యాత్మ కారణాత్. 13

గీ. యజ్ఞ శిష్టాన్నమును దగ-నారగించు
సత్పురుషులను విడనాడు-సర్వపాప
ములు; తమకయి వండుకొను పా-పులరయ భుజి
యించుచున్నారు పాపంబె-యెంచఁ బార్థ!

తా. యజ్ఞార్థము వినియోగింపగా మిగిలిన యన్నమును భుజించెడి సత్పురుషులు సమస్త పాపముల చేతను విడువఁబడుదురు. తమ కొఱకే వండుకొని భుజించుచున్న జనులు పాపమునే భుజించుచున్నారు.

శ్లో. అన్నా దృవంతి భూతాని పర్వన్య దస్వసంభవః,
యజ్ఞా దృవంతి పర్వన్యో, యజ్ఞః, కర్మ సముద్భవః. 14

గీ. పుట్టుచుండు భూతము లన్న-మువలన; మఱి
పుట్టుచున్న దన్నము పర్వ-మువలనఁ; దగఁ



గలుగుచుండు వర్షము యజ్ఞ-కరణమునను,
యజ్ఞ మరయఁ గర్మంబుచే-నవనిఁ గలుగు.

తా. అన్నమువలన భూతములు పుట్టుచున్నవి. అన్నము వర్షము వలన గలుగుచున్నది. వర్షము యజ్ఞమువలన గలుగుచున్నది. యజ్ఞము కర్మము వలన గలుగుచున్నది.

శ్లో. కర్మ బ్రహ్మాద్భవం విద్ధి బ్రహ్మాక్షర సముద్భవమ్.
తస్మా త్సర్వగతం బ్రహ్మ, నిత్య యజ్ఞే ప్రతిష్ఠితమ్. 15

గీ. తెలియు మర్జున! కర్మంబు-గలుగు వేద
మువలన, దగ నా వేదంబు-వొడమును బర
మాత్మ వలనను, మఱియు ని-మ్మహిని వేద
మరయ నిల్కిడై యుండును-యజ్ఞమందు.

తా. కర్మము వేదమువలన గలుగుచున్నది, ఆ వేదము పరమాత్మ వలన గలిగినది. అందువలన శాశ్వతమైన వేదము యజ్ఞమునందుఁ బ్రతిష్ఠింపఁబడియున్నది.

శ్లో. ఏవం ప్రవర్తితం చక్రం నానువర్తయతీహ యః
అఘాయు రింద్రియారామో మోఘం పార్థ! సజీవతి. 16

గీ. ఇటు ప్రవర్తించు చక్రంబు-నెవ్వఁడనున
రింపఁ డిహలోకమందు, వాఁ-డింద్రియవశుఁ
డయి విషయ పరిరంభణ-మందుఁ దవులుఁ
గాన, వాని జీవితము మో-ఘంబు పార్థ!

తా. అర్జునా! ఎవ్వఁడివ్వధముగ ప్రవర్తింపజేయబడిన జగచ్చక్రమును ఈ లోకమందనువర్తించడో, అట్టివాఁడు విషయలోలుడును పాపజీవనుడును కావున వాని జీవితము నిరర్థకము.

శ్లో. యస్త్వాత్మరతిరేవ స్యా దాత్మతృప్త శ్చ మానవః,
ఆత్మ న్యేవ చ సంతుష్ట త్తస్య కార్యం న విద్యతే. 17

గీ. పుడమి నాత్మయందా సక్తి-బొందు నెవ్వఁ
డాత్మచేతనె తగఁ దృప్తి-నందు; మఱియు
నాత్మచేతనె సంతోష-మనుభవించు;
నతఁడు సేయవలసిన-కార్యంబు లేదు.



తా. ఆత్మయందే యాసక్తిగలవాడును, ఆత్మ చేతనే తృప్తిబొందువాడును, ఆత్మ చేతనే సంతోషము పొందు వాడును నైన ఆత్మ విదునకు చేయవలసిన పనిలేదు.

శ్లో. నైవ తస్య కృతే నార్థో; నాకృతే నేహ కశ్చన,
నచాస్య సర్వభూతేషు కశ్చిదర్థ వ్యపాశ్రయః.

18

గీ. అట్టి జ్ఞానికి వసుధఁ గ-ర్మా చరణము
వలనఁ బుణ్యం, బకర్మంబు-వలన హాని
యును, సమస్త భూతంబులం-దునుఁ బ్రయోజ
నముఁ బడయుట కరయ నాశ్ర-యమును, లేవు.

తా. ఆ బ్రహ్మనిష్ఠునకుఁ (జ్ఞానికి) గర్మాచరణమువలన పుణ్యములేదు. కర్మము చేయనందున నెట్టి హానియునులేదు. మఱియు నతనికి సమస్త భూతముల యందును ప్రయోజన నిమిత్తమైన యాశ్రయ మెంతమాత్రమును లేదు.

శ్లో. తస్మా దనక్త స్సతతం కార్యం కర్మ సమాచర,
అనక్తో హ్యచరన్ కర్మ పరమాచ్చోతి పూరుషః.

19

గీ. ఫలముఁ గోరకఁ గర్మంబు-సలుపుచుండు
మెప్పుడు; ఫలముఁ గాంక్షింపక-నెలమిఁ గర్మ
ముల నొనర్చు పూరుషుఁడు ని-ర్మలమనస్కు-
డయి క్రమంబుగ మోక్షంబు-నందు సుమ్ము.

తా. అందువలన నీవు ఫలకాంక్ష లేక నెల్లిప్పుడును విహిత కర్మమును జేయుము. ఫలాసక్తి లేక కర్మము నొనరించు పురుషుఁడు చిత్తశుద్ధి పొంది క్రమముగా మోక్షమును బొందును.

శ్లో. కర్మణైవహి సంసిద్ధి మాస్థితా జనకాదయః
లోక సంగ్రహమేవాపి సంపశ్యన్ కర్తు మర్హసి.

20

గీ. కర్మ మొనరించి కరము మో-క్షంబుఁబొంది
యుండిరి జనకాదులు దగ-నుర్వి మున్ను;
మఱియు నీవు జనులకు స-న్మార్గదర్శ
కుడవగుటఁ గర్మసేయు మె-ప్పుడు కీరీటి!

తా. జనకుఁడు మొదలగువారు నిష్కామకర్మము చేతనే చిత్తశుద్ధిని బొంది, దాని వలన



మోక్షమును బొందిరి. మఱియు నీవు లోకులకు విహిత కర్మాచరణమందు మార్గ దర్శకుఁడవుగ నుండవలసిన వాఁడవు కావున నీవు కర్మము నాచరింప వలసి యున్నావు.

శ్లో. యద్య దాచరతి శ్రేష్ఠ స్తత్త దే వేతరో జనః,
స యత్రమాణం కురుతే లోక స్తదనువర్తతే. 21

గీ. ఉత్తముఁడు దేని నొనరించు-సుర్విఁ దానిని
నితరు లొనరింతురు; మఱియు-నతఁడు దగఁ బ్ర
మాణముగఁ దేనినెంచుఁ గ-ర్మంబులందు,
నల్పుదురు దానినె కరము-నకల జనులు.

తా. ఉత్తముఁ డే కర్మము నెల్లాచరించునో, పామరజను లాకర్మము నెల్లాచరింతురు. ఆబ్రహ్మవిష్ణుఁడు దేనిని ప్రమాణముగా పాటించునో, వారును దాని నే ప్రమాణముగా నెంచి యనుసరింతురు.

శ్లో. నమే పార్థాస్థ కర్తవ్యం త్రిమ లోకేషు కించన,
నా నవాప్త మవాప్తవ్యం; వర్త ఏవ చ కర్మణి. 22

గీ. తెలియు మర్జున! ముల్లోక-ములను నాకుఁ
జేయవలసినఁ గర్మంబుఁ-జెలఁగి పొంద
వలసినదియు, మఱియుఁ బొందఁ-బడని దెప్పు
డరయ లే; దై నఁ గర్మలం-బరఁగుచుందు.

తా. ఓ మర్జున! నాకు ముల్లోకములందును చేయవలసిన దెద్దియును లేదు; మఱియు, పొందవలసినదియు, పొందకున్నదియు లేదు. అయినను కర్మము చేయుచునే యున్నాను.

శ్లో. యది హ్యహం స వర్తేయం జాతు కర్మ ణ్యతంద్రితః,
మమ వర్తమాను వర్తన్తే మనుష్యాః పార్థ! సర్వశః. 23

గీ. జాగరూకతం గర్మల-సలుపనేని
నేనొకప్పుడై నఁ బుడమి-మానవులను
నన్ని విధములుగను నన్నె-యనుసరింతు;
కానఁ జేయు చుందును నేను-కర్మ లెప్పుడు,



తా. అర్జునా! నే నప్రమత్తుడనై కర్మ మొనర్పగ యుందునేని, జను లన్ని ~~విధములు~~ గను నా మార్గమునే యనుసరింతురు.

శ్లో. ఉత్పిదేయు రిమే లోకా న కుర్యాం కర్మ చేదహమ్,
సంకరస్య చ కర్తాస్యా ముపహన్యా మిమాః ప్రజాః

24

గీ. ఏను కర్మంబు నొనరింప-నేని పుడమి
మనుజులందఱు చెడుదురు,-మఱియు వర్ణ
సంకరము గల్గు; దానఁ బ్ర-జలను నేనె
చెరచినట్టి వాడ నగుదు,-శ్వేత హయుఁడ!

తా. నేను శ్రద్ధతో కర్మము నాచరింపని యెడల, జనులందఱు చెడిపోవుదురు. వర్ణ సంకరమునకుఁ గారణభూతుఁడనగుదును. ఈ ప్రజలను చెడి గొట్టిన వాడనగుదును.

శ్లో. సక్తాః కర్మ ణ్య విద్వాంసో యథా కుర్వంతి భారత!
కుర్యా ద్విద్వాం స్రథా సక్త శ్చిక్రీర్షు ర్లోకసంగ్రహమ్.

25

గీ. పామరు లెటులఁ గర్మను-ఫలము గోరు
చు సలుపుదు రెట్లు కర్మద-జ్ఞులు జనులను
సత్రవర్తనమునఁ దగ-సంచరింపఁ
జేయ, ఫలము గాంక్షింపకఁ-జేయవలయు.

తా. అర్జునా! అజ్ఞానులు ఫలాపేక్షచే నెట్లు కర్మము చేయుదురో, జ్ఞానియు నట్లు లోకులను సన్మార్గమందుఁ బ్రవర్తింపజేయుటకు ఫలాపేక్షలేక కర్మము చేయవలెను.

శ్లో. న బుద్ధి భేదం జనయే దజ్ఞానాం కర్మ సంగినామ్,
జోషయే త్సర్వ కర్మాణి విద్వాన్ యుక్త స్సమాచరన్.

26

గీ. పాసఁగ జ్ఞాని యజ్ఞుల కిల-బుద్ధి భేద
ముఁ గలిగింపకఁ దగఁ గర్మ-ములనుఁ బూని
యాచరించుచు, వారిచే-నాచరింపఁ
జేయవలయుఁ గర్మముల, వి-శిష్టఁ డగుచు.

తా. కర్మాచరణమం దాసక్తిగల యజ్ఞానులకు జ్ఞాని బుద్ధి భేదము గలుగ చేయక, శ్రద్ధతోఁ గర్మముల నాచరించుచు, వారిచే సమస్త కర్మముల నాచరింపఁ జేయవలెను.





శ్లో. ప్రకృతేః క్రియమాణాని గుణైః కర్మాణి సర్వశః,
అహంకార విమూఢాత్మా కర్తాహ మితి మన్యతే.

27

గీ. అరయఁ బ్రకృతి వికారంబు-లైన సత్త్వ
ము, రజము, తమంబను త్రిగుణం-బుల వలన నొ
సరుపబడెడు కర్మములకుఁ-బురుషుఁ డెసఁగి
మోహమునఁ దానె కర్తని-^{*}యూహ మెందు.

తా. అహంకారమువలన నవివేకముతోఁ గూడియున్న పురుషుఁడు ప్రకృతి (మాయ)
వలన బుట్టిన త్రిగుణముల యొక్క ప్రేరేపణము వలన, ఇంద్రియముల చేతఁ
జేయఁబడునట్టి బహువిధములగు కర్మములను, తాను జేయుచున్నట్లు తలఁచును.

శ్లో. తత్త్వవిత్తు మహాబాహూ! గుణకర్మ విభాగయోః,
గుణా గుణేషు వర్తంత ఇతి మత్వా న సజ్జతే.

28

గీ. ఈ గుణములను, గర్మల-నెలమి వేఱు
పఱచి, తగఁ దెలిసికొనిన-బ్రహ్మవిదుఁడు
కర్మరూప గుణంబులు-జేర్చి విషయ
రూప గుణము లొందునని, ^{**}ని-రుకున మెలఁగు.

తా. అర్జునా! ఈ త్రిగుణములను గూర్చి యు, కర్మములను గూర్చియు, యథార్థమును
దెలిసినవాఁడు మాత్రము, ఇంద్రియములు విషయముల యందుఁ బ్రవర్తించు
చున్నవని యెంచి తా నా యింద్రియ కార్యములందు సక్తుఁడుకాడు.

శ్లో. ప్రకృతే ధ్మణసమ్మూఢా న్సజ్జంతే గుణ కర్మసు,
తా నకృతస్త్తు విదో మందాన్ కృతస్త్తువి న్నవిచాలయేత్.

29

గీ. ప్రకృతి గుణముచే మోహంబు-బడసి, ఫలముఁ
బొంద నా గుణముల కర్మ-ములఁ దవలెడి
మందమతుల కాత్మ విదుఁడు-మహిని బుద్ధి
భేదము గలుగ జేయంగ-రాదు సుమ్ము.



తా. ప్రకృతి మాయవలన బుట్టిన త్రిగుణముల ప్రభావము చేత తెలియని వారై ఫలాపేక్షచే నాగుణముల యొక్క కర్మములం దాసక్తులై యున్న యజ్ఞానులకు, ఆత్మవేత్త యైనవాడు (జ్ఞాని) బుద్ధి భేదము కలిగింపరాదు.

శ్లో. మయి సర్వాణి కర్మాణి సన్నస్యా ధ్యాతృచేతసా,
నిరాశీ ర్నిర్మమో భూత్వా యుద్ధస్య విగత జ్వరః. 30

గీ. అన్ని కర్మంబులఁ దగ నా-కర్మణమొన
రించి, జ్ఞానంబు-చే గోర్క-లెందు లేక,
వ్యసనమును విడనాడి, య-హంకృతియును
లేక, యుద్ధంబు సలుపుము-వీక నిపుడు.

తా. సమస్తములైన కర్మములను, -సర్వమేశ్వరుడైన నాయందు సమర్పించి, వివేక బుద్ధి చేత, కోర్కె లేని వాడవును, అహంకార మమకారములు లేని వాడవును, సంతాపమును వదలినవాడవునై యుద్ధము చేయుము.

శ్లో. యే మే మత మిదం నిత్య మనుతిష్ఠంతి మానవాః,
శ్రద్ధావంతోఽనసూయంతో ముచ్యంతే తేపి కర్మాభిః. 31

గీ. జగతి నెపుడు నా మతమును-శ్రద్ధతోడ
ను, మఱియు నసూయయును లేక-విమలమతుల
గుచు ననుష్ఠించు వారలు-గూడ, కర్మ
ఫలము చేతఁ దగ విడువఁ-బడుదురయ్య.

తా. ఏ మనుష్యులు నా వాక్యమందు విశ్వాసము గలిగి, అసూయలేని వారై యెల్లప్పుడు నా మతము ననుసరించు చుందురో, యట్టి వారికి కర్మఫల మంట కుండును.

శ్లో. యే త్వేత దభ్యసూయంతో నానుతిష్ఠంతి మే మతమ్,
సర్వజ్ఞాన విమూఢాం స్రాన్ విద్ధి నష్టా న చేతసః. 32

గీ. ఈ మతంబు నెవ్వారు నిం-దించుచు నెపు
డాచరింప రీజగతి యం-దట్టి వారు
సర్వ విషయ మూఢులయి నా-శంబుఁబొందు
దురని తగ విశ్వసింపుము-తొనకులేక.

* తొనకు = తొలుపాటు



తా. నా యందనూయగలిగి, నా మతము ననుసరింప కుండువారు సర్వ విషయముల యొక్క జ్ఞానమందు మూఢులనియు, వివేక శూన్యులనియు, నశించువారనియు దెలిసికొనుము.

శ్లో. నదృశం చేష్టతే స్వస్యాః ప్రకృతేర్ జ్ఞానవా సపి,
ప్రకృతిం యాంతి భూతాని; నిగ్రహః కిం కరిష్యతి. 33

గీ. జ్ఞానియును బూర్వ జన్మ సం-స్కారమునకుఁ
దగినటులఁ బ్రవర్తించు, భూతంబులన్ని
యును నటులె ప్రవర్తించుచుండును గిరీటీ!
కాన ప్రకృతి నిగ్రహము. దు-ష్కరము సుమ్ము.

తా. జ్ఞానియును జన్మాంతర సంస్కారమున కనుగుణ్యముగఁ బ్రవర్తించును. సమస్త భూతములును నా జన్మాంతర సంస్కార రూపమైన ప్రకృతి ననుభవించు చుండును. కాబట్టి, సామాన్య జనుఁడు ప్రకృతిని నిగ్రహించుట యసాధ్యము.

శ్లో. ఇంద్రియ స్యేంద్రియ స్పృశ్చై రాగద్వేషా వ్యవస్థితౌ,
తయో ర్నవశ మాగచ్ఛేత్తై హ్యస్య పరిపంథినౌ. 34

గీ. అరయ నింద్రియవిషయము-లందు ద్వేష
రాగములు గల్గు చుండుఁ గ-రంబు; పూరు
మన కివియె విరోధులగుట-సారిది, వీని
కనశుడై మెలఁగ వలయు-నవని నెపుడు.

తా. సర్వేంద్రియములకు శబ్దాది విషయములందు రాగము(ఇష్టవస్తువునందుప్రీతి), ద్వేషము ఉన్నవి. అవియే పురుషునకు శత్రువులు కావున వాని కధీనుండు కాగూడదు. పురుషుఁడీ రాగద్వేషములకు వశుడైనచో స్వధర్మమును వదలుటయు, పరధర్మముల నవలంబించి యితరులచేత వాని ననుష్ఠింపఁ జేయుటయు సంభవించును. రాగద్వేషముల నణచికొనుట వలన శాస్త్ర దృష్టి కలవాడై, విహిత కర్మాచరణమం దాసక్తిఁ బొందుటయు, నిషిద్ధ కర్మముల యందు హేయభావము పొందుటయు గలుగును.

శ్లో. శ్రేయాన్ స్వధర్మో విగుణః పరధర్మా తస్యనుష్ఠితౌత్,
స్వధర్మే నిధనం శ్రేయః పరధర్మో భయావహః. 35



గీ. మన్యధర్మంబుఁ జక్కగా-నాచరించు
చు మెలగుటకంటెను దరిప-సుగుణ వర్తి
తబయినను స్వ ధర్మంబు-ధరణి శ్రేష్ఠః
మన్యధర్మంబు భయావ-హంబు; మఱియు
మృత్యువైన స్వధర్మమం-దెంచ మేలు.

తా. బాగుగా నాచరింపబడిన పరధర్మము కంటె, గుణము లేనిదైనను స్వధర్మమే శ్రేష్ఠము. స్వధర్మమందు మరణమైనను శ్రేష్ఠము. పరధర్మము భయము గలుగ జేయును.

అర్జున ఉవాచ :

శ్లో. అథ కేన ప్రయుక్తోఽయం పాపం చరతి పూరుషః,
అనిచ్చ న్నపి వార్ష్ణేయ! బలాదివ నియోజితః.

36

గీ. అంతఁ బార్థుండు, “పూరుషం-డవనిఁ జేయ
నిచ్చయింపనివాడయ్యు-నెసఁగి దేని
వలనఁ బ్రేరింపబడుచుఁ బా-పంబు సలుపు
చుండుఁ జెప్పు మయ్య”యని య-చ్యుతుని నడిగె.

తా. ఓక్కష్టా! పురుషుండు పాపము చేయఁగోరని వాడైనను, దేని చేత బలాత్కరింప బడినవాడగుచు పాపము చేయుచున్నాడు?

శ్రీ భగవాన్ ఉవాచ :

శ్లో. కామ ఏష క్రోధ ఏష రజోగుణ సముద్భవః,
మహేశనో మహాపాప్యా విధ్వే న మిహ వైరిణమ్.

37

గీ. హరి యనియె, గౌరణము కామ-మది రజోగు
ణోద్భవము; దీని నేదైన-నొడ్డుఁ గ్రోధ
రూపముగ మారి చేయించు-బాపములను;
దెలియు మీ కామమును విరో-ధియని పార్థ!

తా. కామము (కోరిక) దానికి కారణము. ఈ కామము దేని చేతనైనను అడ్డగింపబడినప్పుడు ద్వేషముగా మారును. విపరీత ఫలితములు గలదియు, పాపస్వరూపమైనదియైననై న యీ కామము మోక్షమార్గమందు శత్రువని తెలిసికొనుము.



శ్లో. ధూమేనా వియతే వహ్ని ర్యథాఽఽహో మలేన చ,
యథోల్బే నావృతో గర్భ స్తథా తేనేద మాచృతమ్.

38

గీ. వహ్ని పాగచేత నెటులఁ గ-ప్పబడి యుండు,
నద్దము నెటుల మాలిన్య-మావరించు,
గర్భ శిశువు నెటుల మావి-క్రమ్మి యుండు,
గామ మటుల జ్ఞానంబును-గ్రమ్మియుండు.

తా. ఎటుల, అగ్ని పాగ చేతఁ గప్పబడియుండునో, అద్దము మాలిన్యము చేతఁ గప్పబడి
యుండునో, గర్భస్థ పిండము మావిచేతఁ గప్పబడియుండునో, అటుల జ్ఞానము
కామము చేతఁ గప్పబడియుండును.

శ్లో. అవృతం జ్ఞాన మేతేన జ్ఞానినో నిత్యవైరిణా,
కామరూపేణ కౌంతేయ! దుష్పూరేణానలేన చ.

39

గీ. వసుధ జ్ఞాని కరయ నిత్య-వైరియు, సత
తంబు నిండజేయుట కసా-ధ్యమును, దృష్టి
గాంచ కుండునదియునైన-కామ మెపుడు
జ్ఞానమును గప్పి యుండును-సవ్యసాచి!

తా. అర్జున! జ్ఞానికి నిరంతర శత్రువైనట్టియు, నిండింప నశక్యమైనట్టియు, నశింపఁ
జేయునట్టియు నీ కామము చేత జ్ఞానము కప్పబడియుండును.

శ్లో. ఇంద్రియాణి, మనో, బుద్ధి రస్యాధిష్ఠాన ముచ్యతే,
ఏతై ర్విమోహయ త్యేష జ్ఞాన మాచృత్య దేహినమ్.

40

గీ. బుద్ధియు, మనసు, నింద్రియ-ముఖము సారిది
నాశ్రయములు కామంబున-~~అ~~గ్రండు బుధులు;
కామ మెపుడు జ్ఞానంబును-గ్రమ్మియుండి
పురుషు నెల్ల~~వై~~రి యుండు-మోహపాపము.

తా. ఇంద్రియములును, మనస్సును, బుద్ధియు నీ కామమునకు అధిష్ఠానము (ఆశ్రయము)
కాని చెప్పబడుచున్నది. ఈ కామము వీనిచేఁ గప్పబడి యుండి, నానా విధములుగ
పురుషుని పారపెట్టి, వాని చేత పాపకార్యములు చేయించును.



శ్లో. తస్మా త్వమింద్రియాణ్యదౌ నియమ్య భరతద్వజ!
పాప్మానం ప్రజహి హ్యేనం జ్ఞాన విజ్ఞాన నాశనమ్.

41

కం. కాన దౌలుత నింద్రియములఁ
బూని స్వవశ మొనరిచి, విడు-వుము నేర్పు మెయిన్
జ్ఞానంబును విజ్ఞానముఁ
బోనాడెడు కామమునుఁ బ్ర-మోదము గలుగన్.

తా. ఓ యర్జునా! అందువలన నీవు మొదట పంచేంద్రియములను నిగ్రహించి జ్ఞాన విజ్ఞానములను నశింపజేయునదియును, పాపస్వరూపమును నైన కామమును విడుపుము.

శ్లో. ఇంద్రియాణి పరాజ్ఞాహు రింద్రియేభ్యః పరం మనః,
మననస్తు పరాబుద్ధి ర్యోబుద్ధేః పరతస్తు సః.

42

గీ. ఎంచ దేహంబుకంటెను-నింద్రియములు,
మఱియు నింద్రియముల కంటె మనసు; మనసు
కంటె బుద్ధియు, నికఁ బుద్ధి-కంటె బుద్ధి
సాక్షియగు నాత్మ, శ్రేష్ఠంబు-సవ్యసాచి!

తా. బ్రహ్మవిదులు స్థూల దేహముకంటె నింద్రియములు శ్రేష్ఠమైనవనియు, ఇంద్రియముల కంటె మనసు శ్రేష్ఠమైనదనియు, మనసు కంటె బుద్ధి శ్రేష్ఠమైనదనియుఁ జెప్పుదురు.

శ్లో. ఏవం బుద్ధేః పరం బుద్ధ్యా సంస్త భ్యాత్మాన మాత్మనా,
జహి శత్రుం మహాబాహూ! కామరూపం దురానదమ్.

43

(కర్మయోగోనామ తృతీయోధ్యాయ స్సంపూర్ణమ్)

గీ. చేరి, మీ బుద్ధి కంటెను-శ్రేష్ఠమైన
యాత్మతత్త్వంబు నెఱిగి, యా-యాత్మను దగఁ
బుద్ధిచే నిశ్చలము చేసి, -పాపగఁ గామ
శత్రువును సంహరింపుము-సరగఁ బార్థ!

తా. ఓ యర్జునా! ఇట్లు నీవు బుద్ధి కంటె గొప్పదియును, కనిపించనిదియును నైన కామమును విడుపుము.

(కర్మయోగంబనెడి తృతీయోధ్యాయము సంపూర్ణము)



చతుర్థోఽధ్యాయః

జ్ఞానయోగః

శ్రీ భగవాన్ ఉవాచ :

శ్లో. ఇమం వివస్వతే యోగం ప్రోక్తవా నహ మవ్యయమ్,
వివస్వాన్ మనవే ప్రాహ; మను రిక్ష్యకవేఽబ్రవీత్. 1

గీ. అవ్యయంబగు నీయోగ-మర్కునకు మొ
దలుఁ దెలిపితిని; వైవస్వ-తమనువున క
తఁడు దెలిపె; నతఁ డిక్ష్యకు-ధరణి పతికిఁ
జెప్పె నని శౌరి మఱియు వ-చించె నిలుల.

తా. నాశరహితమైన యీ యోగమును నేను సూర్యునకు జెప్పితిని. సూర్యుఁడు తన
కుమారుఁడైన వైవస్వతమనువునకుఁ జెప్పెను. ఆయన ఇక్ష్యకు మహారాజునకుఁ
జెప్పెను.

శ్లో. ఏవం పరంపరా ప్రాప్త మిమం రాజర్షయో విదూః,
నకాలే నేహ మహతా యోగో నష్టః పరంతప! 2

గీ. ఇటు పరంపరగ నుపదేశించఁబడిన
దీని రాజర్షి వర్యులు-దెలిసికొనిరి;
కాలవశముచేత నిహలో-కమున నాశ
మొందె నయ్య కిరీటి! యీ-యోగ విద్య.

తా. అర్జునా! ఇట్లు పారంపర్యముగఁ బొందఁబడిన యీ యోగమును రాజర్షులు దెలిసి
కొనిరి. చాల కాలము గడచుట చేత నీ యోగ విద్య లోకమందు నశించెను.

శ్లో. స ఏవాయం మయాతేఽద్య యోగః ప్రోక్తః పురాతనః,
భక్తోఽసి మే సఖాచేతి రహస్యం హ్యేత దుత్తమమ్.

గీ. భక్తుఁడవును నీవు మఱియు-బాల్య సహచ
రుఁడవును నగుటచే నీకు-గడగి యిలుల
జెప్పితిని విశదంబుగ-శ్రేష్ఠమును ర
హస్యమునునైన యీ యోగ-మమల చరిత!



తా. అర్జునా! నాకు నీవు భక్తుడవును స్నేహితుడవును గృహపున, పురాతనమైనదియును, గోప్యమైనదియును, ఉత్తమమైనదియును నగు నీ యోగమును నీకుఁ జెప్పితిని.

అర్జున ఉవాచ :

శ్లో. అపరం భవతో జన్మ పరం జన్మ వివస్వతః,
కథమేత ద్విజానీయాం త్వమాదౌ ప్రోక్షవా నితి.

4

అర్జునుడు చెప్పుచున్నాడు :

గీ. పుట్టె నాదిత్యుడు దొలుతఁ-బుట్టి యుంటే
వరయ వెనుక నీ;వైన న-హస్కరునకు
నీవె యీ యోగ విద్యను-నేర్చియుంటే
వను టెటులఁ బొసఁగును జెప్పు-మయ్య, కృష్ణ!

తా. సూర్యుడు ముందు జన్మించెను. నీవు తరువాత జన్మించితిని. అట్లుండగా నీవీ యోగమును సూర్యున కుపదేశించితివని నేనెట్లు గ్రహింపఁగలను?

శ్రీ భగవాన్ ఉవాచ :

శ్లో. బహుని మే వ్యతీతాని జన్మాని తవ చార్జున!
తా న్యహం వేద సర్వాణి, న త్వం వేత్థ పరంతప!

5

గీ. కృష్ణఁ డిట్లనియె నపుడు-క్రీడితోడ,
మన కిరువురకుఁ జాలజన్మములు గడచె;
వాని నీవు దెలియవైన-నేను వాని
నెఱుఁగుదును, నిత్యుడ నగుట-నిపుడు పార్థ!

తా. ఓ అర్జునా! నాకును నీకును చాల జన్మములు గడచినవి. నా జన్మము లన్నిటిని నే నెఱుఁగుదును. కాని నీవు నీ జన్మముల నెఱుఁగవు.

శ్లో. అజోపిఽస స్సవ్యయాత్మా భూతానా మీశ్వరోఽపి సన్
ప్రకృతిం స్వా మధిష్ఠాయ సంభవా మ్యాత్మ మాయయా.

6

గీ. అజాడ, నిర్వికారుడ, నవ్య-యాత్మకుడను
సర్వభూతజాలమున కీ-శ్వరుడనయ్యు,



*ననుచు త్రిగుణాత్మకంబగు-నాప్రకృతిని
బూని యాత్మమాయవలన-బుట్టు చుండు.

తా. నేను పుట్టుక లేనివాడనయ్యును, నాశ రహితుడ (అవికారుడ) నయ్యును, సమస్త భూతములకు నియామకుడనయ్యును, సత్త్వ రజస్తమోగుణాత్మకమైన నామాయ నవలంబించి, నా మాయవలనబుట్టు చున్నాను.

శ్లో. యదా యదా హి ధర్మస్య గ్లాని ర్భవతి భారత!
అభ్యుత్థాన మధర్మస్య తదాత్మానం సృజామ్యహమ్.

7

గీ. ఎప్పుడెప్పుడు ధర్మంబున-కెసగి నాశ
ము గలిగి, యధర్మ మిలలోన-మిగుల వృద్ధి
జెందు; నప్పుడప్పుడు నేను-చెలగి యాత్మ
మాయచేఁ బడయు చుండును-జన్మంబు పార్థ!

తా. ఓ యర్జునా! ఎప్పుడెప్పుడు ధర్మము నశించి, అధర్మము వృద్ధియగునో, అప్పుడప్పుడ లోకమందు నా మాయ చేత పుట్టుచున్నాను.

శ్లో. పరిత్రాణాయ సాధూనాం వినాశాయ చ దుష్కృతామ్,
ధర్మ సంస్థాపనార్థాయ సంభవామి యుగేయుగే.

8

గీ. శిష్ట పరిపాలనంబును, -దుష్టనిగ్ర
హంబునుఁ దగనొనర్చి, ధ-ర్మంబుఁ దిరిగి
నెలకొలుపఁ బ్రతియుగమునఁ-జెలగి యవత
రించుచున్నాను, పార్థ! ధ-రిత్రియందు.

తా. మంచివారిని రక్షించుటకొఱకును, పాపాత్ములను నాశముచేయుటకొఱకును, ధర్మమును స్థాపించుట కొఱకును ప్రతియుగమందును నే నవతరించుచున్నాను.

శ్లో. జన్మకర్మ చ మే దివ్య మేవం యో వేత్తి తత్త్వతః,
త్యక్త్వా దేహం పునర్జన్మ నైతి; మామేతి సోఽర్జున.

9

గీ. మహిని నా దివ్య జన్మక-ర్మముల నెవ్వఁ
డెఱుగును యథార్థముగ, నతఁ-డీశరీర

*ననుచు = అతిశయించు



మును విడిచిన వెనుక జన్మ-మును వహింపఁ
డు; మఱి నన్నె పొందు నతఁడు-విమల చరిత!

తా. అర్జునా! ఎవడు, అప్రాకృతమైన నా యొక్క మాయా రూపజన్మమును, శిష్ట రక్షణ దుష్ట శిక్షణాది కర్మమును యథార్థముగ దెలిసి కొనున్, ఆపురుషుఁ డీ శరీరమును విడిచిన తరువాత మరల జన్మమును బొందక నన్నే పొందును.

శ్లో. వీతరాగ భయ క్రోధా మన్మయా మా ముపాశ్రితా,
బహవో జ్ఞాన తపసా పూతా మద్భావ మాగతా.

10

గీ. వినుము, క్రోధంబు, ననురాగ-మును, భయంబు
విడిచి, నా యందె మనసుచొ-ప్పించి యుంచి
నన్నె సతత మాశ్రయ మొంది-యున్న సత్పు
రుషు లనేకులు, వీతక-ల్మషులగుచు, న
వగత విజ్ఞాన యోగంబు-వలనఁ దుదనుఁ
బడసియుండిరి నా స్వరూ-పంబె పార్థ!

తా. భయమును, రాగమును, క్రోధమును విడిచి, నన్నే ధ్యానించుచు, నన్నాశ్రయించిన పెక్కింఁడు సత్పురుషులు జ్ఞాన యోగము చేత పరిశుద్ధులై నా స్వరూపమును బొందిరి.

శ్లో. యే యథా మాం ప్రపద్యంతే తాం ప్రభైవ భజామ్యహం,
మమ వర్తాను వర్తంతే మనుష్యాః పార్థ! సర్వశః

11

గీ. ఎవరెటుల నన్నుఁ దెలియుదు-రవని నేను
వారి కట్టుల ఫలములఁ-జేరి యిడుదు;
గాన నెల్లరు సర్వప్ర-కారములను
సన్ననుసరించు చున్నారు-నరుఁడ! వింఁచె.

తా. అర్జునా! నన్నెవ రే ప్రకారముగఁ దెలియుచున్నారో, నేను వారి నాప్రకారముగ ననుగ్రహించుచున్నాను. మనుష్యులందఱును సర్వప్రకారములచేతను నామార్గము ననుసరించుచున్నారు. కర్మ సన్న్యాస మొనరించిన జ్ఞానులకు మోక్షమొసగుచున్నాను; నిష్కామ కర్మమొనర్చు వారికి జ్ఞాన మొసగు చున్నాను. ఆపదలనుండి రక్షింపఁగోరు



వారిని రక్షించుచున్నాను. ఎవ రేయుద్దేశ్యముతో నన్నాశ్రయింతురో వారి కా యుద్దేశము లను నెరవేర్చుచున్నాను.

శ్లో. కాంక్షంతః కర్మణాం సిద్ధిం యజంత ఇహ దేవతా,
క్షీపం హి మానుషేలోకే సిద్ధిర్భవతి కర్మజా, 12

గీ. కర్మఫల సిద్ధిఁ బడయంగఁ-గరము దేవ
తలనుఁ బూజింతు రెలమిఁ జ-నులు ధరిత్రి
యందు; మానుషలోకంబు-నందుఁ గర్మ
ఫలము శీఘ్రముగఁ గలుగుభవ్య చరిత!

తా. ఈ లోకముందు కర్మముల యొక్క ఫలమును గోరుచున్న మనుష్యులు, ఇంద్రాది దేవతల నుపాసించుచున్నారు. ఈ మనుష్యలోకమున, కర్మముల యొక్క ఫలము శీఘ్రముగాఁగలుగుచున్నది.

శ్లో. చాతు ర్వర్ణ్యం మయా సృష్టం గుణకర్మ విభాగశః,
తస్య కర్తారఘపి మాం విద్వ్య కర్తార మవ్యయమ్. 13

గీ. పుడమి నేనె చతుర్వర్ణ-ములను సృష్టి
చేసితిని గుణకర్మ వి-శేషములను
బట్టి; యైన నన్నుఁ దగ న-వ్యయునిగను, న
కర్త గనుఁ దెలిసి కొనుము-కరము పార్థ!

తా. సత్త్వ రజ స్తమోగుణముల యొక్కయు, తపశ్శూమాది కర్మముల యొక్కయు విభజనము చొప్పున బ్రహ్మక్షత్రియ వైశ్య శూద్రులను నాలుగు వర్ణములు నాచే సృష్టించఁబడినవి. ఆ సృష్టిక్రమమునకు నేనే కర్తనైనను, నన్ను కర్త కానివానిగను, నాశరహితునిగను దెలిసికొనుము.

శ్లో. నమాం కర్మాణి లింపంతి, నమే కర్మఫలే స్పృహో,
ఇతి మాం యోఽభిజానాతి కర్మభిర్న సబధ్యతే. 14

గీ. 'కర్మలంబు వెపుడు నన్నుఁ-గర్మఫలము
నందు లేదు నా కాసక్తి'-యం చెవండు
దెలియు, సట్టి వానినిఁ గర్మ-ఫలము లరయ
బద్ధునిగఁ జేయఁజాలవు-ఫల్గునుండ!



తా. 'స్పష్టాది కర్మములు నన్నంటవు. నాకు కర్మఫలమందు కోర్కెలేదు.' ఈ ప్రకారముగా నన్ను దెలిసికొను పురుషుడు కర్మఫలముల చేత కట్టు పడడు.

శ్లో. ఏవం జ్ఞాత్వా కృతం కర్మ పూర్వైరపి ముముక్షుభిః,
కురు కర్మైవ తస్మా త్వం పూర్వైః పూర్వతరం కృతమ్. 15

గీ. ఇవ్విధంబుగఁ దెలిసి మోక్షేచ్ఛ తోడ,
బూర్వు లొనరించి యుండిరి-పుడమిఁ గర్మఁ
గాన నీ సనాతనమైన-కర్మఁ జిత్త
శుద్ధి కొఱ కొనరింపుము-సారిది నీవు.

తా. ఈ ప్రకారముగాఁ దెలిసికొని మోక్షాపేక్షగల పూర్వులచేత సైతము, కర్మములు చేయబడినవి. కాబట్టి, నీవు కూడ పూర్వులైన జనకాదుల చేతఁ జేయబడిన కర్మమునే చేయుము.

శ్లో. కిం కర్మ కి మకర్మేతి కవయోఽవ్యత్ర మోహితాః
తత్తే కర్మ ప్రవక్ష్యామి యజ్ఞాత్వా మోక్ష్యసేఽశుభాత్. 16

గీ. కర్మమున కకర్మమునకుఁ-గల విభేద
మునుఁ దెలిసికొనఁ జాలక-బుద్ధిమంతు
లును మిగుల మోహపడుదు ర-ర్జునుఁడ! కానఁ
దీని నిప్పుడు చెప్పెదఁ-దెలిసికొనుము.

తా. కర్మ మననెట్టిది? అకర్మమననెట్టిది? అను నీ విషయమును గూర్చి బుద్ధిమంతులు కూడ మోహమును బొందిరి (పొరబాటుగఁదలచిరి). నీవు వానిని గూర్చి తెలిసి కొనిన యెడల మోక్షమును బొందగలవనెడి యుద్దేశముతో నీకు వానిని (కర్మము, అకర్మమును) గూర్చి విపులముగ జెప్పబోవుచున్నాను.

శ్లో. కర్మణో హ్యపి బోధవ్యం, బోధవ్యం చ వికర్మణః,
అకర్మణ శ్చ బోధవ్యం; గహనా కర్మణోగతిః. 17

గీ. విహిత కర్మమనంగ, స-విహిత కర్మ
మనఁగను, సకర్మమనఁగను-దనరు త్రివిధ



గతుల వివరంబును దెలియం-గవలయు; *గహ
నంబు చూడంగ నీ విష-యంబు మిగుల.

తా. విహిత కర్మము యొక్క యథార్థమును గూర్చియు, నిషిద్ధకర్మము యొక్క
యథార్థమును గూర్చియు, కర్మ సన్న్యాస రూపమైన జ్ఞానమును గూర్చియు
బాగుగా దెలిసికొనవలయును. ఈ కర్మము యొక్కయు, వికర్మము యొక్కయు,
అకర్మము యొక్కయు యథాస్థితిని దెలిసికొన శక్యము కాదు.

శ్లో. కర్మ జ్యకర్మ యః పశ్యేద కర్మణి చ కర్మయః
న బుద్ధి మా న్మనుష్యేషు; సయుక్తః కృత్స్న కర్మకృత్. 18

గీ. ఇంద్రియములు దమ పనుల-నెసగి చేయు
చుంట, సాక్షియౌ తన కెపు-డంట కుండు
వాని ఫలములనియు మఱి-తానుఁ గర్తఁ
గాదనియునుఁ దలంచుచుఁ-గరము, కర్మఁ
మొనరుచుచు దాని యం దక-ర్మను, మఱి, య
కర్మయందుఁ గర్మంబునుఁ-గాంచునతఁడు
యోగియును, సర్వకర్మము-లొనరించిన య
తఁడును, జ్ఞానియును, గిరీటీ-పుడమియందు.

తా. కర్మయందు కర్మాభావము నెవఁడు తెలిసికొనుచున్నాఁడో, కర్మాభావమునందు
కర్మ నెవఁడు తెలిసికొనుచున్నాఁడో వాడు మనుష్యులలోన బుద్ధిమంతుఁడును,
యోగియు, నెల్ల కర్మల చేసినవాడును అగును.

శ్లో. యస్య సర్వే సమారంభాః కామసంకల్ప వర్జితాః,
జ్ఞానాగ్ని దగ్ధ కర్మాణం తమాహుః పండితం బుధా. 19

గీ. మహిని నెవఁడు సంకల్ప కా-మములు లేక
కర్మ లొనరించు; నెవ్వని-కర్మ లరయ
జ్ఞాన వహ్ని దగ్ధంబులై-సతత మొప్పు;
నట్టి వానిని బండితుం-డండు పార్థ!

* గహనము = ఎఱుంగ శక్యము కానిది



౩. ఎవని యొక్క సమస్త కర్మములు కోరికయు, ఉద్దేశమును లేనివిగ నుండునో, మఱియు సకల శుభాశుభ కర్మములు జ్ఞానాగ్నియందుఁ గొల్పఁబడినవో, అట్టి పురుషుడు పండితుడని చెప్పఁబడుచున్నాడు.

౪. త్యక్త కర్మఫలసంగం నిత్యతృప్తో నిరాశ్రయః,
కర్మణ్యభిప్రవృత్తోఽపి నైవ కించి త్కరోతి సః. 20

1. కర్మఫలకాంక్ష విడిచి, సంగంబు లేక,
నిరత సంతృప్తుడగుచును, - గరము కర్మ
ముల నొనర్చునతఁడు, గర్మ-ముల నొకించు
కైన ఒనరించునతఁడు గా-డవనియందు.

౨. కర్మఫలాపేక్షను విడిచి, యెల్లప్పుడు విషయములందును, కర్మఫలమునందును కర్మత్వాభిమాన కాంక్షలు లేక, జ్ఞానముచేత తృప్తుడగును నిరాశ్రయుడగును నుండువాడు కర్మమందుఁ బ్రవర్తించినవాడైనను, కొంచెమైనను కర్మమును చేయని వాడే యగును. అట్టివాడు చేసిన కర్మము జ్ఞానాగ్నియందు దగ్ధమగుట వలన, అకర్మమే యగును.

౩. నిరాశీ ర్యత చిత్తాత్మా త్యక్త సర్వపరిగ్రహః,
శరీరం కేవలం కర్మ కుర్వన్నాస్తి తి కిల్బిషమ్. 21

1. కోరికలు లేక, మనసును-జేరి నిగ్ర
హించి, సర్వ విషయములం-దించుకైన
సక్తి లేక, శరీరావ-సరములైన
కర్మలొనరించు పురుషుఁ డ-ఘంబుఁ గనడు.

౨. కోరికలు లేనివాడును, నిగ్రహింపఁబడిన మనస్సుగల వాడును, రాబోవు కాలమం దుపయోగించుకొను తలంపుతో నే వస్తువులను సంపాదించి కూడబెట్టిన వాడును, శరీర పోషణకు మాత్ర మవసరమైన కర్మమునుజేయువాడును నైన మనుష్యునకు సంసార బంధరూపమైన పాప మంటదు.

౩. యదృచ్ఛా లాభ సంతుష్టో ద్వంద్వతీతో విమతస్సః,
సమ స్విద్ధావసిద్ధౌ చ కృత్వాపి న నిబద్ధ్యతే. 22



- గీ. పరగ యాద్యచ్చికమగు లా-భంబు చేతఁ
దృష్టుడగుచు, ద్వంద్వముల క-తీతుఁడును, వి
మత్సరుఁడును, బ్రాహ్మమయిన-మఱియుఁ బ్రాప్తి
గాకయున్న నొక్క విధము-గనె తలంచు.
చుండువాడును, నగు పురు-షుండు గట్టు
బడడు శారీర కర్మల-వలనఁ బార్థ!
- తా. కోరకయే ప్రాప్తించు లాభముచే సంతుష్టుడగువాడును, శీతోష్ణాది ద్వంద్వముల
నతిక్రమించినవాడును, మాత్సర్యము లేనివాడును, ప్రాప్త్యప్రాప్తులయందు సమ
భావము గలవాడునునైన పురుషుడు కర్మమును చేసినను సంసారము చేత
కట్టబడడు.
- శ్లో. గతసంగస్య ముక్తస్య జ్ఞానావస్థిత చేతనః,
యజ్ఞా యాచరతః కర్మ సమగ్రం ప్రవీలీయతే. 23
- గీ. సంగరహితుఁడు, ముక్తుండు, - జ్ఞానమందు
నిశ్చలంఁడైన పురుషుండు - నిర్మల హృద
యంబుతోడ నొనర నీశ్వ - రార్పణముగఁ
జేయు కర్మ, ఫలముతో న - శించు సుమ్ము.
- తా. అహంకార మమకారములు లేనివాడును, సంసార వ్యాపారములందెట్టి ప్రయో
జనమును జూడనివాడును యజ్ఞార్థము కర్మమును జేయువాడును నగు పురుషుని
కర్మము ఫలముతో గూడ నశించును.
- శ్లో. బ్రహ్మోర్పణం, బ్రహ్మహవి ర్బ్రహ్మగ్నో బ్రహ్మణాహతమ్,
బ్రహ్మైవ తేన గంతవ్యం బ్రహ్మకర్మ సమాధిना. 24
- గీ. యజ్ఞపాత్రంబు బ్రహ్మము,-హవ్యమరయ
బ్రహ్మము;హవనక్రియయును-బ్రహ్మము;మఱి
కర్త బ్రహ్మంబు; దగ బ్రహ్మ-కర్మమగు స
మాధిచేఁ గల్గుఫలము బ్ర-హ్మంబు, పార్థ!
- తా. హోమ సాధనమైన యజ్ఞ పాత్రము బ్రహ్మమే; ఆజ్యాది హోమ ద్రవ్యము
బ్రహ్మమే; అగ్నియు బ్రహ్మమే; హోమము చేయునతఁడును (హోత) బ్రహ్మమే;



హేమము చేయుటయును బ్రహ్మమే; బ్రహ్మమనెడి కర్మమందు చిత్తై కాగ్ర్యత చేత పొందదగిన ఫలమును బ్రహ్మమే.

శ్లో. దైవమేవాపరే యజ్ఞం యోగినః పర్యుపాసతే,
బ్రహ్మగ్నా వపరేయజ్ఞం యజ్ఞే నైవోప జాహ్వతి. 25

గీ. యోగులగు కొందఱు ఫలము-నొందఁగోరి
యమరులకుఁ బ్రీతిగలుగు య-జ్ఞములుసేయు
దురు; మఱియు జ్ఞానులగువారు-కరము కర్మ
హవ్యమును వేల్పుచుండు బ్రహ్మగ్ని యందు.

తా. కొందఱు కర్మయోగులు ఫలకాంక్షచే దేవతాయజన సాధనమైన యజ్ఞమునే
యాచరించుచున్నారు. కాని జ్ఞానులైన సన్యాసులు బ్రహ్మమనెడి యగ్నియందు
కర్మమనెడి హేమ ద్రవ్యమును హేమము చేయుచున్నారు.

శ్లో. శ్రోత్రాది నింద్రియాణ్యన్యే సంయమాగ్నిషు జాహ్వతి
శబ్దాది విషయానన్యే పీంద్రియాగ్నిషు జాహ్వతి. 26

గీ. అవనిఁ గొందఱు జ్ఞానేంద్రి-యముల నిగ్ర
హమను నగ్ని యందుఁ దగ హే-మ మొనరింతు;
రితరులగు కొందఱు పాసగి-యింద్రియాగ్ని
యందు వేల్పు చుందురు విష-యముల నెసేగి.

తా. మఱికొందఱు శ్రోత్రాది జ్ఞానేంద్రియములను నిగ్రహమనెడి యగ్ని యందు
వేల్పుచున్నారు. మఱికొందఱు శబ్దాది విషయములను ఇంద్రియములనెడి
యగ్నియందు వేల్పుచున్నారు.

శ్లో. సర్వా ణీంద్రియ కర్మాణి ప్రాణకర్మాణి చాపరే
ఆత్మ సంయమ యోగాగ్నౌ జాహ్వతి జ్ఞానదీపితే. 27

గీ. ఇంక నితర నైష్ఠికులు జ్ఞా-నేంద్రియముల
విషయములను, గర్మేంద్రియ-విషయములను,
జైలగి ప్రాణాది దశవాయు-పుల బహిర్గ
తులను, హేమ మొనర్చుచుం-దురు కరంబు,



జ్ఞాననిష్ఠచేతః దగః బ్ర-జ్వలితమగుచుః
బరగు, యింద్రియ నియమన-వహ్నియందు.

తా. మఱికొందఱు జ్ఞానేంద్రియ కర్మేంద్రియముల యొక్క శబ్దాది వచనాది విషయములను, ప్రాణాది దశవాయువుల యొక్క బహిర్గమనాది కర్మములను జ్ఞానముచేతః బ్రజ్వలింపఁజేయఁబడిన యింద్రియ నిగ్రహమనెడి యగ్నియందు వేల్చుచున్నారు.

శ్లో. ద్రవ్యయజ్ఞా ప్రపోయజ్ఞా యోగయజ్ఞా ప్రథాఽపరే.
స్వాధ్యాయ జ్ఞానయజ్ఞా శ్చ యత యస్సం శితవ్రతాః.

28

గీ. ద్రవ్య దాన యజ్ఞంబుఁ గొం-దఱు, తపమను
యజ్ఞమును గొందరు, మఱి స్వా-ధ్యాయ యజ్ఞ
మును నితరులు, ప్రాణాయామ మనఁగ నొప్పు
యజ్ఞమును గొందఱు, మఱియుఁ-నన్యులెనఁగి
యింద్రియ నియమ యజ్ఞంబు,-నింకఁ గొంద
ఱు వ్రతయజ్ఞంబు లొనరింతు-రు సతతంబు.

తా. మఱికొందఱు పుణ్యతీర్థాలందు ద్రవ్యదానమను యజ్ఞకర్మమును జేయుచున్నారు. మఱికొందఱు కృత్రచాంద్రాయణాది తపస్సుచేత శరీరములను గృశింపఁ జేయుటయను యజ్ఞ కర్మమును జేయుచున్నారు. కొందఱు ప్రాణాయామాది యోగములనెడి యజ్ఞకర్మమును జేయుచున్నారు. కొందఱు వేదపారాయణ, వేదార్థ పరిజ్ఞానమనెడి యజ్ఞమును జేయుచున్నారు. మఱికొందఱు, ఇంద్రియ నియమన మనెడి యజ్ఞమును జేయుచున్నారు. ఇంక కొందరు కఠినమైన నియమములు గలిగియుండుట యనెడి యజ్ఞమును చేయుచున్నారు.

శ్లో. అపానే జువ్యతి ప్రాణం ప్రాణేఽపానం తథాఽపరే,
ప్రాణాపాన గతీ రుద్వా ప్రాణాయామపరాయణాః.

29

గీ. ప్రాణవాయువున్ గొంద ట-పానవాయు
వందు వేల్చుచుందురు, మఱి-కొందఱిల న
పానవాయువును గడఁగి-ప్రాణవాయు
వునను జేర్చి వేల్చుదు; టింక-పూరకంబు,



రేచకము, కుంభకములను-త్రివిధములుగ
వెలయుచుండు ప్రాణాయామ-ములనుఁ బరగి
ప్రాణవాయుగతి నపాన-వాయుగతిని
నిగ్రహించి వేల్పురు కొంద-ఆగ్రహమున.

తా. కొందఱు, అపాన వ్యాపారమందు ప్రాణవాయు వ్యాపారమును, ప్రాణవాయు వ్యాపారమందు అపాన వ్యాపారమును వేల్పుచున్నారు. ప్రాణాయామ పరాయణులైన మఱికొందఱు పూర్వ రేచక కుంభకములనెడి ప్రాణాయామములందు ప్రాణాపాన వాయుగతులను నిగ్రహించి వేల్పుచున్నారు.

శ్లో. అవరే నియతాహారాః ప్రాణాన్ ప్రాణేషు జుహ్వతి
సర్వేఽప్యేతే యజ్ఞ విదో యజ్ఞ క్షపిత కల్మషాః. 30

గీ. అవనిఁ గొందఱు పరిమితా-హారు లగుచు,
జెలగి ప్రాణనంశ్రయవాయు-పులను వశ్య
వాయుపులఁజేర్చి వేల్పురు;-పరగ యజ్ఞ
విదులయిన వీరలందఱు-ప్రియము తోడ
యజ్ఞముల నొనరిచి తమ-యశుచయమును
నాశ మొనరించు వారు ధ-నంజయుండ!

తా. కొందఱు పరిమితాహారులగుచు, ప్రాణాధారమైన వాయువిశేషములను వశీకృత వాయుపులందు వేల్పుచున్నారు. ఈ చెప్పబడిన యోగపురుషులందఱు యజ్ఞకర్మము నెఱిగిన వారు కావున యజ్ఞకర్మములచేఁ దమ పాపములను నశింపఁ జేయుచున్నారు.

శ్లో. యజ్ఞశిష్టామృత భుజో యాంతి బ్రహ్మ సనాతనమ్,
నాయం లోకోఽస్త్య యజ్ఞస్య కుతోఽన్యః కురుసత్తమ! 31

గీ. యజ్ఞశిష్టామృతంబునుఁ - నారగించు
వారు శాశ్వత బ్రహ్మంబుఁ - బడయుదురు; మ
ఱియు నొకరకపు యజ్ఞంబు-నయిన నాచ
రింపని పురుషున కిహలో-కంపు సుఖమె

* ఆగ్రహము = ఆసక్తి



గలుగ; దట్టవాడు పరలోక సుఖముఁ బడ
యంగఁజాలఁ డటంచుఁ జెప్పంగవలెనె?

తా. అర్జునా! యజ్ఞకర్మములలో మిగిలిన 'అమృత'మనెడి భాగమును భుజించినవారు శాశ్వతమైన బ్రహ్మమును బొందుచున్నారు. పైన జెప్పబడిన యజ్ఞకర్మములలో నొక్కదానినైనను జేయని వానికి లోకమున సుఖము గలుగదు. అట్టివానికి పరలోకమందు సుఖముండదని వేఱె చెప్పవలయునా?

శ్లో. ఏవం బహువిధా యజ్ఞా వితతా బ్రహ్మణో ముఖే,
కర్మజా నివృద్ధి తాన్ సర్వా నేపం జ్ఞాత్వా విమోక్ష్యసే. 32

గీ. పలుతెఱఁగులైన యీ యజ్ఞ-ములు జనులకుఁ
దగ విధింపఁబడినవి వేదంబువలన;
బరఁగ వీనినిఁ గర్మరూపము లటంచు
దెలిసికొను, మివ్వధంబుగఁదెలిసికొందు
వేని జన్మబంధమునుండి-విడువఁబడిన
వాడె వగుదువు చెలఁగి వి-వృచ్ఛ! నీవు.

తా. ఈ పైన జెప్పబడిన పలు తెఱఁగులైన యజ్ఞములు వేదముచే జెప్పబడినవి. ఆ యజ్ఞములన్నియుఁగర్మముల వలన బుట్టినవని తెలిసికొనుము. ఇట్లు తెలిసికొంటేనేని నీవు సంసారబంధము నుండి విముక్తుడె వగుదువు.

శ్లో. శ్రేయాన్ ద్రవ్యమయా ద్యజ్ఞాత్ జ్ఞానయజ్ఞః పరంతప!
సర్వం కర్మాఖిలం పార్థ! జ్ఞానే పరిసమాప్యతే. 33

గీ. ద్రవ్యదాన యజ్ఞముకంటె-ధరణి సరయ
నాత్మ విజ్ఞానరూపమో-యజ్ఞము వర
ము మిగుల;మఱియు సర్వ క-ర్మములు పరిస
మాప్తి నొందు జ్ఞానంబు సం-దర్శనుండ!

తా. అర్జునా! ద్రవ్యసాధనమైన యజ్ఞము కంటె జ్ఞాన స్వరూప యజ్ఞము మిక్కిలి శ్రేష్ఠమైనది. సమస్త కర్మములు బ్రహ్మజ్ఞానమందు, అంతర్భూతమగుచున్నవి.

శ్లో. తద్విద్ధి ప్రణిపాతేన పరిశ్రేష్ఠేన సేవయా,
ఉపదేశ్చంతి తే జ్ఞానం జ్ఞానిన శ్చత్వదర్శినః. 34



కం. తెలియుము నీవీ జ్ఞానము

నిల తత్త్వజ్ఞులగు వారి-కెలమిని దండం

బు లిడుచుఁ దెలియని విషయం

బుల నడుగుచును, బరిచార-ము సలుపుచుఁ దగన్.

తా. నీవు తత్త్వవిదులైన జ్ఞాననిష్ఠుల వద్దకుఁ జని, సాష్టాంగ సమస్కారములచేతను, తెలియని విషయముల నడుగుట చేతను, సేవ చేయుట చేతను వారిని సంతోష పరచి, యంతట వారు నీ కుపదేశించునట్టి యీ బ్రహ్మజ్ఞానమును దెలిసికొనుము.

శ్లో. యజ్ఞత్వా న పునర్మోహ మేవం యాన్యసి పాండవ!

యేన భూతా న్యశేషిణ ద్రక్షస్యాత్మ న్యథోమయి.

35

కం. ధర నీకీజ్ఞానంబునఁ

దిరిగి కలుగనేరదీ మ-తిభ్రమ, మఱియుం

బరమాత్ముడనగు నాలో

నరుదుగఁ గాంతువు చరాచ-రాత్మక జగమున్.

తా. అర్జునా! ఈ బ్రహ్మజ్ఞానమును బొందితివేని మరల నీకీట్టి చిత్తవైకల్యము కలుగదు. మఱియు నీ జ్ఞానము చేత చరాచరములైన సమస్త భూతములను నీయందును, తరువాత పరమాత్మ స్వరూపుడనైన నాయందును జూడగలవు.

శ్లో. అపిచేదసి పాపేభ్య స్సర్వేభ్యః పాపకృత్తమః,

సర్వం జ్ఞానప్లవే నైవ వృజినం సంతరిష్యసి.

36

కం. పాపులలో నీవు మిగులఁ

బాపాత్ముండ వయినను, శు-భంబొనరంగా

నేవుగ జ్ఞానప్లవమునఁ

బాపార్ణవ పారముఁ దగఁ-బడసెదు పార్థా!

తా. సమస్తమైన పాపులకంటెను ఎక్కువ పాపము చేసినవాడవైనను, నీవీ జ్ఞానమనెడి తెప్ప చేత పాపమనెడి సముద్రమును దాటగలవు.

శ్లో. యథైథాంసి సమిద్ధోఽగ్ని ర్చన్మసా త్కురుతేఽర్జున!

జ్ఞానాగ్ని సర్వ కర్మాణి భస్మసా త్కురుతే తథా.

37



గీ. వసుధ నెట్టుల బాగుగాఁ-బ్రజ్వలించఁ
బడిన యనలంబు గట్టెలన్-భస్మముగ నొ
నర్చు; నటుల జ్ఞానజ్వల-నంబు భస్మ
ముగ నొనర్చు సకల కర్మ-ములను బార్ద!

తా. అద్భుతా! బాగుగా మండుచున్న నిప్పు కట్టెల నేవిధముగ భస్మము చేయునో, ఆ విధముగ జ్ఞానమనెడి నిప్పు సమస్త కర్మములను భస్మము చేయును. (ఏ ప్రారబ్ధ కర్మములను నీ శరీరము కలిగెనో; ఆ ప్రారబ్ధ కర్మము అనుభవముచేత దప్ప మఱిదేని చేతను నశింపదు. కాని, యీ జన్మమునందు జ్ఞానము కలుగుటకు పూర్వము చేయఁబడిన కర్మములను, అనేక పూర్వ జన్మములందుఁ జేయఁబడిన కర్మములను జ్ఞానము నశింపఁ జేయును. పూర్వ జన్మములందుఁ జేయఁబడిన పుణ్యపాపముల యొక్క సంచయములో, ఏ పుణ్యభాగమును గాని పాపభాగమును గాని యనుభవించుట కొఱకీ జన్మము కలిగెనో, ఆ పుణ్యభాగము లేక పాపభాగము 'ప్రారబ్ధ'మని చెప్పఁబడుచున్నది.)

శ్లో. న హి జ్ఞానేన సదృశం పవిత్ర మిహ విద్యతే,
తత్త్వయం యోగ సంసిద్ధః కాలే నాత్మని విందతి.

38

గీ. అరయ జ్ఞానంబుతో సమ-మగు పవిత్ర
వస్తు వెందులేదు జగతిఁ-బరగ యోగ
సిద్ధిచేఁ గాలవశమున- జెందు నరుఁడు
తానె తనయందు జ్ఞానంబు-ధర్మ నిష్ఠ!

తా. ఈ లోకమందు జ్ఞానముతో సమానమైన పవిత్ర పదార్థము మఱిద్దయును లేదు. పురుషుఁడు చాలకాలము యోగాభ్యాస మొనరించుట చేత సిద్ధినిఁ బొంది, ఆ జ్ఞానమును బొందును.

శ్లో. శ్రద్ధావాన్ లభతే జ్ఞానం తత్పర స్సంయతేంద్రియః,
జ్ఞానం లబ్ధ్వా పరాం శాంతి మచిరేణాధిగచ్ఛతి.

39

గీ. జ్ఞానమునుఁ బొందఁ గోరిక, శ్రద్ధ, యింద్రి
య నియమంబు గల పురుషుఁ-డవనిఁ బొందు
జ్ఞానము; మఱియు దానిచే-సరగ నతఁడు
గాంచు సుత్కృష్టమైన మోక్షంబు సుమ్ము.



తా. శ్రద్ధ గలవాడును, జ్ఞానముఁ బొంద నాసక్తుడైన వాడును, ఇంద్రియ నిగ్రహము గలవాడునునైన పురుషుడు జ్ఞానమును బొందును. జ్ఞానమును బొందిన పిమ్మట, అతి శీఘ్రముగ నుత్ప్రిష్టమైన చిత్తోపరతిని బొందును. (ఆత్మానందమువలన వెలుపల నుండు విషయములందు మనస్సు, ఉద్వేగము చెందక నిశ్చలతతో నుండుట, ఉపరతి యనఁబడును).

శ్లో. అజ్ఞాన్ శ్రద్ధధాన శ్చ సంశయాత్మా వినశ్యతి,
నాయం లోకోఽస్తి నపరో న సుఖం సంశయాత్మనః. 40

గీ. జ్ఞానహీనుండును, మఱియు-శ్రద్ధలేని
వాడు, సంశయములు గల-వాడు నాశ
మొందు; సంశయాత్ముడు, పార్థ! -పొందడు సుఖ
మిహమునందునుఁ బరమునం-దెంచి చూడ.

తా. జ్ఞానములేనివాడును, శ్రద్ధలేనివాడును, సంశయముతోఁ గూడిన మనస్సు గలవాడును చెడిపోవును. సంశయాత్మునకు ఈ లోకమందును పరలోకమందును సుఖము లేదు.

శ్లో. యోగసన్న్వృత్త కర్మాణం జ్ఞాన సంభిన్న సంశయమ్,
ఆత్మవంతం న కర్మాణి నిబద్ధంతి ధనంజయ! 41

గీ. కర్మములఁ దగ విడిచి యో-గంబు చేత,
జ్ఞానము వలనఁ బొస సం-శయములను, దృ
ఢ మనసు గల పురుషునిఁ, బు-ణ్యమును మఱియు
బాపమును సంబంజాలవు-ఫల్గునుండ!

తా. అర్జునా! యోగము చేత సర్వకర్మములను విడిచి, జ్ఞానము చేత సందేహములను బోగొట్టుకొని, దృఢమనస్సు గలిగినట్టి పురుషుని పుణ్యపాపకర్మములు బంధింపవు.

శ్లో. తస్మా దజ్ఞానసంభూతం హృత్స్థం జ్ఞానాసినాఽఽత్యనః,
ఛిత్రైసం సంశయం యోగ మాతిష్ఠోత్తిష్ఠ భారత! 42

(జ్ఞాన యోగోనామ చతుర్థాధ్యాయ స్సంపూర్ణమ్)



గీ. కాన యజ్ఞాన సంభూత-మైన నీదు
సంశయంబును ఖండించి-జ్ఞానఛరిక
చేత బరగ యోగం బను-ష్ఠింపు; మింక
లేచి రణమొనర్చుము, సవ్య-సాచి! యిప్పుడు.

తా. అర్జునా! అందువలన, అజ్ఞానము వలన (బుట్టి నీబుద్ధి యందున్న యీసంశయమును
జ్ఞానమనెడి ఖడ్గముచేత చేదించి పరమార్థ జ్ఞానసాధనమైన 'ఆత్మ జ్ఞానయోగము'
ననుష్ఠింపుము. లేచి యుద్ధము చేయుము.

(జ్ఞానయోగమనెడి చతుర్థాధ్యాయము సంపూర్ణము)



పంచమోఽధ్యాయః కర్మసన్న్యాసయోగః

అర్జున ఉవాచ :-

శ్లో. సన్న్యాసం కర్మణాం కృష్ణ! పునర్యోగం చ శంససి,
యచ్ఛ్రేయ ఏతయో రేకం తస్మే బ్రూహి సునిశ్చితమ్. 1

గీ. కర్మయోగంబు మఱియును-గర్మ సన్న్య
సనముఁ జెప్పినాడవు జనా-ర్థనుఁడ! యీ ద్వ
యంబులోన నేది వరమొ-యదియ నాకుఁ
జెప్పుమన సర్వునుఁడు, హరి-వలికె నిట్లు.

తా. ఓ కృష్ణ! నీవాకప్పుడు కర్మ సన్న్యాసమును గూర్చియు, మఱియొకప్పుడు
కర్మయోగమును గూర్చియుఁ జెప్పుచున్నావు. ఈ రెంటితో నేది శ్రేష్ఠమో దానిని
నాకు నిశ్చయించి చెప్పుము.

శ్రీ భగవాన్ ఉవాచ :-

శ్లో. సన్న్యాసః కర్మయోగ శ్చ నిశ్రేయసకరా పుభౌ,
తయోస్తు కర్మ సన్న్యాసా త్కర్మయోగో విశిష్యతే. 2

గీ. కర్మ సన్న్యాస కర్మయో-గములు రెండు
సరయ మోక్షదాయకములె; - యైనఁ గర్మ
సన్న్యాసముకంటెఁ బుడమి-సవ్యసాచి!
కరము శ్రేష్ఠంబు కర్మయో-గంబె సుమ్ము.

తా. కర్మ పరిత్యాగ కర్మానుష్ఠానములను నీరెండును మోక్షమును గలుగజేయునట్టివే;
అయినను నా రెంటితో, కర్మ పరిత్యాగముకంటె కర్మయోగము శ్రేష్ఠమైనది.

శ్లో. జ్ఞేయ సస్సత్వ సన్న్యాసో యో న ద్వేష్టి నకాంక్షతి,
నిర్వృంద్యో హి మహాబాహూ! సుఖం బంధత్రముచ్యతే. 3

గీ. ఇల నెవఁడు ద్వేషమును, గోరి-కలును లేక
మెలగుచుండు, సతఁడు కర్మ-ములనుఁ దగనొ



సర్పచున్నను నిత్య స-న్యాసి; మఱియుఁ
గర్మముల వలన నతఁడు-గట్టువడడు.

తా. ద్వేషరహితుఁడును నిష్కాముఁడును సగు కర్మయోగి కర్మముల నాచరించుచున్నను
నిత్య సన్యాసియే. రాగద్వేష రహితుడై యతఁడనాయాసముగా సంసార బంధము
నుండి విడువఁబడుచున్నాడు.

శ్లో. సాంఖ్యయోగో వృథగ్బలాః ప్రవదంతి, న పండితాః,
ఏక మప్యాస్తి తస్యస్మ్య గుభయో ర్విందతే ఫలమ్.

4

గీ. కర్మసన్యాస కర్మయో-గములు భిన్న
ఫలదములబంచు మూఢజ-నులు వచింతు;
రైన దేనినిఁ జక్కగా-నభ్యసించి
నను, గలుగు రెండింటి ఫలము-లును గిరీటి!

తా. మూఢులు కర్మసన్యాస కర్మయోగములు వేఱ్ఱేలు ఫలముల నిచ్చుననని చెప్పుదురీ
కాని, జ్ఞానులట్లు చెప్పరు. ఈ రెంటిలో దేనినైనను జక్కగ ననుష్ఠించిన వాడు
రెంటియొక్క ఫలమును బొందుచున్నాడు.

శ్లో. యతాస్యైవ ప్రాప్యతే స్థానం తద్దోగై రపి గమ్యతే,
ఏకం సాంఖ్య చ యోగం చ యః పశ్యతి సపశ్యతి.

5

గీ. జ్ఞాన నిష్ఠయై తనరు స-న్యాసమునను
బడయు స్థానంబె, తగ ఫల-వాంఛ లేక
సలుపఁబడు కర్మయోగంబు-వలనఁ బొంద
నగును; గాన సరసి చూడ-నవని నెవఁడు
కర్మ సన్యాస కర్మయో-గముల నొకటి
యని తలంచు, నతఁడె జ్ఞాని-యర్జునుండ!

తా. జ్ఞాననిష్ఠుఁడు సన్యాసముచే నేస్థానముఁ బొందుచున్నాడో, కర్మయోగియు భగవ
దర్శితముగ ఫలకాంక్ష లేక కర్మముల ననుష్ఠించుట చేతఁ బొందుచున్నాడు. సాంఖ్య
కర్మ యోగములు రెండును నేకఫలప్రదములని తెలియు నతఁడే పండితుఁడు
(జ్ఞాని).



శ్లో. సన్న్యాసస్థ మహాబాహో! దుఃఖ మాప్తుమయోగతః,
యోగయుక్తో మునిర్బ్రహ్మ నచిరేణాధి గచ్ఛతి.

6

గీ. కర్మ రహిత సన్యాసంబు - గాంచ దుష్క-
రంబు; వైదిక కర్మాచ-రణము వలనఁ
బురుషుడు సరగ జ్ఞానంబుఁ-బొంది బ్రహ్మ
మును బడయుఁగాన, గర్మ మే-లనఁగ నొప్పు.

తా. అర్జునా! కర్మములు విడిచి పరమార్థ సన్యాసమును బొందుట మిక్కిలి కష్టము.
ఈశ్వరార్పణ బుద్ధితో ఫలాపేక్ష లేక విహిత కర్మముల నాచరించు మననశీలుఁడు
శీఘ్రముగా బ్రహ్మమును బొందును.

శ్లో. యోగయుక్తో విశుద్ధత్మా విజితాత్మా జితేంద్రియః,
సర్వభూతాత్మ భూతాత్మా కుర్వన్నపి నలిప్యతే.

7

గీ. చెలగి కర్మయోగియగుచు, - చిత్తశుద్ధి,
వశ్యమై మనసు, దగ-వశ్యమైన
ఇంద్రియములు గలిగియుండి, - యెలమిఁ దాను
సర్వభూతములుగ, మఱి-సర్వభూత
ములును దానుగను గరము-దలఁచు నరుఁడు
గర్మ లొనరింప, వానిచే - గట్టువడడు.

తా. కర్మయోగము ననుష్ఠించువాఁడు పరిశుద్ధమైన మనస్సు గలిగి, ఇంద్రియములను,
మనస్సును స్వాధీనములో నుంచుకొని, సర్వభూతములు తానుగఁ దలఁచుచు లోక
సంగ్రహము కొరకు కర్మముల నాచరించినను వానిచే నంటబడడు.

శ్లో. నైవ కించిత్కరోమీతి యుక్తో మన్యేత తత్త్వవిత్,
పశ్యన్, శృణ్వన్, స్పృశన్, జిఘ్రన్నస్లచ్ఛన్, స్వప్నన్, శ్వసన్.

8

శ్లో. ప్రలపన్, విస్మజన్, గృహ్లాన్మన్మిషన్మిషన్మిషన్,
ఇంద్రియా జీంద్రియార్థేషు వర్తంత ఇతి ధారయన్.

9

గీ. చూచుచును, వినుచును, నడ-చుచును, దినుచు,
వాసనఁ గనుచు, దాకుచు, - బలుకుచు, విష



యముల సంగీకరించుచు, - సక్షయ్యగము
మూయుచు, దెఱచుచు, బురీష-మూత్రముల వి
డుచుచు, గాలి పీలుచుచు, వి-డుచుచు, నిద్ర
పోవుచును, జ్ఞాని, యింద్రియ-ములు దమ విష
యముల యందుఁ బరగుచున్న-వని తలచుచు,
గర్త దాసుఁ గాదను నమ్మ-కమున మెలగు.

తా. యథార్థమును దెలిసి జ్ఞాని, చూచుచును, వినుచును, స్పృశించుచును, వాసన
చూచుచును, భుజించుచును, నడచుచును, నిద్రించుచును, ఉచ్చాస నిశ్వాస
కార్యములు చేయుచును, పలుకుచును, మూత్రపురీషములను విడుచుచును,
శరీరయాత్ర కవసరమగు విషయములను గ్రహించుచును, కన్నులు తెఱచుచును,
కన్నులు మూయుచును, ఇంద్రియములు వాని విషయములందుఁ బ్రవర్తించుచున్న
వనియు, తానేమియుఁ జేయుట లేదనియు దలచుచు, సమాహితచిత్తుడై
యుండును.

శ్లో. బ్రహ్మణ్యాధాయ కర్మాణి సంగం త్యక్త్వా కరోతి యః,
లిప్యతే న స పాపేన పద్మపత్ర మివాంభసా.

10

గీ. మహిని బ్రహ్మార్పణముగఁ గ-ర్మములను ఫల
కాంక్ష లేక జేయు నెవఁడు;-గనగఁ బద్మ
పత్రము జలముచే నంటఁ-బడని యటులఁ
బాపములచేత నతఁ డంటఁ-బడడు సుమ్ము.

తా. ఎవఁడు ఫలాపేక్షలేక, ఈశ్వరార్పణబుద్ధితో కర్మముల ననుష్ఠించునో, వాడు,
జలముచేత తామరా కంటఁబడనట్లు, పాపములచేత నంటఁబడడు.

శ్లో. కాయేన మనసా బుద్ధ్యా కేవలై రింద్రియై రపి,
యోగినః కర్మ కుర్వంతి సంగం త్యక్త్వాఽతత్మ శుద్ధయే.

11

గీ. సారిది కర్మయోగులు చిత్త-శుద్ధి కొఱకు
చెలగి బుద్ధి దేహంబుల-చేత, మనసు
చేత, మఱియు నింద్రియముల-చేత నెప్పుడు
కర్మములను జేయుదురు సం-గంబు లేక.



తా. కర్మయోగులు చిత్తశుద్ధికొఱకు, ఫలకాంక్ష విడిచి, శరీరము చేతను, మనస్సు చేతను, బుద్ధి చేతను, ఇంద్రియముల చేతను, కర్మముల నాచరించుచున్నారు.

శ్లో. యుక్తః కర్మఫలం త్యక్త్వా శాంతి మాప్నోతి వైష్టకీమ్,
అయుక్తః కామకారేణ ఫలే సక్తో నిబధ్యతే.

12

కం. ఫలమును గాంక్షింపకఁ గ
ర్మలఁ జేయు పురుషుఁడు పాండు-మానసశాంతిన్,
ఫలమును గోరుచుఁ గర్మల
సలుపు నరుఁడు బద్ధుఁడగుట-సంస్కృతిఁ బరగున్.

తా. సమాహితచిత్తుడై ఫలమును గోరక కర్మములను జేయు కర్మయోగి తన కర్మ నిష్ఠఫలన మనశ్శాంతిని బొందును. సమాహితచిత్తుఁడు కానివాడు ఫలాపేక్షతో కర్మము లొనరించుట వలన జనన మరణరూపమైన సంసారముచేఁగట్టబడుచున్నాడు.

శ్లో. సర్వ కర్మాణి మనసా సన్న్యస్యఽఽస్తే సుఖం వశీ,
నవద్వారే పురే దేహే నైవ కుర్వన్న కారయన్.

13

గీ. పుడమి నింద్రియ నిగ్రహ-ము గల నరుఁడు
మనసు చేత సమస్త క-ర్మలను విడిచి,
తగ నవద్వారపురమను-తనువు నందుఁ
గర్మములను దాను సలుప-క, మఱి యొరుల
చేతఁ జేయిం పకయు, సుఖో-పేతుఁడగుచు
మెలఁగు చుండును నిరతంబు-కలఁత లేక.

తా. ఇంద్రియ నిగ్రహము గల పురుషుఁడు సమస్త కర్మములను మనస్సుచే విడిచి, తొమ్మిది ద్వారములు గల దేహమను పట్టణమందు, కర్మములను తాను చేయుట లేదనియు, నితరులచే చేయించుట లేదనియు భావము కలిగి, సుఖముగా నుండును.

శ్లో. న కర్తృత్వం న కర్మాణి లోకస్య స్పృజతి ప్రభుః,
నకర్మఫల సంయోగం స్యభావస్తు ప్రవర్తతే.

14

గీ. ఈశ్వరుండు లోకులకు స్పృ-ష్టింపలేదు
కర్మములనుఁ గర్తృత్వంబుఁ-గర్మముల ఫ



లంబు; నివి యన్నియును స్వభా-వంబు వలనఁ
గలుగుచున్నవటంచును-దెలియవలయు.

తా. ఈశ్వరుడు లోకమందు కర్మత్వమును గాని, కర్మములను గాని, వాని ఫలములను గాని సృష్టింపలేదు. ఇవి యన్నియును ప్రకృతిమాయచే గలుగుచున్నవి.

శ్లో. నా దత్తే కన్య చిత్వాపం నచైవ సుకృతం విభుః,
అజ్ఞానే నావృతం జ్ఞానం, తేన ముహ్యంతి జంతవః. 15

గీ. నరుల పాపంబుగాని పు-ణ్యంబుఁగాని
యీశ్వరుఁడు గ్రహింపడు; మఱి-యెంచి చూడ
వారి జ్ఞాన మజ్ఞానంబు-వలన గప్పఁ
బడుట, గర్తల మనుకొంద్రు-భ్రాంతిఁ జెంది.

తా. ఈశ్వరుఁడు పురుషుల యొక్క పాపములను గాని పుణ్యములను గాని గ్రహింపడు. వివేక జ్ఞాన మజ్ఞానము చేతఁ గప్పబడియుండుట వలన మనుష్యులు వివేక హన్యులై, భ్రాంతిఁ జెందుచున్నారు.

శ్లో. జ్ఞానేన తు తదజ్ఞానం యేషాం నాశిత మాత్మనః,
తేషా మాదిత్య వజ్ఞానం ప్రకాశయతి తత్పరమ్. 16

కం. జ్ఞానము వలన నెవరి య
జ్ఞానము నాశమగు, వారి-జ్ఞానం బా య
జ్ఞాన పరంబగు నాత్మను,
భాసుని వలె సగపఱచును-భవ్య చరిత్రా!

తా. ఏ పురుషుల యొక్క పరమాత్మ విషయక వివేక జ్ఞానము చేత నా యజ్ఞానము నాశము చేయబడుచున్నదో, వారి కా జ్ఞానము, సూర్యునివలె పరమాత్మ తత్త్వమును ప్రకాశింపఁజేయును.

శ్లో. తద్బుద్ధయ ప్రదాత్మాన తన్నిష్ఠా వ్రతృరాయణాః,
గచ్ఛంత్య పునరావృత్తిం జ్ఞాన నిర్దుత కల్మషాః 17

గీ. జ్ఞానమునను బాపముల నా-శ మొనరించు
వారలు నిరత మా పర-బ్రహ్మమందె



బుద్ధి గలిగియు, నా బ్రహ్మ-మునె నిజస్వ
రూపముగ నెంచుచును, బ్రహ్మ-రూపమందె
యభినివేశము గలిగియు,-నందగలరు
సరగ జన్మంబులేని మోక్షంబుఁ బార్థ!

తా. జ్ఞానము వలన పాపములన్నియు నశించినవారు, ఆ బ్రహ్మమందే బుద్ధి గలిగియుండి,
ఆ పరబ్రహ్మమే యాత్మస్వరూపముగా గలవారలై యుందురు. మఱియు, ఆ
పరబ్రహ్మమందే యభినివేశము గలిగియుండి ఆ పరబ్రహ్మమే యుత్కృష్ట గతిగా
గలవారలై, పునరావృత్తి రహితమైన మోక్షమును బొందుదురు.

శ్లో. విద్యా వినయ సంపన్నే బ్రాహ్మణే గవి హస్తినీ,
శుని చైవ శ్వ పాకే చ పండితా స్సమదర్శినః.

18

గీ. వినయమును, విద్యయును గల-విప్రునందు,
ధేనువంధు, శునకమందు,-ద్విరదమందు,
శ్వానమాంసంబు భక్షించు-వాని యందు,
జ్ఞానులు సమదృష్టి గలిగి-సంచరింతు.

తా. జ్ఞానులు విద్యయు వినయమును గలిగిన బ్రాహ్మణుని యందును, గోవు నందును,
ఏనుగు నందును, కుక్క యందును, కుక్క-మాంసమును వండుకొని తిను
చండాలుని యందును సమానదృష్టి గలిగియుందురు.

శ్లో. శపైవతై ర్దితస్సర్గో యేషాం సామ్యే స్థితం మనః,
నిర్దోషం హి సమం బ్రహ్మ తస్మా ద్బ్రహ్మణే తే స్థితాః.

19

గీ. ఎవరి మనసు పొందును సమ-దృష్టి సకల
వస్తువుల యందు, వార లీ-భవము నందె
మోక్షముఁ బడయుదురు; బ్రహ్మ-ము దగ నేక
రూపమును, దోషరహితంబు-నై పరగుట
వలన, సమదృష్టి గలవారు-నిలువగలరు
దాని యందు స్థిరంబుగ-ధర్మనిష్ఠ!

తా. ఎవరి మనస్సన్నితయందు నిశ్చయమైన సమభావము పొందుచున్నదో, వారిచేత



నీ జన్మమునందే మోక్షము పొందబడుచున్నది. పరబ్రహ్మ మేకమును దోషరహితము నగుట వలన నా సమదర్శను లా బ్రహ్మమందున్నారు.

శ్లో. న ప్రహృష్యే త్ప్రియం ప్రాప్య, నో ద్విజే త్రాప్య చా ప్రియమ్,
స్థిరబుద్ధి రసమ్మాఢో బ్రహ్మ విద్రబ్ధహృణో స్థితః. 20

గీ. మోహవర్జితుడై, స్థిర-బుద్ధి గలిగి,
యిష్టమును బొందినపుడు సం-తుష్టిఁ గనక,
నప్రియంబు బొందగ, దుఃఖ-మందకఁ దగఁ
బ్రహ్మమందు నిలిచియుండు-బ్రహ్మవిదుఁడు.

తా. సంశయరహితుఁడును, మోహవర్జితుఁడునైన 'ఆత్మజ్ఞాని' బ్రహ్మమందు నిశ్చలబుద్ధితో నుండి, ప్రియమును బొందినపుడు సంతోషింపకయు, అప్రియమును బొందినపుడు దుఃఖింపకయు నుండును.

శ్లో. బాహ్యస్పర్శే వ్యసక్తత్వా విందత్యాత్మని యత్సుఖమ్,
సబ్రహ్మ యోగ యుక్తత్వా సుఖ మక్షయ మశ్నుతే. 21

గీ. ఆస్థ లేక యింద్రియ విష-యములబడసి
యెట్టి సుఖము ననుభవించు;-నట్టి సుఖము
ననుభవించును, బ్రహ్మంబు-నందు నిలిచి
యుండు బ్రహ్మతత్వార్థవి-దుండు పార్థ!

తా. శబ్ద స్పర్శ రూప రస గంధము లనెడు పంచేంద్రియ విషయములం దనక్తుడై, ఆత్మయందు సుఖమును బొందువాడు పరబ్రహ్మమందు నిర్మలమైన యంతఃకరణము గలవాడై, నాశ రహితమైన సుఖమును బొందును.

శ్లో. యేహి సంస్పర్శజా భోగా దుఃఖయో నయ ఏవతే,
ఆద్యంతవంతః కౌంతేయ! న తేషు రమతే బుధః. 22

గీ. పరగ విషయేంద్రియంబుల-వలన గలుగు
భోగము లశాశ్వతంబు; లా-భోగములను
విదులు దుఃఖ కారణములు-గఁ దలచి యెపు
డాశపడక యుందురు వాని-ననుభవింప.



తా. అర్జునా! విషయేంద్రియముల వలన బుట్టిన సుఖములు సంయోగ వియోగములు కలవగుట వలన నా సుఖములు దుఃఖ కారణములై యున్నవి. అందువలన తత్త్వజ్ఞుడొ విషయ భోగములందాసక్తుడౌ కాడు.

శ్లో. శక్నోతీ హైవ యస్సోధుం ప్రాకృరీర విమోక్షణాత్,
కామక్రోధోద్భవం వేగం స యుక్త సస్సఫీ నరః.

23

గీ. ఈ శరీరముండంగనె-యెవఁడు క్రోధ
కామముల వేగము జయింపఁ-గలుగు; నా య
నఘుడై యోగియును, బరమా-నంద సుఖము
సనుభవించువాఁడును, గర-మర్దునుండ!

తా. ఎవఁడే దేహమును విడుచుటకు ముందె, కామక్రోధాదుల యొక్క వేగమును సహింపగలుగునో, ఆ పురుషుఁ డింద్రియ నిగ్రహము గల యోగియు సుఖియునై యున్నాడు.

శ్లో. యోఽంత స్సఫోఽంతరామ
ప్రథాఽంతర్జ్యోతి రేవ యః,
స యోగీ బ్రహ్మ నిర్వాణం
బ్రహ్మ భూతోఽధి గచ్ఛతి.

24

గీ. ఆత్మభోగి, యాత్మారాముఁ-డాత్మతత్త్వ
వేత్త, యంతఃప్రకాశుఁడు,-ప్రియము నప్రి
యంబు లేని యోగి యెవఁడు; బ్ర-హ్మ స్వరూపుఁ
డగుచు బ్రహ్మ నిర్వాణంబు-నందు నతఁడు.

తా. అంతరాత్మ సుఖ మనుభవించువాఁడును, ఆత్మయందానంద మనుభవించువాఁడును, అంతఃప్రకాశము గలవాఁడునైన యోగి బ్రహ్మ స్వరూపుడై, బ్రహ్మానందమును బొందుచున్నాడు.

శ్లో. లభంతే బ్రహ్మ నిర్వాణ మృషయః క్షీణ కల్మషాః,
ఛిన్న ద్వైధా యతాత్మాన స్సర్వభూత హితే రతాః.

25

గీ. అఘ రహితులును, నిస్సంశ-యాత్ము, లింద్రి
య నియమయుతులు, సర్వ భూ-తాసు కంప



వహులును, సగు ఋషులు పర-బ్రహ్మ తత్త్వ
విదులగుచుఁ బొందుదురు మోక్ష-పదవిఁ బార్థ!

తా. పాపరహితులును, సంశయరహితులును, నిగ్రహింపఁబడిన చిత్తములు గలవారును, సర్వభూతముల యొక్క శ్రేయస్సునం దాసక్తులునైన ఋషులు (జ్ఞాన నిష్ఠులు) మోక్షమును బొందుదురు.

శ్లో. కామక్రోధ వియుక్తానాం యతీనాం యత చేతసామ్,
అభితో బ్రహ్మ నిర్వాణం వర్తతే విదితాత్మనామ్. 26

గీ. కనఁగఁ గ్రోధ కామ రహితులును, యతులును,
జిత్తపద్ధిని బడసిన-శిష్టజనులు
నైన యాత్మతత్త్వవిదుల-కరయ నుండు
నంతలును బ్రహ్మనిర్వాణ-మనసుచరిత!

తా. కామక్రోధ వర్జితులును, మనో నిగ్రహము గలవారును, ఆత్మ స్వరూపమును దెలిసినవారును నైన సన్యాసులకు బ్రహ్మనందము (మోక్షసుఖము) ఇహపరముల యందంతలును నున్నది.

శ్లో. స్పృహన్ కృత్వా బహిర్భాష్యం శ్చక్షు శ్చైవాక్షరే భువోః,
ప్రాణాపానౌ సమా కృత్వా నాసాభ్యంతర చారిణౌ. 27

శ్లో. యతేంద్రియ మనోబుద్ధి ర్ముని ర్మోక్ష పరాయణః
విగతేచ్ఛా భయ క్రోధో య స్సదా ముక్త వివ సః. 28

గీ. అరయ శబ్దాది విషయంబు-లందుఁ జొర
నీక మనసునుఁ దగ నిగ్రహించి, భూ యు
గంబు మధ్య దృష్టి నిలిపి, -కడఁగి సూణ
పథము నందుఁ బ్రాణాపాన-వాయువులను
సమగమన యుతోచ్ఛ్వాస ని-శ్వాసములుగఁ
జేసి, మనసు నింద్రియముల - జిత్తమును వ
శ మొనరించి, క్రోధ భయ కా-మముల నిడిచి,
మోక్షమును గోరు పురుషుండె-ముక్తుఁ డవని.



తా. శ్రోత్రాదీంద్రియముల చేత బుద్ధియందుఁ బ్రవేశింపజేయబడిన శబ్దాది విషయములను బైటికి ద్రోసివైచి, దృష్టిని కనుబొమల యొక్కి మధ్యమందుంచి ప్రాణాపాన వాయువులను నాసికలోపల సమమైన యుచ్ఛ్వాసనిశ్వాసములుగ సంచరించునటుల జేసి, నియమింపబడిన యింద్రియ మనోబుద్ధులు గలిగి, ఇచ్ఛా భయ క్రోధములను విడిచి, మోక్షాసక్తుడై, మననశీలుఁడుగనుండు పురుషుఁడు నిత్యముక్తుఁడు.

శ్లో. భోక్తారం యజ్ఞ తపసాం సర్వలోక మహేశ్వరమ్,

సుహృదం సర్వభూతానాం జ్ఞాత్వా మాం శాంతి మృచ్ఛతి.

29

(కర్మ సన్న్యాస యోగోనామపంచమోధ్యాయ స్సంపూర్ణమ్)

గీ. ఏను యజ్ఞతపముల గ్రహింతుననియు,
సర్వ భువనములకును నీ-శ్వరుఁడ ననియు,
నఖిల భూతములకుఁ దగ-నాశ్రయుఁడ న
నియుఁ దెలియువాఁడు ముక్తి బ-డయును బార్హ!

తా. నేను యజ్ఞ తపస్సుల యొక్కి భోక్తాననియు, సమస్తలోకములయొక్కి నియామకుడ ననియు, సర్వ భూతముల యొక్కి ఉపకారినినియుఁ దెలిసికొను పురుషుఁడు మోక్షమును బొందును.

(కర్మ సన్న్యాస యోగమనెడి పంచమోధ్యాయము సంపూర్ణము.)



షష్ఠోఽధ్యాయః ఆత్మ సంయమయోగః

శ్రీ భగవాన్ ఉవాచ :-

శ్లో. అనాశ్రితః కర్మఫలం కార్యం కర్మ కరోతి యః,
స సన్న్యాసీ చ యోగీ చ స నిరగ్ని ర్నచా క్రియః. 1

గీ. వాసుదేవుఁ డీట్లు పలికెఁ-బార్లు తోడ
ప్రతిఫలాపేక్ష లేకఁ గ-ర్మలను జేయు
వాఁడు సన్న్యాసీయును, జిత్ర-పారిశుద్ధ్య
ముగల వాఁడును, శాస్త్రోక్త-ముగ దలకొని
వహ్ని దానాదికములను-వదలునట్టి
యోగికంబె నధికుఁడును,-నుర్వియందు.

తా. ఏ పురుషుఁడు కర్మఫలమును గోరక విహిత కర్మములను జేయునో, ఆ పురుషుఁడు
కర్మ పరిత్యాగము చేసిన సన్న్యాసీయు, చిత్రశుద్ధిగల యోగీయునై యున్నాడు.
మఱియు, అగ్నులు లేనివాఁడును, తపోదానాది క్రియలు లేనివాఁడును కాడు.

శ్లో. యం సన్న్యాస ఇతి ప్రాహు ర్యోగం తం విద్ధి పాండవ!
స హ్యసన్న్యాస్త సంకల్పో యోగీ భవతి కశ్చన. 2

గీ. అవనిఁ దేనిని సన్న్యాస-మందురు బుధు
లెంచు మది కర్మయోగంబె-యంచు మదినిఁ,
గడగి సంకల్పము విడక-కర్మములను
సలుపు పురుషుండు యోగి కా-జాల డరయ.

తా. అర్జునా! ఏది సన్న్యాసమని చెప్పఁబడుచున్నదో అదియే కర్మయోగమని తెలిసికొనుము.
సంకల్పమును విడువనివాఁడు కర్మయోగి కాడు గదా!

శ్లో. ఆరురుక్షోర్మునేర్యోగం కర్మకారణ ముచ్యతే
యోగార్థాధస్య తస్యైవ శమః కారణ ముచ్యతే. 3

గీ. జ్ఞానయోగంబుఁ బొందని-చ్చ గలుగు మును
లకు ఫలాపేక్ష లేని క-ర్మ, కరణంబు;



మఱియు, జ్ఞానంబు గలిగిన-మౌనులకును
సర్వ కర్మ నివృత్తియే-సాధనంబు.

తా. జ్ఞానయోగమును బొందఁగోరు మునికి ఫలకాంక్షా రహితమైన కర్మాచరణము
సాధనమై యున్నది. జ్ఞానముఁ బొందిన తరువాత, ఆ మునికే సర్వకర్మ నివృత్తి
సాధనముగ నుండును.

శ్లో. యదాహి చేంద్రియార్థేషు సకర్మ స్వనుషజ్జితే,
సర్వసంకల్ప సన్న్యాసే యోగారూఢ స్త దోచ్యతే.

4

గీ. అరయ శబ్దాది విషయంబు-లందు, మఱియు
సర్వ కర్మంబులందు, నా-సక్తిఁ బొంద
క మెలఁగు నతఁడు సర్వసం-కల్ప వర్జి
తుఁడును, జ్ఞాన విజ్ఞానయు-తుఁడును, బార్హ!

తా. ఎప్పుడు పురుషుఁ డింద్రియ విషయములైన శబ్ద స్పర్శ రూప రస గంధ
విషయములందును సర్వకర్మములందును ఆసక్తుడు గాక యుండునో, అప్పుడతఁడు
సమస్త సంకల్పములను త్యజించినట్టివాఁడనియు, జ్ఞానమును బొందినవాఁడనియుఁ
జెప్పఁబడును.

శ్లో. ఉద్ధరే దాత్మనాత్మానం; నాత్మాన మవసాదయేత్,
ఆత్మైవ హ్యోత్మనో బంధు రాత్మైవ రిపురాత్మనః.

5

గీ. చేరి, యాశలేని మనసు-చేతఁ దన్నుఁ
దానె యుద్ధరించుకొనంగఁ-దగును నరుఁడు,
తన్నుఁ దానె చెఱుపు కొన-దగదు; తనకు
బంధువు తన మనసే పగ-వాఁడు నదియె.

తా. పురుషుఁడు కోర్కె-లేని మనస్సుచేత, తన్ను దా నుద్ధరించుకొనవలెను. తన్ను
దాను చెఱుపుకొనరాదు. తనకు వశీకృతమైన తన మనస్సే బంధువు; వశీకృతము
కాని తన మనస్సే శత్రువు.

శ్లో. బంధు రాత్మాత్మన స్తస్య యేనాత్మై వాత్మనా జితః,
అనాత్మనస్తు శత్రుత్వే వర్తే తాత్మైవ శత్రువత్.

6



గీ. ఎవ్వడు మనస్సు చేత దే-హేంద్రియంబు
లను జయించు, నవానికి-దన మనస్సె
యాపుడగును; నింద్రియ విజ-యంబులేని
వానికి దన మనసె పగ-వాడు దలప.

తా. ఎవడు తన మనస్సు చేత నింద్రియములను జయించునో, అట్టివానికి తన మనస్సు బంధువు వలె నుపకారము చేయును. మనస్సుచే నింద్రియములను జయింపక వానికి దాసుడుగ నుండునో వానికి తన మనస్సు శత్రువువలె నుపకారము చేయును.

శ్లో. జితాత్మనః ప్రశాంతస్య పరమాత్మా సమాహితః,
శీతోష్ణ సుఖ దుఃఖేషు తథా మానావమానయోః.

7

గీ. వశియగుచు నుపశాంతిని-బరగు పూరు
మండు, పరమాత్మ తానెయ్యె-సుఖమునందు,
దుఃఖమందును, నుష్ణమం-దు, చలియందు
నటుల మానావమానము-లందు గరము
సమతః గలిగి, సుఖంబుగ-సంచరించు.

తా. స్వాధీనములో నున్న మనస్సు గలిగి, ఉపశాంతిని బొందిన పురుషుడు పరమాత్మ భావముతో నుండి, శీతోష్ణాది సుఖదుఃఖములందు మానావమానములందును సమబుద్ధితో బ్రవర్తించును.

శ్లో. జ్ఞాన విజ్ఞాన తృప్తిర్థా కూటస్థో విజితేంద్రియః,
యుక్త ఇత్యుచ్యతే యోగీ సమలోష్ఠాశ్మ కాంచనః.

8

గీ. *జ్ఞాన విజ్ఞానములచేత-జాల దృష్ట
మైన మనసు గలిగి సము-డగుచు, ఇంద్రి
య నియమనముబడసి, హిర-ణ్యమును, మట్టి
గడ్డను, శిలను సమముగ-గాంచుచుండు
యోగి, యాత్మభావంబుచే-నొప్పుచుండు.

*జ్ఞానము=శాస్త్రము చదువుట వలన గలుగు జ్ఞానము; విజ్ఞానము=ఆత్మానుభవ జ్ఞానము



తా. జ్ఞాన విజ్ఞానములచేత మిక్కిలి తృప్తిఁ జెందిన మనస్సు గల వాడును, ఇంద్రియ నిగ్రహము గలవాడును, మట్టిగడ్డను తొలిని బంగారమును సమానముగఁ జూచువాడును నైన యోగి, ఆత్మానుభవము గలవాడని చెప్పబడుచున్నాడు.

శ్లో. సుహృన్మిత్రా ర్యుదాసీన మధ్యస్థ ద్వేష్య బంధుమ,
సాధుష్యపి చ పాపేషు సమబుద్ధి ర్విశిష్యతే.

9

గీ. ఎలమి సుపకారులందు, స్నేహితుల యందు,
వైరులందు, తటస్థభావమున నుండు
జనులయందు, మధ్యస్థులొ-జనులయందు,
మఱియుఁ బాపాత్ములందు స-మముగ మెలగు
నతని బుధులు యోగారూఢు-డంద్రు పార్థ!

తా. ఉపకారము చేసినవారి యందును, స్నేహితులయందును, శత్రువులందును, తటస్థముగ నుండు వారి యందును, మధ్యస్థుల యందును, తనపై ద్వేషము గల వారి యందును, బంధువులయందును, సత్పురుషులయందును, నిషిద్ధ కార్యములు చేయు పాపాత్ములయందును, సమబుద్ధి గలిగియుండువాడు 'యోగారూఢు'డని చెప్పబడుచున్నాడు.

శ్లో. యోగీ యుంజీత సతత మాత్మానం రహసి స్థితః,
ఏకాకీ యత చిత్తత్వా నిరాకీ రపరిగ్రహః

10

గీ. ఆత్మచింతన మొనరించు-నతఁడు నిశ్చ
యంబుగల మనస్సు గలిగి,-యాశయును, బ
రిగ్రహమును వదలి, యొంట-రిగ వసించి
మనసు నిగ్రహింపవలెను-మొనసి పార్థ!

తా. ఆత్మధ్యాన మొనరించు యోగి, సహాయము లేనివాడుగను, నియమింపబడిన మనో దేహములు కలవాడుగను, ఆశలేనివాడుగను, వస్తువులను గ్రహించి దాచియుంచని వాడుగను నుండి, యొంటరిగ రహస్య స్థలమందు నివసించుచు మనస్సును నిగ్రహింపవలెను.

శ్లో. శుచౌ దేశే ప్రతిష్ఠాప్య స్థిర మానస మాత్మనః,
నాత్యుచ్చితం నాతి నీచం చేలాజిన కుశోత్తరమ్.

11



- గీ. మిగులఁ బల్లంబుగను లేక,-మెరకగాను
లేక సమమగు శుభ్రస్థ-లిని, గుశాస
నంబును బిదపఁ గృష్ణాజి-నంబు, దాని
పై ని వస్త్రాసనంబును-బటచవలయు.
- తా. పరిశుద్ధమైన ప్రదేశమందు, మిక్కిలి యెత్తుకానట్టియు, మిక్కిలి కుటుచకానట్టియు,
స్థిరమైనట్టియు నొక యాసనమేర్పరచుకొని, దానిపైన మొదట దర్శాసనము
నుంచి దానిపైన కృష్ణాజినమును, దానిపైన వస్త్రాసనమును నుంచవలెను.
- శ్లో. తత్రైకాగ్రం మనః కృత్వా యత చిత్తేంద్రియ క్రియః,
ఉపవిశ్యాఽననే యుంజ్యా ద్యోగ మాత్మ విశుద్ధయే. 12
- గీ. ఆ స్థిరాసనముపయి, న-భ్యాసకుండు
కూర్చుచుండి, మనస్సును(-జేరి నిశ్చ
లముగ నొనరించి, చిత్తేంద్రి-యముల నిగ్ర
హించి, యోగసాధక మొన-రింపవలయు.
- తా. ఆ యాసనమందు కూర్చుండి మనస్సును నిశ్చల మొనరించి, ఇంద్రియ
వ్యాపారము లను నిగ్రహించి యోగాభ్యాసకుఁడు మనశ్శుద్ధికొఱకు యోగము
నభ్యసింపవలెను.
- శ్లో. సమం కాయ శిరోగ్రీవం ధారయ న్నచలం స్థిరః,
సంప్రేక్ష్య నాసితాగ్రం ధారయ న్నచలం స్థిరమ్. 13
- గీ. దేహమును, మెడను, దలను-స్థిరముగను, స
మానముగను నిలిపి, స్థిర-మనసు గలిగి
దిక్కులు గనక, దృష్టిని-ముక్కుకొనను
నిలిపి, పూర్ణితో యోగంబు-సలుపవలయు.
- తా. (యోగాభ్యాసకుఁడు) తన దేహమును తలను కంఠమును నిలుపుగ నిలిపి యుంచి,
కదలక యుండి, దిక్కులు చూడక తన నాసితాగ్రముమీద దృష్టిని నిలుపవలెను.
- శ్లో. ప్రశాంతాత్మా విగతభీ ద్రవ్యహృదారివ్రతే స్థితః,
మనస్సంయమ్య మచ్చిత్తో యుక్త ఆసీత మత్పరః. 14



- గీ. నిలుకడ గలిగిన మనస్సు-గలిగి, భయర
హితుడగుచు; బ్రహ్మచర్య సు-వ్రతము గలిగి,
మనసు నాయందుఁ జేరిచి-మత్పరుడయి,
నన్నె యుత్కిష్టునిగ మది-నెన్నవలయు.
- తా. మఱియు నతఁడు మిక్కిలి శాంతమైన మనస్సు గలిగి, భయరహితుడై, బ్రహ్మచర్య
వ్రతమందుండి, మనస్సును నిశ్చలము చేసి నాయందు నిలిపి, నన్నే ధ్యానించుచు
సమాహిత చిత్తుడై యుండవలెను.
- శ్లో. యుంజ న్నేవం సదాఽఽత్మానం యోగీ నియత మానసః,
శాంతిం నిర్వాణ పరమాం మత్సంస్థా మధిగచ్ఛతి. 15
- గీ. నియత మానసుండగు యోగి-నిచ్చలుఁ దన
మనసును వశము నందుంచు-కొనుచు, నా య
ధీనమందుండు సుత్కిష్ట-మైన మోక్ష
సుఖమును నిచటె యనుభవిం-చును గిరీట!
- తా. నిశ్చల మనస్కుడైన యోగాభ్యాసకుఁ డీ విధముగ నెల్లప్పుడు మనస్సును
సమాధాన మందుంచుకొన్నవాడై, సర్వోత్కిష్టమును నా స్వాధీనములో నుండు
నదియు నైన సంసారోపరతి (మోక్షము)ను బొందుచున్నాడు.
- శ్లో. నా త్యశ్నతస్తు యోగోఽస్తి; న చైకాంత మనశ్చతో,
న చాతి స్వప్నశీలస్య జాగ్రతో నైవ చార్జున! 16
- గీ. అమితముగ భుజించు పురుషుఁ-డనలె తినని
వాడు, మిగుల నిదురపోవు-వాడు, నిదుర
లేనివాడును, బొందంగ-లేడు యోగ
మెప్పుడును; మితత్వ మవశ్య-మిందుఁ బార్థ!
- తా. అర్జునా! యోగము అపరిమితముగా భుజించువానికిని, కొంచెమైనను తిననివానికిని,
మిక్కిలి నిద్రపోవువానికిని, నిద్రపోనివానికిని సిద్ధింపదు.
- శ్లో. యుక్తాహార విహారస్య యుక్త చేష్టస్య కర్మ ను,
యుక్త స్వప్నావబోధస్య యోగో భవతి దుఃఖహా. 17



కం. మితముగ భుజియించుటయును,

మిత సంచారమును, దగ-మిత కర్మమున్

మిత జాగర నిద్రలు గల

యతఁడీ దుఃఖహర యోగ-మందును జగతిన్.

తా. యోగము మితాహారము, మిత సంచారము, మిత కర్మము, మిత నిద్ర, మిత జాగరణము గలిగియున్న పురుషుని యొక్క సంసార దుఃఖమును బోగొట్టును.

శ్లో. యదా వినియతం చిత్త మాత్మ న్యేవావతిష్ఠతే,
నిస్సృహః సర్వకామేభ్యో యుక్త ఇత్యుచ్యతే తదా.

18

గీ. ఎప్పుడెప్పుడు మనసు నిగ్రహించి, యాత్మ
యందుఁ దగఁ లయ మొనరించు;-సప్పుడతఁడు
సర్వ విషయములందు, వాం-చా వివర్జి
తుడగు యోగియని నుడువ:-బడును బార్థ!

తా. ఎవని మనస్సు దృఢముగా నిగ్రహింపబడి నిశ్చలముగ నాత్మయందే నిలిచి యుండునో, ఆ పురుషుఁ డెట్టి కర్మములు లేని యోగియని చెప్పబడును.

శ్లో. యథా దీపో నివాతస్థో నేంగతే సోప మాస్మృతా,
యోగినో యత చిత్తస్య యుంజతో యోగమాత్మనః.

19

గీ. వాయురహిత స్థలమున దీ-పం బెటుల చ
లింప దల్లు మనస్సు చ-లింపకుండ
నుండ వలె నాత్మ సంయమ-యోగ మభ్య
సించుచు మెలఁగెడు పురుష-సంహమునకు.

తా. గాలిలేని స్థలమందున్న దీపము చలింపక నొకేవిధముగ నుండునటుల, యోగము సభ్యసించుచున్న యోగి యొక్క మనస్సు చలింపకుండవలెను.

శ్లో. యత్రోపరమతే చిత్తం నిరుద్ధం యోగసేవయా,
యత్ర చైవాత్మనాఽఽత్మానం వశ్య న్నాత్మని తుష్యతి.

20

శ్లో. సుఖ మాత్యంతికం యత్ర దృఢద్రిగ్రాహ్య మతీంద్రియమ్,
వేత్తి యత్ర; స చైవాయం స్థిత శ్చలతి తత్త్వతః.

21



శ్లో. యం లబ్ధ్వా చాపరం లాభం మస్మి తే నాధికం తతః,
యస్మిన్ స్థితో న దుఃఖేన గురుణాఽపి విచార్యతే. 22

శ్లో. తం విద్యా ద్దుఃఖ సంయోగ వియోగం యోగసంజ్ఞితమ్,
స నిశ్చయేన యోక్తవ్యో యోగోఽనిర్విణ్ణ చేతసా. 23

గీ. మనసు సంయమనంబు వ-లన నిలుకడఁ
జెంది యుపరతినిఁ బడయు-నెందు; మనసు
చేత నెందు బ్రహ్మమును ద-ర్శించుచు, దన
యందె సతత మానందముఁ-బొందుచుండు;
నెందు నింద్రియములచే గ్ర-హింపఁబడని
దియును బుద్ధిచే దెలియున-దియును నైన
సుఖము గలుగు; నెందు నరుడు-చొక్కీ- బ్రహ్మ
దర్శనానందమునను గ-దలక యుండు;
నెందు నాత్మలాభంబును-బొంది తలడు
డన్యలాభంబును, మఱియు-నాత్మతత్త్వ
మందెయుండి వికారంబుఁ-జెందకుండు
నెట్టి దుఃఖముల వలన; - నెట్టి దుఃఖ
ములు గలుగుటయును మఱియు-బోవుటయును
లేని యీ యవస్థఁ దగఁ దె-లియఁగవలయు
యోగమని పాఠ! మఱియు నీ-యోగము, నను
మాన దుఃఖ వివర్జిత-మైన మనసు
చేత నభ్యసంపఁగ దగ-సిద్ధి గలుగు.

తా. ఏ యవస్థయందు మనస్సు నిగ్రహింపఁబడినదై, ఉపరతిని బొందుచున్నదో; ఏ
యవస్థ యందింద్రియ గోచరము కానట్టియు, బుద్ధిచేత గ్రహింపదగినట్టియు,
అనంతమైనట్టియు బ్రహ్మనంద మనుభవింపఁబడుచున్నదో; యేయవస్థయందు
పరమాత్మ స్వరూప బ్రహ్మనందము నిశ్చలముగ నుండునో, యే యవస్థయం
దాత్మ లాభముఁబొంది దానికంటె నితరమైన యే లాభము నధికముగఁదలంపఁబడదో,
యే యవస్థయందు మనఃస్సాత్మ తత్త్వమందుండి, యధికము దుఃఖము చేతను
గూడ చలంపఁబడదో, అట్టి దుఃఖరహితమైన యవస్థను యోగమను పేరుగల



దానినిగా దెలియవలెను. ఆ యోగమును నిస్సంశయమైనట్టియు, దుఃఖము బొందనట్టియు మనస్సుచే నభ్యసింపవలెను.

శ్లో. సంకల్ప ప్రభవాన్ కామాం శ్ర్యత్త్వా సర్వా నశేషతః,
మనసై వేంద్రియ గ్రామం వినియమ్య సమంతతః. 24

గీ. పూని సంకల్ప సంభవం-బులగు కోరి
కలను నిశ్శేషముగ వీడి-కలఁచు నింద్రి
యములను మనస్సుచే నిగ్రహ మొనరించి,
యోగ మాచరింపఁగ సిద్ధి-వేగఁ గలుగు.

తా. సంకల్పము వలనఁ బుట్టిన సమస్తమైన కోరికలను నిశ్శేషముగా వీడిచి, మనస్సు చేత నింద్రియములను నిగ్రహించి యోగము నభ్యసింపవలెను.

శ్లో. శనై శనై రుపరమే ద్బుద్ధ్యా ధృతి గృహీతయా,
ఆత్మ సంస్థం మనఃకృత్వా న కించి దపి చింతయేత్. 25

గీ. బుద్ధి బలముచే మనస్సును-బొసఁగి యాత్మ
లోనఁ జొప్పించి, మెల్లగ-మానసోప
రతిని బొందవలయు; మఱి-యితర విషయ
ములను గూర్చి కొంచెముయినఁ - దలంపఁదగదు.

తా. బుద్ధిబలము చేత మనస్సును నాత్మయందుఁ జేర్చి, మెల్లమెల్లగా నుపరతిని బొందవలెను. కొంచెమైనను అన్య విషయములను గూర్చి చింతింపఁ గూడదు.

శ్లో. యతో యతో నిశ్చరతి మనశ్చంచల మస్థిరమ్,
తత స్తతో నియమ్యైత దాత్మ న్యేవ వశం న యేత్. 26

గీ. చంచలమయి నిలుకడఁగాం-చని మనస్సు
యింద్రియ విషయముల యందు-నెప్పుడు సంచ
రించు; నప్పుడు దానిని మఱ-లించి, యాత్మ
యందు నిలుపంగ వలయు బ్ర-యత్నమునను.

తా. చంచలమైన మనస్సు యేయే విషయములయందు సంచరించుచుండునో, ఆయా విషయములనుండి దానిని మరల్చి ఆత్మయందుండునట్లు వశము చేసికొనవలెను.



శ్లో. ప్రశాంత మనసం హ్యేనం యోగినం సుఖ ముత్తమమ్,
ఉపైలి శాంతరజసం బ్రహ్మ భూత మకల్మషమ్.

27

గీ. శాంతి బొందిన మానస-మంతముఁ బడ
సిన రజోగుణంబు గలిగి, - యనఘుఁడు, మఱి
బ్రహ్మభూతుండునగు యోగి- పడయఁగలుగు
ను బరమానంద సుఖ మర్జు-నుండ! కరము.

తా. శాంతిఁ బొందిన మనస్సు గలిగినట్టియు, నాశ మొందిన రజోగుణము గలిగినట్టియు, జీవన్ముక్తుఁడైనట్టియు, పాపరహితుఁడైనట్టియు నీ యోగిని శ్రేష్ఠమైన సుఖము (బ్రహ్మానందము) పొందును.

శ్లో. యుంజన్నేవం నదాఽఽత్మానం యోగీ విగత కల్మషః,
సుఖేన బ్రహ్మ సంపశ్య స్వత్యంతం సుఖ మశ్నుతే.

28

గీ. ఇల్లెప్పుడు మనస్సును నిగ్ర-హించి, విగత
పాపుఁడగు యోగి లెస్సగా-బ్రహ్మ దర్శ
నంబుఁ బడయుచు, శ్రేష్ఠమైన-పరమాత్మ
విషయ సుఖము నందగలడు-పెల్లుగాను.

తా. ఈ ప్రకారముగ నెల్లప్పుడును మనస్సును వశము చేసికొనినట్టియు, పాపములు నశించినట్టియు జ్ఞాని సులభముగా పరమాత్మను జూచుచున్న వాఁడగుచు, బ్రహ్మానందము ననుభవించుచున్నాడు.

శ్లో. సర్వ భూతస్థ మాత్మానం సర్వభూతాని వాఽత్మని,
ఈక్షతే యోగ యుక్తాత్మా సర్వత్ర సమదర్శనః.

29

గీ. సర్వభూతంబులందును-సమత తోడ
నుండి యోగంబుతో నొప్పు-చుండు సతఁడు
గాంచును సకల భూతని-కరమును దన
యందుఁ; దన్ను నా భూతంబు-లందు నెప్పుడు.

తా. సర్వభూతములందు సమదృష్టిగల పురుషుఁడు యోగముతో గూడిన యంతఃకరణము గలవాఁడై, సర్వభూతములందున్న తన్ను, తన యందున్న సర్వభూతములను



జూచుచుండును.

శ్లో. యో మాం పశ్యతి సర్వత్ర సర్వం చ మయి పశ్యతి,
త స్యాహం న ప్రణశ్యామి న చ మే న ప్రణశ్యతి. 30

గీ. ఎవఁడు సకల భూతములయం-దెప్పుడు నన్ను,
మఱియు నాయందు గరము స-మస్త భూత
నికరమునుఁ జూచు; నతనికి-నేను, నాక
తఁడును, నుందు మెదుటఁ గనఁ-బడుచు నెప్పుడు.

తా. సర్వ భూతములందు నన్ను, నాయందు సర్వభూతములను జూచునట్టి పురుషునకు
నేను ప్రత్యక్ష స్వరూపుడనుగ నుండును; అతడును నాకు ప్రత్యక్ష స్వరూపుఁడుగ
నుండును.

శ్లో. సర్వ భూత స్థితం యో మాం భజిత్యేకత్వ మాస్థితః,
సర్వథా వర్తమానోఽపి నయోగీ మయి వర్తతే. 31

గీ. ఎలమి నద్వైతుఁడుగ నుండి-యెప్పుడు సర్వ
భూతగతుఁడనయిన నన్నుఁ-బూజసేయు
వాఁడు, పలుతెఱఁగులయిన-వర్తనంబు
గలిగియున్నను, నాయందె-మెలఁగు చుండు.

తా. ఏ యోగి, అభేదభావము కలవాడై సర్వభూతము లందున్న నన్ను సేవించుచుండునో,
ఆ యోగి యనేక విధములుగ వర్తించువాడైనను, నా యందే వర్తించుచున్న వాడని
తెలియుము. (అభేద భావమనగా, అద్వైత భావము).

శ్లో. ఆత్మావమ్యేన సర్వత్ర సమం పశ్యతి యోఽర్జున!
సుఖం వా యదీ వా దుఃఖం న యోగీ పరమోచుతః. 32

గీ. కరము సర్వభూత సుఖ దుః-ఖములనుఁ దన
విగఁ దలచుచు నెప్పుడు సమ-ముగ మెలగు
నతఁడు జ్ఞానియు, నాకు స-మ్మతుఁడును, మరి,
జ్ఞానులందుత్తముండును-నౌను పార్థ!

తా. అర్జునా! సర్వభూతముల యొక్క సుఖదుఃఖములను తనవిగా భావించునట్టి జ్ఞాని



శ్రేష్ఠుడని యెంచబడుచున్నాడు.

అర్జున ఉవాచ :-

శ్లో. యోఽయం యోగ స్వయా ప్రోక్ష సామ్యేన మధుసూదన!
ఏతస్యాహం న పశ్యామి చంచలత్వాత్ స్థితిం స్థిరామ్. 33

గీ. పార్థుడంత ననియె భగ-వంతు తోడ,
“నీసమత్వ యోగంబుఁ గ్ర-హింపఁ జాల
నైతి; మనసు తిరము లేని-దగుట, నేను
చలన వర్జితావస్థను-దెలియజాల.

తా. ఓ కృష్ణ! నీచే జెప్పబడిన ‘సమత్వ’ మనెడి యీ యోగము యొక్క స్థిరస్థితిని, చంచలమిది నేను దెలియజాలను.

శ్లో. చంచలం హి మనః కృష్ణ! ప్రమాథి బలవద్బుధమ్,
తస్యాహం నిగ్రహం మన్యే, వాయోరివ సుదుష్కరమ్. 34

కం. మిక్కిలి చంచలము మనసు,
చిక్కులు వెట్టును వశంబు-చెందని దగుటన్,
అక్కట! మనసును నిలుపుట
*యక్కజమని, వాయు నిగ్రహమువలె, నెంతున్.”

తా. కృష్ణ! మనస్సు చంచలమైనదియును, కలత పెట్టునదియును, నిగ్రహించు శక్యము కానిదియును గదా! నేనిట్టి మనస్సును నిగ్రహించుట వాయువును నిగ్రహించుటవలె జేయ నశక్యమైనదని తలచుచున్నాను.

శ్రీ భగవాన్ ఉవాచ :-

శ్లో. అనంశయం మహాబాహో! మనో దుర్నిగ్రహమ్ చలమ్,
అభ్యాసేన తు కౌంతేయ! వైరాగ్యేణ చ గృహ్యతే. 35

గీ. అంత నతని కీట్లనియె ము-రాంతకుండు,
“మనసు చంచలంబును, నియ-మనము నేయ
దుష్కరము ననఁ గొంకులే-దు, సర! కాని

* అక్కజము = సాధ్యము కానిది



వశ్యమగును ను మృఖ్యాన-బలము చేత.

తా. ఓ యర్జునా! మనస్సు చంచలమైనదనియును, నిగ్రహింప శక్యము కానిదనియును జెప్పుటకు సంశయమెంత మాత్రమును లేదు. అయినను, ఆత్మానుసంధానము చేతను వైరాగ్యము చేతను దానిని స్వాధీనము చేసికొనవచ్చును (ప్రాపంచిక విషయములందు దోషత్వ మారోపించి వానియందు హేయత్వ బుద్ధిని బొందుట 'వైరాగ్య' మనబడును.)

శ్లో. అనంయతాత్మనా యోగో దుష్ప్రాప్త ఇతి మే మతిః,
వశ్యాత్మనాతు యతతా శక్యోఽవాప్తు ముపాయతః.

36

గీ. మనసు స్వాధీనము లేని-మానవుండు
పాందజాల డీ యోగంబు-భువిని; మనసుఁ
దన వశమునందుగల పురు-షునకుఁ దగిన
యత్నమునను లభ్యమగున-టంచుఁ దలతు."

తా. మనో నిగ్రహము లేనివాడీ యోగమును బొందజాలడు. మనస్సు స్వాధీనమందుగల వాడు తగిన యుపాయముల చేత నీ యోగము నభ్యసించి 'యోగి' కాగలడని నా యభిప్రాయము.

అర్జున ఉవాచ :-

శ్లో. అయతిః శ్రద్ధయోపేతో యోగా చ్చలిత మానసః,
అప్రాప్య యోగ సం సిద్ధిం కాం గతిం కృష్ణ! గచ్ఛతి.

37

గీ. అంత నిట్లడిగెను హరి - నర్జునుండు,
"యోగమందు శ్రద్ధ గలిగి-యుండియు, నియ
యనము లేమి, జంచలమైన-మనసు కతన
సిద్ధిఁ బొందకుండు మనుజు-స్థితినిఁ జెప్పుమ.

తా. ఓ కృష్ణా! శ్రద్ధ గలవాడయ్యును, నియమములు లేని కారణమున, చంచలమనస్సు గలవాడైన యోగాభ్యాసకుఁ డే గతిని బొందుచున్నాడు?

శ్లో. కచ్చి న్నోభయ విభ్రష్ట శ్చిన్నాభ్ర మివ నశ్యతి,
అప్రతిష్ఠో మహాబాహూ! విమూఢో బ్రహ్మణః పథి.

38



గీ. అకట! బ్రహ్మనుసంధాన-మాచరింపఁ
జాలనట్టి మూఁడుఁడు నిరా-శ్రయుఁడయి, భువిఁ
గర్వమార్గంబు, జ్ఞానమా-ర్గంబు రెండు
బొందక చెడునె చెదరిన-మొయిలు వోలె?

తా. ఓ కృష్ణా! పరమాత్మను దెలిసికొను మార్గమును దెలియని యోగాభ్యాసకుఁడు
నిరాశ్రయుఁడై, కర్మజ్ఞానమార్గములు రెంటికిని దూరుఁడై చెదిరిపోయిన మేఘమువలె
చెడిపోడా యేమి?

శ్లో. ఏతం మే సంశయం కృష్ణ! చే౞త్త మర్థ స్యశేషతః,
త్వదన్య సన్శయ స్యాన్య చే౞త్తా నహ్యపపద్యతే.

39

గీ. సరగ నాకు గలిగిన యీ-సంశయమునుఁ
బాపుటకు నీవె తగుదువు-వాసుదేవ!
యెలమిఁ దీనినిఁ బాపుట-కీవు దప్ప
దొరకఁ డితరుఁ డెవ్వఁడు నాకు-ధరణి యందు."

తా. ఓ కృష్ణా! నిన్నీ సంశయమును బూర్ణముగ నివర్తింపఁ జేయఁ బ్రార్థించుచున్నాను.
ఈ సంశయమును బోగొట్టువాఁడు నీవు తప్ప మఱియొకఁడు నాకు దొరకడు
కదా!

శ్రీ భగవాన్ ఉవాచ :-

శ్లో. పార్థ! నైవేహ నాముత్ర వినాశ స్తన్య విద్యతే,
సహ కల్యాణ కృత్కృశ్చి ద్దుర్గతిం తాత! గచ్ఛతి.

40

గీ. ఒనరఁ గృష్ణుండు సెప్పుఁ బ్ర-త్యుత్తరంబు,
"పార్థ! యోగమందుఁ జెడిన-వాఁడు నాశ
మొంద డిహపరములు రెంటి-యందు; మంచి
సేయు వానికి దుర్గతి-చేరదెప్పుడు.

తా. ఓ యర్జునా! అట్టి యోగభ్రష్ఠున కేలోకమందును, పరలోకమందును నాశము లేదు.
ఓ తండ్రీ! మంచిపని చేసిన వాడెప్పుడును దుర్గతిని బొందడు.



శ్లో. ప్రాప్య పుణ్య కృతాన్ లోకా నుషిత్యా శాశ్వతీ నృమా,
శుచీనాం శ్రీమతాం గేహే యోగభ్రష్టోఽభి జాయతే. 41

గీ. యోగ మొనరించియు ఫలము-నొందకుండు
వాడు పుణ్యమొనర్చిన-వారి లోక
ములఁ బడసి, యందు బహు వర్ష-ములు వసించి,
యంత శుచియుత ధనిక గృ-హమునఁ బుట్టు.

తా. యోగభ్రష్టుడు పుణ్యము చేసిన వారి యొక్క లోకములను బొంది, అనేక సంవత్సరములా లోకములందు వసించి, తరువాత సదాచారవంతులైన ధనవంతుల గృహమునందు జన్మించును.

శ్లో. అథవా యోగినామేవ కులే భవతి ధీమతామ్,
ఏతద్ధి దుర్లభతరం లోకే జన్మ యదీదృశమ్. 42

గీ. అట్లుకాకుండినను, భ్రష్టుడైన యోగి
పుట్టు నిశ్చయాత్మకమైన - బుద్ధిచేఁ ద
సరెడు యోగుల వంశము-నను గిరీటి!
యిట్టి జన్మంబు దుర్లభం-బిహము నందు.

తా. అట్లు కాదేని, ఆయోగభ్రష్టుడు నిశ్చయాత్మక బుద్ధిగల యోగుల యొక్క వంశమందుఁబుట్టును. ఇట్టి జన్మము గలుగుట లోకమునందు మిక్కిలి దుర్లభము.

శ్లో. తత్ర తం బుద్ధి సంయోగం లభతే పార్య దైహికమ్,
యతతే చ తతో భూయ న్సంసిద్ధౌ కురు నందన! 43

గీ. అట్టి యోగి వంశమునందు-బుట్టి, యతఁడు
పూర్వ దేహమందుండిన-బుద్ధిబొంది,
పూర్వ సంస్కారము వలనఁ-బూన్కి లోడ
సిద్ధిఁ బొందంగ యత్నంబు-సేయు మరల.

తా. ఓ యర్జునా! అట్లతఁడు యోగుల వంశమందు జన్మించి, పూర్వ జన్మము నందు గలిగిన యాత్మానాత్మ వివేక జ్ఞానమును బొందును. ఆ పూర్వ జన్మ సంస్కారము వలన నతఁడు జ్ఞానమును బొందుటకై మరల ప్రయత్నము చేయును.



శ్లో. పూర్వాభ్యాసేన తేనైవ హ్రీయతే హ్యవశోఽపి నః,
జిజ్ఞాసు రపి యోగస్య శబ్ద బ్రహ్మాతి వర్తతే.

44

గీ. వినుము మనసు స్వాధీనత-గనని వాడ
యినను భ్రష్టుడయిన యోగి-తనదు పూర్వ
భవ విశేషంబుచే నింద్రియ విషయముల
నుండి తగ నివృత్తుడగును;-యోగ విషయ
మునుఁ దెలియఁగోరు పురుషుడు-పుడమి, శ్రుతివి
హిత సుకర్మ ఫల మతిక్రమించియుండు.

తా. ఆ యోగభ్రష్టుడు, వశముతో లేని మనస్సు కలవాడైనను, పూర్వ జన్మాభ్యాసము
చేత నింద్రియ విషయముల యందాసక్తి బొందకుండును. యోగస్వరూపమును
దెలియఁగోరువాడు వేదోక్తకర్మానుష్ఠాన ఫలము నతిక్రమించిన వాడని తెలియుము.

శ్లో. ప్రయత్న దృఢమానస్త్ర యోగీ సంశుద్ధ కీర్తిషః,
అనేక జన్మసంసిద్ధ స్తతోయాంతి పరాంగతిమ్.

45

గీ. యత్నమున జ్ఞాన నిష్ఠుఁ డ-నఘుడయి, తన
పూర్వ జన్మసుకృత వశ-మున బవిత్రుఁ
డయి పిదప మహాత్మిప్రప్తయై-నట్టి మోక్ష
మంది, యాత్మ విషయ సుఖ-మనుభవించు.

తా. జ్ఞాన నిష్ఠుడు పాపముల నుండి విముక్తుడై, పూర్వ జన్మసంస్కారము వలనఁ
బ్రయత్నము చేసి యోగసిద్ధిని బొంది, పిమ్మట నన్నింటిని మించిన మోక్షమును
బొందును.

శ్లో. తపస్విభ్యోఽధికో యోగీ, జ్ఞానిభ్యోఽపి మతోఽధికః,
కర్మిభ్యశ్చాధికో యోగీ, తస్మాద్యోగీ భవార్జున!

46

గీ. తాపసుల కంటె, సకల శాస్త్రములఁ జదివి
నట్టి విద్యజ్ఞుల కంటె-నరయఁ గర్మ
లొనరుచు జనులకంటెను-నుత్తముండు
యోగి; కాన యర్జున! నీవు-యోగి వగుము.



తా. అర్జునా! యోగి తపస్సులఁ జేయువారి కంటెను, శాస్త్ర పాండిత్యము గల వారి కంటెను, కర్మములను చేయువారికంటెను శ్రేష్ఠుఁడు. అందువలన నీవు యోగి వగుము.

శ్లో. యోగినా మపి సర్వేషాం మద్గతే నాంతరాత్మనా,
శ్రద్ధావాన్ భజతే యో మాం స మే యుక్తతమో మతః.

47

(ఆత్మసంయమ యోగోనామ షష్ఠోధ్యాయ స్సంపూర్ణమ్)

గీ. అవని శ్రద్ధతో నెప్పుడు న-న్నాశ్రయించి
మనసుచే నన్ను సేవించు-మానవుండు
పలుతెఱంగులైన యుపాస-నల నొనర్చు
చుండువారి యందఱి కంటె-నుత్తముండు.

తా. ఎవడు విశ్వాసము కలవాడై, నాయందాసక్తమైన మనస్సు చేత నన్ను సేవించు చున్నాడో, అట్టివాఁడు యోగులలో శ్రేష్ఠుఁడని నా యభిప్రాయము.

(ఆత్మ సంయమ యోగమను షష్ఠాఽధ్యాయము సంపూర్ణము)



సప్తమోఽధ్యాయః

విజ్ఞానయోగః

శ్రీ భగవాన్ ఉవాచ :-

శ్లో. మయ్యాసక్త మనాః పార్థ! యోగం యుంజన్ మదాశ్రయః,
అసంశయం సమగ్రం మాం యథా జ్ఞాన్యసి తచ్ఛృణు.

1

శ్రీ కృష్ణుడు నెప్పుచున్నాడు :-

గీ. మనసు నాయందు నిడి, యోగ-మును నిలుకడ
తోడ నాచరించుచు, నన్నుఁ-గూడి, పూర్ణుఁ
డనగు నన్నెలులఁ దెలిసి-కొనఁగఁ దగున్
యా విధం బెఱుకవలెను-నయ్య నీకు.

తా. ఓ యర్జునా! నాయందు మనస్సు నిలిపి, నేనే యాశ్రయముగా గలవాడనై,
యోగము నభ్యసించుచు సకల గుణ పరిపూర్ణుడనైన నన్నెల్లు సంతయము
లేకుండ తెలియగలవో ఆ విషయమును వినుము.

శ్లో. జ్ఞానం తేఽహం సవిజ్ఞాన మిదం వక్ష్యా మ్యశేషతః,
చంద్జ్ఞాత్వా నేహ భూయోఽన్య నజ్ఞాతవ్య మవశిష్యతే.

2

గీ. అనుభవజ్ఞానమననేమొ? - వినుట వలనఁ
గలుగు జ్ఞానమనఁగ నేమొ? - దెలుపుదిప్పుడు;
దీనిఁదెలిసికొనిన, నీకుఁ-దెలిసికొనఁగ
నుండ దితర విషయమేది-యునుఁ గిరీటి!

తా. నేను నీకు అనుభవజన్య జ్ఞానముతో గూడిన శాస్త్ర జన్య జ్ఞానమును గూర్చి
సాకల్యముగాఁ జెప్పెదను. నీవీ జ్ఞానమును దెలిసికొంటేవేని నీకీకఁ దెలిసికొనఁదగిన
మఱియొక విషయమేదియు నుండదు.

శ్లో. మనుష్యాణాం సహస్రేషు కశ్చి ద్యతతి సిద్ధయే,
యతతా మపి సిద్ధానాం కశ్చి న్మాం వేత్తి తత్త్వతః.

3

గీ. జ్ఞానసిద్ధి కొఱకు వేల-జనులయందొ
కండు చేయును యత్నంబు;-కాని యెఱుల



యత్న మొనరించు పెక్కిండ్ర-యందొకండు
మాత్రమే నన్నెఱుంగును-మహిని పార్థ!

తా. అనేక వేలమంది మనుష్యులలో నొకానొకడు జ్ఞానసిద్ధి కొఱకు ప్రయత్నము చేయుచున్నాడు. అట్లు యత్నము చేయు బహుజనులలోను, ఒకానొకడు మాత్రమే నన్ను యథార్థముగఁ దెలియుచున్నాడు.

శ్లో. భూమి రాపోఽనలో వాయః ఖం మనో బుద్ధి రేవ చ,
అహంకార ఇతీయం మే భిన్నా ప్రకృతి రష్టథా. 4

గీ. అగ్ని, యుదకంబు, గాలియు; - నాకనంబు,
భూమి, చిత్రం, బహంకృతి, - బుద్ధియనఁగ
నొప్పు నెనిమిది తెఱఁగులై - యుండుఁ బ్రకృతి;
దీని నాడు మాయ యటంచుఁ - దెలియవలయు.

తా. నా మాయా శక్తి (ప్రకృతి), భూమి, జలము, అగ్ని, వాయువు, ఆకాశము, మనస్సు, బుద్ధి, అహంకారమనెడి యెనిమిది విధములైన భేదములు గలిగియున్నది.

శ్లో. అవరే యమితస్తన్యాం ప్రకృతిం విద్ధి మే పరామ్,
జీవ భూతాం మహాబాహో! య యేదం ధార్యతే జగత్. 5

గీ. ఈ ప్రకృతి పార్థ! నీచమ-యినది; దీని
కన్యమును, మఱి, యుత్కృష్ట-మైనదియును,
భూతముల *యునుఱుకు హేతు-వునునయి, జగ
తిని ధరించు నా ప్రకృతిని-దెలిసికొనుము.

తా. అర్జునా! ఈ ప్రకృతి నికృష్టమైనది. దీనికంటె నితరమైనట్టియు, ప్రాణాధార నిమిత్త భూతమైనట్టియు, ఉత్కృష్టమైనట్టియు నాయొక్క ప్రకృతిని దెలిసికొనుము. ఈ ప్రకృతి చేతనే యీ ప్రపంచము ధరింపఁబడుచున్నది.

శ్లో. ఏతద్యోనీని భూతాని సర్వాణి త్యుపధారయ,
అహం కృతస్త్వస్య జగతః ప్రభవః ప్రళయ స్తథా. 6

* ఉసురు = ప్రాణము



- గీ. ప్రాణ భూతమై యొప్పు నీ-ప్రకృతి సర్వ
భూతములకు హేతువనియుఁ-బొసంగ సర్వ
జగమునకు సంభవ విలయ-స్థాన మేనె
యనియును, దెలిసికొనుము, ఫ-ల్గునుడ! కరము.
- తా. సమస్త భూతములును నీ జీవభూతమైన ప్రకృతియే కారణముగా గలవని తెలియుము.
ప్రపంచమంతటికిని, ఉత్పత్తి స్థానమును, నాశస్థానమును నేనె అయియున్నాను.
- శ్లో. మత్తః పరతరం నాన్య త్క్రించిదస్తి ధనంజయ!
మయి సర్వమిదం ప్రోతం సూత్రే మణిగణా ఇవ. 7
- గీ. ఇతర హేతువు నాకంటె-నెందులేదు;
హోర రత్నములన్నియు-దారమందు
వలెను నాయందు ఫల్గుణ!-నిలచియున్న
దీ ప్రపంచమంతయు నటం-చెఱుగు మీవు.
- తా. అర్జునా! నాకంటె నితరమైన కారణమేదియును లేదు. నాయందు సర్వజగత్తు,
దారమందు హోర రత్నములవలె, కూర్చబడియున్నది.
- శ్లో. రసోఽహ మప్పు కౌంతేయ! ప్రభాఽస్మి శశి సూర్యయోః,
ప్రణవ స్సర్వ వేదేషు, శబ్దః శ్రే, పౌరుషం నృప. 8
- గీ. జలముల రసమును, *హరిద-శ్వ శశధరుల
ప్రభయు, నాగమముల యందుఁ-బ్రణవమును, గ
గనము నందుఁ గలుగు శబ్ద-మును, బురుషుల
యందు బౌరుషమును, నేనె-యగుదు బార్హ!
- తా. అర్జునా! ఉదకముల యందు రుచియును, సూర్యచంద్రుల యందు కాంతియును,
వేదములన్నిటియందు 'ఓం' కారమును, ఆకాశమందు శబ్దమును, పురుషుల
యందు పౌరుషమును నేనై యున్నాను.
- శ్లో. పుణ్యో గంధః పృథివ్యాం చ తేజ శ్చాస్మి విభావసా
జీవనం సర్వభూతేషు తపశ్చాస్మి తపస్విషు. 9

* హరిదశ్వ శశధరులు = సూర్యచంద్రులు



- గీ. అవని యందుగల సుగంధ,-మగ్నిహోత్ర
మందుఁ దేజంబు, సర్వ భూ-తాళియందు
నాయువును, దాపసుల తప-వృద్ధు నేన
బంచు నిశ్చయముగ మది-నెంచు మనఘ!
- తా. భూమియందు పరిమళించు గంధమును, అగ్నియందు తేజమును, సమస్త భూతములం
దాయువును, తపస్సు చేయువారి యందు తపస్సును నేనై యున్నాను.
- శ్లో. బీజం మాం సర్వ భూతానాం విద్ధి పార్థ! సనాతనమ్,
బుద్ధి ర్బుద్ధి మతా మస్మి తేజ స్తేజస్వినా మహమ్. 10
- గీ. ధరణి సున్న భూతముల యు-త్పత్తి కార
ణమయి యొప్పు ననాది బీ-జమును, మఱియు,
ధీనిధుల బుద్ధి మహిమంబు, - తేజముగల
వారి తేజంబు, నేనని-పరగ నెంచు.
- తా. ఓ యర్జునా! సమస్త భూతములకు ఉత్పత్తి కారణమైన బీజమును, బుద్ధిమంతుల
యొక్క బుద్ధియు, తేజస్సుగల వారి యొక్క తేజస్సును నేనై యున్నాను.
- శ్లో. బలం బలవతాం చాహం కామ రాగ వివర్జితమ్,
ధర్మా విరుద్ధో భూతేషు కామోఽస్మి భరతర్షభ! 11
- గీ. ధరణి కామ రాగ వివర్జితమయి యొప్పు
బలము గల వారి బలమును,- బ్రాణులందు
ధర్మశాస్త్రమునకు విరు-ద్ధంబు కాని
కామమును నేనెయని యెఱు-గంగ వలయు.
- తా. బలవంతుల యందు కామరాగ వివర్జితమైన బలమును, బ్రాణులయందు ధర్మశాస్త్ర
విరుద్ధము కాని కామమును, నేనై యున్నాను.
- శ్లో. యే చైవ సాత్త్వికా భావా రాజసా స్తామసా శ్చ యే,
మత్త ఏవేతి తా నిర్విద్ధి న త్వహం తేషు; తే మయి. 12
- గీ. సత్త్వ గుణ రూపములయిన-శమ దమూదు
లును, రజోగుణరూపంబు-లనగ నొప్పు



గర్వహర్షంబు లింక శో-కంబు, మోహ
ము మొదలగు తామస గుణ రూ-పములును, దగ
నేర్పడినవి నా యందని-యెంచవలయు;
నైనను వివేక వర్జిత-లలుల నేను
వశ్యుడను గాను వానికి-ఫల్గునుండ!
యవియే నాకు స్వాధీనంబు-లై పరంగు.

తా. సత్త్వగుణ రూపములైన శమము, దమము, ఉపరతి, తిత్తిక్ష, శ్రద్ధ, సమాధానము-
అను మనోభావములును, రజోగుణ రూపములైన గర్వ సంతోషములును, తామస
గుణరూపములైన శోక మోహములును నావలనఁ గలిగినవిగా తెలిసికొనుము. ఆ
భావములకు నేను లోబడినవాడనుకాను. అవి నాయందుండి నాకు లోబడి
యున్నవి.

శ్లో. త్రిభి ర్గుణమయై ర్వావై రేభి న్సర్వ మిదం జగత్,
మోహితం; నాభి జానాతి మామేభ్యః పరమవ్యయమ్.

13

గీ. కుటిల సత్త్వ రజ స్తమో-గుణ వికార
కారణమున భ్రమసిన జ-గంబు, గుణర
హితుడను, మఱి, వికార -హితుడనైన
నన్ను దెలియఁ జాలదు సుగు-ణమణి జలధి!

తా. సత్త్వ రజ స్తమో గుణ వికారములైన శమదమాది భావములచే నవివేకము పొందింపఁ
బడిన యీ జగత్తు, ఈ భావములకు విలక్షణుడ నైనట్టియు, నాశరహితుడ
నైనట్టియు నన్నెఱుగుదు.

శ్లో. దైవీ హ్యేషా గుణమయీ మమ మాయా దురత్యయా,
మా మేవ యే ప్రపద్యంతే మాయా మేతాం తరంతి తే.

14

గీ. జగతి నా యందుఁ బుట్టిన-త్రిగుణరూప
మైన నాదు మాయ దురత్య-యంబు జనుల
కైన, నన్నుఁబొందెడి యన-ఘాతులు ధ్రువ
ముగను దీనిఁ దాట గలరు-పుణ్యచరిత!



తా. నా సంబంధమై త్రిగుణాత్మకమగు నామాయ నెవరును అతిక్రమింపజాలరు.
నన్ను శరణుఁ బొందువారీ మాయ నతిక్రమింపఁగలుగుదురు.

శ్లో. న మాం దుష్కృతిన్ మూఢాః ప్రపద్యంతే నరాధమా,
మాయయాఽపహృతజ్ఞానా ఆసురం భావ మాశ్రితాః. 15

గీ. పుడమి పాపకర్మరతులు-మూఢమతులు,
మందబుద్ధియుతులును, నా-మాయచే వి
వేక ఘోషమై రాక్షస-వృత్తిఁబూని
హింసఁ జేయుచు నన్నాశ్ర-యింప రెపుడు.

తా. పాపాత్ములును, వివేక రహితులును, నీచులునునైన మనుష్యులు జ్ఞాన ఘోషమై,
అసుర స్వభావము గలిగి హింసాకృత్యములు చేయువారలై నన్ను భజింపరు.

శ్లో. చతుర్విధా భజంతే మాం జనా సుకృతి నోఽర్జున!
ఆర్తో జిజ్ఞాసు రథార్థ జ్ఞానీ చ భరతర్షభ! 16

గీ. బాధనొందు నతఁడు, జ్ఞాన-వాంఛఁ బొందు
నతఁడు, ధనవాంఛ గల నరుఁ-డాత్మ వేత్త
యనెడి నాలుగు తెఱఁగుల-యిన సుకృతులు
నన్నుఁ గొలుచుచున్నారు ధ-నంజయుండ!

తా. అర్జునా! ఇక్ష్వాణ్సులలో నుండి బాధనొందువాఁడు, జ్ఞానముఁ బొందఁ గోరువాఁడు,
ధనమును గోరువాఁడు, ఆత్మజ్ఞానము కలివాఁడు ననెడి యీ నాలుగు విధములైన
పుణ్య పురుషులు నన్ను భజించుచున్నారు.

శ్లో. తేషాం జ్ఞానీ నిత్య యుక్త ఏకభక్తి ర్విశిష్యతే,
ప్రియోహి జ్ఞానినోఽత్యర్థ మహం సచ మమ ప్రియః. 17

గీ. చలన రహితమయిన భక్తి-గలిగినట్టి
యాత్మవిదుడౌను నలుగురి-యందు శ్రేష్ఠఁ;
డతని కేను ప్రీయతముండ-నగు, దతఁడును
నాకు మిక్కిలి ప్రీయుఁ డర్జున! భువి యందు.



తా. ఈ నలుగురిలో నిశ్చల భక్తి గలిగియుండు జ్ఞాని శ్రేష్ఠుడు. అట్టి జ్ఞానికి నేను మిక్కిలి ప్రేమించును. నాకును నతడు మిక్కిలి ప్రేమించుడు.

శ్లో. ఉదారా స్వర్స ఏవైతే, జ్ఞానీ త్యాత్మైవ మే మతమ్,
ఆస్థిత స్సహి యుక్తత్వా మామే వా నుత్తమాం గతిమ్. 18

గీ. ఈ నలుగురు శ్రేష్ఠుల-యినను, వీరి
యందు నాత్మ విదుడు నేనె-యని తలంతు;
చలన రహితమైన మనసు-గల యతండు
నన్నె శ్రేష్ఠమైన గతిగ-నమ్మియుంటు.

తా. ఈ నాలుగు తెఱగుల వారును ఉత్కృష్టలే. అయినను వారిలో జ్ఞాని యన్ననో నేనేయని నా యభిప్రాయము. ఆ జ్ఞాని నిశ్చయాత్మకమైన బుద్ధిచే, నేనే ప్రాప్య స్థానముగ విశ్వసించుచు, నన్నే యాశ్రయించి యుండును.

శ్లో. బహునాం జన్మనా మంతే జ్ఞానవాన్ మాం ప్రపద్యతే,
వాసుదేవ స్సర్వ మితి; స మహాత్మా సుదుర్లభః. 19

గీ. జ్ఞానసిద్ధి కొఱకు పెక్కు-జన్మలొంది,
యంత జ్ఞానియై పూరుషం-'డంత వాసు
దేవు స్వరూపమౌనని-స్థిరముగ నను
బొందు; నట్టి నరుడు దుర్ల-భుండు సుమ్ము.

తా. పురుషు డనేక జన్మములెత్తిన తరువాత జ్ఞానము కలవాడై, సమస్తము వాసుదేవ స్వరూపమేయను భావము గలిగి, నన్ను బొందుచున్నాడు. అట్టి మహాత్ముడు మిక్కిలి దుర్లభుడు.

శ్లో. కామై శైశై ర్మత జ్ఞానాః ప్రపద్యంతేఽన్య దేవతాః,
తం తం నియమ మాస్థాయ ప్రకృత్యా నియతా స్స్వయా. 20

గీ. కోరికలచే వివేకంబు-కోలుపోయి,
ప్రజలు కోరికలొసగు దే-వతలను దమ
ప్రకృతి కనుగుణ్యముగను గ-ల్ప నియమముల
నాచరించుచు బూజింతు-రవని యందు.



తా. జనులు పూర్వ జన్మ సంసారవశులై, కోరికలచేత వివేకమును బాసి, తమ కోరికల నొసగు దేవతలను పూజనోపాసనాది నియమమును బూని, భజించుచున్నారు.

శ్లో. యో యో యాం యాం తనుం భక్త శ్రద్ధయార్చిత మిచ్ఛతి
తస్య తస్యాచలాం శ్రద్ధాం తామేవ విదధా మ్యహమ్. 21

గీ. ఎవ్వడే కోరికల చేత-నెట్టి దేవ
తలను శ్రద్ధయు భక్తియు(-గలిగి పూజ
సలుపు; ఆ దేవతల యందు-శ్రద్ధయు, మఱి
భక్తియు నొసగుచున్నాను-వాని కేను.

తా. ఎవడెవడే యే కోరికలను బొందుట కే యే దేవతలను శ్రద్ధాభక్తులతోఁ బూజించు చున్నారో, వాని వానికా యాదేవతలయందు శ్రద్ధను స్థిరమైన దానినిగఁ జేయు చున్నాను.

శ్లో. సతయా శ్రద్ధయా యుక్త స్తస్యారాధన మీహతే,
లభతే చ తతః కామాన్ మయైవ విహితాన్ హితాన్. 22

గీ. అట్టి శ్రద్ధతో నాతఁడు-హర్షమెసగఁ
బొసఁగి యా దేవతా రూప-మునకుఁ బూజ
సలిపి, యాదేవతవలన-సరగ నేనొ
సంగు కోర్కెలఁ బడయును-సవ్యసాచి!

తా. ఆ భక్తుడట్టి శ్రద్ధతో నా దేవతను బూజించుచు, ఆ దేవత మూలమున నాచే నొసఁగఁ బడు కోరికలను బొందుచున్నాడు.

శ్లో. అంతవత్తు ఫలం లేషాం తద్భవ త్యల్ప మేధసామ్,
దేవాన్ దేవ యజ్ఞోయాంతి, మద్యక్తా యాంతి మామపి. 23

గీ. అన్యదేవతారాధన-మాచరించు
పురుషులొ దేవతాస్థాన-ములఁ బడయుదు,
రల్పబుద్ధి గలిగిన యా-యన్యదేవ
తార్చకులు పొందు ఫల మంత-మగును గాని
సన్నుబూజించు భక్తులు-నన్నె పొంది
నిలచియుందురు నాయందు-నిలుకడగను.



తా. స్వల్పబుద్ధి గలిగిన యాయస్య దేవతోపాసకులు, ఆయా దేవతల స్థానములను బొందుచున్నారు. వారు పొందు ఫలములు నశించునట్టివి. నా భక్తులన్ననో నన్నే పొందుచున్నారు.

శ్లో. అవ్యక్తం వ్యక్తే మాచన్నం మన్యతే మా మబుద్ధయః,
పరం భావ మజానంతో మమాచ్యయ మనుత్తమమ్. 24

గీ. అవ్యయంబును, నిరతిశ-యమును, శ్రేష్ఠ
మును నయిన నా స్వరూపంబు-గనగ లేని
యజ్ఞులు భువి నవ్యక్తుండ-నైన నన్ను
వ్యక్తునిగ నెంచుచున్నారు-ఫల్గునుండ!

తా. మూఢులు నాశరూపితుడైన నట్టియు, నిరతిశయిండునైన నట్టియు, ఉత్క్రిష్టుడైన నట్టియు నన్ను వ్యక్తుని గాను, నాశముగల వానిగాను భావించుచున్నారు.

శ్లో. నాహం ప్రకాశ స్సర్వస్య, యోగమాయా సమాచ్యుతః,
మూఢోఽయం నాభిజానాతి లోకో మా మజ మవ్యయమ్. 25

గీ. సర్వలోకములకుఁ బ్రకాశకుడ గాను
నేను; త్రైగుణ్యమనెడి య-జ్ఞానమునకుఁ
గారణమయిన మాయచే-గప్పబడిన
జగ మజానిగ, సవ్యయుగ నె-ఱుగదు నన్ను.

తా. నేను లోకమునకు ప్రకాశమయిన వాడనుగాను. మూఢులు త్రైగుణ్యమను మాయచే గప్పబడినవారై నన్ను జన్మరూపితుని గాను, నాశరూపితుని గాను దెలియరు.

శ్లో. వేదాహం సమతీతాని పర్తమానాని చార్జున!
భవిష్యాణి చ భూతాని; మాంతు వేద స కశ్చన. 26

గీ. ఎఱుగుదును నేను పార్థ! గ-తించినట్టి
భూతముల, నిపుడున్నట్టి-భూతములను,
గాగలిగిన భూతములను;-గాని నన్నె
వండెఱుంగదు నాదు భ-క్తుండు దప్ప.



తా. అర్జునా! నేను భూత భవిష్య ద్వర్తమాన కాలములందుండు భూతముల నెఱుగుదును. నన్ను మాత్ర మెవ్వ డెఱుగడు.

శ్లో. ఇచ్ఛా ద్వేష సముత్తేన ద్వంద్వ మోహేన భారత!
సర్వ భూతాని సమ్మోహం సర్గేయాంతి పరంతప! 27

కం. బిట్టుగ ద్వేషేచ్ఛలచేఁ
బుట్టిన దుఃఖ సుఖరూప-ములకుఁ గారణమై
నట్టి* ఎఱుగమినిఁ బ్రాణులు
పుట్టిన సమయంబునందె-పొందుదు రనఘా!

తా. అర్జునా! జన్మించునపుడే, కామక్రోధాదులవలన బుట్టిన సుఖ దుఃఖాదులైన ద్వంద్వముల యందు మోహము చేత, సమస్త ప్రాణులు నజ్ఞానమును బొందుచున్నవి.

శ్లో. యేషాం త్వంతం గతం పాపం జనానాం పుణ్య కర్మణాం,
తే ద్వంద్వ మోహ నిర్ముక్తా భజంతే మాం దృఢ వ్రతా. 28

గీ. పుణ్యకర్మలు గలవారు,-పాపగ వారి
పాపములు నశించిన పిద-ప, సుఖదుఃఖ
కారణా వివేకముపోవుఁ-గాన, నన్ను
గొలుతురు దృఢ నియమములు-గలిగి కరము.

తా. పుణ్యకర్మముల నాచరించు జనులు తమ పాపములు నశించుట వలన ద్వంద్వములైన సుఖదుఃఖాదులకుఁ గారణమైన యజ్ఞానము నశించినవారై, నిశ్చలమైన నియమముతో నన్ను సేవించుచున్నారు.

శ్లో. జరా మరణ మోక్షాయ మా మాశ్రిత్య యతంతి యే,
తే బ్రహ్మ త ద్విదుః కృతస్స మధ్యాత్మం కర్మ చాఖిలమ్. 29

గీ. ఎవరు జనన మరణ విర-హిత విముక్తి
నొంద నన్నాశ్రయము పడ-యుదురొ, వారి
కెఱుక పడుఁ గర్మలన్నియు,-మఱియు సకల
ప్రాణులందుండు బ్రహ్మంబు-పరఁగఁ బార్థ!

* ఎఱుగమి = అజ్ఞానము



తా. ఎవరు మోక్షముఁబొందఁగోరికతో నన్నాశ్రయించి తగిన యత్నము చేయుచున్నారో, అట్టివారు పరబ్రహ్మమును, సమస్త కర్మములను దెలిసినవారగుచున్నారు.

శ్లో. సాధి భూతాధి దైవం మాం సాధి యజ్ఞం చ యే విదుః
ప్రయాణకాలేఽపి చ మాం తే విదు ర్యుక్త చేతసః.

30

(విజ్ఞానయోగోనామ సప్తమాధ్యాయ స్సంపూర్ణమ్)

కం. అధిభూతంబును బదవడి
యధి దైవాధి సవనముల-హత్తుకొనిన, న
న్నధి భువుగఁ దెలిసికొనిన వి
బుధుఁడుండు చెదరక మరణ-ము గలుగు వఱకున్.

తా. అధి భూతాధి దైవములతోను, అధి యజ్ఞముతోను గూడియున్న నన్ను దెలిసి
కొనువారు, అంత్యకాలమందుఁ గూడ నిశ్చయముతో గూడిన మనస్సు గలవారై
నన్ను దెలిసికొందురు.

(విజ్ఞాన యోగమనెడి సప్తమాధ్యాయము సంపూర్ణము.)



అష్టమోఽధ్యాయః అక్షర పరబ్రహ్మయోగః

అర్జున ఉవాచ :-

శ్లో. కిం తద్రహ్మ కి మధ్యాత్మ కిం కర్మ పురుషోత్తమ!
అధిభూతం చ కిం ప్రాక్ష మధిదైవం కి ముచ్యతే. 1

శ్లో. అధి యజ్ఞ కథం కోఽత్ర దేహేఽస్మి నృధునూదన!
ప్రయాణ కాలే చ కథం క్షేయోఽసి నియతాత్మధి. 2

గీ. “ఏమి యధ్యాత్మమన? బ్రహ్మ-మెద్ది? కర్మ
మనగ నేయది? యధిభూత-మనగఁ దేవి
కర్థమగు? నింక నధి దైవ-మనగ నెయ్య
దీ శరీరమం దధి యజ్ఞఁ-డెవ్వఁడతఁ
డెటులఁ దెలిసికొనఁబడు? -నిక, చలన
మొందని మనస్సు గలవార-లర్వి నంత్య
కాలమున నిన్నెఱు తెలియ-గలర” అంచు
బాధ్యు డడుగ నంత మురారి-వలికె నిలుల.

తా. ఓ పురుషోత్తమా! ఆ పరబ్రహ్మమెట్టిది? అధ్యాత్మమెట్టిది? కర్మ మెట్టిది? అధి
భూతాధి దైవము లనఁగ నెట్టివి? శరీరమం దధి యజ్ఞఁడెవ్వఁడు? ఆ యధియజ్ఞఁడెట్లు
తెలిసి కొనఁబడును? నిశ్చల మనస్సుగలవారిచే, అంత్య కాలమందు నీ వెట్లు తెలిసి
కొనఁబడుదువు?

శ్రీ భగవాన్ ఉవాచ :-

శ్లో. అక్షరం బ్రహ్మ వరమం; స్వభావోధ్యాత్మ ముచ్యతే,
భూత భావో దృవేశరో వినర్గుః కర్మ సంజ్ఞితః 3

శ్రీ కృష్ణుడు చెప్పుచున్నాడు :-

గీ. బ్రహ్మ మక్షరమయ్యది-ప్రత్యగాత్మ
యై ప్రతి శరీరమున నుండు;-నదియె చెప్పఁ



బడును నధ్యాత్మమంచు; దే-వతలగూర్చి
త్యాగ మొనరుచుటే కర్మ-మగును బాధ!

తా. నిరతిశయమైనట్టియు, వాశరహితమైనట్టియు, బ్రహ్మము యొక్క ప్రత్యగాత్మ భావము 'ఆధ్యాత్మ'మని చెప్ప బడుచున్నది. ప్రతి శరీరమందున్న యీ పరబ్రహ్మమే ప్రత్యగాత్మ యని చెప్పబడుచున్నది. ప్రాణుల యొక్క ఉత్పత్తివృద్ధుల కొఱకు దేవతలను గూర్చి చేయబడు హోమాదికము కర్మమని చెప్పబడుచున్నది.

శ్లో. అధిభూతం క్షరోభావః పురుష శ్చాధి దైవతమ్,
అధిచుడ్చోఽహమేవాత్ర దేహే దేహభృతాం వత!

4

గీ. క్షయమగు చరాచరంబు స-కలము చెప్పఁ
బడును నధిభూతమంచు;దే-వతల కధిప
తియయిన హిరణ్య గర్భునిఁ-దెలిసి కొనఁగ
వలయు నధి దైవతమటంచు;-బాధ!సర్వ
జీవుల శరీరములయందుఁ-జేరియున్న
నేనె యధి యజ్ఞుడ నగదు-నిర్మలాత్మ!

తా. అర్జునా! ఉత్పత్తి వాశములుగల ప్రాణి సమూహము 'అధిభూత' మని చెప్పబడుచున్నది. హిరణ్యగర్భుడు 'అధిదైవత' మని చెప్పబడుచున్నాడు. (హిరణ్యగర్భుడవగా దేహధారులలో మొదటి వాడును, సకల భూతముల కాదికర్తయును వైస బ్రహ్మ.)

శ్లో. అహికాలే చ మామేవ స్మరన్ముక్త్య కళేబరమ్
యా ప్రయాతి సమన్తానం యాతి నా స్వత్ర సంశయః.

5

గీ. ఎవ్వఁ డంత్యకాలమున న-న్నే స్మరించు
చును శరీరంబు విడుచునొ,-కనఁగ నతడు
వా స్వరూపంతో పొందు నిం-ద్ర సుత!యిందు
సందియ మణు మాత్రంబును-బొందవందు.

తా. ఎవఁడంత్య కాలమందు వన్నే స్మరించుచు శరీరమును విడుచునొ, వాడు వన్ను బొందు చున్నాడు. ఇందు సందేహములేదు.

శ్లో. యం యం వాపి స్మరన్ భావం త్యజ త్యంతే కళేబరమ్,



తం తమే వైతి కౌంతేయ! సదా తద్భావ భావితః.

6

గీ. చలన రహితమైన మనస్సు-గలిగి యెవ్వ
రెట్టి దేవతలను స్మరి-యింతురో శ
రీరమును విడుచునపుడు-వారు దాల్తు
రు, తగ నట్టి దేవతల స్వ-రూపములను.

తా. అర్జునా! ఎవ డంత్య కాలమం దే దేవతను స్మరించుచు శరీరమును విడుచునో, వాడా
దేవతా స్వరూపమునే పొందును.

శ్లో. తస్మా త్సర్వేషు కాలేషు మామనుస్మర యుద్ధ్యచ,
మయ్యర్చిత మనో బుద్ధి ర్జ్ఞామే వైష్య స్యసంశయః.

7

గీ. అందువలనఁ బార్థుండ! ని-రంతరంబు
నన్నె ధ్యానించుచును కద-నం బొనర్చు
మీవు; నా యందు చిత్తంబు నెలమి నిలుక
డగ నిలిపి తేని నన్నుఁ బ-డసెడు సుమ్ము.

తా. కావున నీ వెల్లప్పుడును నన్నె ధ్యానించుచు యుద్ధము చేయుము. నీవు నా యందు
స్థిరముగ మనో బుద్ధుల నుంచితి వేని నన్ను బొందగలవు. ఇందు సందేహము లేదు.

శ్లో. అభ్యాస యోగ యుక్తేన చేతసా నాన్యగామినా,
పరమం పురుషం దివ్యం యాతి పార్థానుచింతయన్.

8

గీ. కలఁతలేనట్టి చిత్తంబు-గలిగి యెవఁడు
స్థిరముగను యోగపరుఁడయి-దివ్యరూపుఁ
డగు పరమ పురుషు స్మరణ-మాచరించు;
నాతఁ డా పరమ పురుషు-నందు సుమ్ము.

తా. అభ్యాస యోగముతోఁగూడుకొని నట్టియు, ఇతర విషయములను బొందనట్టియు
మనస్సు చేత, ఉత్క్లిష్టజ్ఞుడైన పరమపురుషుని స్మరించునట్టి మనుష్యుఁ డా పరమ
పరుషునే పొందును.

శ్లో. కవిం పురాణ మనుశాసితా రమణోరణీయాం సమనుస్మరేద్యత,
నర్వస్య ధాతార మచింత్యరూప మాదిత్యవర్ణం తమసః పరస్తాత్.

9



- గీ. కనగ నాతడు సర్వజ్ఞఁ-డును, బురాణ
పురుషుడును, సకల భువన-ములకు శిక్ష
కుండును, నణుపుకంటెను-గూడ సూక్ష్మ
మైనవాడును, సకల చ-రాచర నిచ
యంబునకుఁ గర్మ ఫలమిచ్చు-నతఁడును, దలఁ
పగ నలవి కానివాడును, -భానుదీప్తి
వలెను దేజోమయ స్వరూ-పము గలిగిన
యతఁడు, న జ్ఞాన లక్షణ-మైన తమము
కంటెఁ బరుఁడును నై యొప్పు-గరము పార్థ!
- తా. ఆ మహాపురుషుడు సర్వజ్ఞుడు, పురాణ పురుషుడు, సకల ప్రపంచమునకు
శిక్షకుడు, అణువు కంటెను సూక్ష్మమైనవాడు, నమస్త ప్రాణులకును కర్మఫలము
నొసఁగువాడు, మనస్సుచే చింతింప నశక్యమైన స్వరూపము కలవాడు, సూర్యకాంతి
వంటి కాంతిగలవాడు, అజ్ఞానలక్షణమైన మోహాంధకారము కంటె నితరుడైన
వాడు.
- శ్లో. ప్రయాణ కాలే మనసా చలేన భక్త్యాయుక్తో యోగబలేన చైవ
భ్రువో ర్మధ్యే ప్రాణ మూవేశ్య నమ్యక్ సతం పరం పురుష ముపైతి దివ్యమ్. 10
- గీ. అంత్యకాలమున నుస్థిర-మైన మనసు
తోడ భక్తి వహించి, కు-దురుగ యోగ
పురుషుడయి, కను బొమల మధ్య-ప్రాణవాయు
పులను జేరిచి, యామహా-పురుషుని స్మరి
యించునట్టి యోగపురుషు-డెసగి యామ
హాపురుషునె పడయగల-డబ్బురముగ.
- తా. దేహావసానసమయమందు నిశ్చలమైన మనస్సుతోను, భక్తితోడను, యోగబలము
తోడను గూడిన వాడై కనుబొమలమధ్యమందు ప్రాణవాయువును బ్రవేశింపజేసి
యాపరమ పురుషుని స్మరించునట్టి యోగి దివ్యమైనట్టియు, ఉత్ప్లిష్టమైనట్టియు,
ఆ పురుషుని బొందును.
- శ్లో. య దక్షరం వేదవిదో వదంతి, విశంతి యద్యతయో వీతరాగాః,
య దిచ్ఛంతో బ్రహ్మచర్యం చరంతి, తత్తే సదం సంగ్రహేణ ప్రవక్ష్యే. 11



గీ. అవని వేదార్థ విదు లే ప-దవి క్షయరహి
తంబటంచు బల్కుదు; రే-పదవివి మోహ
వర్జితులగు సన్యాసులు-వడయుచుందు;
రేపదవివిగోరి మనుజు-లిలను బ్రహ్మ
చర్య సువ్రతము నెసగి-సలుపుచుందు;
రా పదవివి దెల్పెద సంగ-హముగ నీకు.

తా. వేదార్థము నెఱిగిన వారే స్థానము నాశరహి తమైనదని చెప్పుచున్నారో, జితేంద్రియు
లైన సన్యాసు లే నాశరహి త స్థానమును బ్రవేశించుచున్నారో, ఏ నాశరహి త
స్థానమును బొందగోరి జనులు బ్రహ్మచర్యము నాచరించుచున్నారో, ఆ నాశరహి త
స్థానమును నీకు సంక్షేపముగఁ జెప్పుచున్నాను.

శ్లో. సర్వ ద్వారాణి సంయమ్య మనోహృది నిరుద్ధ్వచ,
మూర్ధ్న్యా ధాయాత్మనః ప్రాణ మాఘ్నితో యోగ ధారణామ్. 12

శ్లో. ఓ మిత్యేకాక్షరం బ్రహ్మ వ్యాహరన్మామనుస్మరన్,
యః శ్రయాతి త్యజన్ దేహం సయాతి పరమాం గతిమ్. 13

గీ. అవని సవరంధ్రములను ని-యతి యొనర్చి,
మనసును హృదయమునజేర్చి-తనదు యసువు
లను సహస్రారచక్రము-న నెఱిగొలిపి,
'ఓ' మ్మనెడి యక్షరంబును-నుచ్చరించు
చు, నను ధ్యానించుచు శరీర-మును డ్వజించు
పురుషుడు పరమ పదవిని-బొందు నవను!

తా. సవద్యారములను నియమించి మనస్సును హృత్కేమల మందు నిలిపి, సహస్రార
చక్రమందు, భూమధ్యమందు ప్రాణాయామపును జేర్చి, యోగ ధారణా మాశ్రయించి,
పరబ్రహ్మ వాచకమైన 'ఓ' మ్మనెడి యేకాక్షరము నుచ్చరించుచు, ఓంకారవాచ్యుడనైన
నన్ను ధ్యానించుచు నెవడు శరీరమును వదలు చున్నాడో, వాడుత్కృష్టమైన
మోక్షమును బొందు చున్నాడు.

శ్లో. అనన్య చేతా స్సతతం యోమాం స్మరతి విత్యజ,
తస్మాహం సులభః పార్థ! విత్యయక్షస్య యోగినః.



గీ. ఇంద్రియవిషయముల యందు-నెసగి తన మ
నస్సును దగులనీయక,-నన్ను సర్వ
వేశలందు ధ్యానించు వి-వేక శాలి
యైన యోగి, పడయును న-న్నర్జునుండ!

తా. అర్జునా! వివేచనవిషయములందు బ్రవేశింపని మనస్సుతో పరబ్రహ్మ స్వరూపుడైన నన్నెల్లప్పుడు ధ్యానించునో, అట్టి సమాధితీతిత్తుడైన యోగి నన్ను సులభముగా బొందగలుగును.

శ్లో. మా ముపేత్య పునర్జన్మ దుఃఖాయ మశశ్వతమ్,
నాపుషంతి మహాత్మాన వృంసిద్ధిం పరమాం గతా.

15

గీ. యోగపరులైన జ్ఞాను లీ-యుర్వియందు
యోగ సిద్ధివలన నన్ను-నొంది దుఃఖ
సంశ్రయంబును, మఱియు న-శశ్వతంబు
నైన యట్టి పునర్జన్మ-మంద రనఘ!

తా. మహాత్ములైన యోగులు నన్ను బొందుట వేత నుత్పిష్టమైన మోక్షమును బొందుదురేకావి, దుఃఖశ్రయమైనట్టియు అస్థిరమైనట్టియు పునర్జన్మమును బొందరు.

శ్లో. ఆ బ్రహ్మ భువనాల్లోకా పునరావర్తి నోఽర్జున!
మా ముపేత్యతు కౌంటేయ! పునర్జన్మ న విద్యతే.

16

గీ. బ్రహ్మలోకాది సకల భు-వనము లొసగు
జన్మములను మరల జీవ-జాలమునకుఁ
గాని నన్నొందిన యతండు-గాంచు, మరల
మహినిఁ బుట్టని మోక్షసా-మ్రాజ్య పదవి.

తా. అర్జునా! బ్రహ్మలోకము వఱకుగల సమస్త లోకములు జీవులకు పునరావృత్తిని గలుగ జేయునట్టివి. నన్ను పొందిన వారికి మూత్రము పునర్జన్మములేదు.

శ్లో. సహస్రయుగ పర్యంత మహర్ష ద్రృహ్మణోవిదుః,
రాత్రిం యుగ సహస్రాం తాం తేఽహోరాత్ర విదో జనా.

17



- గీ. పరఁగ వేయి యుగంబులు-బ్రహ్మకొక్క
పగలబంచును, మఱివేయి-యుగము లతని
కొక్క రాత్రియనియుఁ దెలి-యు జనులె, ధర
గాల విషయంబు దెలిసిన-ఘనులు సుముఖ.
- తా. అహోరాత్ర విదులకు, సహస్ర మహాయుగ కాలము బ్రహ్మ కొక్క పగలనియును, ఇంకొక సహస్ర మహాయుగ కాలము బ్రహ్మ కొక్క రాత్రియనియును దెలియును.
- శ్లో. అన్యక్తై ద్ద్యక్షై యన్సర్వాః ప్రభవం త్యహరాగమే,
రాత్ర్యాగమే ప్రలీయంతే తత్రైవా వ్యక్త సంజ్ఞకే. 18
- గీ. చెలగి బ్రహ్మకుఁ బగలు మొదలగు సమయ
మందు, నవ్యక్తముగ నుండు-నట్టి ప్రకృతి
నుండి వ్యక్త రూపంబున-నుండు సర్వ
భువన భూత జాలంబును-బుట్టు చుండు;
రాత్రి కాలాది యందు, మ-రల సకల భు
వనము లణగె నవ్యక్తమౌ-ప్రకృతి యందే.
- తా. బ్రహ్మదేవుని పగటి కాలము ప్రారంభించునపుడు బ్రహ్మదేవుని వలన సమస్తములైన స్థావర జంగమాత్మక భూతములు పుట్టుచున్నవి. ఆ బ్రహ్మయొక్క రాత్రి కాలారంభమందు నీ సమస్త భూతములా బ్రహ్మదేవుని యందే లీనమగుచున్నవి.
- శ్లో. భూతగ్రామ స్స ఏవాయం భూత్వా భూత్వాప్రలీయతే,
రాత్ర్యాగమేఽవశః పార్థ! ప్రభవ త్యహరాగమే. 19
- గీ. అస్వతంత్రమయిన జగ-మంత నిలులఁ
బగలు మొదలగునపుడు, త-గఁ బొడముచును
లీనమగుచుండు దివసావ-సానమందు;
మరల మరలిల్లెయగును గ-ర్మవశమునను.
- తా. అస్వతంత్రమైన యీ భూత సమూహము రాత్రి కాలము వచ్చినపుడు లీనమగుచు, పగటికాలము వచ్చినపుడు మరల పుట్టు చుండును.
- శ్లో. పర త్తస్మాత్తు భావోఽన్యోఽన్యక్తేఽన్యక్తై త్సనాతనః,
యన్ససర్వేషు భూతేషు నశ్యత్సు న వినశ్యతి.



- గీ. భూతమయలోక కారణ-భూతుడైన
బ్రహ్మకంటె నన్యమును, శా-శ్వతమును, బర
ము నిడ, నవ్యక్షమును నయి-తనరు 'బ్రహ్మ'
మంత మొందదు లోకంబు-లంతమొంద.
- తా. ఈ భూత సమూహమునకు కారణభూతుడైన చతుర్ముఖ బ్రహ్మ కంటె నుత్కృష్ట
మైనదియు, వేతైనదియు, అగోచరమైనదియు, శాశ్వతమైనదియు నగు పరబ్రహ్మము,
సమస్త భూతములు నశించుచున్నను నశింపదు.
- శ్లో. అవ్యక్తోఽక్షర ఇత్యుక్త స్తమాహః పరమాం గతిమ్,
యం ప్రాప్య నిని వర్తంతే తద్దామ పరమం మమ. 21
- గీ. ఏ పరబ్రహ్మ మక్షర,-మింద్రియంబు
లకు నగోచరమునయి వె-లయు, నదియె,ప
రమగతి మనుజులకును; జ-న్మములు లేవు
దీనిఁబొంద; నాదు స్థలమి-దియె కీరీటి!
- తా. ఏ పరబ్రహ్మము, ఇంద్రియములకు నగోచరమనియు, నాశరహితమనియు చెప్పఁ
బడినదో, ఆపరబ్రహ్మమే మిక్కిలి యుత్కృష్టమైన మోక్షస్థానమని చెప్పబడుచున్నది.
ఆ స్థానముఁ బొందిన వారికి పునర్జన్మములేదు. అదియే నాస్థానమైన పరమ పదము.
- శ్లో. పురుష స్సపరః పార్థ! భక్త్య అబ్జ స్త్వ సన్యయా
యస్యాంతస్థాని భూతాని యేన సర్వ మిదం తతమ్. 22
- గీ. ఏమహాపురుషుని లోన-నెల్లలోక
ములును లీనమైయుండు, నే-పురుషుచేత
విశ్వమంతయును దగ వ్యా-పింప బడెనొ;
యతఁ డనన్య భక్తివలన-నందఁబడును
- తా. అర్జునా! సమస్త భూతము లే మహాపురుషుని యందున్నవో, వానిని, ఉత్కృష్టుడైన
యా మహాపురుషుఁ డితరాసక్తిలేని జ్ఞానము చేతఁ బొందును.
- శ్లో. యత్ర కాలే త్వనా వృత్తి మావృత్తిం చైవ యోగినః,
ప్రయాతా యాంతి తం కాలం వక్ష్యామి భరతర్షభ. 23



- గీ. ఉర్వి నెట్టి మార్గములందు-యోగిజనులు
దేహమును వీడి యరిగినఁ-దిరిగి జన్మ
ములను బొందరో; యేమార్గ-ముల సరిగినఁ
బుట్టుదురో తిర్గి, యదెయ తె-ల్పుదును నీకు.
- తా. అర్జునా! కర్మయోగులు (ఫలకాంక్షతో కర్మములను జేయువారు) మరణించిన
పిదప నే మార్గమునఁ బోయి మరల జన్మమును బొందు చున్నారో, మఱియు
ప్రణవోపాసకులు మరణించిన పిదప నే మార్గమునఁబోయి జన్మరాహిత్యమును
బొందుచున్నారో (మరల జన్మింపరో) ఆ మార్గములను జెప్పుచున్నాను.
- శ్లో. అగ్నిర్జ్యోతి రహస్సుక వక్ష్యామి ఉత్తరాయణమ్,
తత్ర ప్రయాతా గచ్ఛంతి బ్రహ్మ బ్రహ్మవిదో జనాః. 24
- గీ. పరఁగ నగ్న్వభిమాని దే-వతయును, దివ
సాభిమాని దేవతయును-నలుల శుక్ల
పక్షమునకుఁగలిగిన దే-వతయు నింక
నుత్తరాయణదేవత-యును నధిపతు
లై వఱలు సర్పిరాది మా-ర్గానుసారు
లైన జ్ఞానులు క్రమముగ నందుదురు, పు
డమిని బుట్టుక లేని మో-క్షమును బార్థ!
- తా. అగ్న్వభిమాని దేవతయును, దినాభిమాని దేవతయును, శుక్లపక్షాభిమాని దేవతయును,
ఉత్తరాయణాభిమాని దేవతయును నధిపతులైయున్న యర్చిరాది మార్గమునఁ
బోవు ప్రణవోపాసకులు క్రమముగఁబ్రహ్మమును (మొక్తిని) బొందుచున్నారు.
- శ్లో. ధూమో రాత్రి వృథా కృష్ణ వక్ష్యామి దక్షిణాయనమ్,
తత్ర చంద్ర మనం జ్యోతి ర్యోగీ ప్రాప్య నివర్తతే. 25
- గీ. పరఁగ ధూమాభిమాని దే-వతయు,మఱి,ని
శాభిమాని దేవతయును-నలుల గృష్ణ
పక్షమునకుఁ గలిగిన దే-వతయు, దక్షి
ణాయనాధి దేవతయును-నధిపతులయి
తనరునట్టి ధూమాది ప-థమునఁబోవు



సప్త కర్మనిరతులు, ను-భాంకులోక
మునుఁ బడసి, కర్మ తఱగిన-వెనుక్కదిరిగి
జన్మముల నెత్తుచున్నారు-సవ్యసాచి!

తా. ధూమాభిమాని దేవతయును, రాత్ర్యభిమాని దేవతయును, కృష్ణపక్షాభిమాని దేవతయును, ధక్షిణాయనాభిమాని దేవతయును సధిపతులైయున్న ధూమాది మార్గమునఁబు కర్మ యోగులు చంద్రలోకమును బొంది, యచ్చట కర్మఫలము ననుభవించిన పిమ్మట మరల జన్మమును బొందుచున్నారు.

శ్లో. శుక్ల కృష్ణే గతిహ్యేతే జగత శాశ్వతీమతే,
ఏకయా యాత్యనావృత్తి మన్వయాఽఽపర్వతే పునః. 26

గీ. ఇటుల శుక్ల కృష్ణములని-యెసఁగు రెండు
శాశ్వత పథములున్నవి-సవ్యసాచి!
భవములేదు శుక్ల మను త్రో-వ నరుగు జను
లకును గృష్ణంబు సరుగ, గ-లదు భవంబు.

తా. శుక్ల కృష్ణములనెదు నీ రెండు మార్గములు ప్రపంచమునకు శాశ్వతముగ నున్నవి. వానిలో శుక్ల మార్గము చేత జన్మరాహిత్యము గలుగును; కృష్ణమార్గముచేత పునర్జన్మము కలుగును.

శ్లో. నైతే నృతీ పార్థ! జానన్ యోగీ ముహ్యతి కశ్యప,
తస్మా త్వర్వేషు కాలేషు యోగ యుక్తో భవాత్తవ! 27

గీ. ఈ పథంబుల రెండింటి-నెఱుఁగు యోగి
జనులు మోహంబుఁ బొందరు-సవ్యసాచి!
కాన నెల్లకాలమును యో-గంబుతోడఁ
గూడి యుండిన వాడవ-గుము కరంబు.

తా. అర్జునా! ఈ రెండు మార్గములను దెలిసిన యోగి మోహము జెందదు. ఆ కారణము వలన నీ నెల్లప్పుడును యోగ యుక్తుడనై యుండుము.

శ్లో. వేదేషు యజ్ఞేషు తపస్సుచైవ దానేషు యత్పుణ్య ఫలం ప్రదిష్టమ్,
అత్యేతి తత్సర్వ మిదం విదిత్వా యోగీ పరం స్థాన ముపైతి చాద్యమ్. 28

(అక్షరపరబ్రహ్మయోగో నామ అష్టమాధ్యాయ స్సంపూర్ణమ్)



గీ. ఆగమములయందు, యజ్ఞంబు-లందు, తపము
లందు, దానములందున్న-యట్టి పుణ్య
ఫలమునంతయు మించిన-వాఁడు యోగి;
మఱియు, వీని ఫలముల జ-న్మమొసఁగునవి
యని తెలిసి, యాది కారణంబును, బరమును
నగు పరబ్రహ్మమందుఁ బ-రఁ గునతండు.

తా. వేదములయందును యజ్ఞములయందును తపస్సు లందును దానములయందును
ఏ పుణ్యఫలము చెప్పబడినదో, దానినంతటిని యోగి అతిక్రమించిన వాడై,
ఉత్సృష్టమైన బ్రహ్మమును (మోక్షమును) బొందుచున్నాడు.

(అక్షర పరబ్రహ్మ యోగమనెడి అష్టమాధ్యాయము సంపూర్ణము.)



నవమోఽధ్యాయః

రాజవిద్యా రాజగుహ్యయోగః

శ్రీ భగవాన్ ఉవాచ :-

శ్లో. ఇదంత తే గుహ్యతమం ప్రవక్ష్యామ్యనసూయవే,
జ్ఞానం విజ్ఞాన సహితం యజ్ఞాత్వా మోక్ష్యసే శుభాత్.

1

శ్రీ కృష్ణుడు చెప్పుచున్నాడు :

గీ. ఉరు రహస్యంబు, విజ్ఞాన-యుతమునైన
జ్ఞానమును దెల్పెదను నీకు;-దానిఁ దెలిసి
కొంటివేని యీ యశుభమ-గు భవపాశ
బంధము సరగఁ బోవును-బార్హ! నీకు.

తా. ఇప్పుడు నేను మిక్కిలి గోప్యమైనదియు, అనుభవజన్యజ్ఞానముతో గూడినదియునైన
'అంతయు' వాసుదేవుడనెడు జ్ఞానము నసూయలేని నీకుఁ జెప్పెదను. దానిని
దెలిసికొంటి వేని నీవు సంసారమునుండి ముక్తుడవు కాగలవు.

శ్లో. రాజ విద్యా రాజ గుహ్యం పవిత్ర మిద ముత్తమమ్
ప్రత్యక్ష వగమం ధర్మ్యం సునుఖం కర్తవ్యమవ్యయమ్.

2

గీ. ఇది పవిత్రంబు, విద్యలం-దెల్ల శ్రేష్ఠ
మును, రహస్యంబు, ప్రత్యక్ష-బోధకంబు,
ధర్మయుత, మవ్యయంబు, ప-దపడి యభ్య
సించుటకుఁ గరము సులభం-జెంచి చూడ.

తా. ఈ జ్ఞానము మిక్కిలి యుత్కృష్టమైనదిగను, ప్రత్యక్ష సుఖబోధకమైనదిగను,
ధర్మముతో గూడుకొనినదిగను, ఆచరించుటకు మిక్కిలి సులభమైనదిగను, నాశము
లేనిదిగను, నున్నది.

శ్లో. అశ్రద్ధధానాః పురుషా ధర్మస్యాస్య పరంతప!
అప్రాప్య మాం నివర్తంతే మృత్యు సంసార వర్తనీ!

3

గీ. ఎవ్వరీ జ్ఞాన ధర్మంబు-నిందు విశ్వ
సింపకుందురో యట్టి నా-స్తికులు నన్ను



బొందక, మరణించి మరలఁ-బుట్టజేయు
సట్టి సంసారమునకు లో-వగుదు రెపుడు.

తా. అర్జునా! ఈ యాత్మజ్ఞాన ధర్మమును విశ్వసించని పురుషులు నన్నుఁ బొందక
మృత్యువుతో గూడిన సంసార మార్గమందుఁ దిరుగు చుందురు.

శ్లో. మయా తత మిదం సర్వం జగ దవ్యక్త మూర్తినా
మత్ స్థాని సర్వ భూతాని; న చాహం తే వ్యవస్థితః. 4

గీ. అరయ నవ్యక్తమయి యొప్పు-నట్టి నాదు
పరమభావముచే చరా-చరములన్ని
కరము వ్యాపింపఁబడినవి; -కాని నాని
యందు నేను లేనని తెలి-యంగ వలయు.

తా. ఈ జగత్తంతయు ఇంద్రియములకు గోచరముకాని స్వరూపముగల నాచే వ్యాపింపఁ
బడియున్నది. సమస్త భూతములును నాయందున్నవి. నేను మాత్రమ భూతముల
యందు లేను.

శ్లో. న చ మత్స్థాని భూతాని; వశ్యమే యోగ మైశ్వరమ్,
భూతభ్య న్న చ భూతస్థో మమాత్మా భూతభావనః. 5

గీ. భూతములు లేవు నా యందు; -భూతముల భ
రించుచున్నను, మఱి, వాని-నెసఁగి వృద్ధి
పఱచుచున్నను, నా స్వరూ-పంబు లేద
లంచుఁ దెలిసికొనుము వాని-యందుఁ బార్థ!

తా. భూతములు నాయందు లేవు. నా యథార్థస్థితిని దెల్పుచున్నాము, వినుము.
నాయొక్క స్వరూపము భూతములఁను భరించుచు వృద్ధిఁబొందించుచున్నను వేను
వానియందు లేను:

శ్లో. యథాఽఽకాశ స్థితో నిత్యం వాయు వృర్వృత్రగో మహాన్,
తథా సర్వాణి భూతాని మత్స్థానీ త్యుపధారయ. 6

గీ. ఎటుల జగతిసంతటను వ్యా-పించి యుండు
గాలి లీనమై యుండు నా-కాశమందు,
నటుల సకల లోకములు నా-యందు నణఁగి
యుండునని నీవెఱుంగ వల-యును గిరీటీ!



తా. అంతటను వ్యాపించియున్న వాయు వెల్లకాశమం దణగియున్నదో, అట్లు సమస్త భూతములు నాయందున్నవని తెలిసికొనుము.

శ్లో. సర్వభూతాని కౌంతేయ! ప్రకృతిం యాంతి మామికామ్,
కల్పక్షయే; పునస్తేని కల్పాదౌ విస్మజా మృహం.

7

గీ. ప్రళయకాలమం దెల్ల ప్ర-పంచములు, ల
యంబు నొందు నా సంబంధ-మైన ప్రకృతి
యందు; మరల సృష్టి సమయ-మందు నేను
గలుగజేయుచున్నాను లో-కముల నెసగి.

తా. అర్జునా! కల్పాంతమందు (ప్రళయకాలమందు,) సమస్త భూతములు నా సంబంధమైన ప్రకృతిలో లయించును. సృష్టికాలమందు నేను వానిని మరల బుట్టించుచున్నాను.

శ్లో. ప్రకృతిం స్వా మవష్టభ్య విస్మజామి పునః పునః,
భూతగ్రామ మిమం కృత్స్న మవశం ప్రకృతే ర్వశాత్.

8

గీ. తవిలి సర్వభూతము లస్వ-తంత్రమైన
వగుట నాత్మ మాయను బొంది, -పరగ దాని
ప్రకృతి వలనఁ గరము నేను-వానిని మర
ల మరల సృజించు చుందును. - విమలచరిత!

తా. ప్రకృతియొక్క యధీనతవలన నస్వతంత్రమైన సర్వభూతములను నేను నా మాయ నవలంబించి మరల మరల పుట్టించుచున్నాను.

శ్లో. న చ మాం తాని కర్మాణి నిబద్ధంతి ధవంజయ!
ఉదాసీ నవదాసీన మనక్షం తేషు కర్మ సు.

9

గీ. సృష్టి మొదలగు కర్మల - జేయువాడ
నైన, నభిమాన రహితుడఁ-గాన నన్నుఁ
గట్టజాల; వట్లు ఫలసం-గంబు లేకఁ
గర్మములఁ జేయు పురుషుడు-గట్టువడడు.

తా. అర్జునా! నాకు కర్మములం దభిమానము లేదు. అందువలన నన్నవి బంధింపవు.

శ్లో. మయాఽధ్యక్షేణ ప్రకృతి స్సూయతే స చరాచరమ్,
హేతునాఽనేన కౌంతేయ! జగ ద్విపరివర్తతే.

10



గీ. జ్ఞానమాత్ర స్వరూపుండ-నైన నేను
సాక్షీభూతుండనుగ-నుండ-సకల భువన
జాలమును బుట్టుచుండు; నీ-సాక్షి ధర్మ
ము వలన నడుచు నీ జగం-బు సకలంబు.

తా. అర్జునా! జ్ఞాన స్వరూపుడనగు నేను సాక్షిగా నుండగా, స్థావర జంగమాత్మకమైన సర్వప్రపంచము నా ప్రకృతియందు పుట్టుచున్నది.

శ్లో. అవజానంతి మాం మూఢా మానుషీం తను మాశ్రితమ్,
పరంభావ మజానంతో మమ భూత మహేశ్వరమ్.

11

గీ. కనగ లోక నియామక-మును, బరంబు
నైన నా భావముఁ దెలియ-నట్టి మూఢ
జనులు నన్ను మానుష దేహ-మును ధరించి
నట్టి వానిగ భావించు-రర్జునుండ!

తా. సర్వభూత నియామకమైనట్టియు, ఉత్కృష్టమైనట్టియు నా తత్త్వమును తెలియని మూఢులు నేను మనుష్య శరీరమును ధరించి యుండుట చేత న న్నలక్ష్యము చేయుచున్నారు.

శ్లో. మోఘా మోఘ కర్మాణో మోఘ జ్ఞానా విచేతనః,
రాక్షసీ మాసురీం చైవ ప్రకృతిం మోహినీం శ్రితాః

12

గీ. అట్టిజనులు వ్యర్థమయిన-యాశలు గల
వారుగను, వ్యర్థకర్మలు,-వ్యర్థమైన
జ్ఞానముగలవారుగ నుండి,-సతత మనుర
రూపమును, గామ మత్సర-రూపమును, బ
దపడి, మోహనంబునునయి-తనరు ప్రకృతి
కి వశులై, నన్నుఁ గానరు-భువిని బార్ద!

గీ. అట్టి వారు వ్యర్థాశను, వ్యర్థజ్ఞానమును, వ్యర్థ కర్మములను గలిగియుండి, హింసా రూపమును, కామక్రోధాదులతోఁ గూడుకొన్నదియును, మోహన రూపమునునైన ప్రకృతి నాశ్రయించిన వారలై నన్నలక్ష్యము చేయుచున్నారు.



మహాత్మానస్తు మాం పార్థ! దైవీ ప్రకృతి మాశ్రితా,
భజం త్యనన్య మనసో జ్ఞాత్వా భూతాది మవ్యయమ్.

13

తిరముగ మహాత్ములగు వారు-దేవతా ప్ర
కృతిని బొంది, వినాశర-హితుడ, మఱియు
భూతహేతుండనగు నన్ను-బూజనేయు
చుందు రితర చింతలు లేక-డెందమందు.

అర్జునా! మహాత్ములు దేవతా సంబంధమైన ప్రకృతి నాశ్రయించినవారలై, భూత
కారణుడను నాశరహితుడను నైన నన్ను దెలిసికొని, ఇతర విషయములందాసక్తి
లేనివారై నన్నే భజించుచున్నారు.

సతతం కీర్తయంతో మాం యతంత శ్చ దృఢవ్రతా,
సమన్యంత శ్చ మాం భక్త్యా నిత్యయుక్తా ఉపాసతే.

14

దృఢమగు వ్రతము నొంది, యింద్రియ నియమము
గలిగినట్టి కొంద టెడతె-గని సమాధి
చింతనము నందు మునిగి, ని-రంతరంబు
సన్నుఁ దలచుచు, భక్తితో-నాకు వంద
నములు సేయుచుఁ గొల్చుచు-న్నారు నన్ను
శ్రద్ధతోడ నత్యంతము,-సవ్యసాచి!

జితేంద్రియులును, దృఢవ్రతులును నైన కొందు, ఎడతెగని సమాధి చింతనము
గలవారై, నన్ను నిరంతరము స్మరించుచును, భక్తితో నమస్కరించుచును నన్ను
భజించుచున్నారు.

జ్ఞాన యజ్ఞేన చాప్యన్యే యజంతో మా ముపాసతే,
ఏకత్వేన స్పృథక్త్యేన బహుధా విశ్వతో ముఖమ్.

15

ధరణి జ్ఞానయజ్ఞమునఁ గొం-ద, టొకఁడనెడు
భావముఁ గలిగి కొందఱు,-భక్తిభావ
మున సమస్త దైవస్వరూ-పుం డనుచును
గొందఱు, గొలుతురు బహుభం-గులుగ నన్ను.



తా. మఱికొందఱు జ్ఞానయజ్ఞము చేతను, కొందఱంతయు బ్రహ్మను భావము చేతను, కొందఱు సేవ్య సేవక భావము చేతను, కొందఱు సమస్త దైవ స్వరూప భావము చేతను నన్ను సేవించుచున్నారు.

శ్లో. అహం క్రతు రహం యజ్ఞః స్వధాఽహ మహ మోషధమ్,
మంత్రోఽహ మహ మేవాజ్య మహ మగ్ని రహం హతమ్. 16

గీ. శ్రౌతకర్మంబు, మంత్రంబు, -స్మార్తకర్మ,
మన్నమును, హోమకర్మంబు - *హవియు, వహ్ని,
పైతృకంబగు కర్మంబు - పరగ నన్ని
యును దెలియవలయును నేనె - యని కీరీటీ!

తా. జ్యోతిష్టోమాది యజ్ఞకర్మము నేను, స్మార్తకర్మము నేను. పైతృకకర్మము నేను (ఓషధీ వికారమైన అన్నము నేను, మంత్రము నేను) ఆజ్యాది హవిస్సు నేను, అగ్నిహోత్రము నేను, హోమకర్మము నేను.

శ్లో. పితాఽహ మన్య జగతో మాతా ధాతా పితామహః,
వేద్యం పవిత్ర మోంకార ఋక్సామ యజురేవచ. 17

గీ. ఎల్లలోకములకు నేను - దల్లి, నింక
దండ్రుయు నేను, మఱియుఁ బి - తామహుండ
నేను, గర్మఫలదుఁడును - నేను, వేద్య
వస్తువు మఱియుఁ బావన - వస్తువగుదు
నేను, శ్రేష్ఠంబు సర్వంబు - నేను బార్హ!

తా. ఈ జగత్తునకు తండ్రుయు, తల్లియు, కర్మఫలప్రదుఁడును, తాతయు, తెలియఁదగిన వస్తువును, పవిత్ర వస్తువును, ఓంకారమును, ఋగ్యజుస్సామవేదములును, నేనెయ్యె యున్నాను.

శ్లో. గతిర్చరా ప్రభు స్సాక్షీ నివాస శ్శరణం సుహృత్,
ప్రభవః ప్రళయః స్థానం నిధానం బీజ మవ్యయమ్. 18

* హవి = హోమద్రవ్యము



గీ. సర్వసాక్షి కర్మఫల, మీ-శ్వరుడు, పోష
కుండు, వాస, మాశ్రయము, మి-త్రుండు, సంభ
వంబు, స్థితి, ప్రళయము, నిధా-నంబు, నాశ
రహిత సర్వ ప్రపంచ కా-రణము నేను.

తా. కర్మఫలము, పోషకుడు, ఈశ్వరుడు, సాక్షి ఉనికిపట్టు, ఆశ్రయము, మిత్రుడు, ఉత్పత్తి, స్థితి, సంహారము, నిర్దేపము, నాశము లేనట్టి జగదుత్పత్తి కారణమైన బీజము నేనే.

శ్లో. తపా మృహ మహం, వర్ష నిగృహ్య మృత్యుజామి చ,
అమృతం చైవ మృత్యు శ్చ నదన చాహ మర్జన!

19

గీ. వర్షము, మఱియు నుష్ణంబు, -వర్ష మాపు
వా, డమృతము, మృత్యువు, మఱి-ప్రకృతి వికృతు
లైన స్థూల సూక్ష్మములును-నేనె యగుదు
నంచుఁ గొలుచుచున్నారు న-న్నర్జునుండ!

తా. అర్జునా! నేను ఉష్ణము చేత తపింపజేయువాడ ననియును, వర్షమును కురిపించు వాడననియును, వర్షమును నిరోధించువాడననియును, అమరత్వము మృత్యువు స్థూలము సూక్ష్మము నేనెయనియును జనులు నన్నుపాసించుచున్నారు.

శ్లో. త్రైవిద్యా మాం సోమపాః పూతపాపా
యజ్ఞిరిష్ట్యై స్వర్గతం ప్రార్థయం తే,
తే పుణ్య మాసాద్య సురేంద్రలోక
మశ్నంతి దివ్యాన్ దివి దేవ భోగాన్.

20

గీ. ఆగమత్రయ విదులయి-యవని సోమ
పానము సలిపి, యఘములఁ-బాసి, యజ్ఞ
ముల వలన నన్నుఁ గొల్చువా-రలు, త్రిదివముఁ
బడసి, యనుభవించు రచలు-స్వర్గసుఖము.

తా. సోమపానము చేసి, పాపములను నశింపజేసికొని, అగ్నిష్టామాది యజ్ఞముల చేత నన్నుఁ బూజించి స్వర్గప్రాప్తిని గోరువారు పవిత్రమైన యింద్రలోకమును బొంది యచ్చట దివ్య సుఖముల ననుభవించుచున్నారు.



శ్లో. తే తం భుక్త్వా స్వర్గలోకం విశాలం
క్షీణే పుణ్యే మర్త్యలోకం విశంతి,
ఏవం త్రయీధర్మ మనుప్రపన్నా
గతాగతం కామకామా లభంతే.

21

గీ. అట్టివారు స్వర్గసుఖము-లనుభవించి
పుణ్యము నశింపగ మరల-పుడమి యందు
బుట్టుదు; రిటు నిగమకర్మ-ము లొనరించు
వారు స్వర్గమును ధరను-బడయుచుండు.

తా. వారు విస్తారములైన యా స్వర్గ సుఖముల ననుభవించి, తమ పుణ్యకర్మఫలము
క్షీణించిన తరువాత మరల మనుష్యలోకము నందు జన్మించుచున్నారు. ఈ
ప్రకారముగా ఫలకాంక్షతో వేద కర్మములను జేయువారు స్వర్గలోకమునకు బోవుచు
మరల మనుష్యలోకమందు బుట్టుచున్నారు.

శ్లో. అనన్యా శ్చింతయంతో మాం యేజనాః పర్యపాసతే,
తేషాం నిత్యాభియుక్తానాం యోగక్షేమం వహోమ్యహమ్.

22

గీ. ఇతర దేవతలఁ గొలువ-కెలమి నన్నె
శరణుపొంది యారాధించు-చలన రహిత
బుద్ధి గల జనులకు యోగ-మును బదపడి
క్షేమమును గూర్చుదును నేనె-దేరి పార్థ!

తా. ఏ జను లితర దేవతల నుపాసంపక నన్నే ధ్యానించుచు భజించుచున్నారో, అట్టి
నిశ్చల చిత్తులైన జనులకు యోగక్షేమములను నేనే పొందించుచున్నాను.

శ్లో. యేఽవ్యన్య దేవతా భక్తా యజంతే శ్రద్ధ యాన్వితాః
తేఽపి మామేవ కౌంతేయ! యజంత్య విధి పూర్వకమ్.

23

గీ. ధరణి భక్తితోడ నితర-దైవతములఁ
గొల్చువారు, మోక్షమునందుఁ-గోర్కె-లేని
వారు, నజ్ఞులును నైనఁ-బార్థ! నన్నె
కొలుచుచున్నా రటంచును-దెలిసికొనుము.



తా. అర్జునా! ఏ జనులు శ్రద్ధాభక్తులతో నితర దేవతలను బూజించుచున్నారో, ఆ జనులు మోక్షమును బొందింపనట్టి విధానముచే నన్నే పూజించుచున్నారు.

శ్లో. అహం హి సర్వయజ్ఞానాం భోక్తా చ ప్రభురేవ చ,
న తు మా మభిజానంతి తత్త్వేనాత శ్చ్యవంతి తే. 24

గీ. శ్రౌత కర్మలకు మఱియు-స్మార్తకర్మ
ములకుఁ దగ భోక్తయును నధి-భువును నేనె;
నా యథార్థంబు నెఱుంగని-నరులు స్వర్గ
సుఖముఁ బొంది, మరల బుట్టు-చుండ్రు భువిని.

తా. సర్వ శ్రౌత స్మార్త కర్మముల ననుభవించువాడును, దానికి ప్రభువును నేనే. నన్ను యథార్థముగ తెలియనివారు కామ్యకర్మముల నాచరించి, స్వర్గలోకమును బొంది యచ్చట చాలకాలము దివ్యసుఖముల ననుభవించుట చేతఁ బుణ్యఫలమంత మొందగ మరల మనుష్యలోకమందుఁ బుట్టుచున్నారు.

శ్లో. యాంతి దేవవ్రతా దేవాన్
పితౄన్ యాంతి పితృవ్రతాః,
భూతాని యాంతి భూతేజ్యా
యాంతి మద్యాజినోఽపి మామ్. 25

గీ. దేవతలఁ గొల్చువారలు-దేవలోక
ములను, బిత్తదేవతలఁ గొల్చు-పురుషులు పితృ
లోకమును, భూతములను గొ-లుచు పురుషులు
భూత గణలోకమును, దగఁ-బొందుదు రిఁక
భక్తియును శ్రద్ధయును గల్గి-పరఁగ నన్నుఁ
బూజసేయు వారలు నన్నె-పొందగలరు.

తా. దేవతలను పూజించు వారా యా దేవతల యొక్క లోకములను బొందుచున్నారు. పితృ దేవతలను పూజించువారు పితృ లోకమును పొందుచున్నారు. భూతములను పూజించు వారా భూతగణ లోకములను పొందుచున్నారు. నన్ను పూజించువారు నన్ను పొందుచున్నారు.



శ్లో. పత్రం పుష్పం ఫలం తోయం యో మే భక్త్యా ప్రయచ్ఛతి,
తదహం భక్తుపహృత మశ్నామి ప్రయతాత్మనః.

26

గీ. పత్రమైనఁ బుష్పమయిన-భక్తి నెప్పఁ
డర్పణ మొనరుచునొ నాకు;-నలుల వాడు
భక్తితో సమర్పించు నా-వస్తు వేనె
యారగించుచున్నాను, పృ-థాత్మజుండ!

తా. ఎవడైనను నాకు భక్తి పూర్వకముగా ఆకును గాని, పుష్పమును గాని ఫలమును గాని ఉదకమును గాని సమర్పించినను, భక్తితో సమర్పింపబడిన యా పత్రము మొదలగు వానిని నేను ప్రీతితో భక్షించుచున్నాను.

శ్లో. యత్కరోషి యదశ్నాసి యజ్ఞహోషి దదాసి యత్,
యత్తపస్యసి కౌంతేయ! తత్కూరుష్య మదర్పణమ్.

27

గీ. నీవు చేయు కర్మములను,-నీవు తినెడి
వస్తువులను, వేల్చెడి హవ్య-వస్తువులను,
సల్పునట్టి దానములను,- సలుపు తపము,
నర్పణ మొనరింపుము నాకు-నేర్పుతోడ.

తా. అర్జునా! నీవు చేయు కర్మములను, భుజించు పదార్థములను, వేల్చు హోమ ద్రవ్యములను, చేయు దానములను, ఆచరించు తపస్సును నాకు సమర్పణ మొనరింపుము.

శ్లో. శుభాశుభ ఫలైరేవం మోక్ష్యసే కర్మబంధనైః,
సన్నాప్యస యోగ యుక్తత్మా విముక్తో మా ముపైవ్యశి.

28

గీ. కోరి సన్నాప్యసయోగ యు-క్తుండవయినఁ,
గర్మఫలము నిన్నెప్పుడు-కట్టజాల
దల్లు కర్మఫల విముక్తి-నంది సరగ
సన్నుఁ బొందగలవు సుగు-ణమణి జలధి!

తా. ఈ విధముగ నీవు విషయ పరిత్యాగముతో గూడిన యాత్మగల వాడవగుదువేని, పుణ్యాపాపములనెడు కర్మబంధము నుండి విముక్తుడవై నన్ను (మోక్షమును) బొందగలవు.



శ్లో. సమోఽహం సర్వభూతేషు నమే ద్వేష్యోఽస్తే న ప్రీయః,
యే భజంతి తు మాం భక్త్య మయి తే; తేషు చాప్యహమ్. 29

గీ. సర్వభూతములకు నేను-సముడఁగి; బియుఁడు
నప్రియుండును లేడు నా-కరయ; నన్నుఁ
గొలుచు పురుషుండు నా యందు-నిలుచునాఁడు;
వాని యందు నిలచి యుండు-నేను పార్థ!

తా. నేన్ను సర్వభూతములకును సముడను. నాకిష్టుఁడు గాని అనిష్టుఁడు గాని లేడు.
భక్తితో నన్ను భజించుచున్నవారు నా యందున్నవారు. నేను వారి యందున్నాను.

శ్లో. అపి చేత్సు దురాచారో భజతే మా మనన్యభాక్,
సాధురేవ సమంతస్య స్సమ్యక్ గ్యవసితోహి సః. 30

గీ. ఇల దురాచారుడైనను-నితర దేవ
తను గొలువక నన్నె కొలుచు-మనుజుఁ డాత్మ
తత్త్వ విదుడైన నాదు భ-క్తవరుడగుట
చే, సదాచారుడని తెలి-సికొనవలయు.

తా. మిక్కిలి దురాచారము గలవాడైనను, అన్య దేవతను భజింపక నన్నే భజించుచున్న
యెడల, అట్టివాఁడు మోక్షము కొఱకుఁ బ్రయత్నము చేయుచున్నవాడగుట
వలన సదాచారము గల వాడే యని తెలిసికొనుము.

శ్లో. క్షీప్రం భవతి ధర్మాత్మా శశ్వ చ్ఛాంతిం నిగచ్ఛతి,
కాంతేయ! ప్రతిజానీహ నమే భక్తః ప్రణశ్యతి. 31

గీ. అతఁడు త్వరగ ధర్మనిరతుఁడై, పడయును
శశ్వతంబైన శాంతిని-సవ్యసాచి!
అంతరాత్మను గడఁగి నా-కర్పణం బౌ
సర్పవారికిఁ గలుగదు-నాశ మెప్పుడు.

తా. అట్టి పురుషుఁడు శీఘ్రముగా ధర్మమందాసక్తి గలవాడై, నిత్యమైన పరమశాంతిని
బొందుచున్నాడు. అర్జునా! నా భక్తుఁడు నశింపదని తెలిసికొనుము.

శ్లో. మాం హి పార్థ! వ్యపాశ్రిత్య యేపిన్యై పాపయోనయః,
ప్రియో వైశ్యా వృథా శూద్రా స్తేఽపి యాంతి పరాంగతిమ్. 32



- గీ. నీచ జన్మలు గలవారు, - నెలత, లింక
కోమలులు, శూద్రులును, నన్నుఁ-గొలుచువార
యిన యెడల, జన్మరహితమ-యిన పరమ గ
తిని బడయుదురటంచును-దెలియు మీవు.
- తా. అర్జునా! నిక్కష్టజన్మముగలవారును, స్త్రీలును, వైశ్యులును, శూద్రులును నన్నాశ్రయ
మొందిన వారగుదురేని, ఉత్కిష్టమైన గతిని బొందుచున్నారు.

శ్లో. కిం పునర్బ్రాహ్మణాః పుణ్యా భక్తా రాజర్షయ స్తథా,
అనిత్య మసుఖం లోక మిమం ప్రాప్య భజన్సమామ్. 33

గీ. పాపనులు భక్తులును నైన-బ్రాహ్మణులును,
క్షత్రియులును సుత్రమమైన-గతిని బొందు
దురని వేటా చెప్పగనేల?-తుచ్చ సుఖయు
తమును, క్షణభంగురమునునై-తనరునట్టి
యీ ప్రపంచము నందు జ-న్మించినట్టి
నీవు నన్ను భజింపుము-నిర్మలాత్మ.

తా. కావున పవిత్రులును భక్తులును నైన బ్రాహ్మణులును, రాజర్షులును ఉత్కిష్టగతిని
బొందుదురని చెప్పుటలో సందేహము లేదు. క్షణభంగురమును సుఖవర్జితమును
నైన యీ లోకమందు జన్మించిన నీవు నన్ను భజింపుము.

శ్లో. మన్మనాభవ మద్భక్తో మద్యాజీ మాం నమస్కరు,
మామే వై వ్యసి యుక్త్యైవ మాత్మానం మత్పరాయణః. 34

(రాజవిద్యా రాజగుహ్యయోగో నామ సవమాధ్యాయ స్సంపూర్ణమ్)

గీ. నీ మనస్సును నాయందు-నిలిపి, భక్తి
తోడ నన్నుఁ గొలిచి ప్రణ-తుండవగుము
నా; కీటుల నెల్లవేళల-నన్ను మనసు
నందు ధ్యానింపగను నన్నె-పొందగలవు.

తా. నీవు నాయందు నిశ్చలమైన మనస్సు గలవాడవై, నాయందు భక్తి గలిగి నన్ను
భజించుచు నన్ను సమస్కరింపుము. ఈ ప్రకారముగా నీవెల్లప్పుడును నాయందు
ప్రీతి గలవాడవై, నాయందు నిశ్చలముగ మనస్సును నిలిపి యుంచితేనేని నన్నే
పొందగలవు.

(రాజవిద్యా రాజగుహ్యయోగమనెడి సవమాధ్యాయము సంపూర్ణము)



దశమోఽధ్యాయః

విభూతి యోగః

శ్రీ భగవాన్ ఉవాచ :

శ్లో. భూయ ఏవ మహాబాహూ! శ్రుణు మే పరమం వచః,
యత్తేహం ప్రేయ మాణాయ వక్ష్యామి హిత కామ్యయా.

1

శ్రీ కృష్ణుడు చెప్పుచున్నాడు :

గీ. “నీవు సూపు శ్రద్ధను గాంచి-నీకు మేలు
సేయు తలపుతో నేనింకఁజెప్పబోవు
వాక్యముల నాలకింపుము-ఫల్గున!” యని
పలికె నిట్టుల దానవ-వైరి మరల.

తా. అర్జునా! నా మాటలను బ్రీతితో వినుచున్న నీకు హితము చేయవలెనను కోరికతో
నీకు మరల చెప్పబోవుచున్న యీ యుల్కిష్టమైన వాక్యమును వినుము.

శ్లో. న మే విదు స్సురగణాః ప్రభవం న మహర్షయః,
అహ మాదిర్ధి దేవానాం మహర్షీణాం చ సర్వశః.

2

గీ. దేవగణములు ఋషులును-దెలియకుండు
నాదు యుత్పత్తి విషయంబు;-నాదితేయు
లకును ఋషులకును, జగము-సకుసు నేనె
కాదె యుత్పత్తి హేతువు-కనగఁ బార్థ!

తా. దేవతలను మహర్షులను నాయొక్క పుట్టుకను దెలియదు. ఆ దేవతలకును
మహర్షులకును నేనె యుత్పత్తి కారణమైనవాడను గదా!

శ్లో. యో మా మజ మనాదిం చ వేత్తి లోకమహేశ్వరమ్,
అసమ్మాధ స్స మర్త్యేషు సర్వపాపైః ప్రనుచ్యతే.

3

గీ. ఆది శూన్యండననియును,-నజాడ ననియు
ను, భువనేశ్వరుండననియు-ను, దగ నన్నుఁ



దెలియు-పురుషుండు మోహ క-శృలముఁ బాసి
పాపముల వలన విడువఁ-బడును సుమ్ము.

తా. నే నాద్యంతములు లేనివాడననియును, పుట్టుక లేనివాడననియును, సర్వలోకములకు
నియామకుడ ననియును దెలియు పురుషుడు, అజ్ఞానమును బాసినవాడై,
సమస్త పాపములచేత విడువబడును.

శ్లో. బుద్ధిర్జ్ఞాన మసమ్మోహః క్షమా సత్యం దమ శృమః,
సుఖం దుఃఖం భవోఽభావో భయం చాభయ మేవ చ. 4

శ్లో. అహింసా సమతా తుష్టి ప్రపో దానం యశోఽయశః,
భవంతి భావా భూతానాం మత్త ఏవ పృథగ్విధాః. 5

గీ. పుడమి మోహరాహిత్యంబు,-బుద్ధి, యోర్పు,
జ్ఞానము, దమము, సత్యంబు-శమము, శాంతి,
భయము, సుఖ దుఃఖములు, పుట్టు-లయును, జచ్చు
లయును, సమతయు, హింసలే-మియును, దుష్టి,
తపము, కీర్త్యపకీర్తులు,-దాన మనెడి
భావములు గల్గు నాచేత-బ్రాణితతికి.

తా. బుద్ధి, జ్ఞానము, పారబాటుఁ జెందకుండుట, ఓర్పు, సత్యము, బాహ్యేంద్రియ
నిగ్రహము, అంతరింద్రియ నిగ్రహము, సుఖము, దుఃఖము, ఉత్పత్తి, నాశము,
భయము, నిర్భయత్వము, అహింస, సమత్వము, సంతోషము, తపస్సు, దానము,
కీర్తి, అపకీర్తి యనెడి నానావిధ భావములు ప్రాణులకు నా వలననే గలుగుచున్నవి.

శ్లో. మహర్షయ సప్త పూర్వే చత్వరో మనవ స్తథా,
మద్భావా మానసా జాతా ఏషాం లోకా ఇమాః ప్రజాః. 6

గీ. ఎనగ కశ్యపాది మహర్షు-లేడుగుఱును,
మనువులు నలువురును, నా వ-లన మనస్సు
చేతఁ బుట్టింపబడి; రింక-భూతగణము
లన్నియును వీరలకుఁ బుట్టె-నర్జునుండ!

తా. కశ్యపాది సప్త మహర్షులును, స్వాయంభువాది మనువులు నలుగురును నా మనస్సు
చేత నాయందు మనస్సు గలవారై పుట్టిరి. వీరికి లోకమందున్న సర్వ
చరాచరాత్మక భూతములు పుట్టెను.



శ్లో. ఏతాం విభూతిం యోగం చ మమ యో వేత్తి తత్త్వతః,
సోఽవికంపేన యోగేన యుజ్యతే; నాత్ర సంశయః.

7

గీ. అవని నెవఁడు నేను నుడివి-నట్టి నా వి
భూతి యోగ మహిమలను-బొసఁగఁ దెలియు
నో యతండు స్థిరమయిన-యోగసిద్ధిఁ
బొందఁగలడు, సందియము లే-దిందుఁ బార్థ!

తా. ఈ చెప్పబడిన నా విభూతి యోగములను యథార్థముగఁ దెలిసికొను పురుషుఁడు నిస్సంశయముగ నిశ్చయమైన యోగముతో గూర్పబడుచున్నాడు.

శ్లో. అహం సర్వస్య ప్రభవో మత్త సర్వం ప్రవర్తతే,
ఇతి మత్వా భజంతే మాం బుధా భావ సమన్వితాః.

8

గీ. సృష్టి కారణుండను నేనే; - చేరి నా ప్ర
భావము వలన సకల ప్ర-పంచములును
నిలచియున్న; వివిధముగ-దెలిసి పండి
తులు నిరతము నన్నుఁ గొలుతు-రెలమిఁ బార్థ!

తా. నేనే సర్వసృష్టికినిఁ గారణమైనవాఁడను. నా ప్రభావముననే సర్వ ప్రపంచములు ప్రవర్తించుచున్నవి. ఈ విషయము నెఱిగిన పండితులు మోక్షమును బొందఁగోరిక కలవారై, నన్ను భజించుచున్నారు.

శ్లో. మచ్చిత్రా మద్గతప్రాణా బోధయంతః పరస్పరమ్,
కథయంత శ్చ మాం నిత్యం తుష్యంతి చ రమంతి చ.

9

గీ. మఱియు బుధులు నా యందు-మనసు నుంచి,
ప్రాణములను నాయండా స-ర్పణము చేసి,
నా స్వభావ మహిమల నొ-నరుగఁ దెలిసి
యొకరి కొకరు నా మహిమంబు-నుగ్గడించు
కొనుచు, నన్నుఁ గీర్తించుచు,-ననుభవించు
చుందురు సతతంబుఁ బరమా-నంద సుఖము.

తా. మఱియు నట్టి పండితులు నాయందు నిల్పబడిన మనస్సు గలవారై, తమ



ప్రాణములను నా యందర్పణము చేసి, నా స్వభావ మాహాత్మ్యముల నొందారులకుఁ జెప్పుకొనుచును, నన్ను కీర్తించుచును, బ్రహ్మానంద సుఖము ననుభవించుచున్నారు.

శ్లో. తేషాం సతతయుక్తానాం భజతాం ప్రీతి పూర్వకమ్,
దదామి బుద్ధియోగం తం; యేన మా ముపయాంతి తే. 10

గీ. ఇటుల నిరతంబు బ్రీతితో-నెసగి నన్నుఁ
గొలిచెడు మహాత్ములకు నేనె-కూర్చుచున్న
వాడ బుద్ధియోగము; దాని-వలన వారు
సన్నుఁ బొందుచున్నారు వి-జ్ఞాను లగుచు.

తా. ఇటుల నిత్య యుక్తులై నిశ్వాస పూర్వకముగ నన్నుఁ గొల్చుచున్న వారికి నేను జ్ఞానయోగమును బ్రసాదించుచున్నాను. ఆ జ్ఞానయోగము చేత వారు నన్నుఁ బొందుచున్నారు.

శ్లో. తేషా మేవానుకంపార్థ మహా మజ్ఞానజం తమః,
నాశయా మ్యాత్మ భావస్థో జ్ఞానదీపేన భాస్వతా. 11

గీ. వారలకు మాత్ర మేను కృ-పాశుడనయి,
యంతటనుఁ బ్రకాశించుచు-న్నట్టి నాదు
జ్ఞాన కాంతిచే వారి య-జ్ఞానతమముఁ
బారదోలుచున్నాడను-బాండుపుత్ర!

తా. అట్టి మహాత్ముల యందు మాత్రమే, నేను దయను బూని, నా సర్వ వ్యాపకమైన జ్ఞానమనెడి వెలుతురు చేత వారియొక్క యజ్ఞానమనెడి చీకటిని నశింపఁ జేయుచున్నాను.

అర్జున ఉవాచ :

శ్లో. సరంబ్రహ్మ, పరంధామ పవిత్రం పరమం భవాన్,
పురుషం శాశ్వతం దివ్య మాదిదేవ మజం విభుమ్. 12

శ్లో. ఆహస్త్యా మృషయ స్సర్వే దేవర్షి ఆన్నారద శ్రథా
అసితో దేవలో న్యాన స్స్వయం చైవ బ్రహ్మిషే. 13



గీ. అవని నిన్నుఁ బరబ్రహ్మ-మనియుఁ బరమ
పావనుడనియుఁ బుట్టని-వాడనియును,
నిత్యుడనియును, నీశుడ-నియును, దివ్య
మూర్తియనియును, సురలందు-మొదటివాడ
నియు, మఱి, పురాణ పురుషుడ-నియును, నార
దుండు, దేవలుండును, నసి-తుండును, వ్యాసుఁ
డును మఱియు సందఱు మహర్షు-లును, నుడువుదు
రవిధముగ నీవును నీ మ-హత్తునుఁ బ్రక
టించుచున్నావు నా కేపు-డెలమి గృష్ణ!

తా. ఓ కృష్ణా! నీవు పరబ్రహ్మమనియు, పరంధాముడవనియు, పరమ పావనుడ
వనియు, పరమ పురుషుడవనియు, శాశ్వతుడ వనియు, ప్రకాశ స్వరూపుడ
వనియు, ఆది దేవతవనియు, పుట్టుక లేనివాడవనియు, ప్రభువువనియు, సర్వాంత
ర్యామివనియు, నారదుడు, అసితుడు, దేవలుడు, వ్యాసుడు ననెడి మహర్షులు
చెప్పుదురు. ఆ ప్రకారముగనే నీవును నీ మహిమను గూర్చి నాకు చెప్పుచున్నావు.

శ్లో. సర్వమేత దృతం మన్యే యన్మాం వదసి కేశవ!
నహి తే భగవన్! వ్యక్తం విదు ర్దేవా స దానవాః.

14

గీ. పేర్ని నీవు దెల్పిన యట్టి-విషయమంత
సత్యమని నమ్ముదును నేను;-నిత్యుడవయి
యొప్పు నీ మహత్త్వమును, ది-వౌకసులును,
దాసవులును నెఱుంగరని-తలఁతుఁ గృష్ణ!

తా. ఓ కృష్ణా! నీవు నాకుఁ జెప్పిన యీ సమస్త విషయములు సత్యమైనవిగ విశ్వసించు
చున్నాను. ఓ భగవంతుడా! నీయొక్క మహిమను దేవతలుగాని రాక్షసులు గాని
యెఱుగరు.

శ్లో. స్వయ మే వాత్మనాఽఽత్మానం వేత్త త్వం పురుషోత్తమ!
భూతభావన! భూతేశ! దేవదేవ! జగత్పతే!

గీ. జీవులను వృద్ధిసేయుదు-వీవు; జీవు
లకు నియంతపు; లోకము-లకు బ్రభుండ,



వింకఁ బురుషోత్తముఁడవు; నీ-వె యెఱుఁగుదువు
నిన్నుఁ; దెలియ రెవ్వ రొరులు-నిన్నుఁ గృష్ణ!

తా. ఓ పురుషోత్తమా! నీవు ప్రాణులను వృద్ధి పొందించువాడవు. భూతములకు నియామకుడవు. లోకనాయకుడవు. దేవతలకు దేవుడైన వాడవు. నీ మాహాత్మ్యమును నీవే యెఱుఁగుదువు కాని మఱి యెవ్వఁడును నెఱుఁగడు.

శ్లో. పక్తు మర్త స్యశేషణ దివ్యాహృత్య విభూతయః,
యాభి ర్విభూతిభి ర్లోకాని మాం స్త్వం వ్యాప్య తిష్ఠసి. 16

గీ. ఎట్టి మహిమలచేత నీ-వెసఁగి లోక
ములను వ్యాపించి వానిని-వెలయఁజేయు
చుందువో, యా మహిమలను-నిందు నాకు
వివరముగఁ దెలుపుము కృష్ణ!-ప్రేమతోడ.

తా. నీయొక్క మాహాత్మ్యము లనేకములై యున్నవి. నీ వే మాహాత్మ్య విస్తారము చేత సమస్త లోకములను వ్యాపించి యున్నావో, వాని నన్నిటిని నవిస్తరముగఁ దెలుపుటకు నీవే తగుదువు.

శ్లో. కథం విద్యా మహం యోగిన్! త్వాం సదా పరిచింతయన్,
కేషు కేషు చ భావేషు చింత్యోఽసి భగవన్మయా! 16

గీ. ఎల్లవేళల ధ్యానించు-చెఱుల నిన్నుఁ
దెలిసికొందు? నెట్టి స్వరూప-ములు పహించు
వాడవుగ నీవు ధ్యానింపఁ-బడఁదగుదువు?
కరుణతోడ జెప్పుము నాకుఁ-గంసవై రి.

తా. ఓ కృష్ణ స్వామీ! నిన్నెప్పు డే విధముగ ధ్యానము చేసి తెలిసికొనఁగలము? నీ వే స్వరూపములు కలవాడవుగ ధ్యానింపఁబడఁదగినవాడవు?

శ్లో. విస్తరేణాత్మనో యోగ విభూతిం చ జనార్దన!
భూయః కథయ; తృప్తిర్థి శ్రణ్వతో నాస్తి మేఽమృతమ్. 18

గీ. మరల నీదు యోగంబును,-మహిమను, గృహ
తోడ నుడువుము నాకు, చ-తుర్బుజుండ!



అమృత సమమైన నీదు వా-క్యముల నెంత
వినినను గలుగ నేరదు-తనివి నాకు.

తా. ఓ జనార్దన! నీ యోగమును గూర్చియు, ఐశ్వర్యమును గూర్చియు సవిస్తరముగ
నాకు మరలఁ జెప్పుము. అమృతపానము వలె మహానందము గలిగించు నీ వాక్యము
నెంతగా విన్నను నాకు తృప్తి కలుగదు.

శ్రీ భగవాన్ ఉవాచ :

శ్లో. హంత! తే కథయిష్యామి దివ్యా హ్యత్మ విభూతయః
ప్రాధాన్యతః కురుశ్రేష్ఠ! నాన్యంతో విస్తరస్య మే.

19

గీ. సవ్యసాచి! నా మహిమలు-చాల గలవు;
చేరి లెక్కిపెట్టుటకైనఁ-జేతగా; ద
యినను, వానిలో ముఖ్యమ-యినవి చెప్పె
దనని హరి పల్కిసాగె న-ర్జునుని తోడ.

తా. అర్జునా! దివ్యములైన నా మాహాత్మ్యము లసంఖ్యాకములుగ నున్నవి. ఇయినను
వానిలో ముఖ్యములైనఁ గొన్నిటిని నీకుఁ జెప్పెదను.

శ్లో. అహ మాత్మా గుడాకేశ! సర్వభూతాశయ స్థితః,
అహ మాది శ్చ మధ్యం చ భూతానా మంత వీవ చ.

20

గీ. భూతవర్గముల హృదయం-బులను నిలచి
యుండునట్టి యాత్మ స్వరూ-పుండు నేనె;
భూతముల సృష్టికర్తయుఁ-బోషకుఁడను,
నాశకర్తయు నేనె, ధ-నంజయుండ!

తా. ఓ యర్జునా! సమస్త భూతముల హృదయములందున్న పరమాత్మ స్వరూపుడను
నేనే. మఱియు వానియొక్క సృష్టికర్తయు, రక్షకుఁడును, లయకర్తయును నేనే.

శ్లో. ఆదిత్యానా మహం విష్ణు ర్జ్యోతిషాం రవి రంశుమాన్.
మరిచి ర్మరుతా మస్మి, నక్షత్రాణా మహం శశీ.

21

గీ. ద్వాదశాదిత్యులందు వి-ష్ణ్వర్జ్యుడనగు
దేను; జ్యోతిర్గణముల యం-దినుడ నేను;



పవనములలో మరీచి ప-వనము నేను;

చందురుడ నేను నక్షత్ర-బృందమందు.

తా. ద్వాదశాదిత్యులలో విష్ణువనెడి యాదిత్యుడును, జ్యోతిస్స్వరూపములలో కిరణములు గల సూర్యుడును, సప్తవాయువులలో మరీచియును వాయువును, నక్షత్రములలో చంద్రుడును నేనె యై యున్నాను.

శ్లో. వేదానాం సామవేదోఽస్మి దేవానా మస్మి వాసవః,
ఇంద్రియాణాం మన శ్చాస్మి, భూతానా మస్మి చేతనా.

22

గీ. వేదములలో నగుదు సామ-వేద మేనె;
యమరగణములం దింద్రుడ-నగుదు నేనె;
యింద్రియంబులలో మన-స్సేనె యగుదుఁ;
బ్రాణి జాలమోందలి బుద్ధి-పార్థ! నేనె.

తా. వేదములలో సామవేదమును, దేవతలలో నింద్రుడును, ఇంద్రియములలో మనస్సును, ప్రాణులలోని చైతన్యమును నేనె యై యున్నాను.

శ్లో. రుద్రాణాం శంకర శ్చాస్మి, విత్తేశో యక్ష రక్షసామ్,
వసూనాం పావక శ్చాస్మి; మేరు శ్శిఖరిణా మహమ్.

23

గీ. పదునొకండు రుద్రులలోఁ గ-పర్తి నేనె;
యక్షరాక్షసులందు ధ-నాధిపుండు
నేనె; వసువులలో నగ్ని-నేనె; భూధ
రంబులందు మేరు మహీధ-రంబు నేనె.

తా. ఏకాదశ రుద్రులలో శంకరుడును, యక్షరక్షో గణములలో కుబేరుడును, అష్ట వసువులలో నగ్నియును, పర్వతములలో మేరు పర్వతమును నేనె యై యున్నాను.

శ్లో. పురోధసాం చ ముఖ్యం మాం విద్ధి పార్థ! బృహస్పతిమ్,
సేనాసీనా మహం స్కంద స్సరసా మస్మి సాగరః.

24

గీ. మఱి, పురోహిత గణమంద-మర పురోహి
తుండయిన బృహస్పతి నేనె;-దండనాయ



క గణమందుఁ గుమారుండ-నగుదు నేనె;
మడుగు లన్నిటిలో *నపాం-పతియు నేనె.

తా. ఓ యర్జునా! పురోహితులలో దేవపురోహితుడైన బృహస్పతియు, సేనాధిపతులలోఁ
గుమారస్వామియు, మడుగులలో సముద్రమును నేనె యై యున్నాను.

శ్లో. మహర్షీణాం భృగు రహం, గిరా మసౌత్మిక మక్షరమ్,
యజ్ఞానాం జపయజ్ఞోఽస్మి, స్థావరాణాం హిమాలయః. 25

గీ. పేరు గాంచిన ఋషులలో-భృగువు నేనె;
వాగ్గణ-మునందగుదుఁ బ్రణ-వంబు నేనె;
సవన జాలమందు జపయ-జ్ఞంబు నేనె;
యచలముల యందగుదుఁ *దుహి-నాద్రి నేనె.

తా. పేరు గాంచిన ఋషులలో భృగు మహర్షిని నేనె, వాక్ గణమందు ఓంకారమును నేనె,
యజ్ఞములలో జప యజ్ఞమును నేనె, పర్వతములలో హిమవత్పర్వతమును నేనె.

శ్లో. అశ్వత్థ స్సర్వవృక్షాణాం, దేవర్షీణాం చ నారదః
గంధర్వాణాం చిత్రరథ స్సిద్ధానాం కపిలో మునిః. 26

గీ. వృక్షములలోన నశ్వత్థ-వృక్ష మేనె;
నారదుండు దేవర్షి గ-ణమున నేనె;
చిత్రరథుడను గంధర్వ-శేఖరుండు
నేనె; సిద్ధులందు కపిలుఁ-డేనె సుమ్ము.

తా. వృక్షములలో నశ్వత్థవృక్షము, దేవర్షులలో నారదుండు, గంధర్వులలో చిత్రరథుండు,
సిద్ధులలో కపిల మహామునియు నేనె యై యున్నాను.

శ్లో. ఉచ్చైశ్రవన మశ్వానాం విద్ధి మా మమృతోద్భవమ్,
ఐరావతం గజేంద్రాణాం, నరాణాం చ నరాధిపమ్. 27

గీ. హయములలోన సుచ్చైశ్ర-వంబు నేనె;
దంతిబృందమం దైరావ-తంబు నేనె



యగుదు; మఱియు మానవులయం-దగుదు నేనె
యధిపుడనని తెలిసికొను-మర్జునుండ!

తా. అశ్వములలో ఉచ్చైశ్రవము, దిగ్గజములలో ఐరావతము, మనుష్యులలో రాజాను నేనె యై యున్నాను.

శ్లో. ఆయుధానా మహం వజ్రం, ధేనూనా మస్మి కామధుక్,
ప్రజన శ్చాస్మి కందర్ప స్రర్పానా మస్మి వాసుకిః. 28

గీ. ఆయుధములందు నేనె వ-జ్రాయుధంబు;
ధేనువులయం దగుదుఁ గామ-ధేను వేనె;
ప్రాణిభవ కారణుడగు ద-ర్పకుడు నేనె;
వ్యాధిముల యందు వాసుకి-నగుదు నేనె.

తా. ఆయుధములలో వజ్రాయుధము, గోవులలో కామధేనువు, ప్రాణుల పుట్టుకకు కారణమైన మన్మథుడు, ఒక్క తలగల సర్పములలో వాసుకీయు నేనె యై యున్నాను.

శ్లో. అనంత శ్చాస్మి నాగానాం, వరుణో యాదసా మహమ్,
పితృణా మర్హమా చాస్మి, యమ స్సంయమతా మహమ్. 29

గీ. అరయ నాగుపాముల యందఁ-నంతు డేనె;
వరుణుడగుదు నేనె జలదే-వతల యందు;
అర్యముడ నేనె పితృదేవ-తాళియందు;
దండన మొసఁగు వారిలో-ధర్ము డేనె.

తా. బహు శిరస్సులు గల సర్పములలో అనంతుడు, జలదేవతలలో వరుణుడు, పితృదేవతలలో అర్యముడు, దండించువారిలో యముడును నేనె యై యున్నాను.

శ్లో. ప్రహ్లాద శ్చాస్మి దైత్యానాం, కాలః కలయతా మహమ్,
మృగాణాం చ మృగేంద్రోఽహం, వైసతేయ శ్చ పక్షిణాం. 30

గీ. అసురగణముల యందుఁ బ్ర-హ్లాదు డేనె;
కాలరూప మృత్యువు నేనె-గణికులందు;
మృగ గణములలోన పంచాస్య-మగుదు నేనె;
మఱియుఁ బక్షులలో గరు-త్మంతు డేనె.



తా. రాక్షసులలో ప్రహ్లాదుడును, గణికులలో మృత్యువును, మృగములలో సింహమును, పక్షులలో గరుత్మాంతుడును నేనె యైనాను.

శ్లో. పవనః పవతా మస్మి, రామ శృస్త్ర భృతా మహమ్,
ఝషాణాం మకర శ్చాస్మి, స్రోతసా మస్మి జాహ్నవీ.

31

గీ. గమనము గల వస్తువులందు-గాలి నేనె;
శస్త్రధారుల యందు దా-శరథి నేనె;
మహిని జల జంతువుల యందు-మకర మేనె;
నిర్ఘ్నరిణులందు జాహ్నవి-నేనె సుమ్ము.

తా. గమన స్వభావము గల వారిలో వాయువు, విలుకాండ్రలో రఘురాముడు, జల జంతువులలో మొసలి, నదులలో గంగానదియు నేనె యైనాను.

శ్లో. సర్గాణా మాదిరంత శ్చ మధ్యం చైవాహ మర్జున!
అధ్యాత్మ విద్యా విద్యానాం, వాదః ప్రవదతా మహమ్.

32

గీ. సృష్టలకు మొదలు, నడుము,-చివర, నేనె;
విద్య లన్నిటిలో బ్రహ్మ-విద్య నేనె,
వాద మాడు వారలయందు-వాద మేనె;
యంచుఁ దెలియుము శ్వేతవా-హనుడ నీవు.

తా. అర్జునా! సృష్టల యొక్క ఆదిస్థితి లయములును, విద్యలలో బ్రహ్మ విద్యయును, వాదించెడి వారి వాదమును నేనె యైనాను.

శ్లో. అక్షరాణా మకారోఽస్మి, ద్వంద్వ స్సామాసి కన్య చ,
అహ మేవా క్షయః కాలో, ధాతాఽహం విశ్వతో ముఖః.

33

గీ. అక్షర గణమున 'అ'కార-మగుదు నేనె;
ద్వంద్వ మేనె సమాస బృం-దంబు నందు;
క్షయము లేని కాలము నేనె;-కర్మఫల మొ
సంగు బ్రహ్మదేవుడ నేనె;-సవ్యసాచి!

తా. అక్షరములలో 'అ' కారమును, సమాసములలో ద్వంద్వ సమాసమును, అంతము లేని కాలమును, అన్ని దెసలందు ముఖములు గల బ్రహ్మదేవుడును, నేనె యైనాను.



శ్లో. మృత్యు స్సర్వహరశ్చాహ ముద్భవ శ్చ భవిష్యతామ్,
కీర్తి శ్రీరవాక్స నారీణాం స్మృతి ర్మేధా ధృతిః క్షమా. 34

గీ. సర్వనాశ మొనర్చెడి-చావు నేనె;
పుట్టబోయెడి వారల-పుట్టు కేనె;
స్త్రీలయందుఁ గీర్తియును, ల-క్ష్యయును, దెలివి,
వాక్కు, ధైర్య, మోరుపు, బుద్ధి-పార్థ! నేనె.

తా. సర్వమును నశింపఁ జేయు మృత్యువు, ముందు పుట్టబోవు వారి యొక్క ఉత్పత్తి స్థానములు, స్త్రీల యందు లక్ష్య, కీర్తి, వాక్కు, జ్ఞాపకశక్తి, బుద్ధి, ధైర్యము, ఓర్పు, నేనె యై యున్నాను.

శ్లో. బృహత్సామ తథా సామ్నాం, గాయత్రీ ఛందసా మహమ్,
మాసానాం మార్గశీర్షోఽహ మృతానాం కుసుమాకరః. 35

గీ. సామవేదములో బృహ-త్సామ మేనె
యగుదు; ఛందస్సులందు గా-యత్రీ నేనె;
మాసముల యందగుదు నేనె-మార్గశీరము;
బుతువులం దగుదు వసంత-బుతువు నేనె.

తా. సామములలో బృహత్సామము, ఛందస్సులలో గాయత్రీ ఛందస్సు, మాసములలో మార్గశీర మాసము, బుతువులలో వసంత బుతువు నేనె యై యున్నాను.

శ్లో. ద్యౌతం ఛలయతా మస్మి, తేజ స్తేజస్వినా మహమ్,
జయోఽస్మి, వ్యవసాయోఽస్మి, సత్త్వం సత్త్వవతా మహమ్. 36

గీ. జూదమేనె వంచించు వ-స్తువుల యందు;
తేజము గల వారలయందు-తేజ మేనె;
జయము గల పూరుషులయందు-జయము నేనె;
ఉర్వి యుద్యోగి జనుల యు-ద్యోగ మేనె;
బలము గల పురుషులయందు-బలము నేనె;
బుద్ధి శాలుర యందలి-బుద్ధి నేనె.

తా. వంచకములగు వానిలో జూదము, తేజోవంతుల యొక్క తేజస్సు, జయించువారి



యొక్క జయము, ఉద్యోగవంతుల యుద్యోగము, బలముగల వారియొక్క బలము నేనె యై యున్నాను.

శ్లో. వృష్టినాం వాసుదేవోఽస్మి, పాండవానాం ధనంజయః,
మునీనా మవ్యహం వ్యాసః, కవీనా ముశనాః కవిః. 37

గీ. వాసుదేవుండు యాదవ-వంశమందు
నేనె; పాండుపుత్రుల యందు-నీవు నేనె;
వ్యాసుడగుదు నేనె మునిచ-యంబు నందు;
పండితులయందు శుక్రుండు-పార్థ! నేనె.

తా. యాదవులలో వాసుదేవుడు, పాండవులలో అర్జునుడను పేరుతో నొప్పు నీవు, మునులలో వ్యాసుడు, పండితులలో శుక్రుడు నేనె యై యున్నాను.

శ్లో. దండ్రో దమయతా మస్మి నీతి రస్మి జిగీషతామ్,
మౌనం చై వాస్మి గుహ్యనాం, జ్ఞానం జ్ఞానపతా మహమ్. 38

గీ. దండన సలుపు వారల-దండనీతి
నేనె; గెల్పువారల రాజ-నీతి నేనె;
మౌనమగుదు నేనె రహస్య-మైనవాని
యందు; జ్ఞానంబు జ్ఞానుల-యందు నేనె.

తా. దండించు వారియొక్క దండనీతి, జయింపఁగోరు వారియొక్క రాజనీతి, గోప్య పస్తువులలో మౌనము, జ్ఞానము గల వారి యొక్క జ్ఞానము నేనె యై యున్నాను.

శ్లో. యచ్ఛాపి సర్వభూతానాం బీజం తదహ మర్జున!
న త దస్తి వినా యత్స్వ నృయా భూతం చరాచరమ్. 39

శ్లో. నాం తోఽస్తి మమ దివ్యానాం విభూతీనాం పరంతప!
ఏష తాదైకతః ప్రోక్తో విభూతే రిప్సత్తో మయా. 40

గీ. సర్వభూతాఘమునకుఁ బీ-జంబు నేనె;
ఏనుగానట్టి భూతంబు-లెందు లేవు;
నాదు మహిమంబునకు మేర-లేదు; నీకుఁ
గాను దెలియఁజెప్పితిని సం-గ్రహముగాను.



తా. అర్జునా! సమస్త భూతములకు ఆధికారణము నేనె యై యున్నాను. నేను కానట్టి జంగమ స్థావర రూపమయిన భూతములు లేవు. ప్రకాశమానములైన నా యొక్క మాహాత్మ్య విస్తారముల కంతము లేదు. వానిని నీకేప్పుడు సంక్షేపముగాఁ జెప్పితిని.

శ్లో. యద్యద్విభూతి మత్సత్త్వం శ్రీమద్రూఢిత మేవ వా,
తత్తదేవా వగచ్ఛ త్వం మమ తేజోఽంశ సంభవమ్.

41

గీ. ఉర్విలోపల నైశ్వర్య-యుతము, కాంతి
యుతమును, మఱియు సుతాహ-యుతమునైన
వస్తు వేది కలదొ దాని-బరగఁ దెలిసి
కొనుము నా యంశ చేత పు-ట్టిన దటంచు.

తా. లోకముం దైశ్వర్య యుక్తమైనట్టియు, కాంతి యుక్తమైనట్టియు, ఉత్సాహయుక్త మైనట్టియు, వస్తువులన్నియు నాయొక్క తేజో భాగము వలన సంభవమైనవిగాఁ దెలిసికొనుము.

శ్లో. ఆథవా బహునైతేన కిం జ్ఞాతేన తవార్జున!
విష్టభ్యాహం మిదం కృతస్మి మేకాంశేన స్థితో జగత్.

42

(విభూతియోగోనామ దశమోధ్యాయ స్సంపూర్ణమ్)

గీ. ఇంత వివరించి చెప్పంగ-నేల నీకు?
జగము సర్వంబు నాదు య-సంఖ్యములగు
నంశములలోన నొక్క సూ-క్ష్మాంశము వల
నఁ దగ వ్యాపింపఁబడిన ద-సంగ నొప్పు.

తా. అర్జునా! నా మాహాత్మ్య విస్తారములను వేఱేవేరుగ వివరించి చెప్ప నవసరము లేదు. నే నీ సమస్త జగత్తును, ఒక యంశము చేత వ్యాపించి యున్నానని తెలిసికొనుము.

(విభూతియోగ మనెడి దశమోధ్యాయము సంపూర్ణము)



ఏకాదశోఽధ్యాయః

విశ్వరూప సందర్శన యోగః

అర్జున ఉవాచ :

శ్లో. మదనుగ్రహాయ పరమం గుహ్య మధ్యాత్మ సంజ్ఞితమ్,
య త్వయోక్తం వచస్తేన మోహోఽయం విగతో ఘమ. 1

అర్జునుఁడు చెప్పుచున్నాడు :

గీ. “స న్మనుగ్రహింస నీవు-నాకుఁ జేసి
నట్టి సర్వోత్తమమును, గు-హ్యమును, నాత్మ
యనఁగ నేమొ! మఱి, యనాత్మ-యనఁగ నేమొ!
తెలిసికొనఁజేయఁగలిగిన-దియును నైన
జ్ఞాన విషయోపదేశ తే-జంబువలనఁ
బోయె, నానుదేవుండ! నా-మోహతమము.

తా. నా యందనుగ్రహమువలన నీవు నా కుపదేశించిన, ఉత్కృష్టమును, గోప్యమును
నైన యాత్మానాత్మ పస్తువివేచన విషయమైన వాక్యమువలన నా యజ్ఞానము
నశించినది.

శ్లో. భవావ్యయో హి భూతానాం శ్రుతో విస్తరశో మయా,
త్వత్తః కమలపత్రాక్ష! మాహాత్మ్య మపి చావ్యయమ్. 2

శ్లో. ఏవ మేత ద్యథాఽత్తత్వ మాత్మానం పరమేశ్వర!
ద్రష్టు మిచ్ఛామి తే రూప మైశ్వరం పురుషోత్తమ! 3

గీ. పరఁగ భూత గణముల యు-త్పత్తి నాశ
ములు, పదపడి నీదు మహిమం-బు వివరముగఁ
దెలిసికొంటిని; మరి, వాసు-దేవ! నీదు
విశ్వ రూపంబుఁ జూడంగ-వేడ్క గలదు.

తా. ఓ కృష్ణ! నీవలన భూతముల యొక్క యుత్పత్తి ప్రళయముల విషయమును,
అక్షయమైన నీ మాహాత్మ్యమును సవిస్తరముగాఁ దెలిసికొంటిని. నీవు చెప్పినదంతయు
యథార్థమని విశ్వసించుచున్నాను. నీ యాత్మస్వరూప మెట్టిదిగ నీవు చెప్పితివో,



అట్టి జ్ఞానైశ్వర్య బల శక్తి వీర్య తేజస్సులతో గూడిన నీయొక్క రూపమును జూడగోరుచున్నాను.

శ్లో. మన్యసే యది తచ్చక్యం మయా ద్రష్టు మితి ప్రభో
యోగేశ్వర! తతో మే త్వం దర్శయాత్మాన మవ్యయమ్. 4

గీ. కమలనాభ! నీ రూపంబుఁ-గాంచ నాకు
సాధ్యమని తలంచెదవేని-చనవుతోడ
నవ్యయంబును మఱియు వి-శ్వాత్మకంబు
నైన నీరూపమును జూపు-మయ్య, నాకు."

తా. ఓ ప్రభూ! అట్టి నీ దివ్యరూపమును నేను జూడ గలుగుదునని నీవు తలఁచువేని, దానిని (శాశ్వతమైనట్టి నీయొక్క విశ్వరూపమును) నాకు జూపుము.

శ్రీ భగవానువాచ :

శ్లో. పశ్య మే పార్థ! రూపాణి శతశోఽథ సహస్రశః
నానావిధాని దివ్యాని నానా వర్ణాకృతీని చ. 5

గీ. అని కిరీటీ పల్క హరియ-తనికిఁ జెప్ప
సాగె నిట్టులఁ బలు విశే-షంబులు గల
వియును, దివ్యములును, బలు-విధములును, స
నేక వర్ణయుతములు, స-నేకములును
నైన నాదు రూపంబుల-నర్జునుండ!
చూపెదను వాని వేట్వేఱఁ-జూడు మిపుడు.

తా. అర్జునా! అనేక విధములును, దివ్యములును, అనేక వర్ణవయస్థితి విశేషములు గలిగినవియు, అసంఖ్యాకములునునైన నా యొక్క యాకారములను జూడుము.

శ్లో. పశ్యాఽదిత్యాన్ వసూన్ రుద్రా నశ్వినౌ మరుత స్తథా,
బహూ న్యదృష్ట పూర్వాణి పశ్యా శ్చర్యాణి భారత! 6

గీ. ద్వాదశాదిత్యులను, నష్ట-వసువులను, బ
దునొకరగు రుద్రుల, నదితి-తనయ వైద్యు
లైన యాశ్వినేయులను, నే-డైన వాయు
వులను వీక్షింపు మిప్పు డ-బృర మెసంగ.



తా. అర్జునా! ద్వాదశాదిత్యులను, అష్టవసువులను, ఏకాదశరుద్రులను, అశ్వినీ దేవతలను, సప్త వాయువులను, నీవిదివర కెప్పుడును జూడని యసంఖ్యాకములైన యద్భుతములను జూడుము.

శ్లో. శ్వైకన్తం జగత్కృతస్త్వం పశ్యాద్య సచరాచరమ్,
మమ దేహే గుడాకేశ! యచ్ఛాన్య ద్రష్టు మిచ్ఛసి.

7

గీ. చరము సచరంబునగు ప్రపంచంబు సంత
యును, జయాపజయముల, సర్వునుఁడ! యింకఁ
జూడదలచిన యట్టి వస్తువుల నెల్లఁ
జూడు మిట నా తనువు నందు-వేడు కలర.

తా. అర్జునా! నీవిప్పుడు చరాచరాత్మకమైన సమస్త జగత్తు నాశరీరమందొక ప్రదేశములో నుండుటను గాంచుము. ఇంకను నీ వే యంశములను జూడదలతువో, వానిని జూడుము.

శ్లో. నతు మాం శక్యేన ద్రష్టు మనే నైవ స్వ చక్షుసా,
దివ్యం దదామి తే చక్షుః, పశ్యమే యోగమైశ్వరమ్.

8

గీ. ప్రాకృతములైన నీదు నే-త్రముల తోడ
నాదు దివ్యరూపమునుఁ గాంచంగ లేవు;
గాన దివ్యదృష్టి నొసఁగు-దేను నీకుఁ,
గాంచుదువు దాన నాదు యోగ మహిమమును.

తా. ఈ ప్రాకృతములైన నీనేత్రములతో నన్నుఁ జూడ జాలవు. నీకు దివ్యదృష్టి నొసగెదను. దాని సహాయమున, ఈశ్వర సంబంధమైన నా యోగశక్తి యొక్క ఐశ్వర్యమును జూడుము.

సంజయ ఉవాచ :

శ్లో. ఏవ ముక్త్యా తతో రాజన్! మహాయోగేశ్వరో హరిః,
దర్శయామాస పార్థాయ పరమం రూప మైశ్వరమ్.

9

గీ. అని మహాయోగీయగు జనార్దనుఁడు పలికి,
యంత పరమంబు మఱియు ది-వ్యంబునైన
తనదు విశ్వరూపము నర్జునునకుఁ జూపె
సనియె ధృతరాష్ట్రతో సంజ-యార్జు డెలమి.



తా. ఓ ధృతరాష్ట్ర! మహాయోగేశ్వరుడైన శ్రీ కృష్ణుడిట్లు పలికి ఉల్లిపై నట్టియు,
ఈశ్వర సంబంధమైనట్టియు తన విశ్వరూపమును అర్జునునకుఁ జూపెను.

శ్లో. అనేక వక్త్ర నయన మనే కాదుత దర్శనమ్,
అనేక దివ్యాభరణం దివ్యా నేకో ద్యతాయుధమ్. 10

గీ. అది యనేక ముఖములు, న-యనము, అద్భు
తములు, దివ్యాభరణ సమూహములు, శస్త్ర
ములును గలిగి, కండ్లు మిఱుమి-ట్టులు వహించు
నటులఁ గరము చెన్నొందె, భ-యంకరముగ.

తా. ఆ రూప మనేక ముఖములు, అనేక నేత్రములు, అనేకాదుత దృశ్యములు, అనేక
దివ్యాభరణములు, ఎత్తబడి యున్న యనేక దివ్యాయుధములు గలిగి యుండెను.

శ్లో. దివ్యమాల్యాంబర ధరం, దివ్యగంధానులేపనమ్,
సర్వాశ్చర్య మయం దేవ మనంతం విశ్వతో ముఖమ్. 11

గీ. మఱియు దివ్యహారములను, -మంచుపుట్ట
ములను, బరినుళ లేపన-ములను దాల్చి
యంతటను ముఖములు గల్గి, -యది చెలంగె;
నట్టి రూపంబు వీక్షించె-నర్జునుండు.

తా. దివ్యములైన హారములను వస్త్రములను ధరించినట్టియు, దివ్యగంధ లేపనము
గల్గినట్టియు మిక్కిలి యాశ్చర్యకరముగ నున్నట్టియు శ్రీ కృష్ణుని స్వరూపము
నర్జునుండు చూచెను.

శ్లో. దివి సూర్య సహస్రస్య భవే ద్యుగవ దుత్తితా
యదిభా స్సద్భశీ సా స్వాద్భాస త్తస్య మహాత్మనః. 12

గీ. ఏకకాలము నందు వే-యి గ్రహపతులు
గగనమం దుదయించినఁ-గాంతి యెటుల
నుండు; నవ్విధమున వెలు-గొందె దివ్య
మైన యా రూపకాంతి మ-హాద్భుతముగ.

తా. ఆ దివ్య స్వరూపమాకాశము నం దేకకాలమున సహస్రసూర్యులు ప్రకాశించిన
నెంతకాంతి యుండునో, అంత కాంతి గలిగియుండెను.



శ్లో. తల్రైకస్తం జగత్కృత్స్నం ప్రవిభక్త మనేకథా,
అపశ్య ద్వేషదేవస్య శరీరే పాండవ స్తథా.

13

గీ. పలుతెఱంగులుగఁ గర మే-ర్పఱుపబడిన
యెల్ల జగమును దేవుఁ డ-యిన యుపేంద్రు
యొడలియం దొక్క ప్రక్కన-నుండుటను, ద
గఁ గనుఁగొనియె బీభత్సుండు-కౌరవేంద్ర!

తా. అర్జునుఁ డప్పుడు సూర్యచంద్రాది గోళములు, దేవతలు, రాక్షసులు, యక్షులు, గంధర్వులు, మనుష్యులు, తిర్వగ్జంతువులు మొదలైన బహు ప్రకారములుగ నేర్పఱుపబడియున్న సమస్త జగత్తు, శ్రీకృష్ణుని యొక్క యా దివ్య స్వరూప మందొక్క స్థానమందుండుటను జూచెను.

శ్లో. తత స్స విస్మయాచిప్తో హృష్టరోమా ధనంజయః,
ప్రణమ్య శిరసా దేవం కృతాంజలి రభావత.

14

గీ. అంతఁ బార్థుండు చిత్త వి-భ్రాంతి నొంది
దేహము పులకరింపఁగఁ-దివిరి విశ్వ
రూపధరుడైన పీతాంబ-రునకు మ్రొక్కి
చేతులు మొగిచి, యిటుల వ-చించె నధిప!

తా. అప్పు డర్జునుఁ డాశ్చర్యముతో గూడుకొనిన వాడై, గగుర్పాటు చెంది, విశ్వరూప ధరుడైన శ్రీకృష్ణునికి నమస్కరించి, చేతులు మోడ్చి యిట్లు పలికెను.

అర్జున ఉవాచ :

శ్లో. పశ్యామి దేవాం స్తవ దేవ! దేహే
సర్వాం స్తథా భూత విశేష సంఘాన్,
బ్రహ్మాణ మీశం కమలాననస్తం
ఋషీం శ్చ సర్వా నురగాం శ్చ దివ్యాన్.

15

గీ. “నీ శరీరమున సకల-నిర్జరులను,
బ్రాణికోట్లను, గమల సం-భవుని, ఋషుల
నందఱు, నిక, వాసుకి మొద-లైన దేవ
నాగములను, పక్షింపుచు-న్నాను, దేవ!



తా. ఓ దేవా! నీ దేహమందు దేవతలను, బహు విధములైన భూత సంఘములను, కమలాననమందున్న చతుర్ముఖ బ్రహ్మను, సమస్త ఋషులను, దేవ సర్పములను జూచుచున్నాను.

శ్లో. అనేక బాహుదర వక్త్ర నేత్రం పశ్యామి త్వాం సర్వతోఽనంత రూపమ్,
నాంతం న మధ్యం న పునస్త వాదిం పశ్యామి విశ్వేశ్వర! విశ్వరూపమ్. 16

గీ. నీదు విశ్వరూప మనేక-నేత్రములు, ముఖము, బుదరములు, సేతులు-గలిగి యెల్లెడలను వ్యాపించి, యీశ! మొదలు, దుదయును మధ్యమును లేకయున్నది-మహిమ మెసగ.

తా. ఓ విశ్వేశ్వరా! అనేక బాహువులు, ఉదరములు, ముఖములు, నేత్రములు గలిగి, అంతట ననంత రూపములతో వ్యాపించియున్నట్టియు, ఆది మధ్యాంతములు లేనట్టియు నీ విశ్వరూపమును జూచుచున్నాను.

శ్లో. కిరీటనం గదనం చక్రీణం చ తేజోరాశిం సర్వతో దీప్తి మంతమ్,
పశ్యామి త్వాం దుర్నిరీక్ష్యం సమంతా ద్దీప్తినలార్క-ద్యుతి మప్రమేయమ్. 17

గీ. గదయు మకుటంబు, చక్రంబు-గలిగి, కాంతి పుంజమును, నగ్ని సూర్యుల-బురుడు సేయు సదియు, నప్రమేయంబయి-నదియు నైన నీ స్వరూపంబు గనజాల-నీరజాక్ష!

తా. కిరీటమును, గదను, చక్రమును ధరించినట్టియు, అంతటను ప్రకాశము గలిగి చూడనలవి కాని యగ్ని సూర్యుల కాంతివంటి కాంతి గలిగిన తేజోరాశి వై నట్టియు, అపరిచేద్యమైనట్టియు నీ విశ్వరూపమును చూచుచున్నాను.

శ్లో. త్వ మక్షరం పరమం వేదితవ్యం
త్వ మస్య విశ్వస్య పరం నిధానమ్,
త్వ మవ్యయ శ్శాశ్వత ధర్మగోప్తా
సనాతన వ్యం పురుషో మతో మే.

గీ. ప్రభువా! పరమంబయిన పర-బ్రహ్మ మీవె యనియు, సకల జగంబుల-కాశయుండ



వీవె యనియును, నాశర-హితుడవనియు,
స్థిరమయిన ధర్మములను ర-క్షించు వాడ
వనియును, బురాణ పురుషుండ-వనియు, మఱియు
దెలియఁదగు వాడవనియు, మ-దిని దలంతు.

తా. నీవు పరమోత్కృష్టమైన పరబ్రహ్మమనియు, తెలియఁదగిన వాడవనియు, ఈ
జగత్తున కుత్కృష్టాశ్రయమనియు, నాశరహితుడవనియు, శాశ్వత ధర్మముల
యొక్క రక్షకుడవనియు, పురాణ పురుషుడవనియు నేనుతలచుచున్నాను.

శ్లో. అనాది మధ్యాంత మనంత వీర్య
మనంత బాహుం శశి సూర్య నేత్రమ్,
పశ్యామి త్వాం దీప్త హతాశ వక్త్రం
స్వ తేజసా విశ్వ మిదం తపంతమ్.

19

గీ. ఆది మధ్యాంతములు లేక, -యపరిమిత బ
లంబు గల వాడవయి, యనంతంబులైన
బాహువులు గలిగి, హరిద-శ్వ శశధరుల
నయనములుగ వహించి, య-నలము ముఖము
నందు బడసి, ప్రపంచ గ-ణమును నీదు
ద్యుతుల చేత తపింపజే-యుదువు నీవు.

తా. ఆది మధ్యాంతములు లేనట్టియు, అపరిమిత పరాక్రమము గలిగినట్టియు,
అసంఖ్యాకము లైన బాహువులు గలిగినట్టియు, సూర్యచంద్రులు నేత్రములుగా
గలిగినట్టియు, ప్రజ్వలించుచున్న యగ్ని వంటి ముఖము గలిగినట్టియు నిన్ను,
నిజ తేజస్సు చేత నమస్త లోకములను దపింపజేయుచున్నవానిగాఁజూచుచున్నాను.

శ్లో. ద్యావా పృథివ్యో రిద మంతరం హి
వ్యాప్తం త్వయైకేన దిశ శ్చ సర్వాః
దృష్ట్వాద్భుతం రూప ముగ్రం త వేదం
లోకత్రయం ప్రవృథితం మహాత్మాన్!

20

గీ. నీ యొకని మూర్తి చేతనే-నింగి, పుడమి,
సకలదిశలు, సర్వావకా-శమును నిండె;



నదృశంబును సుగ్రంబు-నైన నీదు
యాకృతినిఁ గాంచి సంభ్రమ-మందు జగము.

తా. ఓ మహానుభావా! నీయొక్కని రూపము చేతనే భూమ్యాకాశముల యంతరమును, సమస్త దిక్కులును వ్యాపింపబడియున్నవి. ఆశ్చర్యముగను మిగుల భయంకరముగను నున్న నీయొక్క యీ రూపమును జూచి ముల్లోకములు (స్వర్గ మర్త్య పాతాళ లోకములు) ను భయపడుచున్నవి.

శ్లో. అమీహ త్వాం సురసంఘా విశంతి
కేచి ద్వీతాః ప్రాంజలయో గృణంతి,
స్వస్తీ త్యుత్త్వా మహర్షి సిద్ధ సంఘా
స్తువంతి త్వాం స్తుతిభిః పుష్కలాభిః.

21

గీ. శరణు పొందుచున్నవి నిన్ను-సురగణములు;
భీతితో నందుఁ గొందఱు-చేతులొగ్గి
పొగడుచున్నారు నిన్ను; చె-లగి ఋషులును,
సిద్ధులును భక్తితోడ 'స్వ-స్తియగు గాక'
యనుచు గరము సంపూర్ణంబు-లైన స్తోత్ర
ములఁ దగ బొగడుచున్నారు-పాసగ నిన్ను.

తా. దేవతలు గుంపులు గుంపులుగ నీ విశ్వరూపము నందుఁ బ్రవేశించుచున్నారు. వారిలో గొందఱు భయముతో చేతులు మోడ్చి నిన్ను స్తుతించుచున్నారు. మహర్షులును, సిద్ధులును 'క్షేమము గలుగుగాక' యని పలుకుచు సంపూర్ణమైన స్తోత్రముల చేత నిన్ను స్తోత్రము చేయుచున్నారు.

శ్లో. రుద్రాదిత్యా వసవో యే చ సాధ్యా
విశ్వేఽశ్వినౌ మరుత శ్శౌష్మపా శ్చ,
గంధర్వ యక్షాసుర సిద్ధ సంఘా
వీక్షంతే త్వాం విస్మితా త్వేన సర్వే.

22

గీ. వసువు లాదిత్యు లశ్వ దే-వతలు, సప్త
వాయువులు, రుద్రులు, పితృ దే-వతలు, సిద్ధ
సాధ్య, గంధర్వ, యక్షరా-క్షస సమూహ



ములును, మఱియు విశ్వే దేవ-తలును, నీదు
యాకృతిని యచ్చెరువుతోడ-నందఱు దగఁ
గంచుచుండుట నేనిట-గాఁతు నిపుడు.

తా. ఏకాదశ రుద్రులు, ద్వాదశాదిత్యులు, అష్టవసువులు, సాధ్యులు, విశ్వే దేవతలు, అశ్వినీ దేవతలు, సప్తవాయువులు, పితృ దేవతలు, గంధర్వులు, యక్షులు, రాక్షసులు, సిద్ధులు, ఆశ్చర్యముతో నిన్ను జూచుచున్నారు.

శ్లో. రూపం మహత్తే బహు వక్త్ర నేత్రం
మహాబాహూ! బహు బాహూరుపాదమ్,
బహూదరం బహుదంష్ట్రా కరాళం
దృష్ట్వా లోకాం ప్రవృథితా ప్రథాఽహమ్.

23

గీ. వదనములు, కండ్లు సేతులు,-పాదము, లుద
రములు, తొడలు, కోటలు గల్గి-త్రాస మొసఁగు
నీ స్వరూపంబు, బ్రాణుల-న్నియును, నేను
నిపుడు వీక్షింపలేము, లో-కేశ్వరుండ!

తా. ఓ కృష్ణస్వామీ! అనేకములైన ముఖములు నేత్రములు గలిగినట్టియు, అనేకములైన తొడలు, పాదములు గలిగినట్టియు, అనేకములైన కడుపులు గలిగినట్టియు, భయంకరమైన యనేక దంష్ట్రలు (కోటలు) గలిగినట్టియు నీ గొప్ప రూపమును జూచి సమస్త ప్రాణులును నేనును మిక్కిలి భయము బొందియున్నాము.

శ్లో. సభ స్పృశం దీప్త మనేక వర్ణం
వ్యాతైననం దీప్త విశాల నేత్రం,
దృష్ట్వా హి త్వాం ప్రవృథితాంతరాత్మా
ధృతిం న విందామి శమం చ విష్ణో!

24

గీ. గగనమును దాకునట్టియు,-గరము మండు
నట్టియు, పలురంగులు గల్గి-నట్టియు, దెఱ
వబడియుండెడు భీకర-వదనచయము
గలిగినట్టియు, వెడదలై-కరము వెలయు



నేత్రములు గల్గినట్టియు, - నీ స్వరూప
వీక్షణమున గల్గు మిగుల-వెఱపు నాకు.

తా. ఓ కృష్ణ స్వామీ! ఆకాశమును దాకుచున్నట్టియు, మండుచున్నట్టియు, నానా
వర్ణములు గలిగినట్టియు, తెఱవఱబడిన వక్త్రములు గలిగినట్టియు, ప్రకాశించుచున్న
విశాల నేత్రములు గలిగినట్టియు, నీ విశ్వరూపమును జూచి మిగుల భయముఁ
జెందిన మనస్సుతో గూడిన నేను ధైర్యమును మనశ్శాంతిని బొందకున్నాను.

శ్లో. దంష్ట్రా కరాళాని చ తే ముఖాని
ధృష్ట్వా వ కాలానల సన్నిభాని,
దిశో నజానే స లభే చ శర్మ
ప్రసీద దేవేశ! జగన్నివాస!

25

గీ. దంష్ట్రలుండుటచే భయ-దాయకంబు
ను, బ్రళయాగ్ని సంకాశము-ను నగు, నీవ
దన సమూహ వీక్షణంబుచే-త, దిశల నెఱుఁ
గంగఁ జాల; బదపడి ను-ఖంబు లేదు
నాకు, జగదీశ! కృపతోడ-నాకు వేగ
సుముఖుడవయి పూర్వాకృతిఁ-జూపుమయ్య.

తా. కోఱల చేత భయంకరములై, ప్రళయాగ్నితో సమానమైన నీ ముఖములను జూచి
నేను దిక్కులను దెలియజాలకున్నాను. సుఖము బొందకయున్నాను. జగదాధారుడ
వైన యో స్వామీ! కృపతో నాకుఁ బ్రసన్నుడవగుము.

శ్లో. ఆమీ చ త్వాం ధృతరాశ్రుత్య పుత్రా
స్సర్వే సహ వాసనిపాలనంహై,
భీష్మ ద్రోణ సూతపుత్ర ప్రథాపా
సహ స్మదీయై రపి యోధ ముఖ్యైః.

26

శ్లో. వక్త్రాణి తే త్వరమాణా విశంతి
దంష్ట్రాకరాళాని భయానకాని,
కేచి ద్వీలగ్నా దశనాంతరేషు
సందృశ్యం తే చూర్ణితై రుత్తమాంగైః.

27



గీ. ధార్తరాష్ట్రులును, నృపతి-తతియు, ద్రోణ
కర్ణ భీష్ములును, మఱియుఁ-గరము నాదు
వాహి నీపతులును, గడు-త్వరితముగ, భ
యంబు గొలుపు నీ వక్త్రవ-యంబునందుఁ
జొచ్చుచున్నారు గుమికూడి; - శిరిదిఁ గొంద
ఱందు నీ పండ్ల సందుల-యందుఁ జిక్కి
చూర్ణితంబులయిన శిర-స్సులుగలిగి, క
నఱుడుచున్నారు దేవే!-నాకు నిప్పుడు.

తా. దుర్యోధనాదులును, రాజ సమూహములును, భీష్మ ద్రోణ కర్ణులును, నా సంబంధులైన
ధృష్టద్యుమ్నాది యోధాగ్రేసరులును త్వరతో గూడినవారై, కోటల చేత మిక్కిలి
వికృతములును భయంకరములును నైన నీ వక్త్రములందుఁ బ్రవేశించుచున్నారు.
వారిలో గొందరు నీ దంతముల సందుల యందుఁ జిక్కి నలగి పోయిన తలలతోఁ
గనఱుడుచున్నారు.

శ్లో. యథా నదీనాం బహవోఽంబు వేగాః
స్వస్మద్ర మేవాభిముఖా ద్రవంతి,
తథాతవామీ సరలోక పీఠా
విశంతి వక్త్రైః జ్యభి విజ్వలంతి.

28

గీ. వేగమున సముద్రము నందుఁ-బెక్కు నదులు
చొచ్చుచుండు విధమున, నీ-శూరవర్యు
లందఱును నీదు వక్త్రంబు-లందు వేగ
మున బ్రవేశించుచున్నారు-భువనభర్త!

తా. ఎటుల నదీ ప్రవాహములు మిక్కిలి వేగముతో సముద్రమందుఁ బ్రవేశించుచున్నవో,
అటుల నీ శూరులు మంటలతో గూడియున్న నీయొక్క వక్త్రములందుఁ బ్రవే
శించి నశించుచున్నారు.

శ్లో. యథా ప్రదీప్తం జ్వలనం పతంగా
విశంతి నాశాయ సమృద్ధ వేగాః,



తదైవ నాశయ విశంతి లోకా
ప్రవాపి వక్త్రాణి సమృద్ధ వేగాః.

29

గీ. మండు నిప్పులో మిడుతల-దండు, వేగ
మున బ్రవేశించి నాశమొందునటుల, గడు
రయముతోడ నీ ముఖగహ్వ-రముల జొచ్చి
మడియుచున్నారు ప్రాణులు,-మాధవుండ!

తా. ఎటుల మిడుతలు మిక్కిలి వేగముతోఁ బ్రజ్వలించుచున్న యగ్నిలో బ్రవేశించి
నశించుచున్నవో, అటులఁ బ్రాణులు మిక్కిలి వేగముతో నీ వక్త్రములందుఁ
బ్రవేశించి నశించుచున్నారు.

శ్లో. లేలిహ్య సే గ్రసమాన సృమంతా
త్లోకాన్ సమగ్రాన్ వదనైర్జ్వలద్భిః,
తేజోభి రాపూర్య జగ త్సమగ్రం
భాస ప్రవోగ్రాః ప్రతపంతి విష్ణో!

30

గీ. ప్రజ్వలించుచున్నట్టి నీ-వక్త్రచయము
తోడఁ బ్రాణులను గ్రసించు-వాడవై, ది
శలను నాకుచున్నావు నా-ల్కలను జాపి;
వెఱపు పుట్టించునట్టి నీ-వెలుగు సకల
భువనములు నిండి వానికిఁ-బొసంగ జేయు
చున్న దత్యంత తాపంబు-సురవిభుండ!

తా. నీవు మండుచున్న వక్త్రముల చేత సమస్త ప్రాణులను మ్రింగుచు, అంతటను
నాలుకతో నాకుచున్నావు. ఓ కృష్ణస్వామీ! నీయొక్క భయంకర కాంతులు
తేజస్సుల చేత సమస్త లోకములను నిండించి తపింపజేయుచున్నవి.

శ్లో. ఆభ్యాస మేకో భవా నుగ్రరూచో
నమోఽస్తు తే దేవవర! ప్రసీద,
విజ్ఞాతు మిచ్ఛామి భవంత మాద్యం
సహ ప్రజానామి తవ ప్రవృత్తిమ్.

31



గీ. దండమిడుదు బ్రభుడ! ప్రస-న్నుడ వగుము
నాకు; నీ ప్రవృత్తికిఁ గార-ణంబు నాకు
దెలియరా; దుగ్రహపంబు-గలిగినట్టి
నీవెవండ? వాద్యుడవైన-నిన్నుఁ దెలిసి
కొనఁగఁ గోర్కె-గలదు నాకు;-మనవి చేసె
దఁ దెలుపుము నాకు దేవేశ!-దయ చెలంగ.

తా. ఓ దేవోత్తమా! నీకు నమస్కారము చేయుచున్నాను. నాకుఁ బ్రసన్నుడవగుము. నేను నీ ప్రవృత్తి నెఱుఁగను. ఈ భయంకరాకారము గల నీవెవ్వడవు? ఆద్యుడవైన నిన్ను దెలిసికొనఁగోరుచున్నాను; నాకుఁ దెలుపుము.

శ్రీ భగవా నువాచ :

శ్లో. కాలోస్మి లోకక్షయ కృత్ప్రవృద్ధో
లోకాన్ సమాహర్తు మిహ ప్రవృత్తః,
ఋతేఽపి త్వ నభవిష్యంతి సర్వే
యేఽ వస్థితా ప్రత్యసీకేషు యోధాః.

32

గీ. అంత భగవంతుఁడనియె ని-ట్లు తని తోడ,
“నీ ప్రపంచంబునంతయు-నెస, నశింపఁ
జేయు ప్రబల కాలము నేను;-చేరి యిప్పుడు
లోకములను నాశము సేయ-వీక సిద్ధ
మయితి; నీ శత్రు సైన్యము-నందు నిలచి
యున్న వారిలో నీ పూర-కున్నను సవ
నంబు సలుపక, బ్రతుకఁ గ-లట్టివారె
వరును లేరని యెఱుఁగుము-ఫల్గునుండ!

తా. నేను లోకములను నాశము చేయునట్టి ప్రబలమైన కాలస్వరూపుడను. నేనిప్పుడు లోకమును సంహరించుట కుద్యుక్తుడనై యున్నాను. ఎదిరి సేనల యందు యుద్ధము చేయుటకై వచ్చినవారిలో, నీవు చంపకున్నను, బ్రతుకు వారెవరును లేరు.



శ్లో. తస్మా త్వముత్తిష్ఠ యశోభస్య
మయై వేతే నిహతా పూర్వ మేవ
జిత్వా శత్రూన్ భుజ్జ్వ రాజ్యం సమృద్ధమ్,
నిమిత్త మాత్రం భవ నవ్యసాచిన్!

33

గీ. కాన యుద్ధంబు సలుపంగఁ-గడఁగు మీవు;
శత్రువుల గెల్చి కనుము య-శము; సమృద్ధ
మైన రాజ్య మనుభవింపు-మవనియందు;
మునుపె నీ పగ వారందఁ-ఱును వధింపఁ
బడిరి నాచేత; నీవిందుఁ-బరఁగ హేతు
మాత్రుఁడవుగ మెలగుము, ప-విత్రచరిత!

తా. కావున నీవు లేచి యుద్ధము చేయుము. శత్రువులను గెల్చి కీర్తిని బొందుము. నిష్కంబకమైన రాజ్యము ననుభవింపుము. ఈ నీ శత్రువులందఱును నా చేత మునుపే చంపబడిరి. ఓ యర్జునా! నీవు నిమిత్తమాత్ర కారణముగా నుండుము.

శ్లో. ద్రోణం చ భీష్మం చ జయద్రథం చ
కర్ణం తథాఽన్య నపి యోధ వీరాన్,
మయా హతాం స్త్రం జహి మా వ్యధిష్ఠా
యుద్ధస్య జేతాఽసి రణే నవత్సాన్.

34

గీ. పార్థ! మునుపె, నాచేఁ జంపఁ-బడిన ద్రోణ
భీష్మ సైంధవాదులయిన-వీరశేఖ
రులను జంపుము; దిగులొంద-వలదు; రణము
సలుపుము; విజయంబు బడయ-గలవు నీవు.

తా. నాచే బూర్వమే చంపబడిన ద్రోణ భీష్మ జయద్రథ కర్ణులను, ఇక నితర యోధవీరులను జంపుము. దుఃఖింపకుము. యుద్ధము చేయుము. యుద్ధమందు శత్రువులను జయింపగలవు.

సంజయ ఉవాచ:

శ్లో. ఏత ధృత్యా వచనం కేశవస్య
కృతాంజలి ర్వేదమానః కిరీటీ,



సమస్కృత్వా భూయ ఏవాహ కృష్ణం
స గద్గదం భీతభీతః ప్రణమ్య.

35

గీ. అచ్యుతుని వాక్యమును విని-యర్జునుండు
వణకుచుఁ బ్రణామ మొనరించి,-భయముతోడ
సంజలి ఘటించి హరితోడ-ననియె నిట్లు
లని వచించెను సంజయుఁ-డధిపుతోడ.

తా. అర్జునుండు శ్రీకృష్ణుండు చెప్పిన యీ మాటలు విని, శరీరము వణకుచుండ
సమస్కరించి, చేతులు మోడ్చి, మాటిమాటికీ భయపడుచు, శ్రీకృష్ణునికి మరల
మరల సమస్కరించి తొట్రుపాటుగల కంఠస్వరముతో నిట్లు పలికెను.

అర్జున ఉవాచ :

శ్లో. స్థానే హృషీకేశ! తవ ప్రకీర్త్య
జగత్ప్రహృష్య త్యను రజ్యతే చ,
రక్షాంసే భీతాని దిశో ద్రవంతి
సర్వే సమస్యంతి చ సిద్ధసంఘా.

36

గీ. “ఇంతటి మహాపురుషుడవ-యి తగ వెలయు
నిన్ను సకల లోకంబు ల-నిశము పొగడు
చును, మిగుల సంతసము బొందు-చును ముకుంద!
భక్తఁ జూపుచున్నవి నీకు;-భయముతోడ
పరుగులెత్తుచున్నార ల-సురులు నిన్నుఁ
గాంచి; పదపడి సిద్ధ సం-ఘములు కేలు
మోడ్చి నీకు సమస్కార-ము లొసరించు
చున్నవి భయము తోడ, న-చ్యుతుడ! కరము.

తా. ఓ హృషీకేశ! సమస్త లోకములు నిన్ను స్తుతించుచు సంతోషించుచున్నవి.
రాక్షసులు నిన్నుఁ జూచి భయముఁ జెంది నలుదెసలకుఁ బాటిపోవుచున్నారు.
సమస్త సిద్ధ సంఘములు నీకు సమస్కరించుచున్నవి.

శ్లో. కస్మా చ్చ తే న నమేరన్ మహాత్మాన్!
గరియసే బ్రహ్మణోఽప్యది కద్రే,



అనంత! దేవేశ! జగన్నివాస!

త్వమక్షరం సదస త్తత్పరం యత్.

37

గీ. నీవు మిక్కిలి శ్రేష్ఠుండ-వై విధాత
కాది కారణభూతుండ-వగుట నీకు
సకల లోకములు దగఁ జూ-జ సలుపుట న
హజ; మనంతుడవు; జగతి-కాశ్రయుండ;
వవ్యయుండవు; సదసద్వ్య-యాతిరేకుఁ
డవు; పరబ్రహ్మరూపుండ-వవుదు వీవు.

తా. ఓ మహానుభావా! శ్రేష్ఠుడవై సట్టియు, బ్రహ్మ కాదికారణ భూతుడవై సట్టియు
నీకు జను లేల నమస్కరింపకుందురు; (సహజముగా నమస్కరింతురని భావము)
నీ వనంతుడవు. దేవదేవుడవు. జగత్తున కాధారభూతుడవు; నాశము లేనివాడవు.
సదసత్తులు రెంటికీని విలక్షణుడవై నీ పరబ్రహ్మ స్వరూపుడవు.

శ్లో. త్వ మాది దేవః పురుషః పురాణ
స్త్య మస్య విశ్వస్య పరం నిధానమ్,
వేత్తాఽసి వేద్యం చ పరం చ ధామం
త్వయా తతం విశ్వ మనంతరూప!

38

గీ. ఆదిదేవుండవు; జగతి-కాశ్రయుండవు;
వేద్యుడవు; విశ్వవేత్తవు;-విశ్వమంత,
భభిర! నీచేత వ్యాపింపఁ-బడి చెలఁగు; ప
రమపదంబును నీవె, పు-రాణపురుష!

తా. ఓ కృష్ణస్వామీ! నీవాదిదేవుడవు; పురాణ పురుషుడవు, సమస్త జగత్తున
కాధారభూతుడవు. అంతయు దెలిసినవాడవు. ప్రాణులచే దెలియఁదగినవాడవును,
జ్ఞానులచే బొందబడునట్టి మోక్షమును నీవే. విశ్వమంతయు నీచేత వ్యాపింపఁబడి
యున్నది.

శ్లో. వాయు ర్యమోఽగ్ని ర్వరుణ శ్శశాంకః
ప్రజాపతి స్త్వం ప్రపితామహ శ్చ,



నమో నమస్తేఽస్తు సహస్ర కృత్యో
పునశ్చ భూయోఽపి నమో నమస్తే.

39

గీ. వాయువు, యముండు, వహ్నియు, -వరుణుడును, శ
శాంకుడును, బ్రహ్మయు, గమల-సంభవు పిత
యైన చక్రవాణియు నీవె;-యందుకొనుము
తడవ తడవకు నే జేయు-దండములను.

తా. వాయువు, యముడు, అగ్ని, వరుణుడు, చంద్రుడు, బ్రహ్మ దేవుడు, బ్రహ్మయొక్క-
తండ్రియైన విష్ణువు నీవె యైయున్నావు. నీకు వేయి నమస్కారములు. నీకు
మరల మరల నమస్కారములు చేయబడును గాక!

శ్లో. నమః పురస్తా దథ పృథ్వీ శ్చే
నమోఽస్తు తే సర్వత వివ సర్వ!
అనంత దివ్యామిత విక్రమ స్త్వం
సర్వం సమాప్నోషి తతోఽసి సర్వః.

40

గీ. నీ యెదుటను వెనుకను, స-న్నిధిశలందు
నేను దండంబు లొసరింతు-నీకు సమిత
బలపరాక్రమములతోడ-బరగు నీవు
విశ్వమంతయు వ్యాపించి-వెలయుచుంట
విశ్వరూపుడనెడి పేర-బేర్ని నొప్పు
చున్నవాడవు కై బభ-సూదనుండ!

తా. ఓ కృష్ణస్వామీ! నీకు ముందును వెనుకను, అన్ని దిక్కులందును, నమస్కారము
చేయబడును గాక! నీవపరిమితమైన సామర్థ్య పరాక్రమములు గలిగి, జగత్తంతయు
వ్యాపించి యుండుట వలన సర్వస్వరూపుడవై యున్నావు.

శ్లో. సఖేతి మత్వా ప్రసభం యదుక్తం
హే కృష్ణ! హే యాదవ! హే సఖేతి.
అజానతా మహిమానం త వేదం
మయా ప్రమాదా త్రప్తణయేన వాఽపి.

41



గీ. నీ ప్రభావంబు దెలియక-నేను నిన్నుఁ
బరిచయంబున నో కృష్ణ!-వాసుదేవ!
ఓయి చెలికాడ! యాదవా-చ్యుత యటంచుఁ
బిలిచిన పలుకులు క్షమింప-వలయు దేవ!

తా. నీయొక్క స్వభావ ప్రభావముల నేనింతకు మునుపు తెలియని వాడనగుట వలన,
అజ్ఞానము చేతను పరిచయము చేతను నిన్ను స్నేహితునిగఁ దలచి, ఓయి
కృష్ణుడా! ఓయి యాదవుడా! ఓయి మిత్రుడా! యని సామాన్యబుద్ధితోఁ
బిలుచుచు పలికిన పలుకులను దయతో క్షమింపుము.

శ్లో. యచ్ఛాపహాసార్థ మనత్కృతోఽసి
విహార శయ్యాసన భోజనేషు,
ఏకోఽధవా వ్యచ్యుత! తత్సమక్షం
త త్త్వా మయే త్వా మహ మప్రమేయమ్.

42

గీ. అప్రమేయుండవగు నిన్ను-హాసముగను,
నొంటరిగనున్న వేళల,-నొరుల యెదుట,
విహరణ శయన భోజన-వేళలందు,
నాడిన పరుషముల సైచు-మయ్య, యీశ!

తా. నీ ప్రమేయుడవని తెలియక, విహార శయ్యాసన భోజన కాలములందును,
చాలునను, ఎదుటను నేను నిన్ను గూర్చి పరిహాసముగ తిరస్కారపు మాటల
నాడిన నా యపరాధమును క్షమింపఁ బ్రార్థించుచున్నాను.

శ్లో. ఏతాఽసి లోకస్య చరాచరస్య
తత్సమస్య పూజ్య శ్చ గురు ర్గరియాన్,
నత్వ త్పమోఽ వ్యభృథి కః కుతోఽన్యో
లోకత్రయేఽప్యప్రతిమ ప్రభావ!

43

గీ. నిరుపమ ప్రభావుండ! ప్రాణితతి కీవు
జనకుడవు, పూజ్యుడవు, ప్రశ-స్త గురుడవు; స
ముఁ డధికుండు లేడయ్యె యె-వ్వఁడును నీకు
మూఁడు లోకములందును-గూడ, దేవ!



తా. నీ వసమానమైన ప్రభావము గలవాడవు. జంగమస్థావరాత్మకములైన సమస్త భూతములకుఁ దండివీయు, పూజింపఁదగినవాడవును, శ్రేష్ఠుడవును, గురుడవును అయియున్నావు. ముల్లోకములందును నీకు సమానుఁడు లేడు. ఇక నీ కంటె నధికుఁ డెక్కడుండును?

శ్లో. తస్మా త్రప్తణమ్య ప్రణిధాయ కాయం
ప్రసాదయే త్వా మహామీశ మీద్యమ్,
పితేవ పుత్రస్య సఖేవ సఖ్యః
ప్రియః ప్రియాయూర్ధ్వసి దేవ! సోధుమ్.

44

గీ. స్తుత్యుడ వయిన నీకుఁ జే-తును నమస్కృ-
తులను సాష్టాంగముగ; నేను-సలిపిన యవ
రాధముల పైచు మీవు, పు-త్రకృత లోప
మలను దండిమాడ్కి, చెలి త-పులను సఖుఁడు
వలెను, బ్రియురాలి యపరాధ-ములను బ్రియుఁడు
వోలెఁ గరుణతోడఁ బురాణ-పురుషుండ!

తా. అందువలన నీకు సాష్టాంగ నమస్కారముచేసి, సర్వ జగత్తునకు నియామకుడవై నట్టియు, స్తోత్రార్థుడవై నట్టియు నిన్ను ప్రసన్నుడవగు మని ప్రార్థించుచున్నాను. ఓ దేవా! కుమారుని తప్పులను తండివలెను, స్నేహితుని తప్పులు స్నేహితుఁడు వలెను, ప్రియురాలి తప్పులను ప్రియుఁడువలెను నీవు నా తప్పులను మన్నించి క్షమింపుమని నిన్ను వేడుకొనుచున్నాను.

శ్లో. అదృష్ట పూర్వం హృషీతోఽస్మి దృష్ట్యా
భయేన చ ప్రవృథితం మనో మే,
తదేవ మే దర్శయ దేవ! రూపం
వ్రసీద దేవేశ! జగన్నివాన!

45

గీ. ఇంతకు మును పెప్పుడును వీ-క్షింపనట్టి
నీదు విశ్వరూపముఁ గాంచి-నేను హృషీతుఁ
డనయితిని గర,మయిన నా-మనము మిగుల
భయము చెందియున్నది కృష్ణ!-దయ వహించి



పూర్వ రూపంబుఁజూపి, సు-ముఖుఁడవగుము
నాకు; బ్రణతు లొసర్చుచు-న్నాడ నీకు.

తా. ఓ కృష్ణస్వామీ! ఇంతకు మునుపెప్పుడును జూడని నీ విశ్వరూపమును జూచి నేను
మిక్కిలి సంతోషించు చున్నాను. నా యొక్క మనస్సు భయముచే మిగుల
కలతఁజెంది యున్నది. నీపూర్వరూపమునే నాకుఁజూపుము. ఓ దేవ దేవ! నాకు
ప్రసన్నుఁడ వగుము.

శ్లో. కిరీటనం గదినం చక్రహస్త
మిచ్ఛామి త్వం ద్రష్ట మహం తథైవ,
తేనైవ రూపేణ చతుర్భుజేన
సహస్ర బాహూ! భవ విశ్వమూర్తే!

46

గీ. గద కిరీటంబు, చక్రంబు-గలిగియుండు
నీ సహజరూపమునుఁ జూడ-నాసగొన్న
వాఁడఁ గానఁ గరుణతోడ-వాసుదేవ
రూపమును వహింపుము విశ్వ-రూప! వేగ.

తా. సహస్ర బాహువులుగల యో విశ్వమూర్తీ! కిరీటమును, గదను చక్రమును ధరించి
నట్టియు, నాల్గు భుజములు గలిగినట్టియు శ్రీ కృష్ణావతారస్వరూపుఁడ వగుము.

శ్రీ భగవాన్ ఉవాచ :

శ్లో. మయా ప్రసన్నేన తవార్జునేదం
రూపం పరం దర్శిత మాత్మ యోగాత్,
తేజో మయం విశ్వ మనంత మాద్యం
యన్నే త్వదన్యేన న దృష్ట పూర్వమ్.

47

గీ. ఆది మధ్యావసాన శూ-న్యమును, గాంతి
మయమునయి, నీవు దర్శి నే-మనుజుఁ డింత
వఱకుఁ గనని నా విశ్వరూ-పంబు నిలులఁ
జూపితిని గృహ తోడ, న-ర్జునుఁడ! నీకు.

తా. తేజస్వరూపమైనట్టియు, అంతములేనట్టియు, సర్వజగత్కారణమైనట్టియు,



ముందెప్పుడును నీ కంటే నే యితరుని చేతఁ జూడ బడనట్టియు, పరమోత్కృష్ట మైనట్టియు నా విశ్వరూపమును నేను నీ యందు గల దయచేత నా యాత్మ యోగ సామర్థ్యము వలన నీకుఁ జూపితిని:

శ్లో. న వేద యజ్ఞాధ్యయనై ర్న దానై
ర్న చ క్రియాభి ర్న తపోభి రుగ్రైః,
ఏవం రూప శృక్య అహం నృలోకే
ద్రష్టుం త్వ దన్యేన కురుప్రవీర!

48

గీ. మర్త్యలోకంబునందుండు-మనుజు కెవ్వ
నికిని నా విశ్వరూపంబు-నేను జూపి
యుండలే దర్జునుండ! వే-టొక్కఁడెవ్వఁ
డైన నాగమములచేతఁ-గాని యజ్ఞ
మలవలననైనను, నధీతి-వలన నైన
నా స్వరూపంబు బుడమిఁ గాం-చంగ లేడు.

తా. ఓ యర్జునా! ఈ మనుష్యలోకమందు నేను నీ కొక్కనికి మాత్రమే నా విశ్వరూపముతో దర్శన మిచ్చితిని. వేద యజ్ఞాధ్యయనముల చేతనైనను, దానముల చేతనైనను మఱియెవ్వరును నా విశ్వరూప దర్శన భాగ్య మొందజాలరు.

శ్లో. మా తే వృథా మా చ విమూఢభావో
దృష్ట్యై రూఢం ఘోర మీదృజ్మమేదం;
వ్యపేతభీః ప్రీత మనాః పునస్త్యం
తదేవ మే రూఢ మిదం ప్రపశ్య.

49

గీ. విడుపు మయ్య నా భీకర-విశ్వరూప
దర్శనము చేతఁ గలిగిన-త్రాస మర్జు
నుండ! నిర్భయుండవయి, క-ను మరుసంబు
చెలఁగ నా పూర్వరూపంబుఁ-జేరి యిపుడు.

తా. భయంకరమైన యీ నా విశ్వరూపమును గాంచుటవలన నీకు గలిగిన భయమును మనస్సంక్షోభమును వీడి సంతోషముతో గూడిన మనస్సుగలవాడవై, మరల నా పూర్వ రూపమునే చూడుము.



సంజయ ఉవాచ ;

శ్లో. ఇత్యర్జునం వాసుదేవ ప్రతోక్త్వా
స్వకం రూఢం దర్శయామాస భూయః,
అశ్వాసయామాస చ భీత మేనం
భూత్వా పున స్సౌమ్య వపుర్మహాత్మా.

50

గీ. ఇవ్విధముగఁ బలికి కృష్ణుఁడెలమి సవ్య
సాచికిఁ దన పూర్వాకృతి-సరగఁజూపి
యాతని భయముఁ దొలగింప-ననునయిందె
శాంత కరుణరసయుత ప్ర-సంగములను.

తా. ఓ ధృతరాష్ట్ర! శ్రీ కృష్ణుఁడిటుల బలికి తన పూర్వరూపమును జూపి, భయముతో
గూడుకొని యున్న యర్జునుని మారడించెను.

అర్జున ఉవాచ :

శ్లో. దృష్ట్వేదం మానుష రూఢంతప సేవ్య జనార్దన!
ఇదానీమస్మి సంవృత్త స్సచేతా ప్రకృతిం గతః

51

గీ. ఓ జనార్దన! సౌమ్యమై-యొప్పు నీదు
మానవాకృతిఁ జూడ, నా-మానసంబు
స్వస్థత వహించెను; భయము-వాసె; మగుడ
సహజవైఖరి చేకూరె-సరగ నాకు.

తా. ఓ కృష్ణ! సౌమ్యమైన నీ మానుషరూపమును జూచి, యిప్పుడు భయ వ్యాకుల తలు
వీడి మనస్సుస్థతను బొందితిని..

శ్రీ భగవా నువాచ :

శ్లో. ను దుర్దర్శ మిదం రూఢం దృష్టవానసి యన్మమ,
దేవా అవ్యన్య రూఢన్య నిత్యం దర్శన కాంక్షిణః.

52

గీ. నా స్వరూపంబు నెవరు గాం-చంగలేరు;
సురలు నా విశ్వరూపంబుఁ-జూడ నెప్పుడు



గోరుచుండ్రు; నీ యందు నా-కుగల ప్రేమ
చేతఁ దీనినిఁ బార్థ! కాంచితవి నీవు.

తా. నీవు చూచిన నా విశ్వరూప మెవ్వరికిని జూడ శక్యము కాదు. దేవతలును ఈ రూపము నెల్లప్పుడు చూడఁగోరు చుందురు.

శ్లో. నాహం వేదై ర్నతపసా న దానేన న చేజ్యయా,
శక్య ఏవం విధో ద్రష్టుం దృష్టవానసీ మాం యథా. 53

గీ. తపము సల్పుటచేత, వేదపఠనంబు
చేత, యజ్ఞంబు సల్పుట-చేత, వితర
ణంబుచేతను, జూడ శ-క్యంబుగాదు,
నాదు విశ్వరూపంబు, ధ-నంజయుండ!

తా. నీవు చూచిన విశ్వరూపమును వేదములు చదివినవారు కాని, తపస్సు చేసిన వారుకాని, దానములు చేసినవారుకాని, యజ్ఞములు చేసిన వారుకాని చూడ శక్యము కాదు.

శ్లో. భక్త్యా త్వనన్యయా శక్య అహ మేవం విధోఽర్హున!
జ్ఞాతుం ద్రష్టుం చ తత్త్వేన ప్రవేష్టుం చ పరంతప! 54

గీ. అన్య విషయములం దిను-మంత సక్తి
లేక నిశ్చల భక్తి గ-లిగి నిరతము
నన్నుఁ బూజించునట్టి మా-నవుఁడు మాత్ర
మే తెలిసికొనగలడు న-న్నిహమునందు.

తా. ఓ యర్హునా! అనన్య భక్తిచేత మాత్రమే జనులు నావిశ్వరూపమును గాంచగలుగుదురు., తెలిసికొనగలరు, పొందగలరుకాని, మఱి యే యితర మార్గమువలనను గాదు.

శ్లో. మత్కర్మ కృన్మత్పరమో మద్భక్త స్సంగవర్జితః,
నిర్వైర సర్వ భూతేషు య స్స మామేతి పాండవ! 55

(విశ్వరూప సందర్శన యోగోనామ వికాదశోధ్యాయ స్సంపూర్ణమ్)

గీ. ఎవఁడు సత్కర్మలను జేయు-నెలమి నన్నుఁ
గూర్చి; యుత్సృజ్యగతి నే న-గుదునటంచు



నమ్మి నన్నె తలచుచు, ధ-న సుత బంధు
మిత్ర భార్యాది విషయ స-మేళనంబు
నందుఁ దపులక, సర్వ భూ-తాళియందు
వైర భావంబులేని ప్ర-వర్తనంబుఁ
గలిగి మెలగు చుండు; నతఁడె-కాంచగలడు
సన్నటంచుఁ దెలియుము ధ-నంజయుండ!

తా. ఓ యర్జునా! నా కొఱకు సత్కీర్తిములను జేయువాఁడును, నన్నే యుత్కృష్టగతిగ
విశ్వసించు వాఁడును, నన్నే సర్వప్రకారములచేత భజించువాఁడును, 'నేను, నాది'
యను భావము లేనివాఁడును (ధన బంధు పుత్ర మిత్ర కళత్ర గృహారామ క్షేత్రాదుల
యందాసక్తిలేని వాడు ననుట), సమస్త భూతములయందు విరోధము లేనివాఁడును
నైన పురుషుఁడు నన్నుఁ బొందు చున్నాడు.

(విశ్వ రూప సందర్శన యోగమనెడి యేకాదశాధ్యాయము సంపూర్ణము)



ద్వాదశోఽధ్యాయః

భక్తి యోగః

అర్జున ఉవాచ :

శ్లో. ఏవం సతతయుక్తా యే భక్తా స్త్వాం పర్యుపాసతే,
యే చాఽప్యక్షర మవ్యక్తం, తేషాం కే యోగవిత్తమా.

1

గీ. ఎప్పుడు భగవ దర్పితముగ-నెలమిఁ గర్మ
ల నొనరించుచు నెల్లప్పు-డు నిను దలఁచు
వారి యందు; నవ్యక్తమౌ-బ్రహ్మమును ని
రతముఁ దలఁచుచుండెడు మను-జతతియందు,
యోగివరు లెవ్వరౌ తగ నా-కుగ్గడింపు
మనఁ గిరీటే, కృష్ణుం డీట్లు-లనియె నపుడు.

తా. ఓ కృష్ణా! సత్కర్మముల నాచరించుచు నిన్ను భక్తితో ధ్యానించునట్టియు,
ఇంద్రియములకు గోచరము కాని పరబ్రహ్మము ననుసంధానము చేయునట్టియు,
నీ రెండు తెఱఁగులైన యోగులలోను శ్రేష్ఠు లెవరు?

శ్రీ భగవా నువాచ :

శ్లో. మ య్యవేశ్య మనో, యే మాం నిత్యయుక్తా ఉపాసతే,
శ్రద్ధయా పరయో పేతా స్తే మే యుక్తతమా మతాః.

2

గీ. ఎలమి నా యందుఁ జిత్తంబు-నెప్పుడు నిలిపి,
మిగుల శ్రద్ధతోడను నన్నుఁ-దగఁ దలంచు
చుండునట్టి యుత్తమ పురు-షులు, ధనంజ
యుండ! ప్రియులు నాకు మిగుల-నుర్వియందు.

తా. ఎవరు నా యందు మనస్సును నిలిపి, నిరంతర సమాహత చిత్తులై, ఉత్కృష్టమైన
భక్తితో నన్ను ధ్యానించుచున్నారో, అట్టివారు నాకు మిక్కిలి యిష్టులు.

శ్లో. యే త్వక్షర మనిర్దేశ్య మవ్యక్తం పర్యుపాసతే,
సర్వత్రగ మచింత్యం చ కూటస్థ మచలం ధ్రువమ్.

3



శ్లో. సన్నియ మ్యేంద్రియ గ్రామం సర్వత్ర సమబుద్ధయః,
తే ప్రాప్నువంతి మా మేవ సర్వభూత హితే రతాః.

౪

గీ. ఇంద్రియ నియమనముతోడ-నెల్ల భూత
గణములందును సమబుద్ధి-గలిగి, నాశ
రహిత, మవ్యక్తము, చలన-రహితము, ద్రువ
మూహకందని, దంతట-నుండునది, స్వ
భావమందుండునది యైన-బ్రహ్మమును గొ
లుచు జనులు పడయుదురు, ఫ-ల్గునుడ! నన్నె.

తా. ఎవ్వరు ఇంద్రియములను నిగ్రహించి, సమస్త ప్రాణుల యందు సమబుద్ధి గలిగి
వారికి మేలు గోరువాడై, నిర్దేశింప శక్యము కానట్టియు రూపరహితమైనట్టియు,
అంతటను వ్యాపించియున్నట్టియు, నిత్య ప్రకృతియందున్నట్టియు, చలంప
నట్టియు, నిత్యమైనట్టియు, నాశరహితమైనట్టియు పరబ్రహ్మమును ఉపాసన
చేయుచున్నారో వారును నన్నే పొందుచున్నారు.

శ్లో. క్షేతోఽధికతర ప్రేషా మవ్యక్తానక్త చేతసామ్,
అవ్యక్తా హి గతిర్దుఃఖం దేహవద్ద్వి రవాప్యతే.

5

గీ. జగతి దేహభిమానులై-సాధక బల
ముఁ బడయక పరబ్రహ్మంబుఁ-బొందగోరు
జనులకు, మిగుల కష్టంబు-సంభవింప
కయె, పరబ్రహ్మ నిష్ఠ సం-గతము కాదు.

తా. దేహభిమానము గలవారికి నాశరహితమైన పరబ్రహ్మము నుపాసించుట యందు
చాల కష్టములు కలుగకుండ బ్రహ్మనిష్ఠ సిద్ధింపదు.

శ్లో. యేతు సర్వాణి కర్మాణి మయి సన్నన్యస్య మత్పరా,
అనన్యే నైవ యోగేన మాం ధ్యాయంత ఉపాసతే.

6

శ్లో. తేషా మహ సముద్ధర్తా మృత్యు సంసార సాగరాత్,
భవామి న చిరా త్పర్థ! మయ్యావేశిత చేతసామ్.

7

గీ. అవని నేనె యుత్తమ గతి-యని తలంచి,
యన్ని కర్మల నెరిమి నా-కర్పణంబు



సేసి యోగంబుచే నన్నుఁ-జిత్తమందు
నిలిపి, ధ్యానంబు సేయఁ జ-నులను, మృత్యు
వనెడి సంసార జలధి మ-జ్జనము నుండి
సరగ రక్షించెదను నేను-సవ్యసాచి!

ఓ యర్జునా! ఎవరు నేనే యుత్కృష్ట గతియని విశ్వసించుచు, సమస్త కర్మములను నాయందు సమర్పించి, నాకంటె నితరాశ్రయము లేని సమాధి (చిత్తైకాగ్రత) తో నన్ను ధ్యానించుచున్నారో, యట్టి స్థిరచిత్తులైన వారి నతి శీఘ్రముగా మృత్యు రూపమైన సంసారమనెడి సముద్రము నుండి ఉద్ధరించుచున్నాను. (అట్టివారు జనన మరణములు లేని మోక్షమును బొందుచున్నారని యర్థము)

మయ్యేవ మన ఆధత్స్వ; మయి బుద్ధిం నివేశయ,
నివసిష్యసి మయ్యేవ ఆత ఊర్ధ్వం, న సంశయః.

8

నీదు మానసమును, బుద్ధి-ని, నిరతంబు
నిలిపి యుంచుము నాయం; ద-టు లొనరింతు
వేని, నన్నె పడయఁ గల-వీ శరీర
మును వదలిన పిదప, నిక్క-ముగఁ గిరీటి!

నీవు నాయందే మనస్సును బుద్ధిని యుంచుము. అటుల జేసితివేని ఈ దేహము నశించిన తరువాత నన్నే పొందగలవు. ఇందు సందేహము లేదు.

అథ చిత్తం సమాధాతుం న శక్నోషి మయి స్థిరమ్,
అభ్యాసయోగేన తతో మా మిచ్ఛాస్తుం ధనంజయ!

9

నిలుకడగ నట్లు నా యందు-నిలువజాల
వేని మనసును, నన్నొంద-నిచ్చ గలిగి
శ్రద్ధతోడ నభ్యాసంబు-సలుపు; మటులఁ
జేయ నన్నుఁ బొందగలవు-శీఘ్రముగను.

ఓ యర్జునా! ఇట్లు నా యందు మనస్సును బుద్ధిని స్థిరముగ నిలుపుటకు శక్తుడవు కాకపోతివేని, నన్ను బొందవలెననెడి కోరికతో, పట్టుదల కలిగి యభ్యాసము చేయుము.



శ్లో. అభ్యాసేఽప్య సమర్థోఽసి మత్కర్మ పరమో భవ,
మదర్థ మపి కర్మాణి కుర్వన్ సిద్ధి మవాప్స్యసి.

10

గీ. అటుల నభ్యాసమైనఁ జే-యుటకు నీ వ
శక్తుడవయియున్న యెడల-సంతసము చె
లఁగ, మదర్థంబు సత్కర్మ-లను సలుపు, మి
టులయినను నీకు మోక్షంబు-గలుగుఁ బొర్ర!

తా. అట్లభ్యాసము చేయుటకును నీవశక్తుడవై తివేని నా విషయమైన కర్మముల నాచ
రింపుము. నా కొఱకు సత్కర్మములు చేసితివేని, నీవు మోక్షమును బొందగలవు.

శ్లో. అభైత దప్య శక్తోఽసి కర్తుం మద్యోగ మాశ్రితః,
సర్వకర్మ ఫల త్యాగం తతః కురు యతాత్మవాన్.

11

గీ. అందుకును నీవశక్తుడ-వై తివేని,
నన్నె యాశ్రయించి, స్థిరమ-ననుక్కుడవయి,
సర్వకర్మఫలము సంత-సమున నర్ప
ణంబు సేయుము నాకు, ధ-నంజయుండ!

తా. ఇట్లు చేయుటకును నీవు శక్తుడవు కాకపోతివేని, నన్నాశ్రయించి నియమింపబడిన
మనస్సుతో నీవు చేయు సమస్త కర్మల ఫలమును నాయందర్పణ మొనరింపుము.

శ్లో. శ్రేయో హి జ్ఞాన మభ్యాసాత్, జ్ఞానాద్భాసం విశిష్యతే,
ధ్యానా త్కర్మ ఫల త్యాగ స్త్వ్యాగా చ్ఛాంతి రనంతరమ్.

12

గీ. కనఁగ నభ్యాస యోగంబు-కంటె జ్ఞాన
మగును మిన్న; జ్ఞానము కంటె-ధ్యానమగును
మిన్న; ధ్యానంబు కంటెను-మిన్న కర్మ
ఫల పరిత్యాగ;మద్దాని-వలన సుడుగు
సంస్కృతి; మఱి సంసార నా-శంబు వలన
బ్రాహ్మమగును మోక్షంబు; బీ-భత్స! వినుము.

తా. అభ్యాసయోగము కంటె జ్ఞానము శ్రేష్ఠమైనది. జ్ఞానము కంటె ధ్యానము శ్రేష్ఠమైనది.
ధ్యానము కంటె కర్మ ఫల పరిత్యాగము శ్రేష్ఠమైనది. కర్మఫల పరిత్యాగము కంటె
దానివలన గలుగు చిత్తోపరతి శ్రేష్ఠమైనది. ఈచిత్తోపరతి వలన మోక్షముప్రాప్తించును.



శ్లో. అద్వేష్టా సర్వభూతానాం, మైత్రః కరుణ ఏవ చ,
నిర్మమో నిరహంకార స్సమదుఃఖ సుఖః క్షమీ. 13

శ్లో. సంతుష్ట స్సతతం యోగీ యతాత్మా దృఢ నిశ్చయః,
మయ్యర్పిత మనోబుద్ధి ర్యో మద్భక్త స్స మే ప్రియః. 14

గీ. సర్వ భూతంబులందు ద్వేషంబు లేక,
స్నేహ కారుణ్యముల తోడఁజెలఁగుచును, మ
మత్వమును సహంకృతియును-మనసుచేత
విడిచి, సుఖదుఃఖముల నొక్క-విధముగ దల
పోయుచు క్షమయు, నిత్యతృప్తుఁడును, ధ్యాన
పరుఁడును, స్థిరచిత్తుఁడును, నా-భక్తుఁడునయి
సందియము లేక నెలమి నా-యందు బుద్ధి
మానసములుంచు వాడిష్టుఁడెను నాకు.

తా. సమస్త భూతములందును ద్వేషములేనట్టియు, వానియందు దయగలిగి మిత్రుఁడుగ
నుండునట్టియు, అహంకార మమకార భావములు లేనట్టియు, సుఖ దుఃఖముల
యందు సమబుద్ధి గలిగినట్టియు, ఓర్పు గలిగినట్టియు, నిత్యసంతోషియైనట్టియు,
ధ్యానపరుఁడైనట్టియు, నిశ్చలమైన మనోవృత్తి గలిగినట్టియు, సంశయ రహితుఁడైనట్టియు,
నాయందుంచబడిన మనోబుద్ధులు గలిగినట్టియు, నా భక్తుఁడైనట్టియు
పురుషుఁడు నాకు ప్రియుఁడు.

శ్లో. యస్మాన్నో ద్విజతే లోకో, లోకాన్నో ద్విజతే చ యః,
హర్షా మర్ష భయో ద్వేషో ర్ముక్తో య స్స చ మే ప్రియః. 15

గీ. ఎల్ల జనులకు భయము లే-దెవని వలన,
నెల్ల జనుల భయంబు లే-దెవని కిలను;
హర్ష శోక భయముల క-మర్షమున క
తీతుఁడెవ్వఁడతని యందు-బ్రీతి నాకు.

తా. ఎవని వలన జనులకు భయము లేదో, ఎవనికి జనుల వలన భయము లేదో,
ఎవడు సంతోషమునకును అసూయకును భయమునకును అతీతుఁడై యుండునో,
అట్టి పురుషుఁడు నాకు ప్రియుఁడు.



శ్లో. అనపేక్ష శుచి రక్షః ఉదాసీనో గత వృథః,
సర్వారంభ పరిత్యాగీ యో మద్భక్త స్స మే ప్రియః.

16

గీ. వినుము వాంఛలేక పవిత్రుఁడును సమర్థుఁ
డును, భయరహితుఁడును, గర్మ-తుఁడును నగుచు,
గర్మఫల మపేక్షింపక-కరము నాకు
భక్తి సేయువాఁడు ప్రియుఁడు-పార్థ! నాకు.

తా. కోరికలు లేనట్టియు, పవిత్రుడైనట్టియు, సమర్థుడైనట్టియు, పక్షపాతము లేనట్టియు,
భయము లేనట్టియు, సర్వ సంకల్ప రహితుడైనట్టియు, నాకు భక్తుడైనట్టియు
పురుషుఁడు నాకు ప్రియుఁడు.

శ్లో. యో న హృష్యతి, న ద్వేష్టి, న శోచతి, న కాంక్షతి,
శుభాశుభ పరిత్యాగీ భక్తమాన్ య స్స మే ప్రియః.

17

గీ. సవ్యసాచి! యెవ్వఁడు ద్వేషంబునకును,
దుఃఖమునకు, వాంఛలకు, సం-తోషమున క
తీతుఁడగుచు, నాయందు భ-క్తి గలిగి మెల
గునెప్పు, డాతఁడు నాకు మి-గుల ప్రియుండు.

తా. సంతోష భయ ద్వేషములు లేనట్టియు, కోరికలు లేనట్టియు, శుభాశుభములను
బరిగణింపనట్టియు, నాకు భక్తుడైనట్టియు, పురుషుఁడు నాకు ప్రియుఁడు.

శ్లో. సమ శృత్రౌ చ మిత్రే చ తథా మానావమానయోః,
శీతోష్ణ సుఖదుఃఖేషు సమస్సంగ వివర్జితః.

18

శ్లో. తుల్య విందా స్తుతి ర్మోసీ, సంతృప్తో యేన కేన చిత్,
అవికేతః స్థిర మతి ర్భక్తమాన్ మే ప్రియో నరః.

19

గీ. అరులయందును స్నేహితు-లందు సుఖము
నందు, దుఃఖంబునందు, మా-నావమాన
శీత వాతా తపములందు, జేరి సమత
తో మెలఁగుచు, సంగ వివర్జితుఁడును, వాఙ్మీ
యమధరుండును, యాదృచ్ఛి-కముగ నెంత



దొఱకినను దానిచేత సం-తుష్టఁ జెందు
వాఁడును, నివసనములేని-వాఁడును, చల
నంబు లేక నొప్పెడు మాన-సంబు గల య
తఁడును, నా భక్తుఁడును నయి-తనరువాఁడు
నాకు మిగుల బ్రియుండు, ధ-సంజయుండ!

తా. శత్రువులయందును, స్నేహితులయందును, మానాపమానములయందును, శీతోష్ణములందును, సుఖదుఃఖములందును సమబుద్ధి గలిగినట్టియు, విషయములం దాసక్తియు కోరికయు లేనట్టియు, మౌనము గలిగియుండునట్టియు; స్వల్పలాభము నకును సంతోషించునట్టియు, నివాసరహితుడైనట్టియు, నిశ్చయ బుద్ధి గలిగినట్టియు, నాయందు భక్తి గలిగినట్టియు పురుషుఁడు నాకు ప్రിയుఁడు.

శ్లో. యేతు ధర్మామృత మిదం యథోక్తం పర్యుపాసతే,
శ్రద్ధధానా మత్పరమా భక్తా స్తైతీవ మే ప్రియా.

20

(భక్తయోగోనామ ద్వాదశాధ్యాయ స్సంపూర్ణమ్)

గీ. ఏనె పరమగతి యటంచు-నెంచి మోక్ష
దాయకంబగు నా వాక్య-తతిని విశ్వ
సించి నేను జెప్పినటులఁ-జేయు నాదు
భక్తులు ప్రియతములు నాకు-ఫల్గునుండ!

తా. నేనే పరమగతియను దృఢభావముతో మోక్షప్రదములై అమృతప్రాయములుగనున్న యీ వాక్యములను విశ్వసించుచు నేను జెప్పిన విధముగఁ బ్రవర్తించునట్టి నా భక్తులు నాకు మిక్కిలి ప్రియులు.. (ఈ యధ్యాయమందు 13 వ శ్లోకము మొదలుకొని కడపటి శ్లోకము వరకును గల 8 శ్లోకములలో 'భక్తుఁడు' అను శబ్దమునకు 'పరమార్థ జ్ఞానమనెడి భక్తి గలవాడనెడి యర్థము అద్వైత సంప్రదాయార్థము.)

(భక్తయోగమనెడి ద్వాదశాధ్యాయము సంపూర్ణము).



త్రయోదశోఽధ్యాయః

క్షేత్రక్షేత్రజ్ఞ విభాగ యోగః

అర్జున ఉవాచ :

శ్లో. ప్రకృతిం పురుషం చైవ క్షేత్రం క్షేత్రజ్ఞ మేవ చ,
ఏత ద్వేదితు మిచ్ఛామి జ్ఞానం జ్ఞేయం చ కేశవ!

1

అర్జునుడు చెప్పుచున్నాడు :

గీ. ప్రకృతియన నెద్ది? పురుషుఁ డె-వ్వండు; క్షేత్ర
మనగ నెట్టిది? క్షేత్రజ్ఞుఁ-డనగ నెవఁడు;
జ్ఞానమెద్ది? జ్ఞేయమన నె-ద్దానికగును
గుఱుతు? తెల్పుము కృష్ణ! నా-కెఱుకపడఁగ.

తా. ఓ కృష్ణా! ప్రకృతి, పురుషుడు, క్షేత్రము, క్షేత్రజ్ఞుడు, జ్ఞానము, జ్ఞేయము-అను నీ
విషయములను గూర్చి పూర్ణముగ దెలిసికొనఁ గోరుచున్నాను.

శ్రీ భగవా నువాచ :

శ్లో. ఇదం శరీరం కౌంతేయ! క్షేత్ర మిత్యభిధీయతే,
ఏతద్యో వేత్తి తం ప్రాహః క్షేత్రజ్ఞ ఇతి తద్విదః.

2

శ్రీ కృష్ణుడు చెప్పుచున్నాడు :

గీ. శ్వేతవాహన! దేహంబు-క్షేత్రమనియు,
దేహ విషయంబునంతను-దెలిసికొను న
తండు క్షేత్రజ్ఞుడనియును-దత్వవేత్త
లైన పండితులు వచింతు-రవనియందు.

తా. ఓ యర్జునా! ఈ దేహము క్షేత్రమనియును, ఈ దేహమును (క్షేత్రమును) దెలియు
వాడు క్షేత్రజ్ఞుడనియును, పండితులు చెప్పుదురు.

శ్లో. క్షేత్రజ్ఞం చాపి మాం విద్ధి సర్వక్షేత్రేషు భారత
క్షేత్రక్షేత్రజ్ఞయోర్జ్ఞానం యత్రై జ్ఞానం మతం మమ.

3



కం. క్షేత్రంబులలో నుండెడు

క్షేత్రజ్ఞుడు నేనె యగుదు;-క్షేత్రజ్ఞుడనన్

క్షేత్రమనగఁ దెలియుట, ప

విత్ర జ్ఞానమనియండు-విదులు ధరిత్రిన్.

తా. ఓ యర్జునా! సర్వక్షేత్రముల యందుండు క్షేత్రజ్ఞుడు నేనేయని తెలిసికొనుము.

క్షేత్రమును గూర్చియు క్షేత్రజ్ఞుని గూర్చియు తెలిసికొనుటయే జ్ఞానమని నా యభిప్రాయము.

శ్లో. తత్ క్షేత్రం యచ్చ యాదృక్ప, యద్వికారి, యతశ్చయత్,
స చ యో యత్రభావ శ్చ తత్సమాసేన మే శృణు.

4

గీ. క్షేత్ర మెద్దియో? యెట్టి వి-శేషములు గ

లిగినదియో? యే వికృతులఁ బ-రగనా? యెట్టి

హేతువు వలనఁ బుట్టెనా?-యెవఁడో యెట్టి

వాఁడో, క్షేత్రజ్ఞుడు? తెలుపు-వాడ నీకు.

తా. ఓ యర్జునా! ఆ క్షేత్రమేదియో, ఎట్టిదియో, ఎట్టి వికారముగలదియో, ఏ కారణము

వలన పుట్టినదో, క్షేత్రజ్ఞుఁ డెవ్వఁడో, ఎట్టి ప్రభావము గలవాఁడో, సంక్షేపముగఁ జెప్పెదను, వినుము.

శ్లో. ఋషిభి ర్బహుథా గీతం ఛందోభి ర్వివిధైః పృథక్,

బ్రహ్మసూత్రవదై శ్చైవ హేతుమద్భి ర్వినిశ్చితైః.

5

గీ. అరయ క్షేత్రజ్ఞుడన, క్షేత్ర-మనగఁ జెప్పఁ

బడెను బలు తీరులుగఁ దొలి-పలుకుల వల

నను, ఋషుల వలనను; నయి-న, ననుమాన

రహితముగ జెప్పె బ్రహ్మ సూ-త్రములు, పార్థ!

తా. ఈ క్షేత్ర క్షేత్రజ్ఞ స్వరూప విషయములు. వసిష్ఠాది మహర్షులచేతను వేదముల

చేతను బెక్కు రీతులుగ జెప్పబడియున్నవి. బ్రహ్మసూత్ర వాక్యముల చేత నీ విషయములు నిస్సంశయముగను సహేతుకముగను జెప్పబడియున్నవి.

శ్లో. మహాభూతా నృహంకారో బుద్ధి రవ్యక్తమేవ చ,

ఇంద్రియాణి దక్షైకం చ పంచచేంద్రియ గోచరా.

6



శ్లో. ఇచ్ఛా ద్వేష సుఖం దుఃఖం సంఘాత శ్చేతనా ధృతిః,
ఏతత్ క్షేత్రం సమాసేన సవికార ముదాహృతమ్.

7

గీ. వాయువు, వెలుగు, జలము, న-భంబు, పృథివి
యనెడి పంచభూతంబు; ల-హంకృతియును,
బుద్ధి, మాయ; జ్ఞానేంద్రియం-బులయు; దింక
నయిదయిన యట్టి కర్మేంద్రి-యములు; మనసు,
స్వర్గ శబ్ద రూప రస వా-సన లనంగఁ
బరగు పంచతన్మాత్రలు; -వాంఛ, ద్వేష,
మింక సుఖము, దుఃఖంబు, దే-హేంద్రియాది
బృందమును, ధైర్యమును, మనో-వృత్తి; యను వి
కృతులతోఁ గూడి యున్నదీ-క్షేత్రమని ను
డువఁబడినది క్లుప్తముగఁ, బాం-డు తనయుండ!

తా. భూమి, ఉదకము, తేజస్సు, వాయువు, ఆకాశము - అనెడి పంచభూతములు;
అహంకారము, బుద్ధి, మాయ; శ్రోత్రము, చక్షుస్సు, త్వక్కు, జిహ్వ, స్పృశాణము
- అనెడి పంచ జ్ఞానేంద్రియములు; వాక్కు, పాదము, పాణి, పాయువు, ఉపస్థ -
అనెడి పంచ కర్మేంద్రియములు, మనస్సు, పంచేంద్రియ విషయములైన శబ్ద
స్పర్శ రూప రస గంధములు; కోరిక, ద్వేషము, సుఖము, దుఃఖము, దేహేంద్రియాది
సమూహము (అనగా, దేహేంద్రియముల యొక్క సమష్టి వ్యాపారమని యర్థము),
మనోవృత్తి, ధైర్యము - అను వికారములతో గూడినట్టిది క్షేత్రమని సంగ్రహముగఁ
జెప్పఁబడినది.

శ్లో. అమానిత్య మదంభిత్య మహింసా క్షాంతి రార్జవమ్,
ఆచార్యోపాసనం శౌచం హైర్య మాత్మ వినిగ్రహః.

8

శ్లో. ఇంద్రియార్థేషు వైరాగ్య మనహంకార ఏవ చ,
జన్మ మృత్యు జరా వ్యాధి దుఃఖ దోషానుదర్శనమ్.

9

శ్లో. అనక్తి రనభిష్కంగః పుత్రదార గృహోదిషు,
నిత్యం చ సమచిత్త త్వ మిష్టానిష్టాపవత్తిషు.

10

శ్లో. మయి చానన్యయోగేన భక్తి రవ్యభిచారిణీ,
వివిక్త దేశ సేవిత్య మరతి ర్జన సంసది.

11



శ్లో. అత్యత్మ జ్ఞాన నిత్యత్వం తత్త్వ జ్ఞానార్థ దర్శనమ్,
ఏతద్ జ్ఞాన మితి ప్రోక్త మజ్ఞానం యదతోఽన్యథా.

12

గీ. దంభరహితుడై యుండుట;-తన్నుఁ దాను
పాగడుకొనకయుండుట; యహింస; గురుసేవ;
క్షమ; కృత్రిమము లేకుండుట;-చంచలత్వ
రహితుడై యుండు; బాత్మ ని-గ్రహము గలిగి
యుండుట; శుచిత్వముఁ గలిగి-యుండు; టింద్రి
యంబుల విషయంబుల యందు-నాశ లేక
యుండు; బసహంకృతి గలిగి-యుంబ, జన్మ
మరణ రోగ జరా దుఃఖ-మత్సరాది
దోషములను యోచించి, కు-దురుగఁ దెలిసి
కొనుట; దార గృహారామ-తనయులందు
సక్తి లేకుంబ; వీనికి-సంభవించు
మంచి చెడుగులు తనవి కా-వంచుఁ దలంచు
బయు, ననిష్టంబు దనకుఁ ద-బన్ధమైన,
ఇష్టముఁ దబన్ధమైనను-నెప్పుడు సమత
గలిగియుంబ; యితర దేవ-తలను గొల్చు
బందు మనసు చలింపక,-సందియంబు
లేక నేనె గతియని తె-లిసి యహర్ని
శంబు నా యందు భక్తి భా-వంబు సుస్థి
రముగఁ గలిగి యుండుట; విజ-నమయినట్టి
స్థలమునందు వసించుట; - జనసమూహ
మందుఁ బ్రీతి లేకుండుట;-యాత్మ విషయ
మైన జ్ఞానంబునందు ని-త్యత్వ భావ
ముంబ; ముక్తి బొందుటయె ప్ర-యోజనంబు
బంచు దృష్టి యుంచుట; యివి-యన్ని జ్ఞాన
మనియు, మఱి వీని కన్యంబు-లైన యట్టి
వన్ని యజ్ఞానమనియును-నెన్నబడును.



తా. ఆత్మస్థితి, తన ధర్మమును తాను గొప్పగా జెప్పుకొనకుండుట (గర్వము లేకుండుట), అహింస, జ్ఞాంతి (ఓర్పు), ఋజువర్తనము, గురుసేవ, బాహ్యంతరశుద్ధి, స్థైర్యము, సునీతిగ్రహము, ఇంద్రియ విషయములం దాసక్తి లేకుండుట, అహంకారము లేకుండుట, జన్మమ, మృత్యువు, ముసలితనము, రోగము, దుఃఖము-అను నీ యారింట్లయందలి దోషముల నాలోచించి. తెలిసికొనుట, పుత్ర దార గృహదుల యందాసక్తి లేకుండుట, ఇంద్రియవిషయములం దాసక్తి లేకుండుట, ఇష్టానిష్ట ప్రాప్తులయందు సమబుద్ధి గలిగియుండుట, ఆత్మజ్ఞానమందు నిత్యభావముండుట, తత్త్వ జ్ఞానమును బొందించు మార్గము నందు చింతచేయుట-ఇవి యన్నియు గలసి జ్ఞానమని చెప్పబడును. దీని కన్యమైనది, అజ్ఞానమని చెప్పబడును.

శ్లో. జ్ఞేయం యత్త త్రవక్ష్యామి యత్జ్ఞాత్వామృత మశ్నతే,
అనాది మత్పరం బ్రహ్మ నసత్త్ న్నాన దుచ్ఛతే.

13

గీ. ఇంకను దెలియవలసిన-దెద్దియో నుడి
వెదను విను; మేది దెలిసిన-వెనుక మోక్ష
మబ్బునో యదియె నిరతిశ-యమయినట్టి
బ్రహ్మమని వచియింతు; రా-బ్రహ్మమునకు
లేదు మొదలు; సత్తైన ఘ-టాదులకు, న
సత్తగు శశ శృంగాభ పు-ష్పములకు *వి
లక్షణమును, మఱియు సక-లంబు కంటె
శ్రేష్ఠమైనదియును నది,- శ్వేతహయూడ!

తా. ఏది తెలియదగినదో, దేనిని తెలిసికొనిన మోక్షము గలుగునో, అదిలేని యా
పరబ్రహ్మము సదసత్తులు రెండును గాక, వానికి విలక్షణమై యున్నది.

శ్లో. సర్వతః పాణి పాదం తత్సర్వతోఽక్షి శిరోముఖమ్,
సర్వతః స్ఫుతిమల్లోకే సర్వ మావృత్య తిష్ఠతి.

14

గీ. ఎల్ల దిక్కులందా బ్రహ్మ-మెసంగి కాలు
సేతులు, తలలు, ముఖములు,-చెవులు, కండ్లు,
గలిగి, యాశ్చర్యమొప్ప లో-కంబునంత
యును నిబిడముగ వ్యాపించి-యున్న దనఘ!

* విలక్షణము = వేఱైనది



తా. ఆ బ్రహ్మమంతటను హస్తములు, పాదములు, నేత్రములు, శిరస్సులు, ముఖములు, శ్రోత్రములు గలిగియుండి, జగత్తంతయు వ్యాపించి యున్నది.

శ్లో. సర్వేంద్రియ గుణాభాసం సర్వేంద్రియ వివర్జితమ్
అనక్తం సర్వభృచ్చైవ, నిర్గుణం గుణభోక్తృచ.

15

గీ. పరఁగ నది యింద్రియంబుల-పనుల చేత
వెలయునటులున్న, వాని ప-నులకు దాని
కెట్టి సంబంధమును లేదు;-నెట్టిన భువ
సంబునంత భరించుచు-న్న నది యెందు
నంటకుండు; మఱియుఁ ద్రిగు-ణాత్మకంబు
గాక, గుణము లనుభవించు-వీక నెప్పుడు.

తా. ఆ బ్రహ్మము సర్వేంద్రియ వ్యాపారముల చేతఁ బ్రకాశించుచున్న దానివలె నున్నను సర్వేంద్రియరహితమైనది. సర్వమును ధరించినదయ్యును దేనికి నంటనట్టిది. త్రిగుణాత్మకము గానిదయ్యును, త్రిగుణముల ననుభవించుచున్నది.

శ్లో. బహిరంత శ్చ భూతానా మచరం చరమేవ చ,
సూక్ష్మత్వా త్తదవిజ్ఞేయం దూరస్థం చాంతి కేవ తత్.

16

గీ. అది సకల చరాచరముల-యందు లోప
లను బయటను నుండుఁ; దెలిసి-కొనఁగ దుర్ల
భంబది మిగుల సూక్ష్మ రూ-పంబు గలిగి
యుంట; జ్ఞానికి దాపుగ-నుండు, నైన
నద్ది యజ్ఞానికిఁ బడయ-నలవి కాని
యంత దూరముగను నుండు-నరసి చూడ.

తా. ఆ బ్రహ్మము స్థావర జంగమాత్మకమైన భూతముల యొక్క లోపలను వెలుపలను నున్నను మిక్కిలి సూక్ష్మరూపము గలిగియున్నది. అందువలన నది తెలిసికొనుట కశక్యమై యున్నది. అజ్ఞానికి దూరముగాను (పాండ నశక్యమైనదిగాను) జ్ఞానికి సమీపముగాను (పాండ శక్యమైనది గాను) నున్నది.

శ్లో. అవిభక్తం చ భూతేషు విభక్త మివ చ స్థితమ్,
భూత భర్తృచ తజ్జేయం గ్రసిష్ఠ్య ప్రభవిష్ఠ్య చ.

17



గీ. అరయ నా బ్రహ్మ మవిభక్త-మయ్యు సకల
భూతముల యందును విభక్త-మువలె నుండు;
నెసగి భూతగణముల భ-రించుచుండుఁ
జంపుచుండు, మరల స్పష్టి-సలుపుచుండు.

తా. ఆ బ్రహ్మ మపరిచిన్నమైనను, సమస్త ప్రాణులయందు పరిచిన్నమైన దానివలె నున్నది; భూతములను భరించునట్టిదియు, గ్రహించునట్టిదియు, ఉత్పత్తి చేయు నట్టిదియు నని తెలియదగియున్నది.

శ్లో. జ్యోతిషా మపి తజ్జ్యోతి స్తమసః పర ముచ్యతే,
జ్ఞానం జ్ఞేయం జ్ఞానగమ్యం హృది సర్వస్య విష్టితమ్.

18

గీ. దినకరాదులైనట్టి జ్యో-తిస్సర్పరూపు
లను బ్రకాశింపఁ జేయుచుం-డునది, జ్ఞాన
గోచరము, మఱి యజ్ఞత-కు వ్యతిరిక్త
ము, తెలియఁదగినది, సకల-భూతముల మ
నస్సులందు నెలకొని యు-న్నదని తత్త్వ
విదులు చెప్పుదురు పుడమి-శ్వేతహయుఁడ!

తా. ఆ బ్రహ్మము సూర్యుఁడు మొదలుగా గల జ్యోతిర్గోళములను బ్రకాశింపఁజేయు నదియనియు, అజ్ఞానమునకు వ్యతిరిక్తమైనదనియు, జ్ఞానరూపమైనదనియు, తెలియఁ దగినదనియు, జ్ఞానగోచరమైనదనియు, సమస్త ప్రాణులయొక్క మనస్సులందున్న దనియు చెప్పబడుచున్నది.

శ్లో. ఇతి క్షేత్రం తథా జ్ఞానం జ్ఞేయం చోక్తం సమాసతః,
మద్భక్త ఏత ద్విజ్ఞాయ మద్భావా యోశ పద్యతే.

19

గీ. క్షేత్రమనగ, జ్ఞానమనగ, -జ్ఞేయమనగ
దెలిపితిని సూక్ష్మముగ నీకు; -దీని నెఱుగు
నట్టి నా భక్తుఁ డర్హుఁడు-ప్రాకటముగఁ
బొంద నా స్థానమై యొప్పు-మోక్షపదవి.

తా. ఈ ప్రకారముగా క్షేత్రమును గూర్చియు, జ్ఞానమును గూర్చియు, జ్ఞేయమును గూర్చియు సంక్షేపముగ నీకుఁ జెప్పితిని. నా భక్తుఁ డీ విషయమును దెలిసికొని, నా స్థానమైన మోక్షమును బొంద నర్హుఁడగుచున్నాడు.



శ్లో. ప్రకృతిం పురుషం చైవ విద్వన్నాదీ ఉభా వపి,
వికారాం శ్చ గుణా త్యైవ విద్ధి ప్రకృతి సంభవాన్.

20

గీ. క్షేత్రమునకుఁ బేరొప్పుఁ బ్ర-కృతి యటంచు,
బొసఁగ క్షేత్రజ్ఞుఁ డొప్పును-బురుషుడనఁగఁ;
దెలిసికొను మీ ప్రకృతి పురు-షుల ననాదు
లుగఁ; మనసుకు బుద్ధికిని గ-లుగు వికార
ములును, సత్త్వంబు, రజము, త-మో గుణమును
గలుగుఁ బ్రకృతి వలన నని-తెలిసికొనుము.

తా. ప్రకృతి (క్షేత్రము), పురుషుడు (క్షేత్రజ్ఞుడు), ఉభయులును నిత్యములని తెలిసికొనుము. మనోబుద్ధుల వికార రూపములును, త్రిగుణములును ప్రకృతివలనఁ బుట్టినవని తెలిసికొనుము. (పురుషుడు, క్షేత్రజ్ఞుడు, జీవుడు, భోక్తయును నీ నాలుగు పదము లొకే యర్థమును గలిగియున్నవి.)

శ్లో. కార్య కారణ కర్తృత్వే హేతుః ప్రకృతి రుచ్యతే,
పురుష స్సుఖదుఃఖానాం భోక్తృత్వే హేతు రుచ్యతే.

21

గీ. మాయ యనియుఁ బ్రకృతికి నా-మంబు గలదు;
తెలియుము శరీర సుఖ దుఃఖ-ములు గలుగుట
కుఁ బ్రకృతియు, ననుభవమున-కు, బురుషుడును,
గారణంబు లటంచు, నా-ఖండలనుత!

తా. ప్రకృతి (మాయ) శరీర సుఖ దుఃఖాదులను బుట్టించుటయందు కారణమనియు, పురుషుడు సుఖ దుఃఖముల ననుభవించుటయందు గారణమనియుఁ జెప్పబడు చున్నది.

శ్లో. పురుషః ప్రకృతిస్థో హి భుజ్జీతే ప్రకృతిజాన్ గుణాన్,
కారణం గుణ సంగోఽన్య సదసద్యోని జన్మను.

22

గీ. ప్రకృతి యందుండి పురుషుండు-ప్రకృతి వలన
గలుగు గుణము లనుభవించు,-నిలఁ బురుషున
కు సుఖ దుఃఖ రూపములైన-గుణములందు
రుచి పరఁగుట, పుణ్యాపుణ్య-రూపములగు



యోసులందును జన్మంబు-లొంద గార
ణమగునని నీవు తెలిసికొ-నుము, కిరీటి!

తా. పురుషుడు ప్రకృతి యందుండి ప్రకృతి వలన బుట్టిన గుణముల ననుభవించుచున్నాడు. ఈ పురుషునకు సుఖ దుఃఖాది గుణముల యందు గల యాసక్తియే, అతడు పుణ్యపాపయోసులయందు జన్మించుటకుఁ గారణమగుచున్నది.

శ్లో. ఉపద్రష్టాననుమంతా చ భర్తా భోక్తా మహేశ్వరః,
పరమాత్మేతి చాప్యుక్తో దేహేఽస్మిన్ పురుషః పరః. 23

గీ. వినుము, పురుషుం డుపద్రష్ట-గ, ననుమంత
గాను, భోక్తగ, మఱి, భర్త-గను, నియంత
గాను, బరమాత్మగాను నీ-కాయమున నె
లకొని యుండు సుత్కృష్టుడ-యి, కురువీర!

తా. దేహమందున్న కార్యకారణ వ్యాపారముల యందు 'ఉపద్రష్ట'యైనట్టియు, అనుమోదకుడైనట్టియు, భరించువాడైనట్టియు, అనుభవించువాడైనట్టియు, నియామకుడైనట్టియు పురుషుఁ డుత్కృష్టవైన పరమాత్మయై యున్నాడు.

శ్లో. య ఏవం వేత్తి పురుషం ప్రకృతిం చ గుణై స్సహ,
సర్వథా వర్తమానోఽపి న స భూయోఽభి జాయతే. 24

గీ. ఇటులఁ బురుషుని, మఱియు బ్ర-కృతిని, దాని
ధర్మములను నెఱుఁగువాడు-తన స్వభావ
మునకు దగిన యటుల మెల-గినను, దిరిగి
జన్మమొందడు జగతిని-సవ్యసాచి!

తా. ఎవడే ప్రకారముగ పురుషుని, ప్రకృతిని గుణములతో గూడ తెలియుచున్నాడో, ఆ మనుష్యుడు స్వాభావికముగ బ్రవర్తించినను మరల జన్మింపడు.

శ్లో. ధ్యానే నాత్మని పశ్యంతి కేచి దాత్మా న మాత్మనా,
అన్యే సాంఖ్యేన యోగేన కర్మ యోగేన చాపరే. 25

కం. కొందఱు ధ్యానము చేతను,
గొందఱు జ్ఞానము వలనను,-గొందఱు మఱియుం



బొందుగఁ గర్మలఁ జేసియు,
నొందుదురు తగఁ బరమాత్మ-సుర్విం బార్థా!

కా. కొందఱు ధ్యానము చేతను, కొందఱు జ్ఞానయోగము చేతను, మఱి కొందఱు నిష్కామకర్మయోగముచేతను, మనస్సు చేత తమలో నున్న పరమాత్మను జూచుచున్నారు.

శ్లో. అన్యే త్వేవ మజానంతః శ్రుత్వాఽన్యేభ్య ఉపాసతే,
తేఽపి చాతి తరం త్వేవ మృత్యుం శ్రుతి పరాయణాః. 26

కం. పరమాత్మ నిఘట దెలియక
గురువుల యుపదేశమునను-గొందఱు పూజా
పరులై వేదాంతంబుఁ గు
దురుగ విని భవరహితులగు-దురు ధరఁ బార్థా!

తా. మఱి కొందఱు పరమాత్మ నీ మార్గముచే దెలిసికొనక, తమ గురువుల వలన నుపదేశము బొంది, ఉపాసనము చేయుచున్నారు. వారును వేదాంత శ్రవణపరులగుట వలన సంసారబంధము నుండి విముక్తిని బొందిన వారై, పునర్జన్మమును బొందరు.

శ్లో. యావ త్సం జాయతే కించి త్సత్త్వం స్థావర జంగమమ్,
క్షేత్ర క్షేత్రజ్ఞ సంయోగా త్తద్విద్ధి భరతర్షభ! 27

గీ. ఇల చరాచరవస్తువు-లెంత వఱకుఁ
బుట్టుచుండు, నంతవఱకు-బురుషునకును
బ్రకృతికిని, రజ్జు సర్ప వి-భ్రాంతివోలె
గలుగు సంసర్గమని నీవు-తెలిసికొనుము.

తా. అర్జునా! ప్రపంచమున చరాచరాత్మకమైన వస్తు వెంత వఱకుఁ బుట్టుచున్నదో, ఆ వస్తువంతవఱకుఁ బ్రకృతి పురుషుల సంయోగము వలనఁ బుట్టుచున్నదని తెలిసికొనుము.

శ్లో. నమం సర్వేషు భూతేషు తిష్ఠంతం పరమేశ్వరమ్,
వినశ్య తస్యవినశ్యంతం యః పశ్యతి స పశ్యతి. 28

గీ. ప్రాణులు క్షయము బొందంగ-వానియందు
సమముగా నుండెడు పరమేశ్వరుఁడు నాశ



మొందడని తెలియు నతడె-యర్చి జ్ఞాని
యు, మఱియు, నితరుఁ డజ్ఞాని-యును, గిరీట!

తా. సమస్త భూతముల యందు సమముగా నున్న పరమేశ్వరుఁ డా భూతములు నశించుచున్నను నశింపడని యెఱుగు నతడే తెలిసినవాడు.

శ్లో. సమం పశ్యన్ హి సర్వత్ర సమవస్థిత మీశ్వరమ్,
సహి నస్త్యాత్మనాఽఽత్మానం తతో యాలి పరాంగతిమ్. 29

గీ. అట్టి జ్ఞానులు సకల భూ-తాళి యందు
నున్న పరమాత్మ యొకటియై-యున్నదని గ్ర
హించి, యా పరమాత్మను-హింస చేయ
రందు వలన మోక్షంబును(-బొందగలరు.

తా. సమస్త ప్రాణులయందున్న పరమాత్మ ఒక్కటియే యని తెలిసినవాడు యథార్థమున దెలిసినవాడు. కావున నా పరమాత్మను హింస చేయడు. అందువలన నత డుత్కృష్ట మైన మోక్షమును బొందుచున్నాడు. (పరమాత్మను హింస చేయుఁ యన పరమాత్మ యొక్క యాథార్థమును దెలియక పారబాటుగ దలచుట.)

శ్లో. ప్రకృత్యైవ చ కర్మాణి క్రియమాణాని సర్వశః
యః పశ్యతి తదాఽఽత్మాన మకర్తారం స పశ్యతి. 30

గీ. సకలకర్మలు ప్రకృతిచే-సలుపఱుడు న
టంచెఱుంగు నతఁడు తన-యందు దాగి
యున్న క్షేత్రజ్ఞుని నుపాధి-నొందనట్టి
వానిగ నెఱుఁగుచున్నాడు-పొండుతనయ!

తా. ఎవడు జ్ఞానేంద్రియ కర్మేంద్రియములచే జేయఁబడుచున్న కర్మములు ప్రకృ సంబంధములైన రజ స్సత్త్వ తమో గుణముల చేత జేయఁబడుచున్నః తెలియుచున్నాడో, అతఁడు తనలోనున్న క్షేత్రజ్ఞుఁ డుపాధి రహితుఁ డగుట వల అకర్తయని తెలియుచున్నాడు.

శ్లో. యదాభూత పృథగ్భావ మేకస్థ మనుపశ్యతి,
తత ఏవ చ విస్తారం, బ్రహ్మ సంపద్యతే తదా. 31



గీ. పెక్కు రూపములు గలిగి-వెలయు సకల
భూతగణ మాతృ లోపలఁ-బొసఁగియున్న
దనియు, నాత్మవలననే, భు-వనములన్ని
యుద్భవించిన వనియును-సుర్విఁ దెలియు
పురుషుఁడు పరబ్రహ్మ రూ-పుండగునని
సందియము లేకఁ దెలియుము-సవ్యసాచి!

తా. వేటికైన రూపములుగ నున్న సమస్త భూతము లాత్మయందున్నవనియును, ఆ
యాత్మ వలననే చరాచరాత్మకమైన సర్వజగత్తు కలుగుచున్నదనియును దెలియు
పురుషుడు పరబ్రహ్మ స్వరూపుడగుచున్నాడు.

శ్లో. అనాదిత్వా నిర్గుణత్వా త్వరమాత్మాఽయ మవ్యయః,
శరీరస్థోఽపి కౌంతేయ! న కరోతి న తిష్యతే.

32

గీ. ఆది శూన్యుండు, నాశంబు-నందనట్టి
వాఁడు, త్రిగుణరహితుఁడైన-వాఁడునగుట
వలన, బరమాత్మ యొడలి లో-పల నెలకొని
యున్న వాడయ్యుఁ గర్మల-నొనరుచు నతఁ
డును, మఱియుఁ గర్మఫలముల-ననుభవించు
నాతఁడును గాడని తెలియు-మర్జనుండ!

తా. ఓ యర్జునా! పరమాత్మ మొదలులేని వాడును, నాశము లేనివాడును, గుణములు
లేనివాడును నగుట వలన, శరీరమందున్న వాడైనను కర్మములను జేయడు;
అందువలన కర్మఫలముల ననుభవించువాడు కాడు.

శ్లో. యథా సర్వగతం సాక్ష్యా దాకాశం నోపలిప్యతే,
సర్వత్రావస్థితో దేహే తథాఽఽత్మా నోపలిప్యతే.

33

గీ. గగనమతి సూక్ష్మరూపంబు-గలిగియుంట
విశ్వమంతయుఁ జెలగి వ్యా-పించియున్న
దయ్యు వస్తువుల నెటుల-సంటకుండు;
నటుల క్షేత్రంబులైన దే-హంబులందు
సారిది క్షేత్రజ్ఞుడగు పురు-షుఁడు నెలకొని
యున్న నతఁడు గర్మల కంట-కుండు సుమ్ము.



తా. ఎటు లాకాశమంతటను వ్యాపించి యున్నను, సూక్ష్మ రూపము గలిగియుండుట వలన వస్తువులచేత నంటబడదో, అటుల పరమాత్మయైన క్షేత్రజ్ఞుడు శరీరము లందంతటను వ్యాపించియున్నను, శరీరములచే జేయబడుచున్న కర్మములచే నంటబడడు.

శ్లో. యథా ప్రకాశ యత్యేకః కృతస్త్విం లోక మిమం రవిః,
క్షేత్రం క్షేత్రీ తథా కృతస్త్విం ప్రకాశయతి భారత!

34

గీ. భాస్కరుఁ డొక్కఁ డెటుల స-ర్వ ప్రపంచ
ములను వెలయంగఁ జేయు; స-టుల వెలయఁగ
జేయుచుండు భువి సకల-క్షేత్రములను
బురుషుడని తెలిసికొనుము-పుణ్యచరిత!

తా. ఓ యర్జునా! ఎటుల ఒక్కఁడైన సూర్యుడు సమస్త జగత్తును ప్రకాశింపఁ జేయు చున్నాడో, అటుల క్షేత్రజ్ఞుడు (పురుషుడు) సమస్త శరీరములను (క్షేత్రములను) ప్రకాశింపఁ జేయుచున్నాడు.

శ్లో. క్షేత్ర క్షేత్రజ్ఞయో రేవ మంతరం జ్ఞాన చక్షుసా,
భూత ప్రకృతి మోక్షం చ యే విదుర్యాంతి తే పరమ్.

35

(క్షేత్ర క్షేత్రజ్ఞ విభాగ యోగోనామ త్రయోదశాధ్యాయ స్సంపూర్ణమ్.)

గీ. ధరణి క్షేత్రజ్ఞానకును క్షే-త్రంబునకును
గలిగడి విభేదమును, భూత-ములను, బ్రకృతి
నిక మోక్షంబు నిటుల గ్ర-హించువారు,
పాండగలరు పరబ్రహ్మ-మును, గిరీట!

తా. ఎవ్వరివ్విధముగ క్షేత్రక్షేత్రజ్ఞుల (ప్రకృతిపురుషుల) విలక్షణత్వము (వేరుపాటు)ను, భూతముల ప్రకృతిని మోక్షమును జ్ఞానదృష్టి చేతఁ దెలియుచున్నారో, వారు పరబ్రహ్మమును బొందుచున్నారు.

(క్షేత్ర క్షేత్రజ్ఞ విభాగయోగమనెడి త్రయోదశాధ్యాయము సంపూర్ణము)



చతుర్థశ్లోధ్యాయః

గుణత్రయ విభాగ యోగః

శ్రీ భగవానువాచ :

శ్లో. పరంభూయః ప్రవక్ష్యామి జ్ఞానానాం జ్ఞాన ముత్తమమ్,
యజ్ఞాత్వా మునయ స్సర్వే పరాం సిద్ధి మితో గతాః.

1

శ్రీకృష్ణుడు చెప్పుచున్నాడు :

గీ. ఎట్టి జ్ఞానమును బడసి-యెసగి మును ల
నేకులు పడయ గలిగి రు-త్కృష్ట మోక్ష
పదవి, నట్టి జ్ఞానమును బీ-భత్స నీకుఁ
దెలుపుదును మరల; వినుము-కలతపోవ.

తా. ఏ జ్ఞానము వలన సమస్తర్షులు ఉత్కృష్టమైన మోక్షమును బొందిరో, జ్ఞానములలో
మిక్కిలి శ్రేష్ఠమైన యా జ్ఞానమును మరల నీకు చెప్పుచున్నాను.

శ్లో. ఇదం జ్ఞాన ముపాశ్రిత్య మమ సాధర్మ్య మాగతాః,
సర్గేఽపి నోపజాయంతే, ప్రళయే న వ్యధంతి చ.

2

గీ. సరగ నీ జ్ఞానముఁ గని నా-సామ్యమును బ
డయగలుగువారు, సృష్టి స-మయమునందు
జన్మమును మఱియుఁ, బ్రళయ-సమయమందు
నాశమును బడయరు సుగు-ణమణి జలధి!

తా. ఈ జ్ఞానము బొందిన వారు నాయొక్క స్వరూపమును జెందినవారై, సృష్టి
కాలమందు జన్మింపరు; ప్రళయ కాలమందు నాశమొందరు. (వారికి పునర్జన్మ
ముండదనియు, అందువలన పునర్మరణ ముండదనియు నర్థము.)

శ్లో. మమ యోని ర్మహద్బ్రహ్మ, తస్మిన్ గర్భం దదా మ్యహమ్,
సంభవ స్సర్వభూతానాం తతో భవతి భారత!

3

గీ. త్రిగుణ సంయుతమగు ప్రకృ-తి యనునదియె
హేతువు చరాచరాత్మక-భూత సృష్టి



కా; ప్రకృతియందు నేను నా-యంశములను
నుంచ, బుట్టును భూత ప్ర-పంచగణము.

తా. ఓ యర్జునా! భూతములను సృష్టించుట కొఱకు 'మాయ' యనబడునట్టి
త్రిగుణాత్మకమైన నా ప్రకృతి యేర్పడియున్నది. నే నా ప్రకృతి యందు నా
యంశమునుంచుచున్నాను. అందువలన సర్వ భూతప్రపంచములు పుట్టుచున్నవి.

శ్లో. సర్వ యోనిషు కౌంతేయ! మూర్తయ స్సంభవంతి యా,
తా సాం బ్రహ్మ మహద్వోని, రహం బీజప్రదః పితా.

14

గీ. ఈ ప్రపంచమునను బుట్టు-నెల్ల చరస
మూహమునకు నచరస-మూహమునకుఁ
బ్రకృతి తల్లి; మఱియుఁ బర-బ్రహ్మ రూపుఁ
డనగు నేనగుదుఁ జనకుఁ-డను, గిరీటీ!

తా. అర్జునా! సమస్తయోనులందుఁ బుట్టు దేహములకును ప్రకృతి తల్లి; పరమాత్మ
స్వరూపుడైన నేను, బీజప్రదుడైన తండ్రిని.

శ్లో. సత్త్వం రజస్తమ ఇతి గుణాః ప్రకృతి సంభవా,
నిబద్ధంతి మహాబాహూ! దేహే దేహిన మవ్యయమ్!

5

గీ. ప్రకృతి సంభవములగు స-త్త్వంబు, దమము,
రజము ననెడి త్రిగుణములు, -ప్రకృతి కంట
కుండునట్టి వాడును, నవ్య-యుండు నైన
దేహినరికట్టు నవిగ బు-ద్ధికిని దోచు.

తా. ఓ యర్జునా! ప్రకృతి వలన బుట్టిన సత్త్వరజస్తమో గుణములు, నాశరహితుడైన
క్షేత్రజ్ఞుని దేహమందు బంధించు చున్నవాని వలె నున్నవి.

శ్లో. తత్ర సత్త్వం నిర్మలత్వా త్రృకాశక మనామయమ్,
సుఖ సంగేన బద్ధాంతి జ్ఞాన సంగేన చానఘ!

6

గీ. సత్త్వ గుణము నిర్మలము, స్వ-చ్ఛం బుపద్ర
వ రహితంబునై యొప్పుచుఁ-గరము చేర్చు



చుండును నెపుడు దేహిని-సుఖముతోడ
ను, మఱి, జ్ఞానంబుతోడను-విమలచరిత.

తా. ఓ యర్జునా! ఈ త్రిగుణములలో స్వచ్ఛమును, ప్రకాశింపజేయు నదియును, ఉపద్రవ రోహితమును నైన సత్త్వ గుణము క్షేత్రజ్ఞాని సుఖముతోను జ్ఞానముతోను గూర్చుచున్నది.

శ్లో. రజో రాగాత్మకం విద్ధి తృష్ణా సంగ సముద్భవమ్,
తన్నిబధ్నాతి కౌంతేయ! కర్మసంగేన దేహినమ్. 7

గీ. తనకు లేని వస్తువును బొం-దగఁ దలఁచును,
బ్రాహ్మ విషయములం దను-రక్తియుఁగర
ముగలుగు రజోగుణము చేతఁ-బురుషు నద్ది
కర్మజేయ నాసక్తి చే-గట్టివైచు.

తా. ఓ యర్జునా! రజోగుణము కోరికలను, అనురాగమును బుట్టించునది యగుట వలన రాగ స్వరూపమైనది. ఇది క్షేత్రజ్ఞాని (దేహిని) కర్మా సక్తి చేత బద్ధుని జేయుచున్నది.

శ్లో. తమ స్తృజ్ఞానజం విద్ధి మోహనం సర్వ దేహినామ్,
ప్రమాదాలస్య నిద్రాభి స్తన్నిబధ్నాతి భారత! 8

గీ. ధర *నెఱుఁగమి వలనఁ బుట్టు-తమము గలుగఁ
జేయుచున్నది మోహంబు-జీవులకును;
మఱియు నాలస్య నిద్రాప్ర-మాదము లను
దుర్గుణంబుల చేతఁ బ-ద్దులుగజేయు.

తా. ఓ యర్జునా! సమస్తప్రాణులయందును మోహకరమైన తమోగుణము అజ్ఞానమువలన బుట్టుచున్నది. అది క్షేత్రజ్ఞాని (దేహిని) ప్రమాదాలస్య నిద్రలతోఁగూర్చి, బద్ధుని జేయుచున్నది. (ప్రమాదమనగా 'అజాగ్రత్').

శ్లో. సత్త్వం సుఖే సంజయతి, రజః కర్మణి భారత!
జ్ఞాన మావృత్యతు తమః ప్రమాదే సంజయ త్యుత. 9



గీ. పరగజేయు సుఖమున స-త్త్వంబు; కర్మఁ
జేయుటందు వర్తింపగఁ-జేయు రజము;
తమ మరయఁ గప్పివైచి జ్ఞా-నమును బరగఁ
జేయును *ప్రమాదకర్మము లా-చెయువులందు.

తా. ఓ యర్జునా! సత్త్వ గుణము సుఖమందు ప్రవర్తింపజేయును. రజోగుణము కర్మమునందు ప్రవర్తింపజేయును. తమోగుణము జ్ఞానమును కప్పివైచి, అజాగ్రత యందు ప్రవర్తింపజేయును.

శ్లో. రజ స్తమ శ్చాభిభూయ, సత్త్వం భవతి భారత!
రజ స్సత్త్వం తమ క్రైవ, తమ స్సత్త్వం రజ స్తథా.

10

గీ. పూన్కి-తోడ, రజ స్తమ-ములను నణగఁ
జేయ, నపుడు సత్త్వ గుణంబు-స్థిరముగా ని
లుచు; దమమును సత్త్వమును న-ణచగ నిలుచు
రజము నిలుకడగను; సత్త్వ-రజముల నణ
చంగఁ దిరపడును దమంబు-సవ్యసాచి!

తా. ఓ యర్జునా! రజ స్తమోగుణముల నణచుటవలన సత్త్వ గుణము స్థిరముగా నుండును. రజ స్సత్త్వ గుణముల నణచుట వలన తమో గుణము స్థిరముగా నుండును. సత్త్వ తమోగుణముల నణచుట వలన రజోగుణము స్థిరముగా నుండును.

శ్లో. సర్వ ద్వారేషు దేహేఽస్మిన్ ప్రకాశ ఉపజాయతే,
జ్ఞానం యదా, తదా విద్యా ద్వి వృద్ధం సత్త్వ మిత్యుత.

11

గీ. ఎప్పుడు దేహమందెసగి జ్ఞా-నేంద్రియముల
వలన జ్ఞాన స్వరూపమౌ-తెలివి పుట్టు;
నపుడు సత్త్వగుణంబు హె-చ్చయిన దంచుఁ
బాండునుతుడ! తెలిసికొన-వలయు నీవు.

తా. ఓ యర్జునా! ఎప్పుడు దేహమందు జ్ఞానేంద్రియ మార్గమున జ్ఞానస్వరూపమైన ప్రకాశము పుట్టుచున్నదో, అప్పుడు సత్త్వగుణము వృద్ధి బొందినదని తెలిసికొనుము.

* ప్రమాదము = అజాగ్రత; ** చెయువు = పని



శ్లో. లోభః ప్రవృత్తి రారంభః కర్మణా మశమస్మృహా,
రజస్వీతాని జాయంతే వివృద్ధే భరతర్షభ!

12

గీ. రజము హెచ్చంగ నీ శరీ-రమునఁ బరధ
నేచ్చ, సామాన్య చేష్టయు,-నింద్రియ నియ
మనము లేకుండుటయును, గ-ర్మ సలపంగ
సక్తియును గల్గినని యెంచు-సవ్యసాచి!

తా. ఓ యర్జునా! రజోగుణము వృద్ధి బొందుచున్నప్పుడు, లోభము (ద్రవ్యమం దత్యాశ), సామాన్య చేష్ట, కర్మాచరణము, ఇంద్రియ నిగ్రహము లేకపోవుట, క్షోభక- ఈ లక్షణములు పుట్టుచున్నవి.

శ్లో. అప్రకాశోఽప్రవృత్తి శ్చ ప్రమాదో మోహ ఏవ చ,
తమ స్వీతాని జాయంతే వివృద్ధే కురునందన!

13

గీ. పాలుమాలి, కజ్జానంబు,-వ్యాధి, మోహ
ము మొదలైన లక్షణములు-పుట్టు నెప్పుడు.
తమ మను గుణం బపుడు ప్రవృ-ద్ధమయినదని
తెలిసికొనఁగదగును సద-మల చరిత్ర!

తా. తమోగుణము వృద్ధి పొందుచున్నప్పుడు, వివేకము లేకపోవుటయు, ప్రాలుమాలు (పనిచేయుట యందు ప్రవృత్తి గలుగకుండుట), జడత (శరీరము యొక్క-యు మనస్సు యొక్క-యు మాంద్యము), మోహము-ఈ లక్షణములు పుట్టుచున్నవి.

శ్లో. యదా నత్త్యే ప్రవృద్ధేఽపి ప్రళయం యాంతి దేహభృత్,
తదోత్తమ విదాం లోకా నమలాన్ ప్రతిపద్యతే.

14

గీ. సత్త్వ గుణము హెచ్చగ నున్న-సమయమందుఁ
బురుషునకుఁ గాల ధర్మంబు-బొసఁగె నేని
యతఁడు స్వచ్ఛంబులైన, బ్ర-హ్మాది లోక
ములను బొందుచున్నాడు, వి-మలచరిత్ర!

తా. సత్త్వ గుణము వృద్ధి బొందుచున్నప్పుడు మరణము బొందిన దేహి స్వచ్ఛమైన బ్రహ్మవేత్తలయొక్క లోకములను (బ్రహ్మవేత్తలు పొందునట్టి బ్రహ్మాదుల యొక్క- లోకములను) పొందుచున్నాడు.



శ్లో. రజసి ప్రళయం గత్వా కర్మ సంగిషు జాయతే,
తథా ప్రతీన ప్రమసి మూఢ యోనిషు జాయతే.

15

గీ. రజము హెచ్చైన యపుడు మ-రణముఁ బొందె
నేని కర్మలం దాసక్తి-యెసఁగు పుడమి
యందుఁ బుట్టును; దమము హెచ్చైన యపుడు
చచ్చెనేని, యెత్తును నీచ-జన్మములను.

తా. రజోగుణము వృద్ధిపొందుచున్నపుడు మరణము పొందిన దేహి మనుష్యలోకమందు,
కర్మాచరణ మందాసక్తి గల వాడుగఁ బుట్టుచున్నాడు. తమము వృద్ధిపొందినపుడు
మరణించి నీచజన్మము పొందును.

శ్లో. కర్మణ స్సుకృత స్యాహ స్సౌత్త్వికం నిర్మలం ఫలమ్,
రజనస్త ఫలం దుఃఖ, మజ్ఞానం తమసః ఫలమ్.

16

గీ. జ్ఞానము ఫలము సత్త్వ గు-ణంబు వలనఁ
బుట్ట కర్మకు; రజముచేఁ-బుట్టునట్టి
కర్మకును ఫలమరయ దుః-ఖంబు; తమము
నఁ గలిగెడు కర్మమున కజ్ఞా-నంబు ఫలము.

తా. సత్త్వగుణము వలన బుట్టిన కర్మము యొక్క ఫలము ప్రకాశ రూపమైన జ్ఞానమనియు,
రజోగుణము వలన బుట్టిన కర్మము యొక్క ఫలము దుఃఖ ప్రాప్తి యనియు,
తమోగుణము వలన బుట్టిన కర్మము యొక్క ఫలము అజ్ఞానమనియు పెద్దలు
చెప్పుదురు.

శ్లో. సత్త్వా త్సంజాయతే జ్ఞానం, రజసో లోభ ఏవ చ,
ప్రమాద మోహో తమసో భవతోఽ జ్ఞాన మేవ చ.

17

గీ. జ్ఞానము జనించు సత్త్వ గు-ణంబు వలనఁ
బరగ రజముచేఁ బుట్టు లో-భంబు; మఱియుఁ
గనఁగ నజ్ఞానమును, మోహ-మును ప్రమాద
మును జనించు, దమోగుణం-బున, గిరీటి!

తా. సత్త్వగుణము వలన జ్ఞానమును, రజోగుణము వలన లోభమును, తమోగుణము



వలన ప్రమాద మోహములును పుట్టుచున్నవి. (ప్రమాదమనగా - అలసత; మోహమనగా - అజ్ఞానము)

శ్లో. ఊర్ధ్వం గచ్ఛంతి సత్త్వస్థా, మధ్యే తిష్ఠంతి రాజసాః,
జఘన్య గుణవృత్తిస్తా అథో గచ్ఛంతి తామసాః.

18

గీ. పాండుడు రరయ స్వర్గాది-భువనములను
సాత్త్వికులు; రాజసులు మాను-ష ప్రపంచ
మును బడయుదురు; నారక-ము, నిక, నీచ
జన్మముల నందుదురు తామ-స జను లనఘ!

తా. సత్త్వ గుణ ప్రవృత్తి గలవారు బ్రహ్మలోకము, ఇంద్రలోకము మొదలైన ఉత్తమ
లోకములను బొందుచున్నారు. రజోగుణప్రవృత్తి గలవారు మనుష్య లోకమందు
బుట్టుచున్నారు. తమో గుణ ప్రవృత్తి గలవారు నీచయోనులయందు జన్మించు
చున్నారు.

శ్లో. నన్యం గుణేభ్యః కర్తారం యదా ద్రష్టాఽనుపశ్యతి,
గుణేభ్య శ్చ పరం వేత్తి మద్భావం సోఽథి గచ్ఛతి.

19

గీ. కార్యములకు గుణంబులే-కర్తలనియు,
దాను గుణములకంటె వే-టైన వాడె
ననియు, మఱి సాక్షిభూతుండ-ననియు నెఱుఁగు
వాడు, నా స్వరూపమును-బడయఁగలడు.

తా. సత్త్వ రజ స్తమో గుణములే సమస్త వ్యాపారములకును కర్తలనియును, తా నా
వ్యాపారముల సాక్షిమాత్రుఁడుగ నుండి చూచుచున్నాడనియును దెలిసికొను
పురుషుడు నా స్వరూపమును బొందుచున్నాడు.

శ్లో. గుణా నేతా నతీత్య త్రీన్ దేహీ దేహ సముద్భవాన్,
జన్మ మృత్యు జరా దుఃఖై ర్విముక్తోఽమృత మశ్నుతే.

20

గీ. దేహము వలనఁ బుట్టు నీ-త్రగుణములను
మీరు నట్టి నరుడు దగ-మృత్యు జన్మ
వార్తకాది వ్యసనపరం-పరలచేత
విడువఁబడి మోక్షమొందును-శేతహయుఁడ!



తా. జన్మహేతువులైన యీ మూడు గుణముల సతిక్రమించునట్టివాడు జన్మ మృత్యు జరా దుఃఖములచే విడువబడిన వాడై మోక్షమును బొందుచున్నాడు.

అర్జున ఉవాచ :

శ్లో. క్షైర్విధైః ప్రీతా గుణా నేతా సతీతో భవతి ప్రభో!
కి మాచారః కథం చైతాం ప్రీతా గుణా సతినర్తతే.

21

గీ. ఈ త్రిగుణములను సతిక్ర-మించువాని
కెట్టి గుణులుండును? వాని-కెవ్విధమయి
సట్టి యాచారముండును?-హరి! యతిక్ర
మించుటకు మార్గమెట్టిది?-యెలమి జెప్పు.

తా. ఓ కృష్ణ! త్రిగుణముల సతిక్రమించిన వాని లక్షణము లేవి? వాడెట్టి యాచారము గలవాడుగ నుండును? ఈ త్రిగుణముల సతిక్రమించుటెట్లు?

శ్రీ భగవా నువాచ :

శ్లో. ప్రకాశం చ ప్రవృత్తిం చ మోహమేవ చ పాండవ!
స ద్వేష్టి సంప్రవృత్తాని, స నివృత్తాని కాంక్షతి.

22

గీ. త్రిగుణములకును దివిరి య-తీతుడైన
వాడు, సత్త్వగుణంబుచే-బ్రాహ్మమయిన
జ్ఞాన నిష్ఠ గలిగినవా-డైన, నెప్పు
డును రజోగుణ ప్రాబల్య-మునను లోభ
కార్యము దనచే గలిగిన-గాని, తమము
కతన నేదైన యజ్ఞాన-కార్యము గలి
గినను గాని, ద్వేషింపకుం-డు; నిక నా ప
నులు గుణములం దణగి పోవ-దలడకుండు.

తా. ఓ యర్జున! త్రిగుణాతీతుడైన వాడు సత్త్వగుణ ప్రవృత్తి వలన జ్ఞాననిష్ఠ గలిగినను, రజోగుణ ప్రవృత్తి వలన లోభ కార్యము గలిగినను, తమోగుణ ప్రవృత్తి వలన నజ్ఞానకార్యము గలిగినను ద్వేషింపడు. ఆయాగుణములందా యా కార్యము లణగినప్పుడు వానిని గోరడు.



శ్లో. ఉదాసీ నవదాసీన్ గుణై ర్యోన విచార్యతే,
గుణావర్తంత ఇత్యేవ యోఽవ తివృతి నేం గతే.

23

గీ. త్రిగుణములను మీరి నతఁడు-దగ గుణముల
యందు, మఱి వాని కార్యంబు-లందు, లక్ష్య
మెంతయును లేక, గుణములె-యెల్ల పనులు
సలుపునని పొందకుండును-చలన మెప్పుడు.

తా. త్రిగుణముల కతీతుడైనవాడు, ఆ త్రిగుణములను లక్ష్యముచేయక, తటస్టునివలె
నుండి, సమస్త వ్యాపారములు గుణముల వలన జరుపఁబడుచున్నవను భావము
కలిగి చలింపకుండును.

శ్లో. సమదుఃఖ సుఖస్త్విస్త సమలోష్ఠేశ్శ కాంచనః,
తుల్య ప్రియాప్రియో ధీర స్తుల్య నిందాత్మ సంస్తుతిః.

24

గీ. అతఁడు సుఖ దుఃఖములను స-మతఁ గనుచును;
నిరత మాత్మావలోకన-నిష్ఠఁ గలిగి,
కనక పాషాణ మృత్తిక-లను, ననిష్ట
జనుల, నిష్ట జనులను, నిం-దను, స్తవమును,
బ్రీయము సప్రియమును, నొక్క-విధముగఁ దగఁ
గొంచుచును; ధృతి గలిగి వ-ర్తించుచుండు.

తా. అతఁడు సుఖదుఃఖములందు సమబుద్ధి గలవాఁడుగను, ఆత్మావలోకనపరుఁడుగను,
మట్టిగడ్డను జూతిన బంగారమును సమానముగఁ జూచువాఁడుగను, ప్రియా
ప్రియములందును నిందాస్తుతులయందును సమబుద్ధి గలవాఁడుగను నుండును.

శ్లో. మానావమానయో స్తుల్య స్తుల్యోమిత్రారి పక్షయో,
సర్వారంభ పరిత్యాగీ గుణాతీత స్స ఉచ్యతే.

25

గీ. అవని మానావమానంబు-లందు, మిత్రు
లం, దమిత్రులందును సమ-మైన మనసు
గలిగి, సర్వకార్యారంభ-ములను విడిచి
నట్టి నరుని, గుణాతీతుఁ-డఁడు బుధులు.



తా. మానావమానములందు సమబుద్ధి గలిగినట్టియు, శత్రువుల యందును, మిత్రుల యందును సమభావము గలిగినట్టియు, సర్వకార్యములను విడిచినట్టియు మనుష్యుడు త్రిగుణాతీతుడని చెప్పబడుచున్నాడు.

శ్లో. మాం చ యోఽవ్యభిచారేణ భక్తియోగేన సేవతే,
నగుణాన్ సమతీ త్యైతాన్ బ్రహ్మభూయాయ కల్పతే. 26

గీ. కరము స్థిరమైన భక్తియో-గంబు చేత
నన్ను సేవించుచుండెడి-నరుఁ డీలఁ ద్రిగు
ణంబులను మీరి, బ్రహ్మభా-వంబు బొంద
గను సమర్థుడని తెలిసి-కొనుము పార్థ!

తా. నన్ను నిశ్చలమైన భక్తి యోగము చేత సేవించువాడు, ఈ త్రిగుణముల నతి క్రమించి బ్రహ్మభావము కొఱకు సమర్థుడగుచున్నాడు.

శ్లో. బ్రహ్మణోహి ప్రతిష్ఠాఽహ మమృతస్యా వ్యయస్య చ,
శాశ్వతస్య చ ధర్మస్య సుఖ ప్రియకాంతికస్య చ. 27

(గుణత్రయ విభాగయోగోనామ చతుర్దశోధ్యాయ స్సంపూర్ణమ్)

గీ. ఓనర నాశ రహితుఁ డవ్య-యుఁడునగు పర
మాత్మకును, శాశ్వతంబగు-నట్టి ధర్మ
మునకును, జలనరహితమౌ-మోక్షమునకు
నాలవాలము నేనె క-దా, కీరీటి!

తా. నేను నాశరహితుఁడును, నిర్వికారుఁడును నగు పరమాత్మకును, శాశ్వతమైన ధర్మమునకును, చలనము లేని మోక్షమునకును ఆశ్రయమైన వాఁడను.

(గుణత్రయ విభాగయోగమనెడి చతుర్దశాధ్యాయము సంపూర్ణము)



పంచదశోఽధ్యాయః పురుషోత్తమ ప్రాప్తియోగః

శ్రీ భగవాన్ ఉవాచ :

శ్లో. ఊర్ధ్వ మూల మథశ్శాఖ మశ్వత్థం ప్రాహు రవ్యయమ్,
ఛందాసి యస్య పర్ధాని య స్తం వేద స వేదవిత్.

1

శ్రీకృష్ణుడు చెప్పుచున్నాడు :

గీ. తనరు మాయాంశ సంజని-తమగు బ్రహ్మ
మే మొదలుగాను, మరియు ని-కృష్ణములగు
మహదహంకారము లెసఁ గొ-మ్మలు గను గల
పిప్పలంబను సంసార-వృక్ష మవ్య
యంబని వచియింతురు బుధు; - లాగమములు
పర్ణములగు నీ వృక్షరూ-పంబు నెఱుగు
పురుషుడు సకల వేదార్థ-ముల నెఱింగి
నట్టి వాడటంచుఁ దెలియు-మర్జునుండ!

తా. బ్రహ్మము మూలముగా గలిగినట్టియు, మహదహంకారములు శాఖలుగా గలిగినట్టియు
యశ్వత్థమనెడిసంసారవృక్షమనాదియని తత్త్వజ్ఞులు చెప్పుదురు. ఈసంసారాశ్వత్థము
నకు వేదము లాకులు. ఆ వృక్షమును దెలిసినవాడు వేదార్థములు దెలిసిన వాడు.

శ్లో. అథ శ్చోర్ధ్వం చ ప్రస్ఫుటా స్తస్యశాఖా-గుణప్రవృద్ధా విషయ ప్రవాళా,
అథ శ్చ మూలా న్యనుసంతతాని-కర్మానుబంధీని మనుష్యలోకే.

2

గీ. కనఁగ నజ్ఞాన విషయము-లనెడి యీ త
రువు విటపములు త్రిగుణము-ల వలనఁ బెను
పఱుడి, యూర్ధ్వముగను, దిగు-వగను విస్తృ
తంబులై యుండు; నా విట-పంబులకును
మర్త్యలోకంబునందుఁ గ-ర్మఫలముల వ
లన జనించిన ద్వేషము-రాగము మొద
లైనవి మొదళ్లు గాను, శ-బ్దాదులైన
విషయములు చిగుళులుగాను-బేర్చి నొప్పు.



తా. ఆ సంసార వృక్షము యొక్క కొమ్మలువలె నున్న యవ్యక్తాదులు త్రిగుణములచేత స్థూలముగాఁ జేయఁబడినవై, శబ్దాది విషయములు చిగుళ్లుగా గలిగి పైకిని క్రిందికిని వ్యాపించియున్నవి. ఆ కొమ్మలకు మనుష్యలోకమందు కర్మఫలముల వలన గలిగిన రాగద్వేషాదులు ఊడలుగ నున్నవి.

శ్లో. న రూప మస్యేహ తథోపలభ్యతే-నాంతో న చాది ర్నచ సంప్రతిష్ఠా,
అశ్వత్థ మేనం సువిరూఢ మూల-మనంగ శక్రేణ దృఢేన ఛిత్వా. 3

గీ. ఇట్టి సంసార పిప్పల-వృక్ష తత్త్వ
మును, మఱియు దాని యాద్యంత-ములను దెలిసి
కొనఁ దరము కాదు కాన, దీ-నిని విరక్తి
యను పరశువుచే నఱుకవ-లెను గిరీట!

తా. ఈ సంసారవృక్షము యొక్క స్వరూపము తెలియబడదు. అటులనే దాని యాది మధ్యాంతములను దెలియబడవు. మిక్కిలి దృఢమైన వేళ్లు గలిగిన యీ సంసారాశ్వత్థమును విరక్తి యనెడి దృఢమైన యాయుధముచేత చేదించవలెను.

శ్లో. తతః పదం తత్పరిమార్గితవ్యం-యస్మిన్ గతా ననివర్తంతి భూయః,
తమేవ చాద్యం పురుషం ప్రసద్యే-యత ప్రవృత్తిః ప్రసృతా పురాణే. 4

గీ. అటుల నొసరించి, యే పర-మాత్మచే, న
నాదియైన సంసారంబు-ప్రాప్తమయ్యె;
నెట్టి పరమాత్మను బడసి-నట్టి పూరు
మలకు మరల జన్మంబులు-గలుగకుండు.
నట్టి పరమాత్మయే, శర-ణ్యమని మదిని
నమ్మి, తిరముగ యత్న మొ-నర్పవలయు.

తా. అనంతర మే పరమాత్మను బొందినవారు మరల జన్మములు బొందరో, యే పరమాత్మవలన ననాదియైన సంసార మేర్పడెనో, యీ పరమాత్మను బొందుటకు ప్రయత్నింపవలెను.

శ్లో. నిర్మానమోహో జిత సంగదోష-అధ్యాత్మ నిత్యా వినివృత్త కామా,
ద్వంద్వై ర్విముక్తా స్సుఖ దుఃఖ సంజ్ఞై-ర్గచ్ఛంత్య మూఢాః పద

మవ్యయం తత్. 5



గీ. మాన మోహములు విడిచి-జ్ఞానులు, సుత
దార మిత్రులందును మమ-త్వంబు లేక,
జ్ఞాన విద్యారతులయి, వాం-ఛలను విడిచి,
యుష్ట శీతంబు లాదిగ-నొప్పు ద్వంద్వ
ములను సమత వీక్షించుచు-బుడమి నవ్య
యమగు మోక్షంబుఁ బొందుదు-రట్లునుండ!

తా. మాన మోహములు లేని వారును, దార సుత ధనారామ క్షేతములందు సంగమును
వీడినవారును, జ్ఞాన విద్యయం దాసక్తిగలవారును, కామక్రోధాదులు లేనివారును,
శీతోష్ణ సుఖ దుఃఖాది రూపములైన ద్వంద్వముల యందు సమబుద్ధి గలవారును
నైన జ్ఞానులు నాశరూపమైన మోక్షస్థానమును (పరమాత్మను) బొందుచున్నారు.

శ్లో. న తద్భాసయతే సూర్యో న శశాంకో న పావకః,
యద్గత్వా న విపర్జితే తద్దామ పరమం మమ.

6

గీ. అట్టి యవ్యయపదమును-నంతుమాలి
యైనఁ జంద్రుడయిన నగ్ని-యైనను వెల
యింపజేయఁజాల రరయః;-నే పదమును
బడసిన వెనుక మరల భ-వములు లేవొ,
యట్టి యుల్కిష్టమగు పద-మగును నాదు
స్థానమని తెలిసికొనుము-సవ్యసాచి!

తా. ఆ స్థానమును సూర్యచంద్రులు కాని, అగ్నికాని ప్రకాశింపఁ జేయఁజాలరు. ఏ
స్థానమును బొందిన పిమ్మట తిరిగి జన్మింపరో, ఆ యుల్కిష్టమైన స్థానమే నా
స్థానము.

శ్లో. మమైవాంశో జీవతోకే జీవభూత స్సనాతనః,
మనష్టస్థా పిండియాణి ప్రకృతి స్థాని కర్షతి.

7

గీ. అరయ ననాదియైన నా-యంశమే, ప్ర
పంచమందు జీవ స్వరూ-పమయి వెలయు
చుండు; నైన యా జీవుని-సారిది ప్రకృతి
జమయి యొప్పు జ్ఞానేంద్రియ-చయము, మఱియు



మనసు పెనగొని లాగుచుండును విషయము
లందు మిగుల బలముగా న-హర్షిశంబు.

తా. అనాదియైన నాయంశమే సంసారమందు (ప్రపంచమందు) జీవన్మరూపమై యున్నది.
మనస్సును పంచేంద్రియములును ఆ జీవన్మరూపుని విషయములందు బలా
త్కారముగ లాగుచున్నవి.

శ్లో. శరీరం య దవాప్నోతి యచ్ఛా ప్యుక్తామతీశ్వరః,
గృహీత్వైతాని సంయాలి వాయు ర్గంధాని వాశయాత్. 8

గీ. జీవుడు శరీరముల యందు-జేరునప్పు
డును, శరీరము ల్విడుచు త-ఱిని, బవనము
పుష్పవాసనలను గొని-పోవునటుల
నింద్రియములను గైకొని-యేగుతెంచు.

తా. జీవుడు శరీరమందు ప్రవేశించునప్పుడును విడుచునప్పుడును, వాయువు వాసనలను
తీసికొను పోవునట్లే మనస్సును ఇంద్రియములను దీసికొని పోవుచున్నాడు.
(అనగా మనస్సు యొక్కయు, ఇంద్రియముల యొక్కయు ప్రవృత్తిని తీసికొని
పోవుచున్నాడని యర్థము.)

శ్లో. శ్రోత్రం చక్షుః స్పర్శనం చ రసనం ఘ్రాణమేవ చ,
అధిష్ఠాయ మనశ్చాయం విషయా నువసేవతే. 9

గీ. పరగు జ్ఞానేంద్రియములైన-స్పర్శన, రస
న, నయన, శ్రోత్ర, చక్షువు-లను, మనసును
దవలి, స్పర్శ రూప రస గంధ స్వసముల
ననుభవించుచునుండు, జీ-వాఖ్యుఁ డెసఁగి.

తా. ఈ జీవుడు పంచజ్ఞానేంద్రియములైన శ్రోత్ర చక్షు స్పర్శన రస నాఘ్రాణములను
మనస్సును అధిష్ఠించి శబ్ద రూప స్పర్శ రస గంధములను విషయముల ననుభవించు
చున్నాడు.

శ్లో. ఉక్తామంతం ప్రితం వాపి భుంజానం వా గుణాన్వితమ్,
విమూఢా నాను పశ్యంతి పశ్యంతి జ్ఞానచక్షుషః. 10



మూఢు లీ జీవుని, శరీర-మును విడుచు న
పుడయినను, నింద్రియ విషయ-ములను సనుభ
వించు నపుడయినను, గుణా-న్వితఁడుగా వ,
అటు సమయము నందైనను-దెలిసికొనఁగ
జాల; రైన సర్వంబును-జ్ఞానదృష్టి
గల జనులు చూచుచుండు ర-మలచరిత్ర!

అవివేకులు జీవుఁడు దేహమును విడిచిపోవుచున్న వానిగను, త్రిగుణములతో
గూడుకొనియున్న వానిగను దెలిసికొనజాలరు. జ్ఞానదృష్టి గల వారు మాత్రమే
యీ విషయమును దెలిసికొనుచున్నారు.

యతంతో యోగిన శ్రైవం పశ్యం త్యాత్మ న్యవస్థితమ్,
యతంతోఽవ్య కృతాత్మానో నైవం పశ్యం త్యచేత సః.

11

తగిన యత్నము లొనరించి-తమ శరీర
మున నెలకొను నాత్మ స్వరూపుడగు జీవు
ని గనుచున్నారు యోగులు-నిర్మల హృద
యంబు తోడ; సయిన, నక్య-తాత్ములైన
జనులు బరమాత్మను గనంగఁ-జాల రెంత
యత్న మొనరించినను, గలు-షాత్ములగుట.

యోగులు ప్రయత్నము చేయుచు దేహమందున్న పరమాత్మ స్వరూపుడైన
జీవుని దెలిసికొనుచున్నారు. అత్యజ్ఞానము లేని యవివేకులు ప్రయత్నము
చేసినను దెలిసికొనజాలరు.

యదాదిత్య గతం తేజో జగ ద్భాసయతేఽఖిలమ్,
య చ్చంద్రమసి య చ్చాగ్నౌ తత్రేజో విద్ధి మాచుకమ్.

12

ఇన శాంక పావకుల యం-దే ప్రకాశ
ము నెలకొనియుండి వెలయుఁ జే-యునొ సమస్త
లోకములను నెసఁగి, యా వె-లుంగు మామ
కం బటంచును నీ వెరు-గంగవలయు.

సమస్త జగత్తును బ్రకాశింపజేయుచున్న సూర్యునియందున్న ప్రకాశమును,



చంద్రుని యందును అగ్నియందును గల ప్రకాశమును నా సంబంధమైన ప్రకాశమని తెలిసికొనుము.

శ్లో. గమా విశ్వ చ భూతాని ధారయా మృహ మోజసా,
పుష్టామి చౌషధీ సర్వా సోమో భూత్వా రసాత్మకః. 13

గీ. పరగ ధరయందుఁ జొచ్చి, నా-బలము చేత
మోయుచున్నాడను సకల-భూతములను;
బొసఁగి, నేనె, రసస్వరూపుడగు కుముద
బంధువునయి, యోషధులఁ గా-పాడుచుందు.

తా. నేను భూమియందుఁ బ్రవేశించి నా బలము చేత సమస్త ప్రాణులను భరించుచున్నాను; రసస్వరూపుడైన చంద్రుడనై సర్వోషధులను (వరి, గోధుమ, జొన్న మొదలగు పైరులను) పోషించుచున్నాను.

శ్లో. అహం వైశ్వానరో భూత్వా ప్రాణీనాం దేహ మాశ్రితః,
ప్రాణాపాన సమాయుక్తః పచామ్యన్నం చతుర్విధమ్. 14

గీ. అరయఁ బ్రాణులందును జత-రాగ్ని రూప
మున నెలకొని, ప్రాణాపాన-ములను వాయు
వులను గూడి చతుర్విధ-భోజ్యములను
జీర్ణ మొనరించుచున్నాడఁ-జెలఁగి నేను.

తా. నేను దేహధారుల యొక్క దేహము లందు జతరాగ్నిగనుండి, ప్రాణాపాన వాయువు లతో గూడి వారు భుజించునట్టి చతుర్విధాహార పదార్థములను (భక్ష్య, భోజ్య, చోష్య, లేహ్యములను) జీర్ణింపజేయుచున్నాను.

శ్లో. సర్వస్య చాహం హృది సన్నివిష్టో-మత్త స్మృతిర్జ్ఞాన మపోహనం చ,
వేదైశ్చ సర్వై రహమేవ వేద్యో-వేదాంత కృ ద్వేదవిదేవ చాహమ్. 15

గీ. ఎల్లజీవుల మనసులం-దేనె గలను;
నావలను బుద్ధిమాంద్యంబు,-జ్ఞానమును, స్మృ
తియును సంభవమగును; శ్రు-తి ప్రభవుడ,
వేదవేద్యుడ, వేదాంత-విరుడ నేను.



తా. నేను సమస్త ప్రాణులయొక్క మనస్సులందు వసించుచున్నాను. నా వలన వారికి స్పృతియును (తెలిసికొను శక్తి) వివేకమును, పారబీడుటయును గలుగుచున్నవి. నేను సర్వవేదముల చేత దెలియఁదగిన వాఁడను, వేదాంతములను జేసినవాఁడను, వేదములను దెలిసినవాఁడను.

శ్లో. ద్వా విమా పురుషౌ లోకే క్షర శ్చక్షర ఏవ చ,
క్షర స్సర్వాణి భూతాని, కూటస్థోఽక్షర ముచ్యతే. 16

గీ. సర్వలోకములందు, న-క్షరుఁ డొకఁడును,
క్షరుఁ డొకఁడును, నిర్వురు-గలరు; క్షరుఁడు
సకల భూతంబులనియు, న-క్షరుఁడు జీవుఁ
డనియును వచియింతురు బుధు-లర్హునుండ!

తా. లోకమునందు క్షరుఁడనియు, అక్షరుఁడనియు నిర్దణు వ్యక్తులున్నారు. క్షరుఁడు సమస్త భూత సమూహమనియును, అక్షరుఁడు జీవుఁడనియును దెలిసికొనవలెను.

శ్లో. ఉత్తమః పురుష స్తస్య పరమాత్మే త్యుదాహృతః,
యో లోకత్రయ మాచిశ్య బిభర్ష్య వ్యయ ఈశ్వరః. 17

గీ. ఈ ద్వయంబున కన్యుఁ డు-త్పిష్టుఁడు, పర
మాత్మ; యతఁడె ముల్లోకము-లందుఁ జొచ్చి
వానిని భరించుచుండును; -బరగ నవ్య
యుండయిన జగదీశుఁ డ-తండ్రి సుమ్ము.

తా. ఈ యిద్దరి కంటెను విలక్షణుడై యున్న పురుషుఁడు పరమాత్మయని చెప్పబడుచున్నాడు. ఈ పరమాత్మ మూఁడులోకములందు ప్రవేశించి వానిని భరించుచున్నాడు. ఆ పరమాత్మయే నాశరహితుడైన యీశ్వరుడు.

శ్లో. యస్మాల్లోక్షర మతీతోఽహ మక్షరాదపి చోత్తమః,
అతోఽస్మి లోకే వేదే చ ప్రథితః పురుషోత్తమః. 18

గీ. అర యక్షర పురుషుని మీఱి-నట్టివాఁడ,
సక్షరుని కంటె వరుఁడను-నగుట, ప్రథమ
యందును, సకల లోకంబు-లందును బురు
షోత్తముండటంచుఁ బ్రసిద్ధి-నొందినాడ.



తా. నేను క్షర పురుషుని యతిక్రమించిన వాడనై, అక్షర పురుషుని కంటెను శ్రేష్ఠునై యుండుట వలన, లోకమందును వేదములందును పురుషోత్తముడని ప్రసిద్ధి వహించియున్నాను.

శ్లో. యో మా మేవ మనమ్మాఢో జానాతి పురుషోత్తమమ్,
స సర్వవిద్యజతి మాం సర్వభావేన భారత! 19

గీ. మోహమును వీడి, పురుషోత్త-ముండనైన
స న్నెవఁ డిటుల నెఱుఁగు-చున్నవాడౌ,
కనఁగ సర్వవిదుడయి, స-కల విధముల
చేత నా పురుషుడు నన్ను-జెందు సుమ్ము.

తా. ఓ యర్జునా! వివేకము చేత నీ విధముగా పురుషోత్తముడనైన నన్ను దెలిసికొనునట్టి మనుష్యుడు సర్వజ్ఞుడై సమస్త విధముల చేత నన్ను బొందుచున్నాడు.

శ్లో. ఇతి గుహ్యతమం శాస్త్ర మిద ముక్తం మయానఘ!
ఏత ద్బుద్ధ్వా బుద్ధిమాన్ స్యాత్కృత కృత్య శ్చ భారత! 20

(పురుషోత్తమప్రాప్తియోగోనామ పంచదశోధ్యాయ స్సంపూర్ణమ్)

గీ. పాసఁగ గుహ్యమౌ నీ శాస్త్ర-మును నుడివిత
నీకు వివరముగను; దీని-ని గ్రహియించి
బుద్ధిమంతులు జ్ఞానంబు-బొంది, విహిత
కర్మముల నొనరింతురు-ధర్మనిరత!

తా. ఓ యర్జునా! మిక్కిలి రహస్యమైన యీ శాస్త్రమును నీకుఁ జెప్పితిని. ఈ శాస్త్రమును దెలిసికొనిన జనుడు బుద్ధిమంతుడై, చేయఁదగిన కార్యములను జేయును.

(పురుషోత్తమ ప్రాప్తి యోగమనెడి పంచదశాధ్యాయము సంపూర్ణము)



షోడశోఽధ్యాయః

దైవాసుర సంపద్విభాగ యోగః

శ్రీ భగవానువాచ :

- శ్లో. అభయం సత్త్వ సంశుద్ధిర్జ్ఞానయోగ వ్యవస్థితః,
దానం దమ శ్చ యజ్ఞ శ్చ స్వాధ్యాయ స్తప ఆర్జవమ్. 1
- శ్లో. అహింసా సత్య మక్రోధ స్త్యాగశ్శాంతి రహైజనమ్
దయా భూతే వ్యరోలత్వం మూర్ఛనం హ్రీ రచావలమ్. 2
- శ్లో. తేజః క్షమా ధృతి శౌచ మద్రోహా నాతి మానిరా,
భవంతి సంపదం దైవీ మధిజాతస్య భారత! 3

శ్రీ కృష్ణుడు చెప్పుచున్నాడు :

- గీ. అభయమును, జిత్తఃపద్ధియు నార్జవంబు
దమము, దానంబు, యజ్ఞంబు, - తపము, వేద
పఠనము, సహింస, సత్యంబు, - బరుల దోష
ములను జెప్పకుండుట, లజ్జ, - భూతదయయు
విషయములు ప్రాప్తమైనను - వికృతి లేక
యుండుటయు, జపలత లేక - యుండుటయును,
మార్గవంబు, తేజంబు, క్ష-మమును ధృతియు,
శౌచ, మొరులకు ద్రోహంబు - సలుపకుండు
టయును, గర్వంబులేకుండు - టయును, ననెడి
యా గుణములు గలిగియుండు - రిలను దేవ
తాంశ సంభూతులగు జను - లర్హునుండ!
- తా. నిర్భయత్వము, మనశ్శుద్ధి, జ్ఞానయోగమందుండుట, దానము, దమము, (బ్రోహుఁ
ద్రియ నిగ్రహము), యజ్ఞము, వేదాధ్యయనము, తపస్సు, ఋజువర్తనము,
అహింస, సత్యము, క్రోధము లేకుండుట, విషయానక్తి లేకుండుట, మనశ్శాంతి,
పరుల దోషముల నెన్నకుండుట, భూతదయ, ఇంద్రియ విషయము లెదుట
నున్నప్పుడు వానిని బొందవలెనను తత్తటపాటు చెందకుండుట, మృదుత్వము,



సిగ్గు, చాపల్యము లేకుండుట, ప్రతిభ గలిగియుండుట, ఓర్పు, ధైర్యము, పారిశుద్ధ్యము, పరులకు ద్రోహము చేయకుండుట, గర్వము లేకుండుట-ఈ గుణములు దేవతాంశ సంభూతులైన వారికిఁ గలుగుచున్నవి.

శ్లో. దంభో దర్పోఽభిమాన శ్చ క్రోధః పారుష్య మేవ చ,
అజ్ఞానం చాభిజాత్య పార్థ! సంపద మాచురీమ్. -4

గీ. దర్పము, నభిమానమును, గ్రో-ధంబును, బరుష వచనంబులు, డంబ, మ-జ్ఞానము, మొదలయిన దుర్గుణంబులు, రాక్ష-సాంశ సంభవులగు జనులకుండు నటంచు-దెలిసి కొనుము.

తా. అర్జునా! పటాబోపము, గర్వము, అభిమానము, క్రోధము, పారుష్యము (కఠినపు మాటలాడుట), అవివేకము, అను నీ గుణములు రాక్షసాంశ సంభూతులైన వారి యందుండును.

శ్లో. దైవీ సంప ద్విమోక్షాయ నిబంధా యాచురీమతా,
మా శుచ స్సంపదం దైవీ మభిజాతోఽసి పాండవ! 5

గీ. దేవతాంశమునను జగ-తిఁ బ్రభవంబు మోక్షసాధకంబు; మఱియు-రాక్షసాంశ భవము చావు పుట్టులకు హే-తువగు; నీవు దేవతాంశుండ వగుటఁ జింతిల్లవలదు.

తా. అర్జునా! దేవతాంశమునందు జన్మించుట మోక్షసాధకమై యున్నది. రాక్షసాంశమునందు జన్మించుట జనన మరణ రూపమైన సంసారబంధమును గలిగించు చున్నది. నీవు దేవతాంశమునందు జన్మించిన వాడవు కావున దుఃఖింపకుము.

శ్లో. ద్వౌ భూత సగ్గ లోకేఽస్మిన్ దైవ ఆసుర ఏవ చ,
దైవో విప్రరశ ప్రోక్త, ఆసురం పార్థ! మే శృణు. -6

గీ. అర్జునుడా! దేవతాంశా సు-రాంశములను ద్వివిధములగు జన్మములు గ-లవు ప్రపంచ మందుఁ బ్రాణుల; కందు దే-వాంశ జన్మ గుణములు దెలిపితిని నీకుఁ-గుదురుగను; ని



క, సనురాంశమయిన పుట్టు-క గొనములను
దెలిపెదను, శ్రద్ధతో విని-తెలిసికొనుము.

తా. అర్జునా! ఈ లోకమందు ప్రాణులకు దేవాంశ జన్మ మనియును, రాక్షసాంశ జన్మమనియును రెండు విధములైన జన్మములున్నవి. దేవతాంశ జన్మమువలన గలుగు గుణములను నీకు సవిస్తరముగఁ జెప్పితిని. ఇక రాక్షసాంశ జన్మమువలన గలుగు గుణములను సవిస్తరముగ దెల్పెదను, వినుము.

శ్లో. ప్రవృత్తిం చ నివృత్తిం చ జనా, న విదురా నురాః
స శౌచం నాపి చాచారో, న సత్యం తేషు విద్యతే.

7

గీ. విహిత కర్మలయందు బ్ర-వృత్తియును, వి
కర్మలందు నివృత్తియు,-గౌరవంబు,
బాహ్యశుద్ధి, యంతఃశుద్ధి-భక్తి, సత్య
ము పలుకుట, సదాచారంబు,-మొదలగు నుగు
ణములను గలిగి యుండరు -విమల చరిత!
యిలను రాక్షసాంశమున జ-న్మించు జనులు.

తా. రాక్షసాంశమునందు జన్మించినవారు విహిత కర్మములందు ప్రవృత్తిని, నిషిద్ధకర్మము లందు నివృత్తిని గలిగి యుండరు. వారి యందు శుచిత్వమును, సదాచారమును, సత్యమును నుండవు.

శ్లో. అసత్య మప్రతిష్ఠం తే జగదాహు రనీశ్వరమ్,
అపరస్పర సంభూతం కి మన్య త్కామ హైతుకమ్.

8

గీ. ప్రాణిజాతమంతయు సత్య-వర్జితం బ
నియును, ధర్మ మధర్మమ-నెడి ప్రతిష్ఠ
లేనిదనియు, బ్రభు వెవండు-లేని దనియు,
బ్రకృతిజంబగు కామంబు-వలన గలిగె
ననియు, నిక వేఱేమి లే-దనియును పచి
యింతు రనురాంశమందు జ-న్మించు జనులు.

తా. రాక్షసాంశ సంభూతులు, జగత్తు అసత్యమైన దనియును, ధర్మాధర్మ ప్రతిష్ఠారహితమైన దనియును, నియామకుఁడు లేనిదనియును, స్త్రీ పురుషుల పరస్పర సంబంధము



వలన బుట్టినదనియును, అందువలన కామమే హేతువుగా గలిగినదనియును చెప్పుదురు.

శ్లో. ఏతాం దృష్టి మవష్టభ్య నష్టాత్మానోఽల్ప బుద్ధయః,
ప్రభవం త్యుగ్రకర్మాణః క్షయాయ జగతోఽహితా.

9

గీ. అల్పబుద్ధిచే వీరు న-ష్టాత్మలగుచు,
నిట్టి భావంబు వహియించి-యెసగి క్రూర
కర్మముల నొనరుచుచు, జ-గతికి శత్రు
వులయి లోకనాశంబుకై-పుట్టుచుండు.

తా. నష్టాత్మలును, అల్పబుద్ధి గలవారును నైన రాక్షసాంశసంభూతు లిట్టి యభిప్రాయము గలిగియుండి, హింసాది క్రూరకర్మములు చేయుచు, లోకమునకు శత్రువులై, లోకము యొక్క నాశము కొఱకు పని చేయుచుండురు.

శ్లో. కామ మాశ్రిత్య దుష్కారం దంభమాన మదాన్వితాః,
మోహో ధృహీత్వాఽసద్బ్రాహ్మన్ ప్రవర్తంతేఽశుచివ్రతాః.

10

గీ. అట్టివారు పూరింప శ-క్యంబు కాని
వాంఛలను, దంభమాన ద-ర్ప మదములను
గలిగి, వశ్య నిధ్యంజన-కాయసిద్ధి
పరజనాకర్షణాది సం-ప్రాప్తియందు
మిగుల నాసక్తితోడ నా-మిష సురాది
క్షుద్ర వస్తువులఁ దవ్వి-క్షుద్ర దేవ
తలఁ గొలుచుచు, శాస్త్ర నియమ-ములను సరకు
గొనక, మూఢులుగను మెలఁ-గుదురు భువిని.

తా. వారు పాండశక్యము కాని కోరికలు గలిగి, అజ్ఞానము వలన చెడ్డ వస్తువులను గ్రహించుచు, అశాస్త్రీయములైన నియమములు గలిగియుండి, దంభమాన మదములతో ప్రవర్తించుచుండురు.

శ్లో. చింతా మపరిమేయాం చ ప్రళయాంతా ముపాశ్రితాః,
కామోపభోగ పరమా ఏతావదతి నిశ్చితాః.

11

గీ. మృత్యువును బొందువఱకును-మిగుల చింత
గలిగి, కామోపభోగంబు-కంటెను బర



మార్గ మెద్దియు లేదని-మదిని నమ్మి,
పశువుల వలె చరింతురు-వసుధయందు.

తా. వారు మరణము బొందువఱకును మిక్కిలి విచారము గలిగియుండి, కోరికల ననుభవించుట కంటె, బరహార్థ మేదియు లేదను విశ్వాసముతో బ్రవర్తించుచుందురు.

శ్లో. ఆశాపాశ శతై ర్భద్రాః కామ క్రోధ పరాయణాః
ఈహంతే కామభోగార్థ మన్యాయే నార్థ సంచయాన్. 12

గీ. పలుతెఱఁగుల యాశాపాశ-ముల వలన ని
బద్ధులై, క్రోధ కామ లో-భములఁ బరగి
కామభోగార్థ మన్యాయ-కార్యముల వ
లన ధనము సేకరింపఁ ద-లంచుచుండు.

తా. వారు పలు విధములగు కోరికలు గలిగియుండి కామక్రోధములకు లోనగుచు, కామోపభోగము కొఱకు, అన్యాయ ప్రవర్తనము చేత ధనార్జనము చేయుచుందురు.

శ్లో. ఇద మద్య మయా లబ్ధ మిమ ప్రాప్స్యే మనోరథమ్,
ఇద మస్తేద మపి మే భవిష్యతి పునర్దనమ్. 13

గీ. ఇంతవఱ కింత ద్రవ్యమా-ర్జించి యుంటే;
మింత సేకరింపఁగలార-మింకమీద;
నింత గలదింతవఱ; కింక-నీ ధనంబుఁ
బొందగలమని తలతురు-డెందమందు.

తా. "మేమింత ధనము సంపాదించితిమి. ఈ కోరికను పొందగలము. ఇప్పుడింత ధనము కలదు. ఇంక నింత ధనమును సంపాదించగలమ"ని వారు తలచుచుందురు.

శ్లో. అసౌ మయా హత శ్శత్రు ర్దనిష్ఠే చాపరా నపి,
ఈశ్వరోఽహ మహం భోగీ సిద్ధోఽహం బలవాన్ సుఖీ. 14

గీ. ఈ పగతురను మేము ప-ధించియుంటే;
మింక నితరవైరులను జ-యింపఁగలము;
బలము గలవార మింక సం-పత్తురులము;
భోగులము; సుఖులమటంచు-భువిఁ దలంతు.



తా. “ఈ శత్రువులు మాచే సంహరింపబడిరి. ఇతర శత్రువులను సంహరింపగలము. మేమితరులకు నియామకులము, భోగులము, సంపన్నులము, బలవంతులము. సుఖపడువారము” అని వారు తలచుచుందురు.

శ్లో. ఆధ్యోఽభి జనవా నస్మి కోఽన్యోఽస్తి సదృశో మయా,
యజ్ఞే దాస్యామి మోదిష్య ఇ త్యజ్ఞాన విమోహితాః. 15

గీ. మిగుల ధనవంతుల మిలను-మేము; శ్రేష్ఠ
వంశజులము; మాకు సము లె-వ్వరును లేరు;
సవనములను దానములను-సలుపు వార;
మరుసము గలవార మని యెం-తురు కరంబు.

తా. “మేము ధనము గల వారము; సద్వంశమందు జన్మించినవారమని, మాకు సమాను లెవ్వరును లేరు; మేము యజ్ఞములు చేయువారము, దానములు చేయువారము, సంతోషించు వారము” అని వా రవివేకముతో తలచుచుందురు.

శ్లో. అనేక చిత్త విభ్రాంతా మోహజాల సమావృతాః,
ప్రసక్తాః కామభోగేషు పతంతి నరకేఽశుచౌ. 16

గీ. పలుతెఱఁగులైన విషయ-ములను దవిలి
యుంట, చిత్తవైకల్యంబు-నొంది, మోహ
పాశములఁ జిక్కి, కామాను-భవము లందు
మునిగి పడుదురు నారక-మునను వారు.

తా. అట్టి వా రనేక విధములైన చిత్తవైకల్యము గలిగియుండి, మోహపాశముల చేతఁ జాట్టుకొనబడిన వారలై, కామానుభవమం దాసక్తి గలవారలై, నరకమునందు పడుచున్నారు.

శ్లో. ఆత్మ సంభావితాః ప్రభృతా ధనమాన మదాన్వితాః,
యజంతే నామ యజ్ఞై స్తే దంభేనా విధిపూర్వకమ్. 17

గీ. అట్టి మూఢు లాత్మ స్తవ-మందుఁ బరగి
పెద్దలను సరకుగొనక-పెల్లుగ ధన
మాన మదములు గలిగి, డం-బంబు కొఱకు
సలుపుదు, రవిధి పూర్వక-సవనములను.



తా. ఆ యవివేకులు తమ్ము తామే స్తోత్రము చేసికొనుచును, పెద్దలను నిరాకరించుచును, ధన మాన మదములతోఁ గూడుకొని యుండి, డాంబికముగ శాస్త్ర సమ్మతము కాని యజ్ఞములను జేయుచుందురు.

శ్లో. అహంకారం బలం దర్పం కామం క్రోధం చ సంశ్రితాః,
మా మాత్మ పరదేహేషు ప్రద్విషంతోఽభ్యసూయకాః.

18

గీ. మఱియు దర్పంబు, బలము, గా-మంబు, గ్రోధ
మును నహంకారమును గల్గి-యనవరతము
బరుల శ్రేయస్సును సహియిం-పకను, నెల్లె
డలను వ్యాపించియుండువాఁడనగు నన్ను
జడమతులయి ద్వేషింతు రె-పుడును రాక్ష
సాంశ సంభూతులైన వా-రవని యందు.

తా. మఱియు వారు అహంకారము, బలము, దర్పము, కామము, క్రోధము గలిగియుండి, అంతటను వ్యాపించియున్న నన్ను ద్వేషించుచు, ఇతరుల శ్రేయస్సును సహింపని వారై యుందురు.

శ్లో. తా నహం ద్విషతః క్రూరాన్ సంసారేషు సరాధమాన్,
క్షిప్తా మృజస్ర మశుభా నాసురీ ష్వేవ యోనిషు.

19

గీ. ఇట్లు నన్ను ద్వేషించెడి-యీ సరాధ
ములను, జన్మ జరా మృత్యు-పులను దుఃఖ
ములు గలవియును, ససురాంశ-ములును నగు ని
కృష్ట భవము లొందగఁ జేయు-దేను సుమ్ము.

తా. నన్ను ద్వేషించునట్టియు, క్రూరులైనట్టియు, శుభరహితులైనట్టియు నా మను ష్యాధముల నెల్లప్పుడు రాక్షససంబంధములైన నీచయోనులయందుఁ బుట్టించు చున్నాను.

శ్లో. ఆసురీం యోని మాచన్నాః మూఢా జన్మని జన్మని,
మా మప్రాప్త్యైవ కౌంతేయ! తతో యాం త్యధమాం గతిమ్.

20

గీ. సవ్యసాచి! యట్టి నికృష్ట-జన్మములను
బొందు మూఢులు ప్రతి జన్మ-మందు నీచ



మగు గతిఁ బరగుచును, సంత-కంతకును ని
కృష్ణులగుదురు; మఱి పొంద-రెప్పుడు నన్ను.

తా. అర్జునా! అట్టి యవివేకులు నీచ జన్మము లెత్తుచు, నికృష్ట గతిని బొందుచుందురే
కాని, నన్నుఁ బొందజాలరు.

శ్లో. త్రివిధం నరకస్యేదం ద్వారం నాశన మాత్మనః,
కామః క్రోధ మ్మథా లోభ మ్మహా దేత త్రయం త్యజేత్. 21

గీ. కనఁగ గ్రోధంబు, లోభంబు-కామ మనఁగఁ
బరఁగడి గుణము లాత్మను-బాడు చేయు
ననియు, సరకహేతువులును-నగుట నీ గు
ణములను విడువవలయు, బు-డమి నరుండ!

తా. కామ క్రోధ లోభము లాత్మను నాశము చేయుననియును, సరకమును బొందించు
ననియును గనుక వానిని విడువవలయును.

శ్లో. ఏతై ర్విముక్తః కౌంతేయ! తమో ద్వారై ప్రథి ర్నరః,
ఆచర త్యాత్మ సశ్శేయ మ్మతో యాతి పరాంగతిమ్. 22

గీ. సరకహేతువులగు నీ గు-ణములు విడిచి,
యాత్మకు శుభము గలిగించు-ననియు, శాస్త్ర
విహితములు నైన కర్మలఁ-బేర్చి సలుప
మోక్షమొందును బురుషుండు-భువిని బార్హ!

తా. అర్జునా! సరకద్వారములైన యీ మూడు గుణములను విడిచిన వాడు తనకు
శ్రేయస్సును గలిగించునట్టి విహితకర్మముల నాచరించి మోక్షమును బొందుచున్నాడు.

శ్లో. య శ్శాస్త్ర విధి ముత్సృజ్య వర్తతే కామకారణః,
న సంసిద్ధి మవాప్నోతి న సుఖం న పరాంగతిమ్. 23

గీ. వినుము శాస్త్ర నియమముల-ననుసరింప
కెవఁడు స్వేచ్ఛగా నిలఁ బ్రవ-ర్తించుచుండు;
సట్టివానికి సిద్ధి లే-దరయ, సుఖము
లేదు, మోక్షపదవియును-లేదు, పార్హ!



తా. శాస్త్ర విధిని విడిచి, తన కిష్టముగు నటుల వర్తించువాడు, సిద్ధిని, సుఖమును, మోక్షమును బొందడు.

శ్లో. తస్మా చ్చాస్త్రం ప్రమాణం తే కార్యకార్య వ్యవస్థితౌ,
జ్ఞాత్వా శాస్త్ర విధానోక్తం కర్మ కర్తు మిహార్హసి.

24

(దైవాసుర సంపద్విభాగయోగోనామ షోడశోధ్యాయ స్సంపూర్ణమ్)

గీ. పాసగ శాస్త్రములు బ్రమాణ-ములని నమ్మి,
శాస్త్ర సమ్మత కర్మల,-శాస్త్ర బాహ్య
కర్మల నెఱింగి, శాస్త్రోక్త-కర్మములనె
సలుపుచుండుము శ్రద్ధతో-సవ్యసాచి!

తా. అందువలన నీవు శాస్త్రమును బ్రమాణముగ విశ్వసించి, చేయదగిన కార్యములను, చేయదగని కార్యములను దెలిసికొని, శాస్త్ర విహితమైన కర్మములను జేయుము.

(దైవాసుర సంపద్విభాగయోగమనెడి షోడశోధ్యాయము సంపూర్ణము.)



సప్తదశోఽధ్యాయః

శ్రద్ధాత్రయ విభాగ యోగః

అర్జున ఉవాచ :

శ్లో. యే శాస్త్ర విధి ముత్సంజ్య యజంతే శ్రద్ధయాఽన్వితా,
తేషాం నిష్ఠాతు కా? కృష్ణ! సత్త్వ మాసూ రజ వ్రతమ్.

1

గీ. శాస్త్ర సమ్మతమైన యా-చారమునుఁ త్య
జించి సంప్రదాయాచార-సరణి నర్చ
నలను భక్తితో నొనరించు-నరుని నిష్ఠ
తెలుపు మెట్టిదో; మఱియు సా-త్త్వికమొ, రాజ
సంబో, తామసంబో; ఫలి-తంబు విషయ
మేమొ; విస్తరంబుగ నాకు-నో ముకుంద!

తా. ఓ కృష్ణ! శాస్త్ర విధి తమైన యాచారమును విడిచి వృద్ధాచార సంప్రదాయాను
సారముగ, ఆస్త్యకృబుద్ధితో వ్రతములు, పూజలు చేయుచున్న వాని నిష్ఠ యెట్టిది?
సాత్త్వికమా? రాజసమా? తామసమా? తెలుపుము.

శ్రీ భగవా నువాచ :

శ్లో. త్రివిధా భవతి శ్రద్ధా దేహినాం సా నృభావజా,
సాత్త్వికే రాజసీ చైవ తామసీ చేతి తాం శ్రణు.

2

గీ. పుడమి దేహధారుల శ్రద్ధ-పూర్వజన్మ
వాసనను బట్టి యుండును-సాత్త్వికంబు,
తామసంబు, రాజసమనఁ-దనరు త్రివిధ
ములుగ; వివరింతు వానిని-దెలిసికొనుము.

తా. దేహధారుల యొక్క శ్రద్ధ, వారి పూర్వజన్మ సంస్కారము ననుసరించి సాత్త్విక,
రాజస, తామసములను ముత్యైరగులుగ నున్నది. వానిని గూర్చి చెప్పెదను, వినుము.

శ్లో. సత్త్వానురూపా సర్వస్య శ్రద్ధా భవతి భారత!
శ్రద్ధామయోఽయం పురుషో, యో యచ్ఛ్రద్ధ స్స ఏవ సః.

3



- గీ. పాసగ జీవుల కీలఁదొలి-పుట్టుకలను
నొసరిచిన కర్మఫలముల-ననుసరించి
పాడము శ్రద్ధ; తివిధ గుణ-ముల నలవడు
నెద్ది, దానికిఁ దగు శ్రద్ధ-యే జనించు.
- తా. అర్జునా! నమస్త ప్రాణులకును, తాము పూర్వ జన్మములయందుఁ జేసిన కర్మముల
యొక్క ఫలముల ననుసరించి యీ శ్రద్ధ కలుగుచున్నది. అందువలన, ఆస్తికృబుద్ధి
గల జీవులం దీ గుణములలో నెవ్వని కే గుణము ప్రధానముగ నుండునో, వాని కా
గుణము ననుసరించి శ్రద్ధ యేర్పడును.
- శ్లో. యజంతే సాత్త్వికా దేవాన్, యక్ష రక్షాంసి రాజసాః,
ప్రేతాన్ భూతగణాం శ్చన్యే యజంతే తామసా జనాః. 4
- గీ. సాత్త్వికులు దేవతలను, రా-జనులు యక్ష
రాక్షసులను, దమోగుణ-ప్రభవులైన
జనులు ప్రేత భూతములను,-శ్రద్ధతో య
జించుచుందురు, విను మీ ప్ర-పంచమందు.
- తా. సత్త్వగుణము గలవారు దేవతలను, రజోగుణము గలవారు యక్ష రాక్షసులను, తమో
గుణము గలవారు ప్రేతభూతములను బూజించుచున్నారు.
- శ్లో. అశాస్త్ర విహితం ఘోరం తప్యంతే యే తపోజనాః,
దంభాహంకార సంయుక్తాః కామ రాగ బలాన్వితాః. 5
- శ్లో. కర్మయంత శృరీరథం భూతగ్రామ మచేతసః,
మాం చైవాంత శృరీరథం తాన్ విద్వాసుర నిశ్చయాన్. 6
- గీ. పుడమి డాంబికాహంకార-ములను గలిగి,
కామరాగ ద్వయము తోడ-నే మనుజులు
శాస్త్ర బాహ్యమైన తపంబు-నలుపుచు, నవి
వేకులై, యింద్రియములను,-వెండియుఁ దమ
యందు సాక్షి స్వరూపుండ-నై నెలకొని
యున్న నన్నుఁ గృశింప జే-యుదురొ, యట్టి



వారిని బొసగ రాక్షస-ప్రకృతి సంభ
వులని నిశ్చయముగ నీవు-తెలిసికొనుము.

తా. దంభాహంకారములు గలిగి, కామ రాగ బలములతో గూడుకొనిన వారై యే జనులు శాస్త్రోక్తములు కానట్టియు, పీడాకరమైనట్టియు తపస్సును జేయుచు వివేకరహితులై శరీరమందున్న యింద్రియ సమూహమును, సాక్షి భూతుడనై యున్న నన్ను కృశింపఁ జేయుచున్నారో, వారు రాక్షసాంశ సంభూతులని తెలిసికొనుము.

శ్లో. ఆహార స్వపి సర్వస్య త్రివిధో భవతి ప్రియః,
యజ్ఞః ప్రప శ్చథా దానం తేషాం భేద మిమం శ్రణు.
7

గీ. ప్రాణులు భుజించు యాహార-వస్తువులును,
సలుపు దానంబు, తపము, య-జ్ఞంబును, ద్రిగు
ణాత్మకంబులయి పరంగు-నర్తున! వివ
రింతు వాని భేదంబుల-నిపుడు నీకు.

తా. సమస్త ప్రాణుల కాహార మీ త్రిగుణముల ననుసరించి ప్రియముగ నుండును. అటులనే వారికి యజ్ఞము, తపస్సు, దానము కూడ ప్రియములుగ నుండును. వాని భేదమును జెప్పెదను వినుము.

శ్లో. ఆయు స్సత్త్వ బలారోగ్య సుఖ ప్రీతి వివర్ధనాః,
రస్యా సిన్ధుగ్ధా స్థిరా హృద్యా ఆహారాస్సాత్త్విక ప్రియాః.
8

గీ. ఆజ్యసంయుతములును, ర-సాన్వితములు
ను, జీరకాలముండునవియు-ను, బ్రియములును,
నాయురారోగ్య బల సత్త్వ-హర్షవర్ధ
కములును, భుజింతు సాత్త్వికు-లమలచరిత!

తా. రసయుక్తములైనట్టియు, చమురుతో గూడియున్నట్టియు, చాలకాలము చెడకుండ నుండునట్టియు, ప్రియములైనట్టియు, ఆయుష్సత్వములను, బలమును, ఆరోగ్యమును, సుఖమును, ప్రీతిని, వృద్ధి చేయునట్టియు భోజన పదార్థములు సత్త్వ గుణము గలవారికి ప్రియములైనవి.

శ్లో. కల్పాప్లు లవణా త్యుష్ణ తీక్షణ రూక్ష విదాహినః,
ఆహారా రాజన స్యేష్టా దుఃఖ శోకమయ ప్రదాః.
9



కరము దుఃఖ శోక రుజులఁ-గలుగఁ జేయు
నవియు, నాన్లు తిక్త లవణ-సంయుతము
లును, మిగుల నుష్ణ జనకము-లును నయిన ప
దార్థములు రాజసులకు సం-తసముఁ గూర్పు.

దుఃఖ శోక రోగములను గలుగఁజేయునట్టియు, మిక్కిలి చేదు, పులుపు, ఉప్పుతోగూడి
నట్టియు, మిక్కిలి వేడి చేయునట్టియు, మిక్కిలి కారము గలిగినట్టియు, కఠినములై
నట్టియు, అతిదాహము గలిగించు నట్టియు భోజన పదార్థములు రజోగుణముగల
వారికి ప్రియమైనవి.

యాత యామం గతరసం పూతి పర్యుషితం చ యత్,
ఉచ్చిష్ట మపి చామేధ్యం భోజనం తామస ప్రియమ్.

10

పచితమై జాము గడచిన-వస్తువులను,
సార శూన్య వస్తువులను-జలీదివైన
వాని, దుర్గంధ భూయిష్ట-మైన వస్తు
వులను, సపవిత్రమగు వస్తు-వులను, దీనిన
వెనుక మిగిలిన వానిని, -బ్రీతితో భు
జించు చుందురు, తామస-లెలమిఁ బుడమి.

పచనము చేయఁబడిన తరువాత నొకజాము గడచి చల్లారి నట్టియు, రసవర్జితమై
నట్టియు, దుర్గంధము గలిగినట్టియు, చలిదియైనట్టియు, భుక్తావశిష్ట మైనట్టియు,
అపవిత్రమైనట్టియు, భోజన పదార్థములు తమోగుణము గల వారికి ప్రియములైనవి.

అఫలా కాంక్షీభి ర్యజ్ఞో విధి దృష్టో య ఇజ్యతే,
యష్టవ్య మేవేతి మన స్సమాధాయ న సాత్త్వికః.

11

శాస్త్రమున విధింపఁబడిన-సవనములను
ఫలము గోరక చేయుట-భావ్యమంచుఁ
బరఁగ నిశ్చయింపఁబడి స-ల్పఁబడునట్టి
యజ్ఞములు సాత్త్వికంబు ల-లంచు నెంచు.

శాస్త్రములై, ఫలకాంక్ష లేక, విధిగా జేయవలసినవను నిశ్చయ భావముతోఁ
జేయఁబడునట్టి యజ్ఞములు సత్త్వగుణ ప్రధానములైనవి.



శ్లో. అభినందాయ తు ఫలం దంభార్థ మపి చైవ యత్,
ఇజ్యతే భరతశ్రేష్ఠ! తం యజ్ఞం విద్ధి రాజనమ్.

12

గీ. ఫలము బొందంగ నొనరింపఁ-బడునవియును,
గడగి లోకమునఁ బ్రతిష్ఠఁ-బడయుట కయి
సలుపఁ బడునట్టివియు నైన-సవనకర్మ
ములను రాజసంబులటంచుఁ-దెలిసికొనుము.

తా. ఓ యర్జునా! ఫలకాంక్షతో గాని, పటాబోపము కొఱకు గాని చేయబడునట్టి
యజ్ఞములు రజోగుణ ప్రధానములైనవి.

శ్లో. విధి హీన మప్యష్టాన్నం మంత్రహీన మదక్షిణమ్,
శ్రద్ధా విరహితం యజ్ఞం తామసం పరిచక్షతే.

13

గీ. ఎన్న శాస్త్ర బాహ్యంబులు,-నన్నదాన
రహితములు, నుక్త దక్షిణ-రహితములును,
శ్రద్ధలేనివియునయిన-సవనములు త
మోగుణ ప్రధానములౌను-బుడమి బార్హ!

తా. శాస్త్ర విహితములుగానట్టియు, అన్నదాన రహితములైనట్టియు, మంత్రరహిత
మైనట్టియు, శాస్త్రమందుఁ జెప్పబడిన దక్షిణలేనట్టియు, శ్రద్ధలేకుండఁ జేయబడు
నట్టియు యజ్ఞములు తమోగుణ ప్రధానములైనవి.

శ్లో. దేవ ద్విజ గురు ప్రాజ్ఞ పూజనం శౌచ మార్జవమ్,
బ్రహ్మచర్య మహింసా చ శరీరం తప ఉచ్యతే.

14

గీ. దేవ విప్ర గురు ప్రాజ్ఞ-సేవనమును,
ఆర్జవంబును, శుచియును-నన్యదార
గమనవర్జనము, నహింస,-కరము దేహ
విషయమైన తపంబండ్రు-వేదవిదులు.

తా. దేవతలను బ్రాహ్మణులను గురువులను పండితులను బూజించుట, శుచిత్వము,
ఋజువర్జనము, పరస్పర గమన వర్జనము (అన్యస్థితితో వ్యభిచారము సలుపకుండుట),
అహింస, శరీర ప్రధానమైన తపస్సులని చెప్పబడుచున్నవి.



శ్లో. అనుద్యేగకరం వాక్యం సత్యం ప్రయహితం చ యత్,
స్వాధ్యా యాభ్యాసనం చైవ వాఙ్మయం తప ఉచ్యతే.

15

గీ. ఒరుల మనసును నిసుమంత-నొవ్వజేయ
కయును, బ్రియముగను, హితము-గాను మాట
లాడుటయు, వేదపఠన స-త్యవ్రతంబు
తొను వాగ్రూపతపము పృ-థాత్మజాండ!

తా. ఇతరులకు సంతాపము గలిగింపనదియు, యథార్థమైనదియు, ప్రయహితమైనదియు
నైన భాషణము, వేదము నభ్యాసించుట, వాగ్రూపమైన తపస్సని చెప్పబడుచున్నది.

శ్లో. మనః ప్రసాద స్సామ్యత్వం మోన మాత్మ వినిగ్రహః,
భావ సంశుద్ధి రిత్యే తత్తపో మానస ముచ్యతే.

16

గీ. చిత్తనైర్మల్యమును, సాధు-వృత్తి, వాఙ్మ
యమము, భావసంశుద్ధియు, -నాత్మనిగ్ర
హమును, మానససంబంధ-మైన తపమ
టంచును వచింపబడును ప్ర-పంచమందు.

తా. మనస్సు యొక్క నిర్మలత్వము, సద్వర్తనము, మితభాషణము, మనోనిగ్రహము,
కపటము లేకుండుట, మనస్సంబంధమైన తపస్సని చెప్పబడుచున్నది.

శ్లో. శ్రద్ధయా పరయా తప్తం తపస్త త్రివిధం నరైః,
అఫలాకాంక్షభి ర్భుక్తై స్సాత్త్వికం పరిచక్షతే.

17

గీ. ఫల మపేక్షింప కాస్తీక్య-భావ సంయు
తమగు శ్రద్ధతోడను నిర-తంబు, యోగు
లాచరించు నీ త్రివిధంబు-లైన తపము
లగును సత్త్వ ప్రధానంబు-లర్జునుండ!

తా. ఫలకాంక్షారహితమైన యోగులచేత మిక్కిలి శ్రద్ధతోఁ జేయబడునట్టి శారీరక
వాఙ్మనసకములైన యీ త్రివిధ తపస్సులు సత్త్వగుణ ప్రధానములని చెప్పబడు
చున్నవి.



శ్లో. సత్కారమాన పూజార్థం తపో దంభేన చైవ యత్,
క్రియతే తదిహ ప్రాక్తం రాజనం చల మధ్రువమ్.

18

గీ. పాసగి సత్కార సమ్మాన-పూజలందఁ
డంబము కొఱకు సలుపు త-పం బరయ, ర
జోగుణ ప్రధానం; బది-సారిది చంచ
లమని యందురు పండితో-త్తములు ధరణి.

తా. ఇతరుల చేత పూజా సత్కార గౌరవములు పొందుట కొఱకును, పటాబోపము
కొఱకును చేయబడునట్టి తపస్సు రజోగుణ ప్రధానమైనదనియు, నాశమొందు
ననియు, చంచలమైనదనియు చెప్పబడుచున్నది.

శ్లో. మూఢ గ్రాహేణాత్మనో యత్ప్రీడయా క్రియతే తషః,
పర స్యోత్సాదనార్థం వా తత్తామస ముదాహృతమ్.

19

గీ. తనకు దుఃఖంబుఁ గలుగఁ జే-యనదియుఁ, బర
నాశనంబుకై కడగి య-జ్ఞాన నిశ్చ
యమున సలుపబడునదియు-నైన తపము
తామసమని చెప్పబడును-ధర్మనిరత!

తా. తనకు దుఃఖము గలిగించునట్టియు, ఇతరులను నాశనము చేయుట కుద్దేశింపబడి
నట్టియు, అవివేకము వలన నిశ్చయింపబడినట్టిదియునగు తపస్సు తమోగుణ
ప్రధాన మైనదని చెప్పబడుచున్నది.

శ్లో. దాతవ్య మితి యద్దానం దీయతేఽనుపకారిణే,
దేశే కాలే చ పాత్రే చ తద్దానం సాత్త్వికం స్మృతమ్.

20

గీ. దానము విధియని మదిని-దలచి, పుణ్య
సమయమున దిగ్గి యుపకృతి-సలుపలేని
సత్పురుషు కీచ్చు దానంబు-సాత్త్వికంబ
లుంచుఁ జెప్పబడును ధర-నర్జునుండ!

తా. శాస్త్రోక్తముగల వలన జేయవలసినదను భావముతో, దేశ కాల పాత్రములు దెలిసి,
ప్రత్యుపకార మొనరింపఁ జాలని యోగునకీచ్చు దానము సత్త్వగుణ ప్రధానమైనదని
చెప్పబడుచున్నది.



శ్లో. యత్తు ప్రత్యుపకారార్థం ఫల ముద్దిశ్య వా పునః,
దీయతే చ పరిక్లిప్తం తద్రాజన ముదాహృతమ్.

21

గీ. ఫలము నొందదలచియైనఁ-బ్రత్యుపకృతి
నొంద దలచియైన, మనసు-నందు నొచ్చు
కొనుచుఁ గావింపఁబడు ధర్మ-మును, రజోగు
ణ ప్రభవమని యుండు ధ-సంజయుండ!

తా. ఫలము నపేక్షించి కాని, ప్రత్యుపకారము బొందు తలంపుతో కాని, మనః క్లేశముతో
గాని చేయఁబడు దానము రాజసగుణ ప్రధానమైనదని చెప్పఁబడుచున్నది.

శ్లో. అదేశకాలే యద్దాన మపాత్రేభ్య శ్చ దీయతే,
అసత్కృత మవజ్ఞాతం తత్తామస ముదాహృతమ్.

22

గీ. ఇల నపాత్ర జనులకు, ని-కృష్ట దేశ
కాలముల, నవిధిగను, స-త్కారరహిత
ముగను, నవమాన సంయుత-ముగను, నొసఁగు
నట్టి దానంబు తామసం-బగును పార్థ!

తా. నికృష్ట దేశ కాల పాత్రములందు, సత్కార రహితముగను, అవమానముతోను
చేయఁబడు దానము తమోగుణ ప్రధానమైనదని చెప్పఁబడుచున్నది.

శ్లో. ఓం తత్స దితి నిర్దేశో బ్రహ్మణ స్త్రివిధ స్స్మృతః,
బ్రాహ్మణా స్తేన వేదా శ్చ యజ్ఞా శ్చ విహితాః పురా.

23

గీ. పుడమి బార్థ! 'ఓం, త, త్స, త్' -నెడి త్రివిధము
లుగఁ బరబ్రహ్మమును శ్రుతు-లు వచియించుఁ
బొసఁగ; మఱి యీ పరబ్రహ్మ-ము వలననె, వి
నిర్మితము లాహవములును, - నిగమములును.

తా. 'ఓం, తత్, సత్' అను త్రివిధములుగ పరమాత్మ యొక్క నామ ముచ్చరింపఁ
బడుచున్నది. ఆ పరబ్రహ్మము చేత పూర్వకాలమందు బ్రాహ్మణ వర్ణమును,
వేదములును, యజ్ఞములును, నిర్మింపఁబడినవి.



శ్లో. తస్మాద్ మిత్యుదాహృత్య యజ్ఞ దాన తపః క్రియా,
ప్రవర్తంతే విధానోక్త స్సతతం బ్రహ్మ వాదినామ్.

24

గీ. అందువలననే శాస్త్రోక్త-యజ్ఞ దాన
తపము లాచరించు తఱిఁ బ్ర-థమమునఁ, దగ,
'నో'మ్మనెడి బ్రహ్మనామంబు-నుచ్చరించి,
పిదప నొనరింతురు, బ్రహ్మ-విదులు భువిని.

తా. ఆ కారణము వలన వేదవాద శీలురు శాస్త్రోక్తములైన యజ్ఞ దాన తపః క్రియలను
మొదలుపెట్టునపుడు, ఓంకారమును మొట్టమొదట నుచ్చరించుచున్నారు.

శ్లో. తది త్యనభినంధాయ ఫలం, యజ్ఞ తపః క్రియా,
దానక్రియా శ్చ వివిధాః, క్రియంతే మోక్ష కాంక్షిభిః.

25

గీ. 'త' త్యనఁగ బరగు 'పరమా'-త్మ స్వరూప
మట్టి' దని చెప్పు పదమును, -యజ్ఞ దాన
తపములైన యాగమ విహి-త క్రియాచ
రణ విధానములకు ముందు-రహిని నుచ్చ
రించి యా కర్మముల నాచ-రింతు రవని
ఫలముఁ గోరకయె, ముముక్షు-పులగు జనులు.

తా. మోక్షమును గోరువారు 'తత్' అను పరబ్రహ్మ నామమును మొదట నుచ్చరించి,
ఫలమును గోరక, యజ్ఞ దాన తపస్సులను జేయుచున్నారు.

శ్లో. నద్భావే సాధుభావే చ సదిత్యే తత్రయజ్ఞతే,
ప్రశస్తే కర్మణి తథా సచ్చబ్ధః పార్థ! యుజ్యతే.

26

గీ. 'స'త్తను పదము, విజయ! ప్ర-శస్తమైన
వానిని, బొగడఁ దగినట్టి-వానిని బ్రక
టించు సంజ్ఞ; కాన నుపయో-గింపఁ బడును
*శస్త కర్మములందు నా-సత్పదంబు.



తా. అర్జునా! 'సత్' అను శబ్దము, కలదను భావమును శ్రేష్ఠమును భావమును దెలియజేయు గుర్తుగానున్నది. అందువలన నది ప్రశస్తమైన కర్మములందుఁ బ్రయోగింపఁబడుచున్నది.

శ్లో. యజ్ఞే తపసి దానే చ స్థితి స్స దితి చోచ్యతే.
కర్మ చైవ తదర్థీయం సదిత్యే వాభిధీయతే.

27

గీ. యజ్ఞమందును, దానమ్ము-సందుఁ, దపము
నందు నెట్టి నిష్ఠకలదొ-యదియు, భగవ
దర్థముగను సలుపఁబడు-నట్టి కర్మ
లన్నియు వచింపఁబడును, స-త్తంచు భువిని.

తా. యజ్ఞమందును తపస్సునందును దానమునందును గల నిష్ఠ 'సత్' అని చెప్పఁబడుచున్నది. భగవత్ప్రీతిగఁ జేయఁబడుఁగర్మములన్నియు 'సత్' అని చెప్పఁబడుచున్నవి.

శ్లో. అశ్రద్ధయా హుతం దత్తం తప స్తప్తం కృతం చ యత్,
అస దిత్యుచ్యతే పార్థ! న చ తత్రేత్యనో ఇహ.

28

(శ్రద్ధాత్రయ విభాగయోగోనామ సప్తదశాధ్యాయ స్సంపూర్ణమ్)

గీ. అరయ సశ్రద్ధతోఁ జేయు-నట్టి హోమ
ములును దానములును దప-ములు 'సస' త్త
టంచుఁ జెప్పఁబడును; మఱి-యెంచఁ, గావ
వి సుఖదములు స్వర్గమునైన-వసుధనైన.

తా. అర్జునా! అశ్రద్ధగాఁ జేయఁబడిన హోమములు, దానములు, తపస్సులు 'అసత్' అని చెప్పఁబడును. అవి యీ లోకమందుగాని, పరలోకమందు గాని సుఖము నొసఁగవు.

(శ్రద్ధాత్రయ విభాగయోగమనెడి సప్తదశాధ్యాయము సంపూర్ణము.)



అష్టాదశోఽధ్యాయః

మోక్షసన్న్యాస యోగః

అర్జున ఉవాచ :

శ్లో. సన్న్యాసస్య మహాబాహో! తత్త్వ మిచ్ఛామి వేదీతుమ్,
త్యాగస్య చ హృషీకేశ! పృథక్కేశి నిషాదన! 1

గీ. అంత సన్న్యాస మననేమి? - త్యాగమనగా
నేమి వాని తత్త్వంబుల - నెఱుంగదలచి
వివరముగఁ దెలుపు మటంచు - విజయుం డడుగ
నాతని కీలుల వాక్రుచ్చె - సమ్యతుండు.

తా. ఓ కృష్ణ! సన్యాసము యొక్కయు త్యాగము యొక్కయు తత్త్వమును వేర్వేరుగఁ దెలిసికొనఁ గోరుచున్నాను.

శ్రీ భగవాన్ ఉవాచ :

శ్లో. కామ్యానాం కర్మణా న్యాసం సన్న్యాసం కవయో విదుః,
సర్వకర్మ ఫల త్యాగం ప్రాహు స్త్రిగం విచక్షణాః. 2

శ్రీ కృష్ణుడు చెప్పుచున్నాడు :

గీ. అవని సన్న్యాస మనగాఁ గా - మ్యంబులయిన
కర్మలను విడుచుటగును; - గర్మ లాచ
రించుచును వాని ఫలమును - నీశ్వరాల్ప
ణ మొనరుచుట త్యాగమగును; - విమల పరిత!

తా. కామ్య కర్మముల యొక్క పరిత్యాగము సన్యాస మనియు, సమస్త కర్మములను జేయుచు వాని ఫలమును పరిత్యజించుట త్యాగమనియు విద్వాంసులు చెప్పుదురు. (కర్మముల ఫలమును పరిత్యజించుట యనగా, కర్మములను జేయుచు వాని ఫలమును ఈశ్వరాల్పణము చేయుట).

శ్లో. త్యాజ్యం దోషవదిత్యేకే కర్మ ప్రాహు ర్మనీషిణః,
యజ్ఞ దాన తపః కర్మ నత్యాజ్య మితి చాపరే. 3



- గీ. కర్మ లన్నియు దోషయు-క్షంబులగుటఁ
ద్యాజ్యములని కొందఱును, గొం-దఱు శ్రుతి విహీ
తంబులయిన తపో యజ్ఞ-దానములను
విడువఁదగదనియు, వచింతు-విదులు పుడమి.
- తా. కొందఱు పండితులు కర్మములు దోషములు కలవి కావున వానిని త్యజింపవలయునని
చెప్పుదురు. మఱి కొందఱు పండితులు యజ్ఞ దాన తపః కర్మములను విడువఁదగదని
చెప్పుదురు.
- శ్లో. నిశ్చయం శ్రుణు మే తత్ర త్యాగే భరత సత్తమ!
త్యాగో హి పురుష వ్యాఘ్ర! త్రివిధ స్సంప్రకీర్తితః.
- 4
- గీ. కర్మ కర్తృత్వము విడుట, కర్మల ఫల
మును విడుచుట, కర్మత్యాగ-మనఁగ బరఁగు
ముత్తైఱంగులయిన త్యాగ-ములు గల; విది
త్యాగమును గూర్చి నా నిశ్చ-యంబు పార్థ!
- తా. అర్జునా! ఆ త్యాగమును గూర్చి నాకు గల నిశ్చయ భావమును జెప్పెదను, వినుము.
త్యాగము-కర్మ త్యాగమనియు, కర్మఫల త్యాగమనియు, కర్తృత్వ త్యాగమనియు
మూఁడు విధములుగఁ జెప్పఁబడినది.
- శ్లో. యజ్ఞ దాన తపః కర్మ న త్యాజ్యం కార్యమేవ తత్,
యజ్ఞో దానం తప శ్చైవ పావనాని మనీషిణామ్.
- 5
- గీ. యజ్ఞ దాన తపోరూప-మైన కర్మ
వర్గ మిల పండితాళికే-భావనంబు;
గనుక నా కర్మ లన్నిటి-ని నొనరింప
వలయుగాని విసర్జింప-వలదు సుమ్ము.
- తా. యజ్ఞ దాన తపః కర్మములు తప్పక చేయవలసి నట్టివి. అవి పండితులకుఁ
బవిత్రములైనవి కావున వానిని విడువఁదగదు.
- శ్లో. ఏతా న్యపితు కర్మాణి సంగం త్యక్త్వా ఫలాని చ,
కర్తవ్యా నీతి మే పార్థ! నిశ్చితం మత ముత్తమమ్.
- 6



ధరణీ నీ త్రివిధములైన-దాన యజ్ఞ
తపము లనెడి నిగమ విహితములైన
కర్మముల, నహంకృతి మమకారములును
ఫలము, బౌంద్ర్య గోర్మ్యయు, లేక-సలుపవలయు.

అర్జునా! ఈ యజ్ఞ దాన తప, కర్మములను మమకారము ఫలకాంక్షలు విడిచి
చేయవలెను. ఇది నా యొక్క నిశ్చితాభిప్రాయము.

నియతస్య సన్న్యాసః కర్మణో నోపపద్యతే,
మోహోత్తస్య పరిత్యాగ స్తామసః పరికీర్తితః

7

నిత్యనైమిత్తికములైన-నిగమవిహిత
కర్మములను దృఢింపక-కరము సలుప
వలెను; వీని నజ్ఞానంబు-వలన సలుప
కుంట తామస త్యాగమ-గును కీరీటీ!

నియత కర్మములను విడువ దగదు. వాని నజ్ఞానమువలన విడుచుట తామస
త్యాగమని చెప్పబడినది.(నియత కర్మములనగా-వేదోక్తములైన నిత్య నైమిత్తిక
కర్మములు.)

దుఃఖ మిత్యేవ యత్కర్మ కాయ క్లేశ భయో త్యజేత్,
సకృత్వా రాజనం త్యాగం నైవ త్యాగఫలం లభేత్.

8

దేహ కష్టమగునని మ-దిని దలంచి
కర్మల దృఢించు నతని త్యాగంబు గనగ
రాజస త్యాగ; మట్టి క-ర్మపరిహృతివ
లనను గాంచడు మోక్షఫలం బతండు.

దేహమునకు కష్టము గలుగునను భయము చేత కర్మలను విడుచుట రాజసత్యాగ
మనబడును. దీనివలన కర్మఫల త్యాగము వలన గలుగు మోక్షము గలుగదు.

కార్య మిత్యేవ యత్కర్మ నియతం క్రియ తేఽర్జున!
సంగం త్యక్త్వా ఫలం చైవ స త్యాగ స్సాత్త్వికో మతః.

9



గీ. సంగమును మఱియు ఫలవాంఛయును లేక
నాగమ విహిత నియత క-ర్మాచరణ మ
వశ్యమని యెంచి-సలుపు నె-వండు,వాని
త్యాగము, విజయ! సాత్త్విక-త్యాగమగును.

తా. అర్జునా! ఆసక్తిని, ఫలమును విడిచి, నిత్యనైమిత్తిక కర్మములు తప్పక చేయవలసిననని
వానిని చేయుట సాత్త్విక త్యాగమగును.

శ్లో. న ద్వేష్ట్య కుశలం కర్మ కుశలే నానుషజ్జలే,
త్యాగీ సత్త్వ సమాచిష్టో మేధావీ ఛిన్న సంశయః.

10

గీ. సంశయం బెంతయును లేక,-సంతసంబు
గలిగి, సుఖ దుఃఖదాయక-ములగు నియత
కర్మలఁ బ్రియాప్రియములులే-క, ధర, మెలఁగు,
సాత్త్విక త్యాగియగు నాత్మ-తత్త్వవిదుఁడు.

తా. సత్త్వగుణప్రధానమైన యాత్మజ్ఞాని సందేహములు లేనివాఁడును, కర్మఫలమును
విడిచిన వాఁడును నగుటవలన కామ్య కర్మములయందు ద్వేషమును గాని,
నిత్యకర్మముల యం దాసక్తిని గాని కలిగి యుండడు.

శ్లో. న హి దేహ భృతా శక్యం త్యక్తుం కర్మాణ్యశేషతః,
యస్తు కర్మఫల త్యాగీ సత్యాగీ త్యభి ధీయతే.

11

గీ. కర్మలను వీడి, ధర, మెలఁ-గంగలేడు
పూరుషుఁడు; కాన కర్మలఁ-బొసఁగ నాచ
రించుచును గర్మ ఫలముఁ ద్య-జించు నెవ్వఁ
డతఁడె కర్మ పరిత్యాగి-యని వచింతు.

తా. దేహధారి కర్మములను సంపూర్ణముగా విడిచి జీవింపజాలడు. కావున నియత
కర్మముల నాచరించుచు వానిఫలమును త్యజించువాఁడు కర్మత్యాగియని చెప్పఁబడు
చున్నాడు.

శ్లో. అనిష్ట మిష్టం మిశ్రం చ త్రివిధం కర్మణః ఫలమ్,
భవత్య త్యాగినాం ప్రేత్య; నతు సన్నాహసినాం క్వచిత్.

12



గీ. ప్రేయము లప్రియంబులు, ప్రేయా-ప్రియము లనెడి
ముత్తైఱంగులని వచింతు-బుధులు కర్మ
ఫలము; లివ్వసుధను గర్మ-ఫల విసర్జ
సము సలుపని జనులను, జ-న్మ శతములను
నా ఫలము పొందును; ఫలము-ద్యాగ మొనరు
చు జనులను ఫల మంటదు-సుమ్ము పార్థ!

తా. ఇష్టము కానివనియు, ఇష్టమైనవనియు, ఇష్టానిష్ట మిశ్రమములనియు కర్మముల
ఫలములు త్రివిధముగ నున్నవి. కర్మఫలమును త్యజింపనివారు జన్మాంతరములందు
కర్మఫలము ననుభవించుచున్నారు. కర్మఫల త్యాగము చేసిన వారికి కర్మఫలములుండవు.

శ్లో. పంచైతాని మహాబాహూ! కరణాని నిబోధ మే,
సాంఖ్యే కృతాంతే ప్రోక్తాని సిద్ధయే సర్వ కర్మణామ్. 13

గీ. సర్వ కర్మల సిద్ధికై, సాంఖ్య మనగ
నొప్పు వేదాంతమునఁ దగఁజెప్పబడిన
పంచహేతువులను నీకుఁబరగ నెఱుక
పఱచెద, వినుము శ్రద్ధగా-వాని నిపుడు.

తా. అర్జునా! సిద్ధాంతమందును, సాంఖ్యశాస్త్ర మందును సమస్త కర్మముల సిద్ధిక్కుఱకు
చెప్పబడిన ఐదు హేతువులను చెప్పెదను; తెలిసికొనుము.

శ్లో. అధిష్ఠానం తథా కర్తా కరణం చ వృథగ్విధమ్,
వివిధా చ వృథా తేష్టా దైవం చైవాత్ర పంచమమ్. 14

గీ. ఇల, శరీర మ, హంకార, మింద్రియము ల
యిందును, బ్రాణంబు లై దింటి-కృత్యములును,
వీని యధిదైవతంబుల-ప్రేరణములు
నైన యీ యైదు, హేతువు-లై చెలంగు.

తా. దేహము, అహంకారము, పంచేంద్రియములు, పంచప్రాణముల వ్యాపారము, వీని
యధి దేవతలు-అను నైదుహేతువు లున్నవి.



శ్రీ. శరీర వాఙ్మనోభి ర్యత్కర్మ ప్రారభతే నరః
న్యాయ్యం వా విపరీతం వా పంచైతే తస్య హేతవః.

15

.. వాఙ్మనః కాయములచేత, -వరమయినది
కాని, యవరమైనట్టిది-కాని కర్మ
మేది సలుప మొదలిడునో-యిలను మాన
వుండు, దాని కీవియె హేతు-వులు కిరీటి!

కా. మానవుండు మనో వాక్కాయముల చేత సత్కర్మమును గాని దుష్కర్మమునుగాని
ప్రారంభించుట కీ యైదును కారణములుగ నున్నవి.

శ్రీ. తత్రైవం సతి కర్తార మాత్మానం కేవలం తు యః,
సశ్య త్యక్తుత బుద్ధిత్యా న్నసపశ్యతి దుర్మతిః.

16

గీ. ఇటులఁ గర్మకుహేతువు-లీ యయిదయి
యుండ, గర్మకుఁ గర్తనై-యున్నవాఁడు
నని తలఁచు వాఁ డపండితుఁ-డగుట వలన
నాత్మ తత్త్వంబు నెఱుంగలే-డతఁడు పార్థ!

తా. పైనఁ జెప్పబడిన విధముగ కర్మాచరణమున కైదుకారణములుండగా నెవఁడు
కర్మమునకుఁ దానే కర్తయని భావించుచున్నాడో, అట్టి విపరీత బుద్ధిగలవాఁడు
శాస్త్రముచే సంస్కరింపబడిన బుద్ధిగలవాఁడు కాకుండుట వలన కర్తను యథార్థముగాఁ
దెలియజాలడు.

శ్రీ. యస్య నాహంకృతో భావో, బుద్ధి ర్యస్య సలిప్యతే,
హత్వాపి స ఇమాన్ లోకాన్ స హంతి స నిబధ్యతే.

17

గీ. కన, సహంకార మొందక, -కర్మఫలము
నందు సక్తి గలిగి యుండ-నట్టివాఁడు
జనుల నందఱఁ జంపినన్-జంపినతఁడు
కాడు; మఱి వాని కంభడు-కర్మఫలము.

తా. అహంకారము లేని వాడును, కర్మఫలాసక్తి లేని వాడును నగు పురుషుఁ డీ
లోకమందున్న జనులందఱిని జంపిన వాడైనను జంపిన వాడుకాడు.



శ్లో. జ్ఞానం జ్ఞేయం పరిజ్ఞాతా త్రివిధా కర్మచోదనా
కరణం కర్మ కర్తేతి త్రివిధః కర్మ సంగ్రహః.

18

గీ. వినుము కర్మభావము జ్ఞాన-మనియు, జ్ఞేయ
మనియు, మఱియు, పరిజ్ఞాత-యనియుఁ ద్రివిధ
ము; లటు కర్మ సంగ్రహమును-ముత్తైఱగులు,
కర్మ, కరణంబు, కర్తని-నిర్మలాత్మ!

తా. కర్మోపదేశము-జ్ఞానమనియు, జ్ఞానమువలన దెలియఁదగినదనియు (జ్ఞేయము),
తెలిసికొనువాఁడనియు (పరిజ్ఞాత) మూడు విధములుగ నున్నది. కర్మ సంగ్రహము-
కర్మమనియు, కరణ మనియు, కర్తయనియు మూడు విధములుగ నున్నది.

శ్లో. జ్ఞానం కర్మ చ, కర్తా చ, త్రిధైవ గుణ భేదతః,
ప్రోచ్యతే గుణ సంఖ్యానే యతావ చ్ఛృణుతా న్యపి.

19

గీ. జ్ఞాన, కర్మ, కర్తలు దగ-సాంఖ్యశాస్త్ర
మునను, సత్త్వ రజ స్తమ-ములను ద్రిగుణ
భేదముల నొకటొకటి త్రి-విధములుగఁ దె
లుపఱుడెను; వాని నిపుడు దె-ల్పుదును వినుము.

తా. సాంఖ్య శాస్త్ర మందు 'జ్ఞానము, కర్మము, కర్త' అను నీ మూడును సత్త్వ రజ
స్తమోగుణ భేదమువలన నొక్కొక్కటి మూడు విధములుగ నున్నటులఁజెప్పఱుడిన
విషయమును నీకు యథాతథముగఁ జెప్పెదను, వినుము.

శ్లో. సర్వ భూతేషు యే నైకం భావ మవ్యయ మీక్ష్యతే,
అవిభక్తం విభక్తేషు త జ్ఞానం విద్ధి సాత్త్వికమ్.

20

గీ. జగతి వేత్వేఱుగానున్న-సర్వభూత
జాలమం దభిండమును, నా-శరహితమును,
నొక్కటియునైన పరమాత్మ-నొనర జ్ఞాన
దృష్టి చేతఁ గాంచు నెవఁడు-తెలిసికొనఁగ
దగును వాని జ్ఞానంబు స-త్త్వ గుణము వల
న జనియించిన దంచు, ధ-నంజయుండ!



తా. ఎవఁడు తన జ్ఞానము చేత వేఱువేఱు రూపములుగ నున్న సమస్త చరాచర భూతములందు, నాశరహితమైనదియు, ఒక్కపై నట్టియు పరమాత్మ స్వరూపమును జూచుచున్నాడో, వాని జ్ఞానము సాత్త్విక జ్ఞాన మని తెలిసి కొనుము.

శ్లో. పృథక్త్వేనతు యజ్ఞానం నానా భావాన్ పృథగ్విధాన్,
వేత్తి సర్వేషు భూతేషు తజ్ఞానం విద్ధి రాజసమ్.

21

గీ. పృథివి సర్వ భూతంబులు-భేదభావ
మునను వేఱేవేఱుగా నున్న-వని తలంచు
చుండు వాని జ్ఞానంబు, ర-జోగుణోద్భ
వం బటంచుఁ దెలిసికొన-వలయు నీవు.

తా. ఎవఁడు భేదభావము చేత సమస్త భూతములు భిన్న ప్రకారములుగను, నానా స్వరూపములుగను, నున్నటుల తలచుచున్నాడో వాని జ్ఞానము రాజసమని తెలిసి కొనుము.

శ్లో. యత్తు కృతస్త్వవ దేకస్మిన్ కార్యే సక్త మహైతుకమ్,
అతత్త్వార్థవ దల్పంచ తత్తామస ముదాహృతమ్.

22

గీ. మహిని జీవుండు దేహప్ర-మాణుడనియు,
నీశ్వరుండు విగ్రహం బంత-యే యనియు, నె
ఱుగుట యుక్తి హీనంబును,-దగ యథార్థ
బాహ్యమును, నస్థిరం బైన-ఫలముల నొసఁ
గునదియునయిన! తామస-గుణమువలన
సంభవంబైనదని యెంచు-సవ్యసాచి!

తా. జీవుఁడుపాధియైనదేహము యొక్క పరిమాణమంతపరిమాణము గలవాఁడనియును, ఈశ్వరుండు కొయ్యతోను ఊతితోను చేయఁబడి యున్న విగ్రహముయొక్క పరిమాణమంత పరిమాణము గలవాఁడనియును దలచు వాని యొక్క అయథార్థ జ్ఞానము తామస జ్ఞానమని తెలిసికొనుము.

శ్లో. నియతం సంగరహిత మరాగ ద్వేషతః కృతమ్,
అఫల ప్రేప్సూనా కర్మ యత్త త్సాత్త్విక ముచ్యతే.

23



గీ. శాస్త్రవిహితంబు, నిత్యంబు, -సంగవర్జి
తంబు, ద్వేషరాగ వివర్జితముగను ఫల
వాంఛ లేకయును సలుపఁ-బడునదియును
నైన కర్మంబు సాత్త్వికం-బని వచింతు.

తా. కర్మస్థియైన వానిచేత, ఫలాపేక్షయును రాగద్వేషములును లేక చేయఁబడునట్టియు,
శాస్త్రము చేత నియమింపఁబడునట్టియు, సంగరహితమైనట్టియు కర్మము సాత్త్విక
కర్మమని చెప్పఁబడుచున్నది.

శ్లో. యత్తు కామేప్పునా కర్మ సాహం కారేణ వా పునః
క్రియతే బహుళాయాసం తద్రాజస ముదాహృతమ్. 24

గీ. ఫలముఁ బొందంగ నభిలాష-గలిగి, మిగుల
కష్టముఁ గలుగఁజేసెడి-కర్మముల నె
వం డహంకారమున సల్పు-చుండు; నతఁడు
చేయు కర్మ రాజసమని-చెప్పఁబడును.

తా. ఎవ్వని చేత ఫలకాంక్షతోగాని, అహంకారముతోగాని శరీరమునకు మిక్కిలి కష్టము
గలిగించునట్టి యేకకర్మము చేయఁబడుచున్నదో, అతఁడు చేయునట్టి యా కర్మము
రాజస కర్మమని చెప్పఁబడుచున్నది.

శ్లో. అనుబంధం క్షయం హింసా మనోపేక్ష్య చ పౌరుషమ్.
మోహో దారభ్యతే కర్మ తత్తామస ముదాహృతమ్. 25

గీ. శుభము గల్గునొ, కాక య-శుభము గలుగు
నొ, పరహింస సం ప్రాప్తమౌ-నొక్కొ, నాశ
మే కలుగు నొక్కొ, మఱి యాచ-రింపఁదగ
శక్తి గలిదొ లేదొ యని య-జ్ఞాన వశము
నఁ దలపోయ కహంకార-మదము లెసఁగ
సలుపఁబడెడి కర్మము, తామ-సంబు భువిని.

తా. అహంకారముతో ముందుఁ గలుగఁ బోవు అశుభఫలములను, నాశమును, ఇతరులకు
గలుగు బాధను సామర్థ్య సామర్థ్యములను విచారింపక, యజ్ఞానము వలనఁ జేయఁబడు
కర్మము తామస కర్మమని చెప్పఁబడుచున్నది.



శ్లో. ముక్త సంగోఽనసంవాదీ ధృత్యుత్సాహ సమన్వితః,
సిద్ధ్యసిద్ధ్యో ర్నిర్వికారః కర్తా సాత్త్విక ఉచ్యతే.

26

గీ. దార సుత మిత్ర భవన బాం-ధవజనాది
వివిధ విషయ వర్గమునందుఁ-బ్రీతియును, న
హంకృతియును, గలుగని వాఁడగుచు, ధృతియు
మఱియు సుత్సాహమును గల్గి-మహిని సిద్ధ్య
సిద్ధులందు లక్ష్యము లేకఁ-జెలఁగు కర్త
సాత్త్వికుడని చెప్పబడును-సవ్యసాచి.

తా. లోక విషయములైన పుత్ర మిత్ర కళత్ర ధన ధాన్య క్షేత్రారామములం దాసక్తి లేని
వాడును, అహంకార రహితుడును, దైర్యోత్సాహములు గలవాడును, ప్రాప్త్య
ప్రాప్తుల యందు వికారము బొందని వాడును (వానిని లక్ష్యము చేయని వాడును) నైన
కర్త సాత్త్వికుడని చెప్పబడు చున్నాడు.

శ్లో. రాగీ కర్మఫల ప్రేపు ధుబ్ధో హింసాత్మకోఽశుచిః,
హర్ష శోకాన్వితః కర్తా రాజసః పరికీర్తితః.

27

గీ. రాగియై తానొనరుచు క-ర్మలఫలంబు
నందఁ దలచువాడు, పరధ-నాభిరతుడు
పరుల హింసించువాడు, శౌ-చరహితుండు,
హర్ష శోకంబులు గలిగి-నట్టి వాడు
నైన కర్త రాజసుడని-యార్చ్య లంఘి.

తా. ఇంద్రియ విషయములం దాసక్తి గలవాడును, ఫలకాంక్షతోఁ గర్మములను జేయు
వాడును, ద్రవ్యమం దత్యాశ గలవాడును, ఇతరులకు హింస గలుగజేయు
స్వభావము గలవాడును, సదాచారము లేని వాడును, దుఃఖ సంతోషములతోఁ
గూడిన వాడును నైన కర్త రాజసుడని చెప్పబడుచున్నాడు.

శ్లో. అయుక్తః ప్రాకృత స్తబ్ధ శ్శతో నైకృతికోఽలసః,
విషాదీ దీర్ఘ సూత్రీ చ కర్తా తామస ఉచ్యతే.

28

గీ. అనవహితుఁ డవివేకియు-వినయవర్తి
తుండు, మాయావి, నైకృతి-కుం డలనుడు,



దుఃఖశీలుండు, దీర్ఘసూ-త్రుండు నైన
కర్త తామసుండగును జ-గతిఁ గిరీటి.

తా. మనో నిగ్రహము లేనట్టియు, అవివేకి యైనట్టియు, పరులను మోసగించునట్టియు, ఇతరుల నవమానించు స్వభావము గలిగినట్టియు, మందుడైనట్టియు, దుఃఖశీలుడైనట్టియు, ఆలస్యముగా పనులు చేయునట్టియు కర్త తామసుడని చెప్పబడును.

శ్లో. బుద్ధే ర్భేదం ధృతే త్రైవ గుణత స్త్రివిధం శృణు,
ప్రాచ్యమాస మశేషణ పృథక్త్యేన ధనంజయ! 29

గీ. త్రిగుణ భేదములవలనఁ-ద్రవిధములుగ
నుండును ధనంజయుడ! బుద్ధి-యు, మఱి, దైర్య
మును; విశదముగ వాని ని-పు డెఱిగింతు
దివిరి సావధానుండవై -తెలిసికొనుము.

తా. అర్జునా! సత్త్వ రజ స్తమోగుణముల వలన మూడు విధములుగ నున్న బుద్ధిని గూర్చియు దైర్యమును గూర్చియు చెప్పెదను, వినుము.

శ్లో. ప్రవృత్తిం చ నివృత్తిం చ కార్యాకార్యే భయాభయే,
బంధం మోక్షం చ యా వేత్తి బుద్ధి స్సా పార్థ! సాత్త్వికీ. 30

గీ. కర్మమార్గంబు, మోక్షమార్గంబు, జేయ
రాని పనులఁ, జేయదగు కా-ర్యముల, బంధ
మోక్షముల విశదముగ నే-బుద్ధి యెఱుఁగు
చుండు; నది సత్త్వ గుణజంబు-పొందుపుత్ర!

తా. అర్జునా! కర్మమార్గమును, మోక్షమార్గమును, కర్తవ్యకర్తవ్యములను, భయాభయములను, బంధ మోక్షములను దెలిసినవాని బుద్ధి సత్త్వ గుణము వలన గలిగినట్టిది.

శ్లో. యయా ధర్మ మధర్మం చ కార్యం చా కార్య మేవ చ,
అయథావ త్రజానాతి బుద్ధి స్సా పార్థ! రాజసి. 31

గీ. ధర్మమనగ నెట్టిదియొ, య-ధర్మమనగ
నెట్టిదో, చేయదగు పని-యెద్దియొ, యొన



రింపదగని దెద్దియొ గ్రహి-యింపనట్టి
బుద్ధి రాజసం బనియంద్రు-బుధులు పార్థ!

తా. అర్జునా! ధర్మాధర్మములను, కార్యకార్యములను యథార్థముగఁ దెలిసికొనజాలని
(పాఠబాటుగా గ్రహించునట్టి) బుద్ధి రజోగుణమువలన బుట్టినట్టిది.

శ్లో. అధర్మం ధర్మ మితి యా మన్య తే తమసావృతా,
సర్వార్థాన్ విపరీతాం శ్చ బుద్ధి సాస్తి పార్థ! తామసే. 32

గీ. కనగ నవివేకము వలన-గ్రమ్మబడి, య
ధర్మముల ధర్మములుగను,-ధరణినున్న
వస్తువుల నన్నిటిని, దడ-బాటుగాను
దలచునట్టి బుద్ధి, యగును-తామసంబు.

తా. అర్జునా! అజ్ఞానముచేత, అధర్మమును ధర్మముగాను, సమస్త పదార్థములను
వ్యత్యస్తముగాను తలచు బుద్ధి తమోగుణమువలనఁ బుట్టినట్టిది.

శ్లో. ధృత్యా యయా ధారయతే మనః ప్రాణేంద్రియ క్రియా,
యోగేనా వ్యభిచారిణ్యా ధృతి సాస్తి పార్థ! సాత్త్వికే. 33

గీ. అర్జునుడ! మనః ప్రాణేంద్రి-యముల క్రియల
నిశ్చలమగు యోగంబుచే-నియమనంబు
సేయుచుండు నెవఁడు భువి-జెలఁగ; యతని
ధృతియగును సాత్త్వికంబని-తెలిసికొనుము.

తా. అర్జునా! మనః ప్రాణేంద్రియ వ్యాపారములను నిశ్చలమైన యోగము చేత
నియమించు మనుష్యుని యొక్క ధైర్యము సాత్త్విక ధైర్యము.

శ్లో. యయాతా ధర్మ కామార్థాన్ ధృత్యా ధారయ తేదృష్టస!
ప్రసంగేన ఫలాకాంక్షీ ధృతి సాస్తి పార్థ! రాజసీ. 34

గీ. ఫలము బొందంగఁ గోరుచు-వసుధ, సవ్య
సాచి! ధర్మార్థ కామ మో-క్షములను ధరి
యించు నే మనుజుఁడు; వాని-ధృతి రజోగు
ణ ప్రభవమని తెలిసికొ-నంగవలయు.



తా. అర్జునా! ఫలమును గోరుచు శ్రద్ధతో ధర్మార్థ కామముల నవలంబించుచున్న పురుషుని ధైర్యము రాజస ధైర్యము.

శ్లో. యయా స్వప్నం భయం శోకం విషాదం మదమేవ చ,
న విముంచతి దుర్మేధా ధృతి స్సా పార్థ! తామసీ. 35

గీ. పుడమి కుల్పితాత్ముడయిన-పూరుషుండు
భయము, దుఃఖము, నిద్ర, *కా-వరము, దిగులు
మొదలగు చెడు గుణములను-వదల దే ధృ
తి వలన, నది తామసమని-తెలియవలయు.

తా. అర్జునా! నిద్రను, భయమును, దుఃఖమును, మనః క్షోభమును, మదమును గలిగియుండు నికృష్ట పురుషుని ధైర్యము తామస ధైర్యము.

శ్లో. సుఖం త్వదానీం త్రివిధం శృణుమే భరత్సభ!
అభ్యాసా ద్రమతే యత్ర దుఃఖాంతం చ నిగచ్ఛతి. 36

శ్లో. యత్ర దగ్రే విషమివ పరిణామేఽమృతోపమమ్,
తత్సుఖం సాత్త్వికం ప్రోక్త మాత్మ బుద్ధి ప్రసాదజమ్. 37

గీ. పార్థ! సుఖమును, గుణముల-వలనఁ గల్గి
త్రివిధములుగఁ బరఁగు; వాని-దెలుపుదు నిపు
దాలకింపుము తగ; నే సుఖానుభవము
నందు నభ్యాసము వలన-నవని పూరు
షుండు క్రీడించుచుండు; నే-సుఖము, దుఃఖ
మును నడగఁజేయు; నే సుఖ-ము మొదలు విష
ము వలె నుండి తుద కమృత-మువలె నుండుఁ
బొల్పుగను; బుద్ధి నైర్మల్య-మునను గలుగు
నా సుఖము సాత్త్వికంబని-యంద్రు సుమ్ము.

తా. అర్జునా! అటులనే మూడు విధములుగ నున్న సుఖమును గూర్చి చెప్పెదను, వినుము. అనుదినాభ్యాసమందు నిలకడగా సంతోషప్రదముగ నుండునదియు,

* కావరము = అశాస్త్రీయ విషయసేవచే గలుగు చిత్తవివశత్వము



దుఃఖమును నశింపజేయునదియు, ఆరంభమందు విషమువలె నుండి, అంతమంద మృత తుల్యముగ నుండునదియు, బుద్ధి నైర్మల్యము వలన బుట్టినదియు నైన సుఖము సాత్త్విక సుఖము.

శ్లో. విషయేంద్రియ సంయోగా ద్యత్తదగ్రేఽమృతోపమమ్,
పరిణామే విష మివ త త్సుఖం రాజసం స్మృతమ్.

38

గీ. ఇంద్రియములు విషయముల-నెసగి కల?
కొనగ, మొదట మృత సమంబు-గను, గడవల
కాలకూట సమముగను-గానిపించు
నట్టి సుఖము, రాజసమని-యంద్రు సుమ్ము.

తా. విషయేంద్రియ సంబంధము వలన నారంభమంద మృతతుల్యముగను, ఉపభోగాంత మందు విషమువలెను నుండు సుఖము రాజస సుఖము.

శ్లో. య దగ్రే చానుబంధే చ సుఖం మోహన మాత్మనః,
నిద్రాలస్య ప్రమాదోత్థం త త్తామస ముదాహృతమ్.

39

గీ. పార్థ! యాలస్యమున, నిద్ర-బరగుటను, బ్ర
మాదము వలనను, గలిగి-యాదియందు
ను బరిణామమునను భ్రమ-ను గలిగించు
నట్టి సుఖము, తమో గుణ-సంభవంబు.

తా. నిద్రవలనను, ఆలస్యమువలనను, అజాగ్రత వలనను బుట్టి, ఆరంభమందును భరిణామమందును మనస్సుకు భ్రమ ప్రమాదములు గలిగించు సుఖము తామస సుఖము.

శ్లో. న తదస్తి పృథివ్యాం వా దివి దేవేషు వా పునః,
సత్త్వం ప్రకృతిజై ర్ముక్తం యదేభిస్త్వి త్రిభి ర్గుణైః.

40

గీ. ప్రకృతి వలన, గలిగిన స-త్త్వము, రజము, త
మంబను త్రిగుణములకు వ-శ్యంబు కాని
ప్రాణిజాతము లేదీ ప్ర-పంచమందు,
గాని, దేవలోకమునందు-గాని, చూడ.



తా. ప్రకృతివలన బుట్టు సత్త్వ రజస్తమో గుణము లనెడి యీ మూడు గుణములకు లోను గాని ప్రాణి భూలోకమందు గాని, దేవలోకమందుగాని లేదు.

శ్లో. బ్రాహ్మణ క్షత్రియ విశాం శూద్రాణాం చ పరంతప!

కర్మాణి ప్రవిభక్తాని స్వభావ ప్రభవై ర్ముణైః.

41

గీ. బ్రాహ్మణ క్షత్రియ వైశ్య శూద్ర కులజాలకుఁ
బ్రకృతిజములైన సత్త్వంబు, - రజము, తమమ
నెడి గుణముల ననుసరించి - నిర్ణయింపఁ
బడినవి వివిధ కర్మలు - పాండుపుత్ర!

తా. అర్జునా! బ్రాహ్మణ క్షత్రియ వైశ్య శూద్రులకు కర్మములు, వారి ప్రకృతి వలన బుట్టిన గుణముల ననుసరించి యేర్పడుపడుడి యున్నవి.

శ్లో. శమో దమ స్తప శ్శౌచం క్షాంతి రాజ్ఞవ మేవ చ,
జ్ఞానం విజ్ఞాన మాస్తక్యం బ్రాహ్మం కర్మ స్వభావజమ్.

42

గీ. అంతరింద్రియముల నిగ్రహమును, బహి
రింద్రియముల నిగ్రహమును, - నింకఁ దపము,
శౌచ, మోర్పు, ఋజుత్వంబు, - శాస్త్రజన్య
మైన జ్ఞాన, మనుభవజన్యమగు జ్ఞాన,
మీశ్వరుఁడు కలడని మది - నెంచుటయును,
బ్రాహ్మణులకు నైజమగు కర్మములు పుడమి.

తా. అంతరింద్రియ నిగ్రహము, బహిరింద్రియ నిగ్రహము, తపస్సు, శుచిత్వము, ఓర్పు, ఋజువర్తనము, శాస్త్ర పరిజ్ఞానము, అనుభవజన్యజ్ఞానము, ఆస్తీక్యము (ఈశ్వరుఁడు కలడను నమ్మకము) - ఇవి బ్రాహ్మణులకు స్వభావము వలన బుట్టిన కర్మములు.

శ్లో. శౌర్యం తేజో ధృతి ర్ధైర్యం యుద్ధే చాప్యవలాయనమ్,
దాన మీశ్వర భావ శ్చ క్షాత్రం కర్మ స్వభావజమ్.

43

గీ. శౌర్యము, ధృతియు, తేజంబు, - శక్తియును, * బ్ర
ధనము నందుఁ బారకయుంబు, - దానమును, బ్ర

* ప్రథనము = యుద్ధము



జలను బాలించు బనునవి-క్షత్రియులకుఁ
బ్రకృతి వలనఁ గలిగిన క-ర్మంబులగును.

తా. పరాక్రమము, తేజస్సు, ధైర్యము, సామర్థ్యము, యుద్ధమందు పారిపోకుండుట, ఈవి, ప్రజాపరిపాలనము-ఇవి క్షత్రియులకు స్వభావము వలన బుట్టిన కర్మములు.

శ్లో. కృషి గోరక్ష వాణిజ్యం వైశ్యం కర్మస్వభావజమ్,
పరిచర్యాత్మకం కర్మ శూద్ర స్యాపి స్వభావజమ్.

44

గీ. పాలము దున్నుట, గోరక్ష-పాసఁగ వర్త
కము సలుపుట, స్వాభావిక-కర్మలగును
వైశ్యులకు; సేవ చేయుట-ప్రకృతి వలనఁ
గలిగినట్టి కర్మంబు, శూ-ద్రులకుఁ బుడమి.

తా. భూమిని దున్నుట, గోసంరక్షణము, వాణిజ్యము-ఇవి వైశ్యులకు స్వభావము వలన బుట్టిన కర్మములు; సేవ శూద్రులకు స్వభావము వలన బుట్టిన కర్మము.

శ్లో. స్వే స్వే కర్మణ్యభిరత స్సంసిద్ధిం లభతే నరః,
స్వకర్మ విరత స్సిద్ధిం యథా విందతి త చ్ఛ్రణు.

గీ. మహిని మనుజులు జాతి ధ-ర్మంబులయిన
కర్మములయందు నాసక్తి-గలిగి సిద్ధి
బొందుచున్న విధమును దె-ల్పుదును నీకు,
సావధానంబుగ వినుము-సవ్యసాచి!

తా. మానవులు తమ తమ కర్మములం దాసక్తి గలవారై, యేవిధముగ సిద్ధిని బొందుచున్నారో, ఆ కర్మ విధానమును జెప్పెదను, వినుము.

శ్లో. యతః ప్రవృత్తి ర్భూతానాం యేన సర్వ మిదమ్ తతమ్,
స్వకర్మణా త మభ్యర్చ్య సిద్ధిం విందతి మానవః.

46

గీ. ఎవనిచే బ్రాణులన్ని జ-నించు, నెవని
వలన జగమంత వ్యాపింపఁ-బడి చెలంగు
చుండు; నా యీశ్వరుని మను-ష్యులు దమ తమ
కర్మచేఁ గొల్చి సిద్ధిని-గాంచుచుండు.



తా. ఏ యీశ్వరుని చేత సమస్త ప్రాణులు పుట్టుచున్నవో, ఎవనిచే నీ సమస్త జగత్తు వ్యాపింపఁబడి యున్నదో, ఆ యీశ్వరుని మనుష్యులు స్వకీయములైన కర్మముల చేతఁ బూజించి సిద్ధిని బొందుచున్నారు.

శ్లో. శ్రేయాన్ స్వధర్మో విగుణః పరధర్మా తస్మిన్పఠితాత్,
స్వభావ నియతం కర్మ కుర్వ న్నాప్నోతి కల్పిషమ్.

47

గీ. స్వీయ వర్ణ ధర్మంబు కీం-చిద్గుణయుత
మైన, నధిక గుణాన్వితం-బైనదియును
బరగ బాగుగా నొనరింపఁ-బడినదియును
నైన పరధర్మమున కంటె-నగును వరము;
ప్రకృతి నియతంబయిన క-ర్మములఁజేయు
మనుజు నంటదు పాపంబు,-వినుము పార్థ!

తా. స్వకుల ధర్మ మల్పగుణము గలిగినదైనను, మంచి గుణములు గలిగినట్టియు, బాగుగా నాచరింపఁబడునట్టియుఁ బరధర్మముకంటెను శ్రేష్ఠమైనది. స్వభావ నియతములైన కులధర్మముల నాచరించు జనులకు పాపము లంటవు.

శ్లో. సహజం కర్మ కౌంటేయ! స దోష మపి సత్యజేత్,
సర్వారంభా హి దోషేణ ధూమే నాగ్ని రివా వృతా.

48

గీ. అగ్నిని బుడమిఁ బొగ కప్పు-నటులఁ గర్మ
లన్నిటిని జూడఁ గిల్చిష-మలమి యుంట,
ఫల్గున! సదోషమయినను-బ్రకృతి సంభ
వమగు వర్ణధర్మము విడు-వంగఁ దగదు.

తా. అర్హునా! అగ్ని పొగ చేతఁ గప్పఁబడియుండు విధమున సమస్త కర్మములును దోషముచేత గప్పఁబడియున్న వగుట వలన దోషయుక్తములైనను స్వభావ జన్యములైన స్వకుల కర్మములను విడువఁదగదు.

శ్లో. అనక్త బుద్ధి సర్వత్ర జితాత్మా విగత స్పృహ,
నైష్కర్మ్య సిద్ధిం పరమాం సన్న్యాసే నాధిగచ్ఛతి.

49

గీ. అరయ సర్వలోకంబునం-దాశ విడిచి,
మనసును వశము గావించు-కొని తలంపు



లుడిగి, కర్మముల ఫలంబు-విడుచు మాన
వుండు నైష్కర్మ్యసిద్ధిని-బొందు బార్థ!

తా. సమస్త విషయములం దాసక్తి లేనివాడును, మనోనిగ్రహము గలవాడును, ఎట్టియాశలు లేనివాడును నైన మనుష్యుడు కర్మఫలత్యాగము చేత, ఉత్కృష్టమైన నైష్కర్మ్యసిద్ధిని బొందుచున్నాడు.

శ్లో. సిద్ధిం ప్రాప్తో యథా బ్రహ్మ తథాఽఽప్నోతి నిబోధమే,
సమాసేనైవ కౌంతేయ! నిష్ఠా జ్ఞానస్య యా పరా. 50

గీ. పార్థ! నైష్కర్మ్య సిద్ధి సం-ప్రాప్తమైన
వెనుక, పరమాత్మ భావంబు-గనగ మార్గ
మైనదియు, మఱి యుత్కృష్ట-మయినదియును
నైన జ్ఞానవిష్ణు దెలుపు-దాలకింపు.

తా. అర్జునా! నైష్కర్మ్య సిద్ధిని బొందిన తరువాత పరబ్రహ్మమును బొందుటకు మార్గమైన జ్ఞానవిష్ణును గూర్చి నీకు సంక్షేపముగఁ జెప్పెదను, వినుము.

శ్లో. బుద్ధ్యా విశుద్ధయా యుక్తో-ధృత్యాఽఽత్మానం నియమ్య చ,
శబ్దాదీన్ విషయాం ప్రవక్ష్యా-రాగ ద్వేషా వ్యుదస్య చ. 51

గీ. పాసగ మాయారహితమైన-బుద్ధి గలిగి,
ధైర్యమున మనస్సు నిలిపి,-తనర స్పర్శ
శబ్ద రస రూప గంధ వి-షయచయమును,
ద్వేష రాగములను దగ-విడువవలయు.

తా. పరిశుద్ధమైన బుద్ధి గలిగి, మనస్సును శబ్దాది విషయము లందుఁ బోకుండునట్లు, ధైర్యముతో వశపఱచుకొని, రాగద్వేషములను విడువవలెను.

శ్లో. వివిక్త సేవీ లఘ్వాశీ యత వాక్యాయ మానసః,
ధ్యాన యోగ పరో నిత్యం వైరాగ్యం సముపాశ్రితః. 52

శ్లో. అహంకారం బలం దర్పం కామం క్రోధం పరిగ్రహమ్,
విముచ్య నిర్మమ శ్శాంతో బ్రహ్మభూయాయ కల్పతే. 53



గీ. నిర్జన ప్రదేశంబుల-నిరతముండు
వాడు, మితముగ భుజియించు-వాడు; వాఙ్మ
న శృరీరముల నియమ-నం బొనర్చి
సతతమును ధ్యాన యోగాభి-రతిఁ బరంగు
వాడు; వైరాగ్యమున నొప్పు-వాడు; బలము,
దర్పమును, గావరంబు, క్రో-ధంబు, గామ
మును, గృహ రామ సుత దార-ధనములందు
సక్తియు మమత శోక హ-ర్షములు గలిగి
యుండనట్టి విజ్ఞాన ని-ష్ఠుడును నగు
పురుషుఁ డౌందుఁ బర బ్రహ్మ-మును గిరీట!

తా. ఇట్లు మనోనిగ్రహమును బొందిన మనుష్యుడు రహస్యస్థలమందుండి, మితాహారియై,
వాఙ్మనశృరీరముల యొక్క నియమనము గలిగి, విల్లప్పుడు ధ్యానయోగములం
దాసక్తి గలిగియుండి, వైరాగ్యమును బూని, అహంకారమును, సామర్థ్యమును, దర్పమును,
కామమును, క్రోధమును, పరిగ్రహమును విడిచి, మమకార రహితుడై, శోక మోహ
దులు లేక జ్ఞాన నిష్ఠయందుండి పరబ్రహ్మమును బొందుటకు సమర్థుడగుచున్నాడు.

శ్లో. బ్రహ్మ భూతః ప్రసన్నాత్మా న శోచతి న కాంక్షతి,
సమ స్సర్వేషు భూతేషు మద్యక్తిం లభతే పరామ్.

54

గీ. బ్రహ్మనిష్ఠుఁ డెల్లపుడు ని-ర్మల మనస్సు
గలిగి, నష్టమయిన వస్తు-పులను గూర్చి
దుఃఖమొందక, లేని వ-స్తువుల మదిఁ ద
లంపకయు, సర్వభూతము-లను సమత్వ
భావమున జూచుచు, మిగుల-భక్తితోడఁ
బూజ సేయుచుండును నన్ను-బొసగి పార్థ!

తా. బ్రహ్మనిష్ఠయందున్నవాడు నిర్మలమైన మనస్సు గలిగియుండి, నష్టమైన వస్తువులను
గూర్చి దుఃఖంపకయు, లేని వస్తువులను గోరకయు సమస్త భూతములందు
సమబుద్ధి గలవాడై, నాయందు భక్తి గలిగియుండి నన్ను బూజించుచున్నాడు.

శ్లో. భక్త్య మా మభిజానాతి-యావాన్ య శ్చైస్మి తత్త్వతః,
తతో మాం తత్త్వతో జ్ఞాత్వా-విశతే తదనంతరమ్.

55



- గీ. భక్తిచే నన్నుఁ గొలుచుచుఁ-బరగ నేను
సచ్చిదానంద రూపుండ,-సర్వగతుడ
నంచు వాస్తవముగ గ్రహి-యించు నతఁడు
జ్ఞాన పరిసమాప్తి గలుగ-నన్నె పొందు.
- తా. భక్తితో నన్ను పూజించువాడు నా యథార్థస్థితిని దెలిసికొని, అనంతరము నన్నే
పొందుచున్నాడు.
- శ్లో. సర్వ కర్మాణ్యపి సదా కుర్వాణో మద్వ్యపాశ్రయః,
మత్ప్రసాదా దవాప్నోతి శాశ్వతం పద మవ్యయమ్.
- 56
- గీ. ప్రత్యగోత్ముండనగు నన్నుఁ-బడయఁదగిన
స్థానమంచు దలంచుచు,-శాస్త్ర విహిత
కర్మముల నొనర్చు నతఁడు-గాంచు శాశ్వ
తమగు మోక్షంబు, నా ప్రసా-దంబు వలన.
- తా. నేనే పొందఁదగిన స్థానమను భావము గలిగి, శాస్త్రోక్తములైన కర్మములను జేయువాడు
నా యనుగ్రహము వలన శాశ్వతమైన మోక్షమును బొందుచున్నాడు.
- శ్లో. చేతసా సర్వకర్మాణి మయి సన్న్వ్యస్య మత్పరః,
బుద్ధియోగ ముపాశ్రిత్య మచ్చిత్త స్సతతం భవ.
- 57
- గీ. కాన జ్ఞానంబుచే సర్వ-కర్మఫలము
నాకు బ్రీతితో నర్పించి,-నన్నె పరమ
గతిగ మది నమ్మి, జ్ఞానయో-గంబు చేత
మనసు నా యందు దగ ని ల్పు-ము నిరతంబు.
- తా. కాబట్టి, నీవు వివేకముతో గూడిన మనస్సుతో సమస్త కర్మముల యొక్క ఫలములు
నాకు సమర్పణము చేసి నేనే యుత్కృష్ట గతి యని భావించుచు, బుద్ధియోగము
చేత నెల్లప్పుడును నాయందు మనస్సు గల వాడవుగ నుండుము.
- శ్లో. మచ్చిత్త స్సర్వ దుర్గాణి మత్ప్రసాదా త్తరివ్యసే,
అథచేత్త్య మహంకారా న్న శ్రోవ్యసే వినాక్ష్యసే.
- 58



- గీ. నీవు మనసిట్లు నాయందు-నిల్పితేని
దుఃఖములు నీకుఁ దోడ్తోడ-దూరమగును
నా యనుగ్రహమున; నహం-కార మొంది
విసకయున్న నశింతువు-విజయ! నీవు.
- తా. నీవు నాయందే మనస్సు నిలిపి యుంచితినేని నా యనుగ్రహము వలన నీ కష్టము
లన్నియుఁ దొలగి పోవును; అహంకారము వలన నా మాటలను లక్ష్యము చేయక
పోతినేని నశింతువు.
- శ్లో. య ద్యహంకార మాశ్రిత్య న యోశ్చ్య ఇతి మన్యసే,
మిథ్యైష వ్యవసాయ స్తే, ప్రకృతి స్త్వం నియోజ్యతి. 59
- గీ. పార్థ! నీ వహంకారంబు-వలన, నిటు, అ
ని సలుపనని పలుకుదేని,-నీ పలుకులు
వ్యర్థములగును; బరగ నీ-ప్రకృతియే నియ
మించు నిన్ను యుద్ధంబునం-దెసగి యిచట.
- తా. అహంకారముచేత నీవు యుద్ధము చేయనని పలుకుదువేని, నీ మాట వ్యర్థమగును.
నీ ప్రకృతియే నీ చేత యుద్ధము చేయించును.
- శ్లో. స్వభావజేన కౌంతేయ! నిబద్ధ స్స్విన కర్మణా,
కర్తుం నేచ్ఛసి యన్మోహో త్కరిష్య స్య వశోఽపి తత్. 60
- గీ. ప్రకృతి జన్య గుణములకు-వశ్యుడవగు
నట్టి నీవు, చేయఁదగని-దనుచు నిశ్చ
యించు కర్మను, దెలియక-యె, యవశుండ
వయి సలుపుదువు ప్రకృతి కా-ర్యంబు వలన.
- తా. అర్జునా! స్వభావము వలన బుట్టిన స్వకీయ కర్మమున కధీనుడవైన నీవు,
అవివేకము వలన నే కర్మమును, జేయఁదగనిదని నిశ్చయించెదవో, యా కర్మమును
నీ స్వభావగుణమునకు వశుడవై చేయుదువు.
- శ్లో. ఈశ్వర స్సర్వ భూతానాం హృద్దేశేఽర్జున తిష్ఠతి,
భ్రామయన్ సర్వభూతాని యంత్రారూఢాని మాయయా. 61



- గీ. యాంత్రికుం డిల బొమ్మల-నాడజేయు
నలుల, సర్వభూత నియంత-యైన యీశ్వ
రుండు ప్రాణుల మనసులం-దుండీ భ్రమయఁ
జేయు మాయయను స్వశక్తి-చే, గిరీచీ!
- తా. అర్జునా! సర్వభూత నియామకుడైన యీశ్వరుండు సమస్త ప్రాణులయొక్క
హృదయము లందున్న వాడై, దేహముల నధిష్ఠించి యున్న సమస్త జీవులను
మాయచేత భ్రమింపఁ జేయుచున్నాడు.
- శ్లో. తమేవ శరణం గచ్ఛ సర్వ భవేన భారత!
త త్రప్రసాదాత్పరాం శాంతిం స్థానం ప్రాప్స్వసి శాశ్వతమ్.
- 62
- గీ. ఆ జగన్నియంతనె సక-లాత్మ భావ
మున, సకల విషయములందు-బొసగ శరణు
పొందు; మతని యనుగ్రహ-ముననుఁ బడయఁ
గలవు చిత్తశాంతియును మోక్షమును, బార్థ!
- తా. అర్జునా! సర్వాత్మభావము చేత నా యీశ్వరునే శరణు పొందుము. ఆ యీశ్వరుని
యనుగ్రహము వలన నుత్కృష్టమైన చిత్త నైర్మల్యమును, దాని వలన శాశ్వతమైన
మోక్షమును బొందగలవు.
- శ్లో. ఇతి తే జ్ఞాన మాఖ్యాతం గుహ్యో ధ్గుహ్యతరం మయా,
విమృశ్యైత దశేషేణ యథేచ్ఛసి తథా కురు.
- 63
- గీ. ఇన్విధమున నీకుఁ గడగి-యెఱుకవలచి
తిని మిగుల గోప్యమగు జ్ఞాన-మును; విమర్శ
నమునఁ దగఁ దాని దలచి, యొ-నర్చుము తరు
వాత యెఱు లిష్టమగునో, యా-పగిది, పార్థ!
- తా. ఈ ప్రకారముగా నేను నీకు రహస్యములలో నతిరహస్యమైన జ్ఞానమును దెలిపితిని.
ఈ జ్ఞాన విషయమును సాకల్యముగ విమర్శించి నీకేష్టమగునట్లు చేయుము.
- శ్లో. సర్వ గుహ్యతమం భూయః శృణు మే పరమం వచః,
ఇష్టోఽసి మే దృఢ మితి తతో వక్ష్యామి తే హితమ్.
- 64



- గీ. అవని నీవు నాకుఁ బ్రియుడ-వగుటఁ జేసి
మరలఁ బరమును, గుహ్యత-మమును నైన
యొక్క మాట నిప్పుడు నీకు-నొక్క చెప్పె
దను వినుము; నీకుఁ దాన హి-తంబు గలుగు.
- తా. నీవు నాకు ప్రియుడవగుట వలన; నీకు హితముఁ గూర్చుటకు మిక్కిలి
రహస్యమైన మఱియొక మాట చెప్పెదను, వినుము.
- శ్లో. మన్మనా భవ మద్భక్తో మద్యాజీ మాం నమస్కరు,
మామే వైష్యసి సత్యం తే ప్రతిజానే, ప్రియోఽసి మే. 65
- గీ. చేరి మనసును నా యందుఁ-జేర్చి, భక్తి
సలుపుము; నమస్కృతులు ప్రీతి-సలుపు నాకు;
నలుల నొనరింపఁ, దగ మోక్ష-మందగలవు;
ప్రియుడవగుట నాకీవు, చెప్పితిని నీకు.
- తా. నాయందు మనస్సు నిలిపి భక్తితో నన్నే పూజింపుము. నాకు నమస్కారములు
చేయుము. అట్లు చేసితివేని నన్నే పొందగలవు (మోక్షమును పొందగలవు). నీవు
నాకు ప్రియుడవగుట వలన నేను నీకు చెప్పినది యథార్థమని ప్రతిజ్ఞ
చేయుచున్నాను.
- శ్లో. సర్వ ధర్మాన్ పరిత్యజ్య మా మేకం శరణం వ్రజ,
అహం త్వా సర్వపాపేభ్యో మోక్షయిష్యామి, మా శుచి. 66
- గీ. ఒనర సర్వకర్మలను నా-కొప్పగించి,
యన్యదేవతా పూజన-మాచరింప
కెప్పుడు, నన్ను శరణు పొందు-మెలమి; నిన్నుఁ,
బాపములనుండి తప్పింతు;-వలదు చింత.
- తా. నీవు సమస్త ధర్మములను (కర్మములను) పరిత్యజించి (నా కర్పణము చేసి) అన్య
దేవతలను పూజింపక, నన్నే శరణు పొందుము. నేను నిన్ను సర్వపాపముల నుండి
విముక్తుని చేయుచున్నాను.
- శ్లో. ఇదం తే నా తపస్కాయ-నా భక్తాయ కదా చ న,
న చా శుశ్రూషవే వాచ్యం-న చ మాం యోఽభ్య సూయతి. 67



- గీ. నీకు జ్ఞానంబు గలుగంగ-నేను చెప్పి
నట్టి యీ గీతలను, దప-మాచరింప
ని మనుజునకును, భక్తిలే-ని నరునకును
శ్రద్ధలేని వానికిని, ని-రతము నా వి
షయమున నసూయతో నుండు-జనునకును, నె
ప్పు డుపదేశింప కూడ దె-వ్వఁడును బార్థ!
- తా. నీకు జ్ఞాన మార్గము తెలియుట కొఱకు నేను చెప్పిన యీ గీతాశాస్త్రము
తపస్సులేని వానికిని, భక్తిలేనివానికిని, విన నిచ్చ లేని వానికిని, నాయందసూయ
గలవానికిని, ఎప్పుడు నుపదేశింపఁ దగినది కాదు.
- శ్లో. య ఇదం పరమం గుహ్యం-మద్భక్తే వ్యభిధాన్యతి,
భక్తిం మయి పరాం కృత్వా-మామే వైష్య త్వసంశయః. 68
- గీ. పరఁగ నుత్కృష్టము, మఱియు-బరమ గోప్య
మయిన యీ శాస్త్రమును నెవ్వఁ-డవని నాడు
శిష్యులగు వారల కుపదేశించు; నతఁడు
నాకు భక్తుడై మోక్షమం-దంగఁ గలడు.
- తా. ఎవఁడు పరమోత్కృష్టమైనట్టియు పరమ రహస్యమైట్టియు నీ గీతా శాస్త్రమును నా
భక్తులకుపదేశించునో, వాడు నాయందు పరమ భక్తి గలవాడై నన్నే (మోక్షమును)
పొందగలడు.
- శ్లో. న చ తస్మా న్మనుష్యేషు కశ్చిన్నే ప్రయత్నమః,
భవితా న చ మే తస్మ దన్యః ప్రయతరో భువిః. 69
- గీ. అటుల నుపదేశ మొనరించు-నతని కంటెఁ
బ్రియము నాకుఁ జేయునతఁడు-వేఱె లేడు;
వానికంటెఁ బ్రియుండు నాకు-వసుధఁ గాన
డిప్పుడు; ముందుఁ బుట్టంగఁ బో-డెప్పుడు పార్థ!
- తా. అట్లు నా గీతాశాస్త్రము నుపదేశించు వానికంటె మనుష్యులలో నాకు మిక్కిలి
ప్రియము చేయువాడు మఱియొకఁడు లేడు. ఇకముందును నాకు భూమి
యందు వానికంటె సధిక ప్రియు డుండఁ బోడు.



శ్లో. అధ్యేష్యతే చ య ఇమం ధర్మం సంవాద మాచయో,
జ్ఞాన యజ్ఞేన తే నాఽహ మిష్టస్యా మితి మే మతిః.

70

గీ. ఈ పగిది మన సంవాద-రూపమైన
శాస్త్రమునుఁ బ్రతిదినమును-జదువువారు,
జ్ఞానయోగంబుచేఁ దగ-నన్నుఁ గొలుచు
వారలని నేను భావించు-వాడ౯ బార్ద!

తా. ధర్మముతోఁ గూడిన మన యిద్దరి యొక్క యీ సంవాదరూపమైన గ్రంథమును
పఠించువారు జ్ఞానయజ్ఞము చేత నన్ను పూజించునట్టి వారని నా యభిప్రాయము.

శ్లో. శ్రద్ధా వా ననసూయ శ్చ-శృణు యా దపి యో నరః,
సోఽపి ముక్త శ్శుభాన్ లోకాన్-ప్రాప్ను యా త్పుణ్య కర్మణాం.

71

గీ. ధర నసూయ వహింపకే-పురుషుడు దగ
గీత యనెడి యీ శాస్త్రంబుఁ-గెరలి శ్రద్ధ
తోడ వినునొ, యతండు పూ-తుండయి, పుణ్య
కర్మ లొనరించు వారి లో-కముల కరుగు.

తా. అసూయ లేక శ్రద్ధతో నీ గీతా శాస్త్రమును విను వారును, పాపముల చేత విడువఁ
బడినవారై, పుణ్యకర్మములు చేసిన వారి లోకములు పొందుదురు.

శ్లో. కచ్చిదేత చ్చుతర పార్థ! త్వయైకాగ్రేణ చేతసా,
కచ్చి దజ్ఞాన సమ్మోహః ప్రణవ్త్వ స్తే ధనంజయ!

72

గీ. పార్థ! నేను నుడివిన యీ-పరమ గోప్య
శాస్త్రమును వింటివా, నీవు-శ్రద్ధ తోడఁ?
బోయెనా నీకుఁ గలిగిన-మోహమిప్పు?
డని యడిగి యూరకుండె దై-త్యారి యంత.

తా. ఓ యర్జునా! నేను చెప్పిన యీ గీతాశాస్త్రమును ఏకాగ్రచిత్తుడవై వింటివా?
అజ్ఞానము వలన గలిగిన నీ యవివేకము పోయినదా? చెప్పుము.



అర్జున ఉవాచ :

శ్లో. నష్టో మోహః స్మృతి ర్లబ్ధ త్వత్ప్రసాదా స్మయాఽచ్యుత!
స్థితోఽస్మి గత సందేహః, కరిష్యే వచనం తవ.

73

గీ. అంత విజయుఁ డిట్లనియె దై-త్యారి తోడ,
“దేవ! నీ యనుగ్రహ సమృద్ధి వలన, గత
మయ్యె నా యవివేకంబు;-చయ్యన నను
మాన మరిగెఁగై కొందు వీ-యాన నేను.”

తా. ఓ కృష్ణ స్వామీ! నీ యనుగ్రహము వలన నా యవివేకము నశించినది; జ్ఞానము
పొందితిని; సందేహము గతించెను. నీవు చెప్పినటులఁ జేయఁగలను.

సంజయ ఉవాచ :

శ్లో. ఇ త్యహం వానుదేవస్య పార్థస్య చ మహాత్మనః,
సంవాద మిమ మశ్రావ్య మద్భుతం రోమ హర్షణమ్.

74

సంజయుఁడు చెప్పుచున్నాడు :

గీ. అద్భుతంబు మఱియు రోమ-హర్షణమగు
శ్రీపతి కిరీటి సంవాద-రూపమున నె
సంగు గీత నాఁ బరఁగు శా-స్త్రంబు వింటి
నయ్య, ధృతరాష్ట్ర! ధన్యుండ-నైతి నయ్య.

తా. ఓ ధృతరాష్ట్ర! నే నీ విధముగా ఆశ్చర్యకరమైనట్టియు, గగనర్పణ గలిగించునట్టియు,
కృష్ణార్జునుల సంవాద రూపమైనట్టియు గీతాశాస్త్రమును వింటిని.

శ్లో. వ్యాస ప్రసాదా చ్ఛ్రుతవా-నేత ధ్నుహ్యతమం పరమ్,
యోగం యోగేశ్వరా త్కృష్ణా-త్సాక్షా త్కథయత స్వయమ్.

75

గీ. చేరి యోగేశ్వరుండగు-శ్రీవరుండు
స్వయముగ నతి గోప్యమగు నీ-శాస్త్రమును వి
జయునకుఁ దెలుపుచుండ, వ్యాస కృప వలన
వినఁ గలిగితయ్య, రాజేంద్ర!-వేడ్క మీర.



తా. ఉత్క్లిష్టమైనట్టియు, మిక్కిలి రహస్యమైనట్టియు నీ గీతా శాస్త్రమును యోగేశ్వరుడగు శ్రీకృష్ణస్వామి అర్జునునకు ప్రత్యక్షముగా చెప్పుచుండగా వేదవ్యాసుని యనుగ్రహము వలన నాకు గలిగిన దివ్య శ్రవణ శక్తి వలన నేను వింటిని.

శ్లో. రాజన్ సంస్కృత్య సంస్కృత్య-సంవాద మిమ మద్భుతమ్,
తేశ వార్జున యో పుణ్యం హృష్యామి చ ముహూర్ముహూః. 76

గీ. తలడ నద్భుతమును బవి-త్రమును నైన
శ్రీపతి కిరీటీ సంవాద-రూప శాస్త్ర
మును మదిని దలచుకొనుచు, బొందుచున్న
వాడను నరుసంబు మిగుల, బార్హివేంద్ర!

తా. ఓ ధృతరాష్ట్ర! ఆశ్చర్యకరమును పవిత్రమును నైన యీ కృష్ణార్జున సంవాదమును తలచి కొనుచు తలచికొనుచు మరల మరల సంతోషించుచున్నాను.

శ్లో. తచ్చ సంస్కృత్య సంస్కృత్య-రూప మత్యద్భుతం హదే,
విస్మయో మే మహాన్ రాజన్!-హృష్యామి చ పునః పునః. 77

గీ. కృష్ణదేవుడు పార్థున-కెలమిఁ జూపి
నట్టి విశ్వరూపంబును-సంస్కరింప
నచ్చెరువును మఱియుఁ బుల-కాంకురమును
గలుగుచున్నవి నాకు మి-గుల, 'నరేంద్ర!

తా. ఓ ధృతరాష్ట్ర! మిక్కిలి యాశ్చర్యకరమైన శ్రీకృష్ణ స్వామి యొక్క యీ విశ్వ రూపమును ధ్యానింపగా-ధ్యానింపగా నా కాశ్చర్య మధికమగుచున్నది; శరీరము వైన గగుర్పాటు జనించుచున్నది.

శ్లో. యత్ర యోగేశ్వరః కృష్ణో యత్ర పార్థో ధనుర్ధరః,
తత్ర శ్రీ ర్విజయో భూతి ద్రువా నీతి ర్మతి ర్మమ. 78

(మోక్షసన్న్యాసయోగోనామ అష్టాదశోధ్యాయ స్సంపూర్ణమ్-సర్వం ససంపూర్ణమ్)



గీ. చేరి యోగేశ్వరుండగు-శ్రీచణియును,
బరగఁ గోదండధారియై-ఫల్గునుడును,
నుండు రెచ్చోట; నచ్చోట-నుండును స్థిర
మైన నీతి, సంపద, విజ-య, మని తలఁతు.

తా. ఎచ్చోట యోగేశ్వరుడైన శ్రీకృష్ణుడును, ధనుర్దరుడైన యర్జునుడును నుండురో,
అచ్చట సంపదయు, జయమును, స్థిరమైన యైశ్వర్యమును, నీతియు నుండునని
నాయభిప్రాయము.

(మోక్షసన్యాసయోగమనెడి అష్టాదశాధ్యాయము సంపూర్ణము)

గీ. కౌశికాహ్వయ గోత్రుడు-గరికపాటి
వంశజుడగు లక్ష్మీకాంత-భావనాముఁ
డిమ్ముగ విబుధవరుల భా-వమ్ముల విని
యిటుల నీపాత్రమును రచి-యించె రహిని.

మంగళమ్ మహత్.